

ভূগোল-বিবরণ

শ্রীতারিণীচরণ চট্টোপাধ্যায়-

প্রণীত

শ্রীগিরিশচন্দ্র বিদ্যারত্ন দ্বারা

প্রকাশিত ।

উনত্রিংশ সংস্করণ ।

• নং ২৪, গিরিশ-বিদ্যারত্নস্ লেন,

অপর সর্কিউলার্ রোড,

গিরিশ-বিদ্যারত্ন যন্ত্র ।

ইং ১৮৭৮ । জুন ।

ঐহরিশ্চন্দ্র কবিরত্ন দ্বারা সংশোধিত
ও মুদ্রিত ।

প্রথম বারের বিজ্ঞাপন ।

সম্প্রতি স্থানে স্থানে যে সকল বাঙালী বিদ্যালয় স্থাপিত হইতেছে, তত্রত্য ছাত্রগণের পাঠের নিমিত্ত এই পুস্তক সঙ্কলিত হইল । ইহাতে যে সকল বিষয়ের উল্লেখ আছে, বিবিধ ইংরেজি গ্রন্থ হইতে তৎসমুদায় সংগৃহীত হইয়াছে ; কোন এক পুস্তকবিশেষ হইতে গৃহীত হয় নাই ।

এই পুস্তকের সঙ্কলন-বিষয়ে পরিশ্রম করিতে ক্রটি করি নাই ; তথাপি সহসা মুদ্রিত ও প্রচারিত করিতে আমার সাহস হয় নাই । পুস্তক বালকদিগের পাঠোপযোগি হইবে কি না, বিবেচনা করিয়া দেখিবার নিমিত্ত সংস্কৃত কালেজের ছাত্র শ্রীযুক্ত মহেশচন্দ্র চট্টোপাধ্যায় ও সংস্কৃত কালেজের ইংরেজি সাহিত্যের অধ্যাপক শ্রীযুক্ত বাবু প্রসন্নকুমার সর্বাধিকারীকে দেখিতে দিয়াছিলাম । তাঁহারা উভয়ে পরিশ্রম স্বীকারপূর্বক আদ্যোপান্ত পাঠ করিয়া সাহস প্রদান করাতে, শ্রীযুক্ত ঈশ্বরচন্দ্র বিদ্যাসাগর মহাশয়কে দেখাইলাম । তিনি পুস্তক মুদ্রিত করিতে পরামর্শ দিলেন এবং মুদ্রিত হইতে আরম্ভ হইলে ক্রমে ক্রমে সমুদায় সংশোধন করিতে লাগিলেন । সংশোধন-সময়ে অনেক স্থানে পরিবর্তন হইয়াছে ও স্থানে স্থানে নূতন বিষয় সন্নিবেশিত হইয়াছে । এ ক্ষণে পুস্তক ষে রূপ দৃষ্ট হইতেছে কেবল তাঁহারই যত্নে ও পরিশ্রমে সেইরূপ হইয়াছে, নতুবা কেবল আমার দ্বারা কখনই ওরূপ হইত না ।

কলিকাতা । সংস্কৃত কালেজ
চই গ্রাবণ । সংবৎ ১৯১৩ । } শ্রীতারিণীচরণ শর্মা ।

দ্বিতীয় বারের বিজ্ঞাপন ।

ভূগোল-বিবরণ দ্বিতীয় বার মুদ্রিত হইল । প্রথম বারে
ষেক্সপ মুদ্রিত হইয়াছিল, এ বারে অবিকল সেক্সপ নাই ।
প্রথম বারে আসিয়া-আদি চারি মহাদেশের দেশ প্রভৃতির
উল্লেখ সমাপন করিয়া পরে ভিন্ন ভিন্ন দেশের বিবরণ করা
গিয়াছিল । কিন্তু দেশাদির নীরস নামনালা ক্রমাগত পাঠ
করিতে বালকদিগের কষ্ট হয়, এজন্ত এ বার চারি মহাদেশের
দেশাদির নামনালা পৃথক্ পৃথক্ করিয়া প্রত্যেক মহাদেশের
দেশাদির বিবরণের পূর্বে সন্নিবেশিত হইল ।

নূতনের মধ্যে এ বার পৃথিবীর গোলত্বের তিনটী অধিক
প্রমাণ এবং ভারতবর্ষের কতিপয় নগরের বিবরণ সন্নিবেশিত
হইয়াছে । ভারতবর্ষের জেলার অবস্থান-বিভাগ পাঠ করা
বালকদিগের কষ্টকর বোধ হওয়াতে, এ বার জেলা সকল ও
তাহাদের প্রধান নগরের নামমাত্র রাখিয়া অবস্থান-বিভাগ
পরিত্যাগ করা গিয়াছে ।

কলিকাতা । ১৬ চৈত্র ।
সংবৎ ১৯১৩ ।

} ত্রীতারিণীচরণ শাস্ত্রী ।

সপ্তদশ বারের বিজ্ঞাপন ।

এই বারে ভূগোল-বিবরণের কোন কোন অংশ পরিবর্তিত
ও পরিবর্দ্ধিত করা হইল ।

বিষয়

~~বিষয়~~ বিষয়

পৃথিবীর আকার ... ৭ ইয়ুরোপ ... ১১১

পৃথিবীর গতি ... ১০

স্থল ও জলের বিবরণ ... ১১

ঋতু-প্রণালী ... ১৩

শাসন-প্রণালী ... ১৭

অসিয়া ... ১৯

দেশের বিবরণ—

ভারতবর্ষ ... ২৫

পূর্ব উপদ্বীপ ... ৬২

চীন ... ৭২

তাতার ... ৭৮

আসিয়িক রুসিয়া ৮৩

তিব্বত ... ৮৭

আফগানিস্তান ... ৯০

পারস্য ... ৯৩

আরব ... ৯৭

আসিয়িক তুরুক ১০২

যার সমীপবর্তী

প্রধান প্রধান দ্বীপ ১০৬

অষ্ট্রেলেশিয়া ... ১০৮

পলিনেশিয়া ... ১১০

দেশের বিবরণ—

গ্রীস ... ১১৬

ইয়ুরোপীয় তুরুক ১১৮

ইয়ুরোপীয় রুসিয়া ১২১

সুইডেন ... ১৩০

নরওয়ে ... ১৩২

ডেনমার্ক ... ১৩৩

হলণ্ড ... ১৩৬

বেলজিয়ম ... ১৪০

স্পেন ... ১৪১

প্রুসিয়া রাজ্য ... ১৪৫

অস্ট্রিয়া সাম্রাজ্য ১৪৮

ইটালী ... ১৫১

সুইজারল্যান্ড ... ১৫৬

ফ্রান্স ... ১৫৮

স্পেন ও

পর্টুগাল } ... ১৬৫

ইয়ুরোপের সমীপবর্তী

প্রধান প্রধান দ্বীপ—

বৃটন-সাম্রাজ্য ... ১৬৯

ইংলণ্ড ... ১৭১

স্কটল্যান্ড ... ১৮১

আয়ারল্যান্ড ... ১৮৩

বিষয়	পৃষ্ঠা	বিষয়	পৃষ্ঠা
ব্রুটন-সাম্রাজ্যের প্রধান		দক্ষিণ আমেরিকা	২৩২
প্রধান বিদেশীয়		আমেরিকার আবিষ্কার-বিবরণ	২৩৪
অধিকার ...	১৮৫	দেশের বিবরণ—	
আফ্রিকা ...	১৮৬	উত্তর আমেরিকা—	
দেশের বিবরণ—		ব্রুটন আমেরিকা	২৪০
উত্তর আফ্রিকা—		ইয়ুনাইটেড্ স্টেট্	২৪৬
নদীমাতৃক—		মেক্সিকো	২৫৬
মিসর ...	১৮৮	গোয়াটমালা ...	২৬১
নিয়ুবিয়া ...	১৯৮	দক্ষিণ আমেরিকা—	
আবিসিনিয়া	২০০	কলম্বিয়া ...	২৬৫
বার্করি ...	২০৪	পেরু ...	২৬৮
সাহারা মরু ...	২১১	বলিবিয়া ...	২৭৩
পূর্ব আফ্রিকা ..	২১৫	চিলি ...	২৭৪
দক্ষিণ আফ্রিকা—		পেটাগোনিয়া	২৭৭
কেপকলনি	২১৭	লাপাটার ইয়ুনাই-টেড্ প্রদেশ	২৭৮
কাফ্রিয়া ...	২২১	ব্রাজিল ...	২৮১
নেটালবন্দর	২২১	গায়েনা ...	২৮৬
পশ্চিম আফ্রিকা ...	২২২	আমেরিকার সমীপবর্তী	
মধ্য আফ্রিকা—		প্রধান প্রধান দ্বীপ	২৮৭
হুদন ...	২২৬	প্রথম পরিশিষ্ট—	
আফ্রিকার সমীপবর্তী		গোলক ...	২৯৫
প্রধান প্রধান দ্বীপ	২২৮	দ্বিতীয় পরিশিষ্ট ...	২৯৭
আমেরিকা ..	২৩০	তৃতীয় পরিশিষ্ট ...	২৯৮
উত্তর আমেরিকা ...	২৩০		

ভূগোল-বিবরণ।



পৃথিবীর আকার ।

পৃথিবী গোলাকার। পৃথিবীর আকার গোল ইহা ভূগোলবেত্তা পণ্ডিতেরা সপ্রমাণ করিয়াছেন।

যখন কোন জাহাজ কোন স্থান হইতে স্থানান্তরে, যাত্রা তখন প্রথমতঃ তাহার নিম্ন ভাগ অ-দৃষ্ট হইতে থাকে ; পরে ক্রমে ক্রমে সমুদয় জাহাজ দৃষ্টিপথের অতীত হয়। কিন্তু জাহাজের সঙ্গে সঙ্গে মাস্তুল অ-দৃষ্ট হয় না। অনেক দূর পর্য্যন্ত মাস্তুলের উপরিভাগ দৃষ্ট হইতে থাকে। আর যখন কোন জাহাজ আমাদের নিকটবর্তী হইতে আরম্ভ হয়, আমরা প্রথমতঃ তাহার মাস্তুলের উপরিভাগমাত্র দেখিতে পাই। ক্রমে ক্রমে অধিক নিকটবর্তী না হইলে আর কোন অংশই দেখিতে পাওয়া যায় না। এই দুই প্রত্যক্ষ ব্যাপার দ্বারা সপ্রমাণ হইতেছে যে, দর্শক ও দূর-পদার্থের মধ্যবর্তী ভূভাগ একরূপ উচ্চ যে, তাহা অতিক্রম করিয়া দৃষ্টি চলে না। পৃথিবীর কোন একটী নির্দিষ্ট স্থানেই এইরূপ ঘটে এমন নহে ; যে কোন স্থান হইতে দূরবর্তী পদার্থ নিরীক্ষণ করা যায়, সেই স্থানেই মধ্যবর্তী ভূভাগ দর্শকের দৃষ্টিপথ প্রতিরোধ করে। পৃথিবী গোল না হইলে একরূপ হওয়া অসম্ভব।

নাবিকেরা কোন স্থান হইতে যাত্রা করিয়া, ক্রমাগত পশ্চিমাভিমুখে যাইয়া, অবশেষে যে স্থান হইতে যাত্রা করিয়াছিল সেই স্থানেই উদ্ভীর্ণ হয়। ইহাতে বিলক্ষণ সপ্রমাণ হইতেছে যে, পৃথিবী অন্ততঃ পূর্ব-পশ্চিমে গোলাকার। পৃথিবীর অস্ত কোন আকার হইলে নাবিকেরা ইহার প্রান্ত ভাগে উপস্থিত হইত, এবং সেখানে দিক্ পরিবর্তন না করিয়া পুনর্বার পূর্ব স্থানে প্রতিগমন করিতে পারিত না।

রাত্রিকালে নভোমণ্ডলে দৃষ্টিপাত করিলে বোধ হয় যে, আমরা যে স্থানে দণ্ডায়মান রহিয়াছি তাহার উত্তরের ও দক্ষিণের নক্ষত্র সকল ক্রমশই ভূতলের নিকটবর্তী হইয়াছে, আর যে সকল নক্ষত্র আমাদের মস্তকের উপরিভাগে রহিয়াছে তাহারাই সর্বাপেক্ষা উচ্চ। কিন্তু যদি কিছু দিন ক্রমাগত উত্তরমুখে যাওয়া যায়, তাহা হইলে উদীয় নক্ষত্র সকল ক্রমশই অধিক উচ্চ দেখায়, দক্ষিণাত্য নক্ষত্রবৃন্দ পূর্বাপেক্ষা বিস্তর নিম্ন বোধ হয়, এবং অবশেষে একবারেই অদৃশ্য হইয়া যায়। আর যে সকল নক্ষত্র আমরা পূর্বের অতি উচ্চ বলিয়া জ্ঞান করিয়াছিলাম, তাহার ক্রমশই নিম্ন হইতে থাকে, এবং আরও উত্তরে গেলে একবারেই অদৃশ্য হইয়া পড়ে। দক্ষিণমুখে গমন করিলেও এই ব্যাপার প্রত্যক্ষ হয়। ইহাতে বিলক্ষণ সপ্রমাণ হইতেছে যে, পৃথিবী উত্তর-দক্ষিণেও গোলাকার। সমাকার হইলে দর্শকের অবস্থান-ভেদে নক্ষত্র সকলের উচ্চতার হ্রাস বৃদ্ধি ও অন্তর্দান হওয়া সম্ভব হয় না। অতএব পূর্বের যখন সপ্রমাণ করা গিয়াছে যে, পৃথিবী পূর্বপশ্চিমে গোল এবং এক্ষণে ইহার উত্তর দক্ষিণের গোলত্বও প্রতিপন্ন হইল,

তখন ইহা একটা প্রকাণ্ড বর্তুল ভিন্ন আর কি আকারের হইতে পারে ?

জ্যোতির্বিদেরা সপ্রমাণ করিয়াছেন, চন্দ্র নিজে জ্যোতির্শস্য নহে, কেবল সূর্য্য-কিরণের অনুপ্রবেশ হেতু আলোকময় দেখায়; যখন পৃথিবীর ছায়া পড়িয়া সূর্য্য-কিরণের সেই অনুপ্রবেশ রোধ করে, তখনই চন্দ্রগ্রহণের উৎপত্তি হয়। সকলেই প্রত্যক্ষ করিয়াছেন, গ্রহণ-সময়ে পৃথিবীর ছায়া দ্বারা চন্দ্রের যত দূর আচ্ছন্ন হয়, সেই অংশ সর্বদাই গোলাকার। পৃথিবী গোলাকার না হইলে ঐ অংশ সর্বদা গোলাকার দেখাইত না। কারণ, গোল ভিন্ন অগ্র আকারের বস্তুর ছায়া সর্বদা গোলাকার হয় না।

ভূতলের যে কোন স্থল হইতে দৃষ্টিনিষ্ক্ষেপ কর, চতুর্দিক গোলাকার দেখায়; পৃথিবীর গোলত্বই এইরূপ গোলাকার দেখাইবার একমাত্র কারণ। কেননা, কোন বর্তুলাকার বস্তু যত্রেচ্ছা কাটিয়া দুই খণ্ড করিলে, উভয় খণ্ডেরই ছেদমুখ নিয়ত মণ্ডলাকার হয়। বর্তুল ভিন্ন অগ্র আকারের বস্তু যত্রেচ্ছা দ্বিধা ছেদ করিলে, নিয়ত সরুপ মণ্ডলাকার খণ্ড পাওয়া যায় না। ভূতলের যে খানে আমাদের দৃষ্টি-রোধ হইতেছে, সেই খানেই যে পৃথিবী শেষ হইয়াছে এমন কেহই মনে করেন না, পৃথিবী সেই স্থান অতিক্রম করিয়াও অসীমবৎ বিস্তীর্ণ রহিয়াছে। কিন্তু আমাদের দৃষ্টিব্যাপিকা রেখা চতুর্দিকে সেই সকল স্থানকে আমাদের হইতে বিচ্ছিন্ন করিতেছে। কলতঃ দৃষ্টিব্যাপিকা রেখা পৃথিবীকে দ্বিধা ছেদ করিতেছে; তন্মধ্যে যে খণ্ড আমাদের দৃষ্ট হয়, উহার ছেদমুখ সর্বদাই গোলাকার। অতএব পৃথিবীও অবশ্যই গোলাকার হইবে।

পৃথিবীর আকার গোল বটে, কিন্তু সম্পূর্ণ গোল নহে ; উত্তর ও দক্ষিণ প্রান্তভাগ কিঞ্চিৎ চাপা । পৃথিবীর ব্যাস প্রায় ৩,৫২০ ক্রোশ ; এবং পরিধি প্রায় ১১,০০০ ক্রোশ ।

পৃথিবীর গতি ।

পৃথিবী স্থির নহে, অনবরতই একটী নির্দিষ্ট মণ্ডলাকার পথে ঘুরিতে ঘুরিতে সূর্য্য-মণ্ডল প্রদক্ষিণ করিতেছে । এই পথকে কক্ষ বলে ।

যদি একটী ভাঁটা অনবরতই মণ্ডলাকার পথে ঘুরে, তাহা হইলে ভাঁটা যতক্ষণে আপনি একবার ঘুরে, ততক্ষণে ঐ মণ্ডলাকার পথের কিয়দূর গমন করে । দ্বিতীয় বার যতক্ষণে আর একবার ঘুরে, ততক্ষণে ঐ মণ্ডলাকার পথের আর কিয়দূর যায় । এইরূপ বারংবার ঘুরিয়া মণ্ডলাকার পথটী সমুদায় ভ্রমণ করে, এবং পরিশেষে, যে স্থান হইতে ঘুরিতে আরম্ভ করিয়াছিল, পুনর্বার সেই স্থানে উপস্থিত হয় । পৃথিবীও সেইরূপ ঘুরিতেছে । বৎসরের প্রথম দিনে একবার ঘুরিয়া আপন কক্ষের কিয়দূর গমন করে । দ্বিতীয় দিনে আর একবার ঘুরিয়া আর কিয়দূর যায় । এইরূপে ক্রমাগত ঘুরিয়া, প্রথম দিবস যে স্থান হইতে ঘুরিতে আরম্ভ করিয়াছিল, ৩৬৫ দিন ১৫ দণ্ডে পুনর্বার সেই স্থানে উপস্থিত হয়, এবং সেখান হইতে আবার ঘুরিতে আরম্ভ করে । পৃথিবীর এই কক্ষ-পরিভ্রমণকে উহার বার্ষিক গতি কহে । আর পৃথিবী ষাট দণ্ডের মধ্যে একবার আপনায় সমুদয় আবর্তন করে । তাহাতে একবার দিন ও একবার রাত্রি হয় । এইনিমিত্ত ঐ আবর্তনকে দৈনিক গতি বলে ।

পৃথিবী পশ্চিম হইতে পূর্বাভিমুখে ঘুরিতেছে। এইহেতু পৃথিবীর ভিন্ন ভিন্ন স্থানে অগ্রপশ্চাৎ সময়ে সূর্য্যের উদয় ও অস্ত প্রতীয়মান হয়। পৃথিবীর আকারের অনুকম্পে সচরাচর যে গোলক গঠিত হইয়া থাকে, তাহা ৩৬০ সমান ভাগে বিভক্ত। সেই সকল ভাগের নাম অংশ *। পৃথিবী ৬০ দণ্ডের মধ্যে একবার আপন সযুদয় অবয়ব আবর্তন করে। সুতরাং প্রত্যেক দণ্ডে ৬ অংশ, এবং প্রত্যেক হোরা বা ঘণ্টায় ১৫ অংশ যায়। এইনিমিত্ত পূর্ব-পশ্চিম দূরত্বে প্রত্যেক ১৫ অংশ অন্তরে এক ঘণ্টা সময়ের প্রভেদ হইয়া থাকে। যথা—যখন এক স্থানে বেলা ১১টা, যে স্থান উহার ১৫ অংশ অন্তর পশ্চিমে স্থিত, তখন সেখানে বেলা ১০টা, এবং যে স্থান ১৫ অংশ পূর্বে স্থিত, সেখানে বেলা ১২টা; ইত্যাদি।

স্থল ও জলের বিবরণ ।

পৃথিবীর পৃষ্ঠে স্থল ও জল আছে; স্থলের ভাগ অপেক্ষা জলের ভাগ প্রায় তিন গুণ অধিক।

আকারের বৈলক্ষণ্যপ্রযুক্ত এই দুই ভাগের বিশেষ বিশেষ নাম আছে, তাহা এই,—

স্থল—মহাদেশ, দেশ, দ্বীপ, উপদ্বীপ, অন্ত-দ্বীপ, যোজক, উপকূল।

অনেক-রাজ্যাদি-বিশিষ্ট নানাজাতি-লোকের বাসস্থান, তিব্ন্তীর্ণ ভূভাগকে মহাদেশ বলে।

মহাদেশের এক এক ভিন্ন ভিন্ন ভাগকে দেশ বলে

* প্রথম পরিশিষ্টের আরম্ভে দেখ

চতুর্দিকে জল-বেষ্টিত ভূভাগকে দ্বীপ বলে। দ্বীপ অতি-বৃহৎ হইলে তাহাকে মহাদ্বীপ বলা যায়।

যে ভূমির প্রায় চতুর্দিকে জল, তাহাকে উপদ্বীপ বলে।

যে ভূভাগ ক্রমে স্তম্ভ হইয়া জলের মধ্যে গিয়াছে, তাহার অগ্রভাগকে অন্তরীপ বলে।

যে সঙ্কীর্ণ ভূভাগ দুই বৃহৎ ভূভাগকে পরস্পর সংযুক্ত করে, তাহাকে যোজক বলে।

সমুদ্র-তীরবর্তী স্থানকে উপকূল বলে।

জল—মহাসাগর, সাগর, উপসাগর, সাগর-শাখা, প্রণালী, হ্রদ, নদী।

যে অতিবিস্তীর্ণ লবণময় জলভাগ পৃথিবীকে বেষ্টিত করিয়া আছে, তাহাকে মহাসাগর বলে।

মহাসাগর অপেক্ষা ক্ষুদ্র জলভাগকে সাগর বলে।

যে সাগরাংশের প্রায় চতুর্দিকে স্থল, তাহাকে উপসাগর বলে।

সঙ্কীর্ণ সাগরাংশ স্থলভাগে প্রবেশ করিলে তাহাকে সাগর-শাখা বলে।

• যে সঙ্কীর্ণ জলভাগ দুই বৃহৎ জলভাগকে পরস্পর সংযুক্ত করে, তাহাকে প্রণালী বলে। •

চতুর্দিকে স্থলবেষ্টিত জলকে হ্রদ বলে।

যে জলভাগ পর্বত, হ্রদ প্রভৃতি হইতে উৎপন্ন হইয়া স্রোত বহিয়া বহুদূর যায়, তাহাকে নদী বলে। নদী হইতে নিঃসৃত নদীকে শাখা-নদী এবং বৃহৎ নদীতে মিলিত ক্ষুদ্র নদীকে তোয়দা বলা যায়।

ধর্ম-প্রণালী ।

ভূমণ্ডলে নানা প্রকার ধর্ম-প্রণালী প্রচলিত আছে । তন্মধ্যে হিন্দু, বৌদ্ধ, যিহুদি, খৃষ্টীয় ও মুসলমান ধর্ম প্রধান ; অর্থাৎ এই-সকল-ধর্মাবলম্বী লোকই অধিক । সকলেই আপন আপন ধর্মশাস্ত্রের বিধি অনুসারে চলিয়া থাকেন । যাহারা ঐ সকল ধর্মশাস্ত্র রচনা অথবা প্রচার করিয়াছেন, সেই-সেই-ধর্মাবলম্বী লোকেরা তাঁহাদিগকে অভ্রান্ত, সর্বজ্ঞ ও ঈশ্বরানুগৃহীত পুরুষ বলিয়া স্বীকার করেন । প্রায় সকলেই আপন আপন শাস্ত্রকে পরম পবিত্র ও অভ্রান্ত বলিয়া প্রতিপন্ন করেন এবং আর আর শাস্ত্রকে নিরবচ্ছিন্ন ভ্রান্তিসঙ্কুল ও অপবিত্র বলিয়া অবজ্ঞা করিয়া থাকেন । আত্মমতাবলম্বী লোকদিগকে চরমে নির্ব্বাণ মুক্তির আশা প্রদান করেন এবং বিরুদ্ধমতাবলম্বী লোকদিগকে ঈশ্বরবিরোধী বলিয়া অনন্তকাল নরক-ভোগের বিভীষিকা প্রদর্শন করিয়া থাকেন ।

হিন্দু-ধর্ম ।

হিন্দু ধর্মাবলম্বীরা চরমে একমাত্র নিরাকার পরমেশ্বর স্বীকার করেন, কিন্তু ‘তাঁহার অংশ’ এই জ্ঞানে অসংখ্য সাকার দেবদেবী-রই আরাধনা করিয়া থাকেন । বস্তুতঃ সাকার উপাসনাই তাঁহাদের মুখ্য ধর্ম । তাঁহারা কহেন, সাকার উপাসনা দ্বারা জ্ঞান-যোগ হয়, সেই জ্ঞানযোগ ব্যতিরেকে মনুষ্য নিরাকার ত্র্যক্ষের উপাসনার যোগ্য হইতে পারে না । ইহারা মনুষ্যদিগকে নানা জাতিতে বিভক্ত করিয়া থাকেন, তন্মধ্যে ব্রাহ্মণ জাতিতে সর্বাপেক্ষা শ্রেষ্ঠ বলিয়া গণনা করেন । তাঁহাদের মধ্যে শিখ

ভিন্ন জাতির অমগ্রহণ অতিশয় দুঃখ্য। তাঁহারা কোন কোন জাতিকে এত নিকৃষ্ট বোধ করিয়া থাকেন যে, তজ্জাতীয় লোকের হারাম্পর্শ করিলেও আপনাদিগকে অশুচি জ্ঞান করেন। হিন্দু-ধর্মের প্রধান শাস্ত্র—বেদ, স্মৃতি, পুরাণ ও তন্ত্র। দেবার্চনা, গঙ্গা-স্নান, ব্রাহ্মণভোজন, তীর্থদর্শন ইত্যাদি অনুষ্ঠান এই ধর্মের সার কর্ম। হিন্দুদিগের মধ্যে অনেক মতভেদ আছে, তন্মধ্যে শাক্ত, শৈব ও বৈষ্ণব—এই তিন মতই প্রধান।

বৌদ্ধ-ধর্ম ।

বৌদ্ধেরা অহিংসাকেই পরম ধর্ম জ্ঞান করেন। ইহাদের মতে পরলোক নাই; ইহলোকেই যে কিছু সুখ দুঃখ হয়, তদ্ব্যতিরেকে জীবদিগকে আর কিছুই ভোগ করিতে হয় না। ইহাদের মধ্যেও বিস্তর মতভেদ আছে। কোন মতে পরমেশ্বরের অস্তিত্ব স্বীকার করেন। কোন মতে বলে যদিও পরমেশ্বর থাকেন, তাঁহার আরাধনার প্রয়োজন নাই। কোন কোন মতে কতিপয় মহাপুরুষকে ঈশ্বরের ন্যায় জ্ঞান করিয়া আরাধনা করে; এই সকল মহাপুরুষেরা লামা প্রভৃতি নামে প্রসিদ্ধ। বৌদ্ধদিগের প্রধান ধর্মশাস্ত্র—দম্মারত্ত, বৃহস্পতিসূত্র, অঙ্গ, চরিত্র ইত্যাদি।

সিহুদি-ধর্ম ।

সিহুদিরা একমাত্র নিরাকার পরমেশ্বরের উপাসনা করিয়া থাকেন, কিন্তু উপাসনার সময় বিস্তর আড়ম্বর করেন। তাঁহাদের পুরোহিতেরা যাবজ্জীবন বিবাহ করিতে পারেন না। এই ধর্মের প্রধান শাস্ত্রের নাম বাইবেল। পূর্বকালে সিহুদিরা আসিরার অন্তর্গত তুরুক্ষ-নামক দেশে বসতি করিতেন, কিন্তু এ ক্ষেত্রে ইহারা নানাস্থানী হইয়াছেন, কোন একটা স্বতন্ত্র দেশ ইহাদের বাসস্থান বলিয়া নির্দিষ্ট নাই।

খৃষ্টীয়-ধর্ম ।

খৃষ্টানেরা যিহুদিদিগের মত এক পরমেশ্বর মানেন । অধিকন্তু বলিয়া থাকেন যে, পৃথিবী পাশে পরিপূর্ণ হইয়াছিল, তাহার নিরাকরণ করিয়া মর্ত্যলোকে সত্য ধর্ম প্রচার করিবার নিমিত্ত পরমেশ্বর আপন পুত্র যিশু খৃষ্টকে অবনীমণ্ডলে প্রেরণ করেন । খৃষ্টানেরা কহেন যিশু বহুবিধ অলৌকিক কার্য্যদ্বারা আপন ঐশী শক্তি সপ্রমাণ করিয়াছিলেন । তদবধি মর্ত্যলোকে তাঁহার অর্চনার আরম্ভ হয়, এবং তাঁহার অর্চনা ও তৎপ্রণীত ধর্মের অনুষ্ঠান জন্য তাঁহার শিষ্যেরা খৃষ্টান নামে প্রসিদ্ধ হইয়াছেন । যে পুস্তকে যিশুর রক্তান্ত বর্ণিত ও তাঁহার মত সঙ্কলিত আছে, তাহার নাম নূতন বাইবেল । খৃষ্টানেরা যিহুদিদিগের বাইবেলকে পুরাতন বাইবেল এই আখ্যা প্রদান করিয়াছেন । পুরাতন বাইবেল ও নূতন বাইবেল এই দুই গ্রন্থই খৃষ্টানদের প্রধান ধর্মশাস্ত্র । এ উভয়ের মধ্যে নূতন বাইবেল অধিক মান্য । খৃষ্টানদিগের মধ্যে অনেক প্রকার সম্প্রদায় আছে ; তন্মধ্যে রোমান ক্যাথলিক ও প্রটেস্ট্যান্ট এই দুই সম্প্রদায় প্রধান । রোমান ক্যাথলিক সম্প্রদায়ের পুরোহিতেরা যাবজ্জীবন বিবাহ করিতে পান না । ১৮৭৮ বৎসর হইল, যিশু খৃষ্ট ভূমণ্ডলে জন্মগ্রহণ করিয়াছিলেন ।

মুসলমান-ধর্ম ।

প্রায় ১৩০০ বৎসর গত হইল, আসিয়ার অন্তর্ভুক্ত আরব নামক দেশে মহম্মদ নামক এক ব্যক্তি জন্মগ্রহণ করেন । তৎকালে আরবেরা সাকার দেবদেবীর আরাধনা করিত । মহম্মদ ক্রমে ক্রমে প্রচার করিলেন যে, “এ দেশের ধর্মপ্রণালী নিরবচ্ছিন্ন জাতিজালে আচ্ছন্ন । সেই ভ্রমের ধর্মের উচ্ছেদ করিয়া সত্য-ধর্ম-প্রচারের নিমিত্ত পরমেশ্বর আমাকে অবনীমণ্ডলে প্রেরণ

করিয়াছেন এবং একখানি গ্রন্থও প্রদান করিয়াছেন ; তাহাতে সমুদয় ধর্মের সার সঙ্কলিত আছে।”

এই গ্রন্থের নাম কোরান। আরবেরা ক্রমে ক্রমে কোরানের মত গ্রহণ করিতে আরম্ভ করিল, এবং তদবধি মহম্মদ-প্রণীত ধর্মের জয়জিৎ হইতে লাগিল। এই ধর্মকে মুসলমান-ধর্ম বলে। মুসলমানেরা একমাত্র নিরাকার পরমেশ্বর মানেন। সাকার-বাদীদিগের প্রতি তাঁহাদের অতিশয় ঘৃণা। তাঁহারা মুসলমান ভিন্ন আর সকলকেই কাকর অর্থাৎ ধর্মভ্রষ্ট বলিয়া থাকেন। ইহাঁদেরও মধ্যে অনেক মতভেদ আছে। তন্মধ্যে সিয়া ও সুন্নি—এই দুই মত প্রধান।

হিন্দু-ধর্ম প্রভৃতি পাঁচপ্রকার ধর্ম ব্যতিরেকে পৃথিবীতে আরও অনেকপ্রকার ধর্ম প্রচলিত আছে, তন্মধ্যে কোন কোন ধর্মাবলম্বী লোক এত মূর্খ ও অজ্ঞান যে, সর্বশক্তিমান বিশ্বকর্তা পরমেশ্বরের অস্তিত্ব জ্ঞাত নহে। বৃক্ষ, বায়ু, অগ্নি, জল প্রভৃতি যে কোন পদার্থের কোন বিশেষ ক্ষমতা দেখে, তাহাকেই ঈশ্বর-জ্ঞানে অর্চনা করে। তাহারা দেখিতে পায়, অগ্নি নিমেষমধ্যে গৃহাদি দগ্ধ করিয়া ফেলে, প্রচণ্ডবায়ু উপস্থিত হইলে ঘোর প্রলয় উপস্থিত হয়, মেঘ ভীমনাদে গর্জ্জন করে এবং তাহা হইতে অগ্নিশিখা নিঃসৃত হয়। এই সকল ব্যাপার কিনিমিত্ত যটে তাহারা ভাবিয়া চিন্তিয়া কিছুই স্থির করিতে পারে না। সুতরাং এই সকল জড় পদার্থকে অলৌকিক-শক্তি-সম্পন্ন জ্ঞান করিয়া দেবতা-বোধে পূজা করিয়া থাকে। এইপ্রকার লোকদিগকে জড়োপাসক, এবং ইহাদের ধর্মকে জড়োপাসনা কহা যায়।

শাসন-প্রণালী ।

ভিন্ন ভিন্ন দেশের রাজকার্য্য ভিন্ন ভিন্ন প্রণালীতে সম্পন্ন হইয়া থাকে ।

প্রথমতঃ ।—কোন কোন দেশের রাজা কোনপ্রকার নিয়ম-বিধির অধীন না হইয়া এবং রাজকার্য্য-নির্ব্বাহ-বিষয়ে কাহারও পরামর্শ গ্রহণ না করিয়া, আপন ইচ্ছামত প্রজাশাসন করিয়া থাকেন । ইচ্ছা হইলে নিতান্ত নিরপরাধ প্রজাবৃত্তও সর্ব্ব-স্বান্ত ও প্রাণদণ্ড করিতে পারেন, এবং ইচ্ছা হইলে সহস্রদোষ-দূষিত ঘোর অপরাধীকেও মার্জ্জনা করিয়া থাকেন । এরূপ প্রভূতক্ষমতাবিশিষ্ট রাজাকে স্বেচ্ছাচারী বা স্ব-তন্ত্র রাজা বলা যায়, এবং এরূপ রাজত্বকে যথেষ্টাচার বা স্ব-তন্ত্র রাজত্ব বলা যাইতে পারে ।

দ্বিতীয়তঃ ।—কোন কোন দেশের রাজা পূর্ব্বোল্লিখিত রাজার ন্যায় আপন-রাজ্য-মধ্যে অপরিমিত-ক্ষমতালী বটেন, কিন্তু তাঁহাকে কতিপয় নির্দ্ধারিত বিষয়ের অনুবর্ত্তী হইয়া চলিতে হয় । এবম্প্রকার রাজাকে নিয়ম-তন্ত্র রাজা বলা যায়, এবং এইরূপ রাজত্বকে নিয়ম-তন্ত্র রাজত্ব বলে ।

তৃতীয়তঃ ।—কোন কোন দেশের রাজা রাজ্যশাসন-বিষয়ে স্বতন্ত্র হইয়া চলিতে পারেন না, তাঁহাকে নির্দ্ধারিত বিষয়-সমূহের অধীন হইয়া কার্য্য করিতে হয় । অধিকন্তু রাজ্যমধ্যে প্রজাদের দুই একটি সভা সংস্থাপিত থাকে । সভার যাহা বৈধ বলিয়া ধার্য্য হয়, তিনি কোনরূপেই তাহার উল্লঙ্ঘন করিতে পারেন না । এই প্রকার রাজাকে প্রজা-তন্ত্র

রাজা বলা যায়, এবং এইরূপ রাজত্বকে প্রজা-তন্ত্র রাজত্ব বলা যাইতে পারে ।

চতুর্থতঃ ।—কোন কোন দেশে রাজা বা রাজার তুল্য সর্ব-প্রধান কোন এক ব্যক্তিই নাই । তদ্রূপ লোকেরা কিছু দিনের নিমিত্ত কোন এক অভিমত ব্যক্তির হস্তে রাজকার্যের ভার সমর্পণ করে, এবং তাঁহার সময় অতীত হইলেই অপর কোন ব্যক্তিকে তাঁহার পদে নিযুক্ত করে । ইহাদের সচরা-চর এক একটা সভা সংস্থাপিত থাকে, এবং যাহাকে লোকে রাজকার্য্য সমাধা করিতে মনোনীত করে, তাঁহাকে ঐ সভার সঙ্গে একমত হইয়া কার্য্য করিতে হয় । এইপ্রকার শাসন-প্রণালীকে সাধারণ-তন্ত্র বলে ।

মহাদ্বীপ ও মহাসাগর ।

পৃথিবীতে দুই মহাদ্বীপ আছে ; প্রাচীন মহাদ্বীপ ও নূতন মহাদ্বীপ । যে মহাদ্বীপে আফ্রিকা, ইউরোপ ও আফ্রিকা এই তিন মহাদেশ আছে তাহাকে প্রাচীন মহাদ্বীপ, আর বাহাভে কেবুল আমেরিকা আছে তাহাকে নূতন মহাদ্বীপ, বলে ।

পৃথিবীতে এক মহাসাগর আছে ; মহাসাগর পৃথক পাঁচ স্থানে পৃথক পাঁচ নামে প্রসিদ্ধ । যথা ; আটলান্টিক মহাসাগর, প্রশান্ত মহাসাগর, ভারত মহাসাগর, উত্তর মহাসাগর, দক্ষিণ মহাসাগর ।*

* আটলান্টিক মহাসাগর প্রাচীন মহাদ্বীপের পশ্চিম ভাগ হইতে নূতন মহাদ্বীপের পূর্ব-পর্বাংশ বিস্তৃত । ইহার অন্তর্গত

আসিয়া ।

পরিমাণকল ৪০,০০,০০০ বর্গকোশ । লোকসংখ্যা ৬০,০০,০০,০০০

এই মহাদেশের উত্তর সীমা উত্তর মহাসাগর ; পূর্ব সীমা প্রশান্ত মহাসাগর ; দক্ষিণ সীমা ভারত মহাসাগর ; পশ্চিম সীমা লোহিত সাগর, সুরেজ বোজক, ভূমধ্য সাগর, মনর সাগর, কৃষ্ণ সাগর, ককেশস পর্বত, কাস্পিয়ান সাগর, ইয়ুরাল নদী ও ইয়ুরাল পর্বত ।

আসিয়া পৃথিবীর সকল বিভাগ অপেক্ষা বৃহৎ এবং মানব-জাতির প্রায় অর্দ্ধেকের আবাসভূমি । পৃথিবীর যাবতীয় স্থল-ভাগের প্রায় তৃতীয়াংশ ইহার অন্তর্নিবিষ্ট ।

আসিয়ায় নিম্নলিখিত কয়েকটি দেশ আছে ।

ভারতবর্ষ, পূর্ব উপদ্বীপ, চীন, তাতার, রুসিয়া, তিব্বত, আফগানিস্তান, পারস্য, আরব, তুরক ।

দৈর্ঘ্য ৪৫০০ কোশ, বিস্তার ১৫০ হইতে ২০০০ কোশ । প্রশান্ত মহাসাগর আসিয়ার পূর্ব হইতে আমেরিকা পর্যন্ত বিস্তৃত । এই মহাসাগর সর্বাপেক্ষা বৃহৎ, উত্তর-দক্ষিণে প্রায় ৪৫০০ এবং পূর্ব-পশ্চিমে প্রায় ৬০০০ কোশ বিস্তৃত । ভারত মহাসাগর আসিয়ার দক্ষিণবর্তী, উত্তর-দক্ষিণ ও পূর্ব-পশ্চিম দুই দিকেই প্রায় ৩০০০ কোশ বিস্তৃত । উত্তর দক্ষিণ মহাসাগরের দৈর্ঘ্য বিস্তার বিশেষ পরিজ্ঞাত নহে । সমুদ্রের অভূচ্চ পরিজ্ঞাত-গভীরতা কিঞ্চিদধিক ৪ কোশ, কিন্তু এপর্যন্ত অনেক স্থানে গভীরতার পরিমাণ করিতে পারা যায় নাই । সমুদ্র-জন্মের তলবর্তী ভূমি সর্বত্র এক-চাতাল নহে, প্রত্যুত পৃথিবীর স্থল-ভাগের ন্যায় গিরিগজ্জরাদি-সম্বাকীর্ণ ।

ভূগোল-বিবরণ ।

আসিয়ার প্রধান প্রধান দ্বীপ ।

ভারত মহাসাগরে—সিংহল, মালদ্বীপ, লাক্ষাদ্বীপ, সকোত্রা, আণ্ডমানপুঞ্জ, দিক্কাপুৰ, পিনাঙ্। ভারত ও প্রশান্ত মহাসাগরের মধ্যস্থলে যে সমুদ্র দ্বীপ আছে, তাহাদিগকে ভারত-সাগরীয় দ্বীপশ্রেণী বলে। ইহাদের মধ্যে বর্নিয়ো, সুমাত্রা, জাবা, ফিলিপাইনপুঞ্জ ও মলকস্পুঞ্জ—এই কয়েকটি প্রধান। প্রশান্ত মহাসাগরে—হোনান, ফর্মোজা, জাপান, সগেলিয়ন। বেরিং প্রণালীতে—কম্বপুঞ্জ। ভূমধ্যসাগরে—নাইপ্রস ও রোড্‌স।

আসিয়ার প্রধান প্রধান উপদ্বীপ ।

দক্ষিণ উপদ্বীপ—ভারতবর্ষের দক্ষিণ ভাগ। পূর্ব উপদ্বীপ। আরব। কোরিয়া—তাতারের পূর্ব। আসিয়া মাইনর—তুরস্কের পশ্চিম ভাগ। কাস্কট্কা—রুসিয়ার উত্তর-পূর্ব।

আসিয়ার প্রধান প্রধান অন্তরীপ ।

পূর্ব অন্তরীপ—রুসিয়ার উত্তর-পূর্ব। লোপট্কা—কাস্কট্-কার দক্ষিণ। বোজাডর—ফিলিপাইনপুঞ্জের অন্তর্গত লুজনের উত্তর। রোমানির—মালয়ের দক্ষিণ। কুমারিকা—ভারতবর্ষের দক্ষিণ। রাসলুহাদ—আরবের পূর্ব। বেল—আসিয়া মাইনরের পশ্চিম। নিগ্রেস্—পূর্ব-উপদ্বীপে, পেঙ্গুর নৈর্ঘাত কোণে।

আসিয়ার প্রধান প্রধান যোজক ।

সুয়েজ্—ইহার এক দিকে আসিয়া, অন্য দিকে আফ্রিকা *
জা—ইহার এক দিকে শ্যাম, অন্য দিকে মালয়।

* সুয়েজকে এ রূপে আর যোজক বলা উচিত নয়।

— আসিয়ার প্রধান প্রধান পর্বত ।

হিমালয়—ভারতবর্ষের উত্তর । এই পর্বত পৃথিবীর অত্যাশ্চর্য সমুদয় পর্বত অপেক্ষা উচ্চ । ইহার সর্বোন্নত শৃঙ্গ গৌরীশঙ্কর (ইংরেজি পুস্তকে অভিহিত এবরেষ্ট) ১৯,৩৩৩ হস্ত উচ্চ*, অপর দুই উচ্চ শৃঙ্গের নাম কাঞ্চনজঙ্ঘা ও ধবলগিরি । যাট—দক্ষিণ ভারতবর্ষের অন্তর্গত । হিন্দুকুশ—ইহার এক দিকে আফগানিস্তান ও অন্য দিকে তাতার । এল্‌বজ—কাস্পিয়ান সাগরের দক্ষিণ । আর্টাই—রুসিয়ার দক্ষিণ । ককেসস্—কাস্পিয়ান ও কৃষ্ণসাগরের মধ্যস্থিত । টরস্—ইহার এক দিকে মর্মার সাগর, অন্য দিকে পারস্য দেশ । কিয়ুনলন—ইহার এক দিকে তিব্বত, অন্য দিকে তাতার । তায়েন্‌সান—চীন-তাতারের অন্তর্গত । বোলোরতাগ—তাতার দেশে, হিন্দুকুশ হইতে উত্তরাভিমুখে ধাবিত । সিনাই ও হোরেব—আরবের উত্তর । আরারট ও লিবেনন—তুরস্কের অন্তর্গত । পিলিঙ, ইয়নলিঙ, ও ননলিঙ—(যথাক্রমে) চীনের উত্তর, পশ্চিম ও দক্ষিণে স্থিত ।

আসিয়ার দক্ষিণপূর্বদিগন্তী সমুদ্রান্তর্গত দ্বীপ সকলে অনেক আগ্নেয় গিরি দৃষ্ট হয় । সেই সকল ব্যতিরেকে কাম্বুট্‌কায় ক্রিউস্‌বেস্কজা-নামক একটা, এবং তায়েন্‌সান পর্বতশ্রেণীতে গী, আগ্নেয় শৃঙ্গ আছে ।

* ভূগোলশাস্ত্রে পর্বতাদির উচ্চতার পরিমাণ সাগরপৃষ্ঠ হইতে ধৃত হয়, নিকটবর্তী ভূমি হইতে ধৃত হয় না।

আসিয়ার প্রধান প্রধান সাগর

ও উপসাগর ।

ওখটক সাগর—তাতার ও কাস্পট্কার মধ্যস্থিত । জাপান সাগর—জাপান ও তাতারের মধ্যস্থিত । পীত সাগর—কোরিয়া ও চীনের মধ্যস্থিত । চীন সাগর—ইহার পূর্ব দিকে ফর্মোজা, ফিলিপাইনপুঞ্জ ও বর্নিয়ো ; পশ্চিম দিকে চীন ও পূর্ব উপদ্বীপ । বঙ্গসাগর—ভারতবর্ষ ও পূর্ব-উপদ্বীপের মধ্যস্থিত । আরব সাগর—ভারতবর্ষ ও আরবের মধ্যস্থিত । লোহিত সাগর—আরব ও আফ্রিকার মধ্যস্থিত । লিবার্ট সাগর—ভূমধ্য সাগরের পূর্বভাগ, তুরস্কের পশ্চিম । ওবি উপসাগর—রুসিয়ার উত্তর । আনেডার উপসাগর—পূর্ব অস্ট্রেলিয়ার নিকটবর্তী । টস্কিন উপসাগর—চীনের দক্ষিণ । শ্যাম উপসাগর—পূর্ব-উপদ্বীপের পূর্ব-দক্ষিণ । মান্নার উপসাগর—ভারতবর্ষের দক্ষিণ । খাঙ্গাজ ও কচ্ছ উপসাগর—ভারতবর্ষের পশ্চিম । পারস্ত উপসাগর—পারস্য ও আরবের মধ্যস্থিত ।

আসিয়ার প্রধান প্রধান প্রণালী ।

বেরিং প্রণালী—আমেরিকা ও আসিয়ার মধ্যস্থিত । কোরিয়া প্রণালী—কোরিয়া উপদ্বীপ ও জাপানের মধ্যস্থিত । মাকাসর প্রণালী—বর্নিয়ো ও সেলিবিস দ্বীপপুঞ্জের মধ্যস্থিত । মান্নার প্রণালী—ভারতবর্ষ ও সিংহল দ্বীপের মধ্যস্থিত । বাবেল্মাওব প্রণালী—আরব ও আফ্রিকার মধ্যস্থিত । ইহা দ্বারা লোহিত ও আরব সাগর সংযুক্ত । অর্মস প্রণালী—পারস্য উপসাগর ও আরব সাগরের মধ্যস্থিত ।

আসিয়ার প্রধান প্রধান হ্রদ ।

কাস্পিয়ান হ্রদ (অথবা কাস্পিয়ান সাগর)—রুসিয়া, তাতার ও পারস্য দেশে পরিবেষ্টিত । আরল হ্রদ—তাতারের অন্তর্গত । বৈকাল হ্রদ—রুসিয়ার অন্তর্গত । পন্টি, রাবণহ্রদ ও মানস সরোবর—তিব্বত দেশের অন্তর্গত । যক সাগর—তুরুষ্কের অন্তর্গত ।

আসিয়ার প্রধান প্রধান নদী ।†

নদীর নাম	যে দেশ দিয়া বহিতেছে	যে সাগরে মিলিয়াছে
ওবি ইনিসি লেনা	রুসিয়া	উত্তর মহাসাগর ।
আমুর বা সবেলিয়ন	তাতার	ঔখটস্ক সাগর ।
জৈছুন সৈছুন	তাতার	আরল হ্রদ ।
হোয়াংহো চিংসিকিয়াং পিহো ও কাণ্টন	চীন	প্রশান্ত মহাসাগর ।

* এই হ্রদে কোন মৎস্যাদি বাস করিতে পারে না এবং ইহার তীরে রক্ষাদি জন্মে না, এইনিমিত্ত ইহাকে মরুসাগর কহে ।

† নদীর দৈর্ঘ্য ও তীরবর্তী নগর সকলের নাম পুস্তকের শেষ ভাগে তৃতীয় পরিশিষ্টে দেওয়া গিয়াছে ।

মেকিয়াং } ও মিনাম }	পূর্ব উপদ্বীপ	চীন সাগর ।
ইরাবতী	পূর্ব উপদ্বীপ	বঙ্গসাগর ।
হেল্মণ্ড	আফগানিস্তান	হায়ুন হ্রদ ।
জর্ডন	তুরুক	মরুসাগর ।
ব্রহ্মপুত্র	তিব্বত ও ভারতবর্ষ	বঙ্গসাগর ।
গঙ্গা	ভারতবর্ষ	বঙ্গ সাগর ।
সিন্ধু	ভারতবর্ষ	আরব সাগর ।
টাইগ্রিস } ইউফেটিস }	তুরুক	পারস্য উপসাগর ।

আসিয়ার প্রধান প্রধান ধর্ম ।

ধর্মের নাম	যে দেশে প্রচলিত তাহার নাম
হিন্দু ধর্ম	ভারতবর্ষ ।
বৌদ্ধ ধর্ম	তিব্বত, চীন, জাপান, পূর্ব উপদ্বীপ, সিংহল এবং ভারতবর্ষের ও তাতারের কোন কোন অংশ ।
মুসলমান ধর্ম	আরব, তুরুক, পারস্য ও আফগানিস্তান ।

আসিয়ার শাসন-প্রণালী ।

আসিয়ার প্রায় সর্বত্রই যথেষ্টাচার প্রণালীতে রাজকার্য্য সম্পন্ন হয় ।

দেশের বিবরণ ।

ভারতবর্ষ ।

X পরিমাণকল ২,৯,২২৫০ বর্গকোশ ; লোকসংখ্যা ২০,০৪,০০,০০০ ।

সীমা ।—উত্তরে হিমালয় পর্বত ; পূর্বে মণিপুর-পাহাড় ও বঙ্গ সাগর ; দক্ষিণে ভারত মহাসাগর ; পশ্চিমে আরব সাগর ও সিন্ধু নদী ।

ঐক্যেরা ভারতবর্ষকে ইণ্ডিয়া ও মুসলমানেরা হিন্দুস্থান বলিত, তদনুসারে ইংরেজেরা ইহাকে কখন ইণ্ডিয়া কখন হিন্দুস্থান বলে । এই দেশ দৈর্ঘ্যে ৮০০ কোশ, প্রস্থে ৬৬০ কোশ ।

ভারতবর্ষের দক্ষিণ প্রান্ত হইতে প্রায় চারি শত পঞ্চাশ কোশ উত্তরে একটি পর্বত আছে, ঐ পর্বতের নাম বিজ্যা । বিজ্যাচল ভারতবর্ষকে দুই ভাগে বিভক্ত করিতেছে । উত্তর ভাগকে আর্য্যাবর্ত এবং দক্ষিণ ভাগকে দক্ষিণাবর্ত বলে ।

X আর্য্যাবর্ত দুই ভাগে বিভক্ত ; হিমালয়-প্রদেশ ও মধ্যদেশ । কশ্মীর, সরস্বর, গড়োয়াল, কমাযুন, নেপাল, ও ভোট—এই ছয়টি হিমালয়ের সন্নিহিত দেশকে হিমালয়-প্রদেশ বলে ; আর লাহোর, দিল্লী, অযোধ্যা, গয়া, বাক্সালা, মুলতান, রাজপুতানা, আগরা, এলাহাবাদ, সিন্ধু, কচ্ছ, গুজরাট ও মালব—এই তেরটি দেশ, দক্ষিণাবর্ত ও হিমালয়-প্রদেশ এই উভয়ের মধ্যস্থিত, এইনিমিত্ত ইহাদিগকে মধ্যদেশ বলে ।

X দক্ষিণাবর্তও দুই ভাগে বিভক্ত ; নর্মদা-প্রদেশ ও কৃষ্ণা-প্রদেশ । খানেশ, গোনোয়ানা, উড়িষ্যা, বরার, আরঙ্গাবাদ,

বিদর, হায়দরাবাদ, উত্তর সরকার ও বিজাপুর—এই নয়টি নর্মদা নদীর দক্ষিণবর্তী দেশকে নর্মদা-প্রদেশ বলে। দোয়াব, বালাঘাট, কর্ণাট, তুলব, মহীশ্বর, কানাড়া, মলবার, কোঙ্কী, দ্রাবিড় ও ত্রিবাঙ্কোড়—এই দশটি কৃষ্ণা নদীর দক্ষিণবর্তী দেশকে কৃষ্ণা-প্রদেশ কহে।

✱ ভারতবর্ষ অতি বৃহৎ দেশ। ইহাতে বহুমতীর নানা-প্রকার ভিন্ন ভিন্ন আকার দৃষ্ট হয়। উত্তরে তুষার-মণ্ডিত হিমালয় পূর্ব-পশ্চিমে বিস্তৃত হইয়া রহিয়াছে। দক্ষিণে দুই ঘাট গিরি হৃর্ভেদ্য দুর্গের ন্যায় দুই উপকূলে সংস্থাপিত আছে। মধ্যস্থলে বিস্তৃত ভারতবর্ষকে দুই ভাগে বিভক্ত করিতেছে। পশ্চিম দিকে অরবলী নামে আর একটা গিরি বিস্তৃত হইতে প্রায় দিল্লী পর্যন্ত বিস্তীর্ণ আছে। সিন্ধু-প্রদেশ প্রায় নিরবচ্ছিন্ন বালুকাময় মরুভূমিতে আচ্ছন্ন। সেই সকল মরুভূমি হইতে মধ্যে মধ্যে উত্তপ্ত বালুকারাশি উড্ডীন হইয়া সন্নিহিত শস্যক্ষেত্র ও গৃহাদি আচ্ছন্ন করে। দিল্লী-প্রদেশে আর একটা দশ-ক্রোশ-বিস্তীর্ণ মরুভূমি আছে। বৃষ্টিশূন্য কদর্যতৃণাবৃত ক্ষেত্র ও আর্ধ্যাবর্তের অনেক স্থানে দেখিতে পাওয়া যায়। কিন্তু ভারতবর্ষে ভ্রমণ করিলে বহুদূরবিস্তীর্ণ সমতল ভূমি, শ্যামলশস্যপূর্ণ ক্ষেত্র, পল্লব-পুষ্পফলে সুশোভিত তরুশুলী এবং দূর-বাহিনী নদী এই সকলই প্রায় দৃষ্টিপথে পতিত হয়।

✱ ভারতবর্ষের ভিন্ন ভিন্ন স্থানে জলবায়ু একরূপ বিভিন্ন যে, তজ্জন্ম কোন কোন গ্রন্থকারেরা ইহাকে সমুদয় পৃথিবীর অনুরূপ-স্বরূপ বর্ণনা করেন। অতিপ্রচণ্ড রৌদ্র ও তীব্র

শীত স্থানভেদে উভয়ই অনুভূত হয়, এবং কাশ্মীরের তুল্য মনোহর জলবায়ু, বোধ হয়, পৃথিবীর আর কোন স্থানেই নাই। * কাশ্মীর, কমাযুন ও নেপাল ভিন্ন ভারতবর্ষের আর সকল প্রদেশে গ্রীষ্ম ও বর্ষাই প্রধান ঋতু। বায়ু সর্বদাই প্রায় উত্তর-পূর্ব অথবা দক্ষিণ-পশ্চিম এই দুই দিকের এক দিক হইতে বহিতে থাকে। চৈত্র মাসে গ্রীষ্মের আরম্ভ হয় এবং আষাঢ় মাস পর্য্যন্ত অতিশয় প্রবল থাকে। এই কয়েক মাসে রৌদ্রের অত্যন্ত প্রাচুর্ভাব; তদ্বারা বায়ু অতিশয় উত্তপ্ত হয়; পৃথিবী নীরস ও শুষ্ক হওয়াতে রাশি রাশি ধূলি উড়িতে থাকে; বিল খাল সমুদায় শুকাইয়া যায়, এবং বৃহৎ বৃহৎ নদী সকলও এরূপ সঙ্কীর্ণ হয় যে, অনেক দূর-পর্য্যন্ত বালুকা অতিক্রম না করিলে জল পাওয়া যায় না। আষাঢ় মাসে বর্ষার সঞ্চার হইয়া প্রায় আশ্বিন পর্য্যন্ত প্রবল থাকে। অগ্রহায়ণাদি তিন মাস শীত। বর্ষাকালে গঙ্গা ও ব্রহ্মপুত্রের নিকটবর্তী প্রদেশ সকল স্থানে স্থানে প্লাবিত হইয়া যায়। নদ নদী সমুদায় ক্ষীণ হইয়া উভয় পার্শ্বে কিয়ৎ দূর-পর্য্যন্ত জলমগ্ন করে; তদ্বারা কৃষিকর্ম্মের যথেষ্ট উপকার হয়। অনেক স্থানের ভূমি স্বভাবতই এরূপ উর্ব্বর যে, তাহাতে, ওরূপ জলপ্লাবন ব্যতিরেকেও, অপরিয়াপ্ত শস্য উৎপন্ন হইতে পারে। *

ভারতবর্ষে বৃক্ষলতাদি যেরূপ সতেজ সেরূপ প্রায় ভ্রমণলের আর কুত্রাপি জন্মে না। এখানকার আরণ্য তরুণা মধ্যে সেগুন, সাল, আবলুস ও শিশু অতিশয় প্রসিদ্ধ। চন্দনকাষ্ঠও এখানে যথেষ্ট জন্মে। এ সমুদায় ভিন্ন তাল,

তৈল, আম, কাঁটাল, নারিকেল প্রভৃতি নানাপ্রকার বৃক্ষ উৎপন্ন হয়। তুল ও গোধূম ভারতবর্ষীয়দিগের প্রধান আহার; এজন্য কৃষকেরা এই দুই শস্যের চাষে অধিক যত্ন করে। আর-আর-প্রকার দ্রব্যও বিস্তর জন্মে। তন্মধ্যে নীল, চিনি ও আফিও, অন্যান্য অনেক দেশে নীত হয়। সম্প্রতি এ দেশে চা ও কাফি উৎপন্ন হইতেছে। ভারতবর্ষের নানাপ্রকার সুরস ফল সর্বত্র প্রসিদ্ধ।

গো, মেষ, মহিষ, ছাগ ও বরাহ ভারতবর্ষের প্রধান গ্রাম্য জন্তু। আরণ্য জন্তুর মধ্যে হস্তী, সিংহ, দ্বীপী, ব্যাঘ্র, ভল্লুক, গণ্ডার প্রভৃতি প্রধান।

ভারতবর্ষের আকরে নানাপ্রকার বহুমূল্য ধাতু উৎপন্ন হয়। এ দেশের হীরক অতি উৎকৃষ্ট। গোলকুণ্ডা, সম্ভলপুর, বৃন্দেল-খণ্ড ও কৃষ্ণা নদীর নিকটবর্তী কালুর প্রভৃতি স্থানে হীরকের খনি আছে। এ দেশে লৌহও অধিক। প্রস্তরও নানাপ্রকার পাওয়া যায়। আর্ষ্যাবর্তে রাণীগঞ্জ প্রভৃতি অনেক স্থানে পাথরির কয়লা উত্তোলিত হয়। লবণও অপরিয়াপ্ত উৎপন্ন হইয়া থাকে।

কোন কোন শিল্পকর্মে হিন্দুরা অতিশয় নিপুণ। তাহাদের নির্মিত কাশ্মীরি শাল ও ঢাকাই কাপড় সর্বত্র প্রসিদ্ধ, এবং স্বর্ণরৌপ্যাদি ধাতুর গঠনে অদ্যাপি কেহই ইহাদিগকে পরাস্ত করিতে পারে নাই।

অধুনা ভারতবর্ষের হিন্দু ও মুসলমান ইহারাই প্রধান অধিবাসী, অর্থাৎ ইহাদের সঙ্খ্যা অধিক। এই উভয়ের মধ্যে মুসলমান অপেক্ষা হিন্দুর ভাগ সাত গুণ অধিক। ভারতবর্ষের ভিন্ন ভিন্ন অরণ্যে ও পর্বতে যে সমুদয় লোক

বসতি করে, তাহারা হিন্দু ও মুসলমান এই দুয়ের কোন সম্প্রদায়ের অন্তর্ভুক্ত নহে। তাহাদের অধিকাংশই নিতান্ত অসভ্য এবং জঙ্গল জাতি বলিয়া প্রসিদ্ধ।

✱ হিন্দু, মুসলমান ও জঙ্গল জাতি ভিন্ন ইদানীং ভারতবর্ষে এক আধুনিক সম্প্রদায় দিন দিন বদ্ধমূল হইতেছে। এই সম্প্রদায়ের লোককে ফিরঙ্গী বলে। উপরি উক্ত চারি-প্রকার অধিবাসী ব্যতিরেকে ইংরেজ, ফরাসি, দিনেমার, আমেরিক, রিহদি, পারসীক, চীন, আর্ম্যানি, মগ প্রভৃতি নানা দিগ্দেশীয় লোক বাণিজ্য বা বিষয়কর্ম উপলক্ষে আসিয়া ভারতবর্ষে অবস্থিতি করেন। কিন্তু ইহারা অনেকেই আপন আপন কার্য সম্পন্ন হইলেই স্ব স্ব দেশে প্রতិগমন করিয়া থাকেন।

✱ ভারতবর্ষবাসী যাবতীয় হিন্দুর এক ভাষা নহে, বাসস্থান-ভেদে তাহারা ভিন্ন ভিন্ন ভাষায় কথাবার্তা কহেন; কিন্তু তাহাদের প্রায় সকল ভাষাই সংস্কৃত হইতে উৎপন্ন অথবা সংস্কৃত শব্দের সাহায্যে সুসম্পন্ন হইয়াছে। এই সমুদয় ভাষার মধ্যে আখ্যাবর্তে বাঙ্গালা ও হিন্দী এই দুইটা প্রধান। বিগত বাঙ্গালা ভাষা কলিকাতা ও তাহার নিকটবর্তী স্থানে শুনিতে পাওয়া যায়। কলিকাতা হইতে যতদূর যাওয়া যায়, বাঙ্গালা ভাষা ক্রমেই তত কদর্য। শ্রীহট্ট, চট্টগ্রাম প্রভৃতি স্থানের ভাষা এরূপ অপরিষ্কৃত ও কদর্য যে, সহসা বোধগম্য হয় না। ✱ আলাম ও উড়িষ্যায় বাঙ্গালা ভাষার বিস্তর রূপান্তর দেখিতে পাওয়া যায়। বিশেষতঃ উড়েরা যেরূপ উচ্চারণ করে তাহাতে আপাততঃ বোধ হয় যে, তাহাদের ভাষা বাঙ্গালা হইতে সম্পূর্ণ স্বতন্ত্র; কিন্তু বাস্তবিক

ভাষা নহে। তাহারা হস্ত শব্দ ব্যবহার করে না। যে শব্দটা বাঙ্গালা ভাষায় হস্ত ব্যবহৃত, তাহারা সেইটাকে স্বরান্ত করিয়া উচ্চারণ করে, এবং সকল কথাই অতিশীঘ্র করিয়া যায়, এইমিনিমিত্তই সহজে বুঝা যায় না। কিছুকাল উড়েদের সহিত কথাবার্তা করিলেই বোধ হয়—যদিও উড়ে ও বাঙ্গালা এ উভয় ভাষাই ঠিক এক না হউক, অন্ততঃ ইহাদের পরস্পর অনেক ঐক্য আছে। উড়েরা অনেকে লিখিবার সময় কাগজ বা কলম ব্যবহার করে না। তালপত্রের উপরে খুস্তির মত লোহ লেখনী দ্বারা সমুদায় লিখিয়া থাকে। ✕

✕ যেরূপ কলিকাতার নিকটবর্তী প্রদেশে বিস্তৃত বাঙ্গালা প্রভৃত হয়, সেইরূপ বারাণসী প্রভৃতি স্থানে বিস্তৃত হিন্দী শুনিতে পাওয়া যায়। কিন্তু তথা হইতে দূরে গমন করিলে আর যেরূপ সুশ্রাব্য হিন্দী শুনিতে পাওয়া যায় না; ক্রমেই স্বতন্ত্রপ্রকার কর্ণগোচর হয়। কাশ্মীর, পঞ্জাব ও সিন্ধু দেশের ভাষা হিন্দী হইতে স্বতন্ত্র নহে, কিন্তু ঐ সকল ভাষার মধ্যে মধ্যে হিন্দী শব্দের একরূপ উচ্চারণ হয় যে, সহসা তাহাদিগকে হিন্দী বলিয়াই বোধ হয় না। ঐ সকল ভাষায় হিন্দী ভিন্ন অপর শব্দও অনেক মিশ্রিত হইয়াছে, তথাপি তাহাদিগকে হিন্দী ভাষারই প্রকারান্তর বলিয়া গণনা করিতে হয়। ঐ সকল ভাষার নাম কাশ্মীরী, পঞ্জাবী (বা গুরুমুখী) ও সৈন্ধবী। গুজরাটের ভাষা নিরবচ্ছিন্ন হিন্দীমূলক নহে; এইজন্য উহাকে একটা স্বতন্ত্র ভাষা বলিয়া উল্লেখ করিতে হয়। ঐ ভাষাকে গুজরী ভাষা বলে।

দক্ষিণাবর্তবাসী হিন্দুদিগের মধ্যে যে সমুদয় ভাষা প্রচলিত, তন্মধ্যে তৈলকী, জাবিড়ী, কর্ণাটী ও মহারাষ্ট্রী—এই চারিটি প্রধান ।

উত্তরে উড়িষ্যা, দক্ষিণে পলিকট হ্রদ, পশ্চিমে মহারাষ্ট্রদেশ এবং পূর্বে বঙ্গসাগর—এই চতুঃসীমান্তবর্তী প্রদেশে তৈলকী ভাষা প্রচলিত । পলিকট হ্রদ হইতে কুমারিকা বেটন করিয়া মলবার পর্য্যন্ত সমুদয় প্রদেশে জাবিড়ী ভাষা * । উত্তরে বিদর, দক্ষিণে কোইষাট্টর, পশ্চিমে পশ্চিম ঘাট গিরি, এবং পূর্বে পূর্ব ঘাট—এই চতুঃসীমান্তবর্তী প্রদেশ কর্ণাটী ভাষার প্রকৃত স্থান । মলবারের উত্তর হইতে গুজরাট পর্য্যন্ত সমুদয় উপকূলে এবং পূর্বে হায়দ্রাবাদ, উত্তরে নাগপুর ও দক্ষিণে সোলাপুর—ইহার মধ্যবর্তী দেশে মহারাষ্ট্রী ভাষা প্রচলিত ।

আর্য্যাবর্তের ভাষাতে সংস্কৃত শব্দ সকল যে অর্থে ব্যবহৃত দেখিতে পাওয়া যায়, দক্ষিণাবর্তের ভাষাতেও প্রায় সেই সকল সংস্কৃত শব্দও সেই অর্থে ব্যবহৃত হইয়া থাকে । আর্য্যাবর্তের ভাষায় কতকগুলি অসংস্কৃত শব্দ যে অর্থে প্রযুক্ত দৃষ্ট হয়, দক্ষিণাবর্তের ভাষাতেও সেই সকল অসংস্কৃত শব্দ প্রায় সেই অর্থে প্রযুক্ত দৃষ্ট হইয়া থাকে । সুতরাং ইংরেজি ও বাঙ্গালী এই দুই ভাষা পরস্পর যত বিভিন্ন, আর্য্যাবর্তের ও দক্ষিণাবর্তের ভাষা সকল পরস্পর তত ভিন্ন নহে । বস্তুতঃ এই দুই খণ্ডের ভাষাসমূহের পরস্পর বিলক্ষণ সোসাদৃশ্য আছে ।

* এই ভাষাকে কখন কখন জাবিড়ী ভাষাও বলে ।

ভারতবর্ষীয় মুসলমানদিগের কোন একটা স্বতন্ত্র ভাষা নাই। ইহারা যে যেখানে বসতি করে, সে সেইখানকার চলিত ভাষার কথাবার্তা কহে।

কেহ কেহ বলেন মুসলমানদিগের ভাষা উর্দু, কিন্তু সমুদায় বিবেচনা করিয়া দেখিলে উর্দুকে স্বতন্ত্র ভাষা বলা যায় না; উহা হিন্দীর রূপান্তরমাত্র। হিন্দীতে সংস্কৃত শব্দের ভাগ অধিক এবং উহা নাগরী অক্ষরে লিখিত হয়, আর উর্দুতে পারসী ও আরবী শব্দের ভাগ অধিক এবং উহা পারসী অথবা আরবী অক্ষরে লিখিত হয়, এইমাত্র বিশেষ।

জঙ্গলা জাতিদিগের ভাষা বাগহান-ভেদে পরস্পর স্বতন্ত্র। দুই এক স্থলে তাহার তাহাদের নিকটবর্তী হিন্দুদিগের ভাষার কথাবার্তা কহিয়া থাকে। এই সকল জঙ্গলা জাতির মধ্যে বাঙ্গলার সান্নিধ্যে সীওতাল, গারো, ভোট ও কুকি; বিজ্জাচলবাসী ভীল, কুমি ও রামুসী; উড়িষ্যা বাসী পুলিন্দ এবং নীলগিরিবাসী চুড়া প্রভৃতি প্রধান।

কিরিঙ্গীরা দুই ভাগে বিভক্ত; এক ভাগ ইংরেজি ভাষায় কথাবার্তা কহে, অপর ভাগ অতি কদর্যা বাঙ্গালা ভাষা ব্যবহার করে।

ভারতবর্ষের এক এক প্রদেশে এক এক-প্রকার লোক বসতি করে। তন্মধ্যে পশ্চাৎলিখিত কয়েকটা প্রদেশ এবং তথাকার অধিবাসী লোকেরা অপেক্ষাকৃত অধিক প্রসিদ্ধ।

• কাশ্মীর—কাশ্মীরে হিন্দু ও মুসলমান উভয়ধর্ম্মাক্রান্ত লোকই বসতি করে। ইহারা সকলেই সুখী, সখলশরীর,

প্রফুল্লচিত্ত ও কাব্যশাস্ত্রের আলোচনায় সাতিশর রত ।
কান্দীরের মহিলাগণের মনোহর রূপলাবণ্য অতিশয় প্রসিদ্ধ ।

নেপাল—নেপালে অন্যান্য ছয়-সাত-প্রকার ভিন্ন ভিন্ন
লোক বসতি করে । তন্মধ্যে নেওয়ার জাতি সর্বাপেক্ষা
শ্রেষ্ঠ । এই জাতির অধিকাংশই বৌদ্ধমতাবলম্বী ; শৈব ও
তান্ত্রিকও অনেক । ইহারা জাতিভেদ স্বীকার করে ; কিন্তু
ইহাদের জাতিভেদ-প্রণালীর সহিত ভারতবর্ষের অন্য কোন
প্রদেশীয় লোকের জাতিভেদ-প্রণালীর ঐক্য হয় না ।* মাংস-
ভোজনে ইহাদের অতিশয় স্পৃহা । ইহারা সংগ্রামে নিপুণ ।
ইহাদের বাসগৃহ সতত মলিন ও অপরিচ্ছন্ন থাকে । নেও-
য়ারেরা দেখিতে অনেকাংশে চীনদিগের মত । ইহাদের
বক্ষঃস্থল বিস্তৃত, বাহু স্থূল, চক্ষু ক্ষুদ্র, নাসিকা চাপা, মুখ
গোলাকার, এবং সমুদয় অঙ্গ বিলক্ষণ দৃঢ় ।

লাহোর—লাহোর-বাসীদিগকে শিখ বলে । শিখেরা
অদ্বৈতবাদী । ইহারা জাতিভেদ স্বীকার করে না । ইহাদের
ধর্মকে নানকপন্থী ধর্ম বলে । নানক নামে এক ব্যক্তি এই
ধর্ম প্রচার করেন । শিখেরা দীর্ঘকায়, বলবান, সাহসী
এবং যুদ্ধকার্যে বিলক্ষণ দক্ষ । তাহারা সুরাপান তাদৃশ
দোষাবহ জ্ঞান করে না, কিন্তু তামাককে অতিশয় ঘৃণা
করিয়া থাকে ।

দিল্লী—দিল্লীতে নানাজাতীয় হিন্দু ও মুসলমানের অধি-
বাস । মুসলমানদিগের এক সম্প্রদায়কে রোহিলা বলে ।
তাহারা যে প্রদেশে বসতি করে, সেই স্থানকে রোহিলখণ্ড
কহে । রোহিলারা দীর্ঘকায়, স্ত্রী, চতুর ও তেজস্বান্ ;

কিন্তু অনেকেই মিথ্যাবাদী, প্রবঞ্চক ও যথেষ্টাচারী । রোহি-
লাদের ভদ্র লোকেরা অনেকেই নিঃসম্বল এবং এরূপ
অলস ও অভিমানী যে, প্রাণান্তেও কোনপ্রকার শ্রমসাধ্য
ব্যাপারে প্রবৃত্ত হয় না ।

অযোধ্যা—অযোধ্যাবাসীরা সকলেই সাহসী, সুবুদ্ধি
ও বলবান্ । বিশেষতঃ এখানকার রজঃপুতেরা সচরাচর
ইয়ুরোপীয়দিগের অপেক্ষাও উন্নত-শরীর ও দেখিতে সুশ্রী ।
এই দেশে মুসলমানও অনেক বসতি করে ।

বাঙ্গালা—এই প্রদেশে নানাজাতীয় হিন্দু ও মুসলমান
বসতি করে ; তাহাদের সকলকে বাঙ্গালি বলে । বাঙ্গালিরা
শাস্ত ও সুবুদ্ধি, কিন্তু দুর্বলশরীর ও হীনসাহস ।

বাঙ্গালার ননিহিত অরণ্যে ও পর্বতে কয়েক জাতি জঙ্গলা
লোক বসতি করে । ইহাদের মধ্যে গারো, খস বা খসিয়া,
কুকি ও সাঁওতাল—এই চারি জাতি সমধিক প্রসিদ্ধ ।

সৈমনসিংহ ও শ্রীহট্টের নিকটবর্তী সমুদয় পর্বতঃ গারো-
দিগের বাসস্থান । ইহাদের আকার ও গঠন কোন অংশেই
বাঙ্গালিদিগের সদৃশ নহে, বরং অনেকাংশে চীনদিগের মত ।
ইহারা নিরবচ্ছিন্ন পশুর ন্যায় অসভ্য ও মুর্থ, এবং এরূপ বৈর-
নির্যাতক যে, শত্রুকে নিপাত করিয়া তাহার মৃত্যু ভক্ষণ করিয়া
থাকে । সেই ভুক্তাবশিষ্ট নর-কপাল গারোদিগের ব্যাক-
নোটের স্বরূপ, এবং মৃত ব্যক্তির পদ ও মর্যাদা অনুসারে
উহার মূল্যের তারতম্য হইয়া থাকে । ইহারা কুকুরপিষ্টককে
পন্নম সুখাদ্য জ্ঞান করে ; একটা কুকুরকে আকণ্ঠ তণ্ডুল

খাওয়াইয়া অগ্নিকুণ্ডে নিক্ষেপ করে, এবং তাহার উদরস্থ তণ্ডুল অগ্নি দ্বারা পরিপক্ব হইলে, অনেকে একত্র হইয়া মহা-আমোদে সেই কুকুরকে খণ্ড খণ্ড করিয়া ভোজন করে ।

খসিয়ারা গ্রীষ্মের পূর্বদিকস্থ পর্বতে বাস করে । তাহাদের আকৃতি গারোদিগের হইতে ভিন্ন, এবং তাহারা অপেক্ষাকৃত অধিক সভ্য । তাহারা হিন্দুমতাবলম্বী, কিন্তু হিন্দুশাস্ত্রে যে সকল কর্মের বিধি নাই, এরূপ অনেক ক্রিয়ারণ অনুষ্ঠান করিয়া থাকে ।

ত্রিপুরা ও চট্টগ্রামের সন্নিহিত পর্বতবাসীদিগকে কুকি বলে । কুকিরা বহুসংখ্যক স্বতন্ত্র স্বতন্ত্র সম্প্রদায়ে বিভক্ত । ঐ সকল সম্প্রদায় নিরন্তর পরস্পর বিবাদ করে । অনেকেই সম্পূর্ণ উলঙ্গ থাকে, এবং গৃহাদির অভাবে বৃক্ষকোটে বসতি করে । ইহারা অতিশয় বৈরনির্ধাতক, এবং মনে করে, যে যত শত্রু নিপাত করিতে পারে, পরমেশ্বর তাহাকে তত অনুগ্রহ করেন । কুকিরা বাঙ্গালিদিগের অপেক্ষা গৌরাজ ; ইহাদের মুখের গঠন চীনদিগের মত ।

বীরভূম, মেদিনীপুর, রাজমহল, ইত্যাদি স্থানের পাহাড়ে যে সমুদয় জঙ্গল লোক বাস করে, তাহাদিগকে সাঁওতাল বলে । সাঁওতালেরা অসভ্য ও মূর্খ, কিন্তু সাহসী, পরিশ্রমী ও সত্যবাদী । ইহারা সুরাপানে অতিশয় রত ।

রাজপুতানা—রাজপুতানায় যে যে জাতি বসতি করে, তন্মধ্যে রজঃপুত ও ভাটি এই দুই জাতি অপেক্ষাকৃত অধিক প্রসিদ্ধ । রজঃপুতেরা উন্নতশরীর, সবল ও গৌরাজ ; তাহাদের

নাসিকার অগ্রভাগ ঈষৎবক্র, জ্র ধনুকের ন্যায় গোল। তাহারা অতিশয় সাহসী ও যুদ্ধকুশল।

তত্ত্বরতা ভাটিদিগের সিদ্ধবিদ্যা। তাহারা পুরুষানুক্রমে ঐ কার্য্য করিয়া আসিতেছে। বাস্তবিক তত্ত্বরতাই তাহাদিগের একমাত্র ব্যবসায়। তাহারা একরূপ শীঘ্র ও এতদূর পর্য্যটন করিয়া চুরি করে যে, গুনিলে চমৎকৃত হইতে হয়।

গুজরাট—গুজরাটনিবাসীরা ছই প্রধান শ্রেণীতে বিভক্ত, রজঃপুত ও কাটি। গুজরাটনিবাসী রজঃপুতেরা অতিশয় আতিথেয়; অতিথির কোন বিপদ ঘটিলে, জীবনসর্ব্বস্ব দিয়াও তাহাকে উদ্ধার করিতে পরাভুত হয় না। যতক্ষণ কেহ কোনরূপে তাহাদিগের অনিষ্ট না করে, ততক্ষণ তাহারা কাহাকেও কিছু বলে না। কিন্তু কোনপ্রকারে অনিষ্ট বা অবজ্ঞা করিলে সহ্য করিতে পারে না। তাহাদের মানের ক্ষয় একরূপ প্রবল যে, তাহারা কোনপ্রকার লজ্জাকর কর্ম্মের ছন্দাংশেও থাকে না। দোষের মধ্যে ইহারা অতিশয় অলস এবং শত্রুর প্রতি জুরাচার করিয়া থাকে। ইহাদের শরীর দীর্ঘ, বর্ণ শুভ্র, চক্ষু বৃহৎ, নাসিকা ঈষৎ বক্র, এবং মুখ অতি রমণীয়।

কাটিরা সর্ব্বাংশে রজঃপুতদিগের মত নহে। ইহারা তাহাদের অপেক্ষা অধিক সাহসী, অধিক উদ্বেগী ও অধিক নিষ্ঠুর।

রজঃপুত ও কাটি উভয় জাতিই ছাগ, মেঘ ও বন্য বরাহের মাংস ভোজন করিয়া থাকে। সুরাপানেও ইহাদের আপত্তি নাই। অন্যান্য হিন্দুদিগের মত ইহারা অতি শৈশবাবস্থায়

কন্যাদিগের বিবাহ দেয় না, কন্যার অন্ততঃ ষোড়শ বর্ষ বয়ঃক্রম না হইলে বিবাহ দিবার রীতি নাই।

উড়িয়া—উড়িয়াবাসীদিগকে উড়িয়া বলে। উড়িয়ারা প্রায়ই কৃশ, দুর্বল, মুর্থ ও বর্বর। তাহাদিগের মনে ঘৃণা বা অভিমান কিছুমাত্র আছে এমন বোধ হয় না। তাহাদের অধিকাংশই শঠ ও প্রতারক। ভ্রাতার প্রাণবিসোগ হইলে ভ্রাতৃজন্মার পাণিগ্রহণের প্রথা নিকৃষ্টবর্ণের মধ্যে প্রচলিত আছে।

আরঙ্গাবাদ—এই প্রদেশ মহারাষ্ট্রীয়দিগের আদিম স্থান। ব্রাহ্মণজাতি-ভিন্ন আর সকল মহারাষ্ট্রীয়েরাই খর্বকায় ও কদাকার; তাহাদের মানসিক বৃত্তিও শরীর অপেক্ষা অধিক সুন্দর নহে। ব্রাহ্মণজাতি গৌরান্ধ ও পরমসুন্দর; অপরাপর জাতি কৃষ্ণ অথবা তাম্রবর্ণ এবং প্রায়ই দুর্বল-শরীর। তাহারা প্রায় সকলেই প্রতারক, নিষ্ঠুর, বিশ্বাসঘাতক ও পরস্বাপহারক।

মলবার—মলবারের সামাজিক ব্যবস্থা অতি আশ্চর্য্য। তাহার কিঞ্চিৎ বিস্তারিত বর্ণনা করা আবশ্যিক। ঐ দেশের কোন কোন সামাজিক নিয়ম দেখিলে, চিরাগত আচার ব্যবহারের কতদূর প্রভাব, তাহা বিলক্ষণ হৃদয়ঙ্গম হইতে পারিবে।

মলবারের সমুদয় অধিবাসী পশ্চাল্লিখিত কয়েক সম্প্রদায়ে বিভক্ত।—

- | | |
|-----------------------------|--------------------------------|
| ১ নাম্বুরি—ব্রাহ্মণ। | ৪ মলায়র—গায়ক ও বাজীকর। |
| ২ নায়র—রাজা ও ভূম্যধিকারী। | ৫ পলিয়র—কীর্তিদাস ও তৎসন্ততি। |
| ৩ টায়র—কৃষক। | ৬ পরিয়া—চণ্ডাল। |

নায়রেরা নাষুরিদিগের নিকটে যাইতে পারে, কিন্তু কোনক্রমেই স্পর্শ করিতে পারে না । টায়রেরা নাষুরি হইতে ষট্‌ত্রিংশৎ ও নায়র হইতে দ্বাদশ পদ ভূমি অন্তরে থাকে । এইরূপে অন্যান্য জাতিও যথানিয়মে উপর উপর শ্রেষ্ঠ জাতি হইতে অন্তরে থাকে । নাষুরিরা পরিয়াদিগকে যেরূপ অস্পৃশ্য জ্ঞান করে, পলিয়রেরাও পরিয়াদিগকে সেইরূপ অস্পৃশ্য জ্ঞান করিয়া থাকে । বিশেষতঃ পরিয়াদিগের মধ্যে এক সম্প্রদায় এরূপ নিকৃষ্ট আছে যে, তাহারা ভ্রমণ করিতে করিতে উৎকৃষ্টজাতীয় কোন ব্যক্তিকে দেখিলে উচ্চৈঃস্বরে চীৎকার করিতে থাকে, “সাবধান মহাশয়, সাবধান ; অধম-দিগের নিকটে আসিবেন না, অশুচি হইবেন, অশুচি হইবেন ।”

নায়রদিগের বৈবাহিক নিয়ম অতি অদ্ভুত কাণ্ড । ইহারা দশবর্ষ বয়ঃক্রম-কালে বিবাহ করে ; কিন্তু বিবাহের পর জীৱ সহিত কোন সম্পর্ক থাকে না । স্ত্রী সর্বদাই আপন পিত্রা-লয়ে বাস করে এবং সমানমর্যাদাপন্ন স্বজাতীয় পুরুষকে অবলম্বন করিয়া থাকে ; তাহাতে কিছুমাত্র দোষ বোধ করে না । এবং তজ্জন্য দেশেও কলঙ্ক হয় না । তাহার গর্ভে যে সকল সন্তান জন্মে, তাহারা বিবাহ-কর্তার অপত্য নহে, স্ত্রুতরাং তাহার সহিত তাহাদের কোন সম্পর্ক নাই । তাহারা আপন আপন মাতুলের উত্তরাধিকারী হয় । মাতুলেরা ভাগিনেয়-দিগকেই আপন সন্তানের ন্যায় জ্ঞান করে ।

দক্ষিণাবর্তবাসী জঙ্গলা লোকদিগের মধ্যে নীলগিরিনিবাসী দুইটা সম্প্রদায় ব্যতিরেকে আর সকলেই অসভ্য, মূর্খ, দেখিতে কদাকার, ক্রমঃ * গা থর্বকায় ও কোপীনধারী । ইহারা দুই

একটি হিন্দু-দেবতার অর্চনা করিয়া থাকে; তদ্ব্যতিরেকে ইহাদের স্বকপোলকল্পিত আরও অনেক দেবতা আছে। শীতলা দেবীকে ইহারা প্রগাঢ় ভক্তি করে। এই সকল দেবতার নিকট পণ্ড পক্ষী বলি দেয়। ইহাদের পুরোহিতেরা বলে, “ঠাকুর তাহাদিগকে স্বয়ং উপদেশ দিয়া থাকেন।” ইহারা সকলেই সুরাপান এবং অনেকেই গোহত্যা ও গোমাংস ভক্ষণ করে। ইহাদের মধ্যে বিক্ষাচলবাসী ভীল, গোনো-রানা-বাসী গোল, এবং উড়িষ্যার পর্বতবাসী পুলিন্দ—এই কয় সম্প্রদায় অধিক প্রসিদ্ধ; বোধ হয়, সাঁওতালেরাও ইহাদেরই বংশ। ভীলেরা নিরস্তর দস্যুবৃত্তি করে। গোন্দেরা বন্য পণ্ড আপক্ষা অধিক সভ্য নহে। ইহাদের মধ্যে বিন্দরবর নামে সম্প্রদায় একরূপ অসভ্য যে, তাহাদের কোন আত্মীয় ব্যক্তি বৃদ্ধ বা উৎকট রোগে আক্রান্ত হইলে তাহারা ঐ হতভাগ্যকে বিনাশ করিয়া তাহার মাংস ভক্ষণ করে; কহে, একরূপ করিলে ভগবতী কালী প্রসন্না হন। পুলিন্দেরাও নিতান্ত অসভ্য, তাহারা বহুমতীর তুষ্টির নিমিত্ত নর-বলি প্রদান করিয়া থাকে। যত্নহাকে নিপাত করিবে অগ্রে তাহাকে মদ্য পান করায়, পরে একটা কূপে নিঃক্ষেপ করিয়া জীবিত থাকিতে থাকিতেই সমাহিত করে। তাহারা কহে, “বলি গ্রহণ করিয়া বহুমতী প্রসন্ন হন, এবং প্রসাদস্বরূপ অপৰ্যাপ্ত শস্য উৎপাদন করেন।”

অধুনা ভারতবর্ষে বিদ্যাভ্যাসের প্রণালী দিন দিন উৎকৃষ্ট হইতেছে, এবং নানা স্থানে স্কুল ও কলেজ সংস্থাপিত হইতেছে। পূর্বে এদেশীয় লোকের এই সংস্কার ছিল যে, অর্থ উপার্জন করাই বিদ্যাশিক্ষার প্রধান উদ্দেশ্য; তদনুসারে

যাঁহার যে ব্যবসায়, তিনি তত্পরযুক্ত যৎকিঞ্চিৎ অধ্যয়ন করিয়াই আপনাকে কৃতবিদ্য জ্ঞান করিতেন। কেহ যৎকিঞ্চিৎ সংস্কৃত, কেহ দেশীয় ভাষা ও যৎকিঞ্চিৎ পারসী ও আরবী, এবং কেহ অঙ্ককথা ও পত্রলিখন-প্রণালী মাত্র অভ্যাস করিতেন ; পুরাতত্ত্ব, পদার্থবিদ্যা প্রভৃতি প্রকৃত বিদ্যার কিছুই আলোচনা হইত না। অধুনা রাজপুরুষেরা প্রজাবর্গের মঙ্গলার্থে স্থানে স্থানে বিদ্যালয় সংস্থাপন করিয়া বিদ্যানুশীলনের প্রকৃত পথ প্রদর্শন করিতেছেন। দিন দিন বিদ্যার নিম্নল জ্যোতিঃ দেশমধ্যে বিকীর্ণ হইতেছে। “বিদ্যারত্নং মহাধনম্” এই প্রাচীন কথা পুনর্বার ভারতবর্ষে প্রতিধ্বনিত হইতে আরম্ভ হইয়াছে।

এ ক্ষণে ভারতবর্ষের অধিকাংশই ইংরেজদিগের অধিকৃত এবং ইংরেজের মুলুক বলিয়া প্রসিদ্ধ। অবশিষ্ট কতকগুলি রাজ্য স্বাধীন। কতকগুলি ইংরেজদের অধিকৃত নহে, কিন্তু কোন না কোন রূপে তাহাদের বশতাপন্ন আছে ; ইহাদিগকে ইংরেজেরা করদ এবং মিত্ররাজ্য বলিয়া থাকেন।

ভারতবর্ষে ইংরেজদের অধিকার তিনটি প্রধান ভাণ্ডে বিভক্ত। প্রত্যেক ভাগকে এক একটা প্রেসিডেন্সি বলে।—

১। বাঙ্গালা প্রেসিডেন্সি,

২। মাদ্রাজ প্রেসিডেন্সি,

৩। বোম্বাই প্রেসিডেন্সি।

নাগপুর, আসাম প্রভৃতি কয়েক প্রদেশ কোন প্রেসিডেন্সির মধ্যে সন্নিবেশিত নয়। ইহাদের শাসনকার্য্য এক একজন প্রধান কমিসনরের অধীর্নে স্বতন্ত্র স্বতন্ত্র রূপে সম্পন্ন হইয়া থাকে।

১। বাঙ্গালা প্রেসিডেন্সি ।

এই প্রেসিডেন্সিতে তিনটি গবর্ণমেন্ট আছে, ১ বাঙ্গালা গবর্ণমেন্ট, ২ আগরা গবর্ণমেন্ট, ও ৩ পঞ্জাব গবর্ণমেন্ট। বাঙ্গালা, বিহার ও উড়িষ্যা—এই কয়েকটি বাঙ্গালা গবর্ণমেন্টের অন্তর্গত প্রধান প্রদেশ। এলাহাবাদ, আগরা, কাম্বুজ ও অযোধ্যা—এই কয়েকটি আগরা গবর্ণমেন্টের অন্তর্গত প্রধান প্রদেশ। দিল্লী, লাহোর ও মুলতান—এই কয়েকটি পঞ্জাব গবর্ণমেন্টের অন্তর্গত প্রধান প্রদেশ।

১ বাঙ্গালা গবর্ণমেন্ট ।

বাঙ্গালা গবর্ণমেন্ট পশ্চাৎলিখিত ক্ষুদ্র ক্ষুদ্র ভাগে বিভক্ত হইয়াছে। প্রত্যেক ভাগকে এক এক জেলা অথবা প্রদেশ বলে। শাসনকার্য্য-নির্ব্বাহ ও করসংগ্রহের সুবিধার জন্য সেই সকল জেলা বা প্রদেশ কতিপয় বিভাগে সন্নিবেশিত হইয়াছে।

(১) বাঙ্গালা দেশ ।

পশ্চিমভাগের জেলা—বর্দ্ধমান বিভাগ ।

১ বর্দ্ধমান—বর্দ্ধমান। ২ বাঁকুড়া—বাঁকুড়া। ৩ বীরভূম—সিউড়ি। এই নগরে তোয়ালে, বিছানার চাদর প্রভৃতি কার্পাসবস্ত্র ও তসর কাপড় উত্তম প্রস্তুত হয়। এই জেলার অন্তর্গত রাণীগঞ্জ নগরে পাথরিয়া কয়লা প্রাপ্ত হওয়া যায়। স্থানে স্থানে লৌহও পাওয়া গিয়া থাকে। এখানকার মোরব্বা অতি প্রসিদ্ধ। ৪ মেদিনীপুর—মেদিনীপুর। ৫ হুগলী ও তাহার অধীন হাওড়া—হুগলী ও হাওড়া।

মধ্যভাগের জেলা—চব্বিশ-পরগণা বিভাগ।

৬ চব্বিশ পরগণা—কলিকাতা। এই নগর ভারতবর্ষীয়-ইংরেজরাজ্যের রাজধানী। এখানে গবর্ণমেন্ট-প্রাসাদ আছে। ভারতবর্ষের গবর্ণর জেনারল তথায় আসিয়া বাস করেন। ইহাতে ও ইহার নিকটবর্তী সমুদয় গ্রামে প্রায় দ্বাদশ লক্ষ লোক বসতি করে। ইহাতে ফোর্ট উইলিয়ম নামে দুর্গ আছে। সেই দুর্গের নামানুসারে এই নগরকে ইংরেজেরা কখন কখন ফোর্ট উইলিয়মও বলিয়া থাকেন। ইহার প্রায় দুই ক্রোশ দক্ষিণে আলিপুর নামে নগর আছে। সেই নগরে চব্বিশ-পরগণার সমুদয় আদালত ও বাঙ্গালার লেপ্টেনেন্ট গবর্ণরের প্রাসাদ আছে।

৭ নদীয়া—কৃষ্ণনগর। এই জেলার বায়ুকোণে ভাগীরথী-তীরে মুরসিদাবাদের প্রায় ১৫ ক্রোশ দক্ষিণে পলাসী গ্রাম। তথায় ১৭৫৭ খৃঃ অব্দে ইংরেজেরা মুসলমানদিগকে পরাস্ত করিয়া ভারতবর্ষে আপনাদিগের সাম্রাজ্যের স্থাপত্য করেন।
৮ যশোর—যশোর।

রাজসাহী বিভাগ।

৯ মুরসিদাবাদ—মুরসিদাবাদ ও বহরমপুর। পূর্বে বঙ্গদেশে মুরসিদকুলীখাঁ নামে নবাব ছিলেন, ১৭০৪ খৃঃ অব্দে তিনি আপন-নামানুসারে মুরসিদাবাদের নামকরণ করেন। তদবধি মুসলমান-রাজত্বের শেষ পর্য্যন্ত এই স্থান বাঙ্গালার রাজধানী ছিল। মুরসিদাবাদের উপকণ্ঠ্য নগর সকলের মধ্যে বালুচর পটুভদ্র ও খাগড়া কঁাসার বাসনের নিমিত্ত প্রসিদ্ধ।
১০ দিনাজপুর—দিনাজপুর। ১১ মালদহ—মালদহ। পূর্বকালে

এই নগরের সান্নিধ্যে গোড় নামে এক নগর ছিল । সেই নগর সমুদয় বাঙ্গালার রাজধানী ছিল । তাহা হইতেই সমুদয় বঙ্গদেশকে কখন কখন গোড়দেশ কহিয়া থাকে । অধুনা গোড়ের কতকগুলি ভগ্নাবশেষমাত্র পতিত রহিয়াছে । এই জেলার অতি উৎকৃষ্ট আত্র জন্মে । ১২ রাজসাহী—রাজসাহী । ১৩ রঙ্গপুর—রঙ্গপুর । ১৪ বগুড়া—বগুড়া । ১৫ পাবনা—পাবনা ।

কুচবিহার বিভাগ ।

১৬ দার্জিলিং—দার্জিলিং । এই নগর সিকিম দেশের অন্তর্গত এবং পর্বতের উপরে নিৰ্ম্মিত ; কলিকাতা হইতে ১৫০ ক্রোশ উত্তরে । ইহার জলবায়ু অতি উৎকৃষ্ট । গ্রীষ্মকালেও এখানে গ্রীষ্মের প্রাচুর্য্যব হয় না । ইংরেজেরা বায়ু-পরিবর্তন করিবার নিমিত্ত সচরাচর দার্জিলিং গমন করিয়া থাকেন । ১৭ জলপাইগুড়ি—জলপাইগুড়ি । কুচবিহার করদ প্রদেশ ।

পূর্বভাগের জেলা—ঢাকা বিভাগ ।

১৮ ঢাকা—ঢাকা । এই নগর উৎকৃষ্ট কার্পাসবস্ত্র ও অস্ত্রাস্ত্র শিল্পকার্য্যের নিমিত্ত প্রসিদ্ধ । ১৯ ফরিদপুর—ফরিদপুর । ২০ বাখরগঞ্জ বা বরিশাল—বরিশাল । এই জেলা বালান চাউলের আকর-স্থান । ২১ মৈমনসিংহ—মৈমনসিংহ ।

চাটিগাঁ বিভাগ ।

২২ চাটিগাঁ—চট্টগ্রাম । এই নগরের প্রায় নয় ক্রোশ উত্তরে একটা উষ্ণ প্রস্রবণ আছে । সেই প্রস্রবণ হিন্দুদিগের এক

মহাতীর্থ ; উহাকে চন্দ্রনাথ তীর্থ কহে । ২৩ নওয়াখালী—
ভুলো । ২৪ ত্রিপুরা—কমিল্লা । ত্রিপুরা পাহাড় ।

(২) বিহার দেশ ।—পাটনা বিভাগ । †

২৫ পাটনা—পাটনা ও দানাপুর । ২৬ গয়া—গয়া । এই নগর
হিন্দুদিগের এক মহাতীর্থ । বৌদ্ধেরাও ইহাকে অতি পবিত্র
স্থান জ্ঞান করিয়া থাকেন । ২৭ সাহাবাদ—আরা । ২৮ ত্রিহত
—মুজফরপুর । ২৯ শারন—ছাপরা । ৩০ চম্পারন—
চম্পারন ।

ভাগলপুর বিভাগ ।

৩১ মুঙ্গের—মুঙ্গের । এই নগরের প্রায় তিন ক্রোশ পূর্বে
সীতাকুণ্ড নামে একটা উষ্ণ প্রস্রবণ আছে । ৩২ ভাগলপুর—
ভাগলপুর । ৩৩ পূর্ণিয়া—পূর্ণিয়া । ৩৪ সাঁওতাল-পরগণা,
পশ্চাৎস্থিত কয়েক ভাগে পরিগণিত ;—দেবগড়—দেবগড় ;
নরায়ন—নরায়ন ; পাকোড়—হিরণ্যপুর ; রাজমহল—
রাজমহল ; সাহেবগঞ্জ—গড়া ।

(৩) উড়িষ্যা দেশ ।—উড়িষ্যা বিভাগ ।

৩৫ কটক—কটক । ৩৬ পুরী—পুরী । এই নগরে জগ-
ন্নাথদেবের মন্দির আছে । ভাদ্র মাস ও রথযাত্রার সময়ে
বিস্তর যাত্রী উপস্থিত হয় । ৩৭ বর্ধমান—বর্ধমান । কটক
কুরন প্রদেশ ।

ছোটনাগপুর বিভাগ ।*

৩৮ হাজারিবাগ বা রামগড়—হাজারিবাগ । ৩৯ লোহার্দ্দা—লোহার্দ্দাগাং । ৪০ সিংহভূম—চৈবাছা । ৪১ মানভূম—পুরুলিয়া । করদ মহল ।

আসাম ।*

সম্প্রতি আসামের শাসনতন্ত্র বাঙ্গালার শাসনতন্ত্র হইতে স্বতন্ত্র করা হইয়াছে । আসাম একজন প্রধান কমিসনরের অধীনে স্থাপিত হইয়াছে । তাঁহার অধীন ভূভাগ পঞ্চালিখিত জেলায় বিভক্ত । ১ সিলট—শ্রীহট্ট । এই জেলার ভূমিতে কমলা লেবু জন্মে এবং এখান হইতে বাঙ্গালার সর্বত্র নীত হইয়া থাকে । ২ কচাৰ—সিলচাৰ । ৩ ছুরঙ—তেজপুর । ৪ গারোপাহাড়—তুরা । ৫ গোয়ালপাড়া—গোয়ালপাড়া । ৬ কামৰূপ—গোহাটী । ৭ খসপাহাড়—সিলঙ । এই নগরে আসামের প্রধান কমিসনর অবস্থিতি করেন । আর একটা প্রধান নগর চিরাপুঞ্জি । ৮ লক্ষ্মীপুর—দিবরুগড় ও লক্ষ্মীপুর । ৯ নাগাপাহাড়—সমগুটিঙ । ১০ নওগাঁ—নওগাঁ । ১১ শিবসাগর—শিবসাগর । ✕

* যে সমুদয় বিভাগ বা প্রদেশের রাজকার্য সাধারণ আইন ও রীতি-অনুসারে না হইয়া স্বতন্ত্র প্রকারে সম্পন্ন হয়, তাহাদিগকে বেবন্দবস্তী মহল বলে । সমুদয় বেবন্দবস্তী মহলের উপরে এই (*) চিহ্ন দেওয়া গিয়াছে ।

২ আগরা গবর্ণমেন্ট ।

এই গবর্ণমেন্টে নিম্নলিখিত কয়েকটি বিভাগ আছে ।—

গোরখপুর বিভাগ ।

গোরখপুর—গোরখপুর ।

বেনারস বিভাগ ।

আজিমগড়—আজিমগড় । গাজিপুর—গাজিপুর । এই জেলায় অত্যন্ত গোলাব ও আতর প্রস্তুত হয় । জৌনপুর—জৌনপুর । এখানে অতি উত্তম ফুলেল তেল প্রস্তুত হয় । বেনারস—বেনারস । এই নগর হিন্দুদিগের সৰ্ব্বপ্রধান তীর্থ ; ইহার বাণিজ্যও অত্যন্ত বিস্তৃত । মির্জাপুর—মির্জাপুর ও চুনার ।

এলাহাবাদ বিভাগ ।

এলাহাবাদ—প্রয়াগ । এই নগরে গঙ্গা ও যমুনা উভয়ে একত্র মিলিত হইয়াছে । হিন্দুরা ইহাকে এক মহাতীর্থ জ্ঞান করিয়া থাকেন । সম্প্রতি এই নগর আগরা গবর্ণমেন্টের রাজধানী হইয়াছে । বান্দা—বান্দা । ফতেপুর—ফতেপুর । কাণপুর—কাণপুর । এই নগর বিদ্রোহপ্রবৃত্ত সিপাহীদিগের অত্যাচারের নিমিত্ত প্রসিদ্ধ । হমিরপুর—হমিরপুর ও কুল্লি ।

আগরা বিভাগ ।

ইটোয়া—ইটোয়া । ইটা—ইটা । ফরেকাবাদ—ফরেকাবাদ । মৈনপুরী—মৈনপুরী । আগরা—আগরা । এই নগরে তাজমহল নামে একটি অতি উৎকৃষ্ট সমাধিমঠ নির্মিত আছে ; ধরাতলে তাহার সন্মুখ সৌধ আর দেখা যায়

না। অতি অল্প দিন হইল, এখানে আগরা গবর্ণমেন্টের রাজধানী ছিল। মথুরা—মথুরা ও বৃন্দাবন। এই দুই নগর হিন্দুদিগের মহাতীর্থ। যৎকালে গজনিপতি মহম্মদ ভারতবর্ষ আক্রমণ করেন, তৎকালে মথুরার অত্যন্ত সমৃদ্ধি ছিল।

মিরট বিভাগ।

আলিগড়—কোরাল। বুলন্দসহর—বুলন্দসহর। মিরট—মিরট। মুজঃফরনগর—মুজঃফরনগর। রুরকি—রুরকি। সহারনপুর—সহারনপুর। দেহরাছন—দেহরা।

কমায়ুন বিভাগ।

কমায়ুন-গড়ওয়াল—আলমোরা।

রোহিলখণ্ড বিভাগ।

বিজনৌর—বিজনৌর। মুরাদাবাদ—মুরাদাবাদ। বদায়ুন—বদায়ুন। বরেলী—বরেলী। সাজাহানপুর—সাজাহানপুর।

ঝাঙ্গি বিভাগ।

ঝালোন—ঝালোন। ঝাঙ্গি—ঝাঙ্গি। চন্দেরী—চন্দেরী।

অজমীর বিভাগ।

অজমীর—অজমীর।

অযোধ্যা বিভাগ।

অযোধ্যা—উনাও, গৌড়া, দরিয়াবাদ, পর্তাপগড়, ফয়জাবাদ, ব্যারেচ, মহম্মদি, রায়বরেলী, লক্ষৌ, সীতাপুর, শুলতানপুর ও হুজুর্গি—এই দ্বাদশ জেলায় বিভক্ত হইয়াছে।

অযোধ্যার প্রধান নগর লক্ষৌ, গোমতী নদীর দক্ষিণ তীরে অবস্থিত। ইহাতে প্রায় ৫,০০,০০০ লোকের বসতি।

অযোধ্যার আর একটা প্রধান নগরের নাম ফয়জাবাদ, এই নগর ঘর্ষরা নদীর দক্ষিণ তীরে অবস্থিত । ফয়জাবাদের কিঞ্চিৎ পূর্বে সরযুতটে প্রাচীন অযোধ্যা নগর । পূর্বকালে অযোধ্যা সূর্য্যবংশীয় রাজাদিগের রাজধানী ছিল । ঐ কালে এই নগরের সমৃদ্ধি ও সমারোহের সীমা ছিল না । কিন্তু এ ক্ষণে নামমাত্র রহিয়াছে । †

৩ পঞ্জাব গবর্ণমেন্ট ।

পঞ্জাবের রাজকার্য্য-নির্ব্বাহের নিমিত্ত তত্রত্য লেপ্টেনেন্ট-গবর্ণরের অধীনে কতকগুলি কমিসনর ও সহকারী কমিসনর নিযুক্ত আছেন । পঞ্জাব গবর্ণমেন্টে পশ্চালিখিত কয়েকটা বিভাগ ও জেলা আছে ।

দিল্লী বিভাগ ।

দিল্লী—দিল্লী । এই নগর ভারতবর্ষীয় মুসলমান সম্রাটদিগের রাজধানী ছিল । আরাঞ্জিব সম্রাটের সময়ে ইহার বিস্তার অনূন পাঁচ বর্গক্রোশ, অধিবাসীর সংখ্যা অল্পমান ২০,০০,০০০ ছিল । তখন ইহার অত্যন্ত শোভা ও সমৃদ্ধি ছিল । এ ক্ষণে সেই প্রাচীন দিল্লীর রাশি রাশি ভগ্নাবশেষমাত্র পতিত রহিয়াছে । অধুনা যাহাকে দিল্লী কহে, তথায়ও অনেক সুদৃশ্য হস্ত্য দেখিতে পাওয়া যায় । শুড়গাবান—শুড়গাবান । কর্ণাল বা পানীপথ—কর্ণাল ও পানীপথ । পানীপথ নগরে ১৫২৬ খৃঃ অব্দে ভারতবর্ষীয় মোগল সম্রাটদিগের আদি পুরুষ বাবর ভারতবর্ষের তদানীন্তন সম্রাট ইব্রাহিম লোডিকে সংগ্রামে পরাস্ত করিয়া দিল্লীর সিংহাসন অধিকার করেন ।

হিসার বিভাগ ।

রোহতক—রোহতক । হিসার বা হরিয়ানা—হিসার ।
সিরসা—সিরসা ।

অম্বালা বিভাগ ।

অম্বালা—অম্বালা । লুধিয়ানা—লুধিয়ানা । শিমলা—
শিমলা । এই নগর হিমালয়পর্বতোপরি সংস্থাপিত । এই
স্থানের জলবায়ু অতি স্বাস্থ্যকর । এজন্য পাড়িত হইলে
ভারতবর্ষবাসী ইংরাজেরা অনেকে এখানে আসিয়া থাকেন ।

জলন্দর বিভাগ ।

জলন্দর—জলন্দর । হসিয়ানপুর—হসিয়ানপুর । কান্ধাড়া
—কান্ধাড়া । কান্ধাড়ার প্রায় তের কোশ ঈশানকোণে
মণিকর্ণ নামে উষ্ণপ্রস্রবণ আছে । তাহার জল একপ উত্তপ্ত
যে, তাহার মধ্যে তণ্ডুল নিক্ষেপ করিলে দেখিতে দেখিতে অন্ন
হইয়া উঠে । কান্ধাড়ার প্রায় বারকোশ অন্তরে ব্যাস-নদীর
অপর পারে সুপ্রসিদ্ধ আলামুখী তীর্থ । তথায় এক কুণ্ডে ও
তাহার নিকটবর্তী স্থানে অজস্র অগ্নি জলিতেছে ।

অমৃতসর বিভাগ ।

অমৃতসর—অমৃতসর । বটালী—গুরুদাসপুর । শ্রীলকোট
—শ্রীলকোট ।

লাহোর বিভাগ ।

লাহোর—লাহোর । ইরাবতী নদীর পূর্বতীরে অবস্থিত ।
কলিকাতা হইতে প্রায় ৫২৫ কোশ অন্তর । ইহাতে প্রায় লক্ষ

লোকের বাস। পঞ্জাবের লেপ্টেনেন্ট গবর্নর এই স্থানে অবস্থিতি করেন। শৈখপুর—গুজরাহালা। ফিরোজপুর—ফিরোজপুর।

রাউলপিণ্ডী বিভাগ।

গুজরাট—গুজরাট। শাহপুর—শাহপুর। ঝিলম—ঝিলম। রাউলপিণ্ডী—রাউলপিণ্ডী।

মুলতান বিভাগ।

পাকপট্টন বা গুগেরা—ফতেপুর-গুগেরা। মুলতান—মুলতান। বঙ্গ—বঙ্গ। মুজঃফরগড়—মুজঃফরগড়।

লৈয়া বা দেরাজাত বিভাগ।

বঙ্গ—বঙ্গ। দেরাগাজিখাঁ—দেরাগাজিখাঁ। দেরাআইলখাঁ—দেরাআইলখাঁ।

পিশোর বিভাগ।

হজারা—হজারা। পিশোর—পিশোর। কোহাট—কোহাট।

২। মালদ্রাজ প্রেসিডেন্সি।

দক্ষিণ উপদ্বীপের অধিকাংশ মালদ্রাজ প্রেসিডেন্সির অন্তর্গত। চিহ্না হ্রদ হইতে কুমারিকা অন্তরীপ পর্যন্ত পূর্ব-উপকূলবর্তী সমুদ্রয় স্থান এবং পশ্চিম উপকূলে মলবার ও কানাড়া এই প্রেসিডেন্সির অধীন। এই প্রেসিডেন্সি পশ্চান্নিধিত 'কয়েক জেলায় বিভক্ত।—

গঞ্জাম—চম্বরপুর। বিজিগাপট্টন—বিশাখপট্টন। রাজ-
মহেন্দ্রী—রাজমহেন্দ্রী। মহলীবন্দর—মহলীবন্দর। নেম্বুর
—নেম্বুর। কড়প—কড়প। কর্ণুল—কর্ণুল। বলারী—
বলারী। প্রসিদ্ধ বিজয়নগর এই জেলার অন্তর্ভুক্ত। চিত্তুর
বা উত্তর আর্কাডু—চিত্তুর। আর্কাডু—কডালুর। চেঙ্গলপট্ট
—মাস্ত্রাজ। এই নগর মাস্ত্রাজ প্রেসিডেন্সির রাজধানী;
কলিকাতা হইতে প্রায় ৪০০ ক্রোশ দক্ষিণ-পশ্চিমে, সমুদ্রতটে
অবস্থিত। ইহাতে একটি দুর্গ আছে। মাস্ত্রাজের গবর্ণর
এই নগরে অবস্থিতি করেন। ইহাতে প্রায় ৪,২০,০০০
লোকের বাস। মাস্ত্রাজের নিকটবর্তী সমুদ্রভাগে সতত
অতিপ্রচণ্ড তরঙ্গ উঠিতেছে; এজন্য জাহাজাদি নিজ মাস্ত্রাজে
আসিতে পারে না, প্রায় এক ক্রোশ অন্তরে থাকে। ক্ষুদ্র
ক্ষুদ্র মাস্ত্রাজি নৌকা দ্বারা ঐক্যাদি তীরে আনীত হয়।
ইয়ুরোপীয় কোন নৌকা সেই তরঙ্গ কাটাইয়া আসিতে
পারে না। প্রসিদ্ধ কাকীপুর নগর মাস্ত্রাজের ২২ ক্রোশ
নৈঋতকোণে অবস্থিত। শেলঙ—শেলঙ। ত্রিকুন্ধিনাপল্লী—
ত্রিকুন্ধিনাপল্লী। তঞ্জোর—তঞ্জোর। মহুরা—মহুরা। মহুরা
হইতে প্রায় ১৬ ক্রোশ অগ্নিকোণে সেতুবন্ধ-রামেশ্বর। ত্রিকু-
নেম্বুবলি—পালামকোট। কোইম্বাটুর—কোইম্বাটুর। কোইম্বা-
টুর হইতে ১৮ ক্রোশ বায়ুকোণে নীলগিরি পর্বতের উপরে
উডকমন্ড নগর। এই নগরে ইংরেজেরা সচরাচর বায়ুসেবন
করিতে বাইরা থাকেন। মলবার—কলিকট। তুলব বা দক্ষিণ
কানাড়া—মঙ্গলুর। কুর্গ—মরকরা (বেবন্দোবস্তী মহল)।

৩। বোম্বাই প্রেসিডেন্সি ।

এই প্রেসিডেন্সির অন্তর্গত প্রদেশ সকল অবিচ্ছিন্ন নহে । মধ্যে মধ্যে ইংরেজদিগের অধিকার এবং মধ্যে মধ্যে অন্যান্য রাজাদিগের অধিকার আছে । সমগ্র সিন্ধুদেশ, আরঙ্গাবাদ, বিজয়পুর, খানেশ ও গুজরাটের কোন কোন অংশ, এবং গোয়া নগর হইতে নর্মদা নদীর মোহানা পর্য্যন্ত প্রদেশ সকল এই প্রেসিডেন্সির অন্তর্ভুক্ত । এই প্রেসিডেন্সিতে পঞ্চাশখিত কয়েকটি জেলা আছে ।—

উত্তর কানাড়া—কানাড়া । ধারাবার—ধারাবার । বেলগাঙ্গ—বেলগাঙ্গ । কোকন—রত্নগিরি । টানা—টানা । বোম্বাই দ্বীপ—বোম্বাই । এই নগর বোম্বাই প্রেসিডেন্সির রাজধানী । ইহার চতুর্দিক প্রাচীর দ্বারা বেষ্টিত, ঐ প্রাচীরের তিন দিকে সমুদ্র । ইহাতে একটি দুর্গ আছে । বোম্বায়ের গবর্নর ও প্রধান প্রধান রাজপুরুষেরা এই নগরে অবস্থিতি করেন । এখানে পারসীক লোক অনেক আছে, এবং ইহা-রাই এখানকার মধ্যে আঁচ । সমুদায়ে এই নগরে ২,৩৫,০০০ লোকের বাস । এই নগর কলিকাতা হইতে প্রায় ৪৭০ ক্রোশ । বোম্বায়ের দুর্গ হইতে প্রায় ৩০ ক্রোশ অন্তরে গোরা-পুরী দ্বীপ । এই দ্বীপকে ইংরাজেরা এলিফান্টাইল বলেন । ইহাতে এক অতি দীর্ঘকায় প্রস্তরের হস্তী ও নানাপ্রকার দেব-মূর্তি আছে । ঐ সকল মূর্তির শিল্পনৈপুণ্য অতি প্রশংসনীয় । পুনা—পুনা । বাঙ্গালা প্রেসিডেন্সিতে কাশী ও নবদ্বীপ সংস্কৃত বিদ্যার স্থান বলিয়া ঘেরূপ আদরণীয়, বোম্বাই প্রেসি-

ডেঙ্গির মধ্যে পুনাও সেইরূপ । এই নগর পূর্বে মহারাজ্য-
দিগের রাজধানী ছিল ।

সিতারা—সিতারা । শোলাপুর—শোলাপুর । অহমদ-
নগর—অহমদনগর । খান্দেশ—খুলিয়া । সুরাট—সুরাট ।
থেড়া—থেড়া । অহমদাবাদ—অহমদাবাদ । সিন্ধু—হায়দরাবাদ ।
এই প্রদেশ সিন্ধু নদীর উভয় তীরে অবস্থিত । ইহার শাস-
নের নিমিত্ত একজন কমিসনর এবং তাঁহার অধীনে হায়-
দরাবাদ, করাঞ্চী ও শিকারপুর এই তিন স্থানে স্বতন্ত্র স্বতন্ত্র
কালেক্টর ও মাজিষ্ট্রেট নিযুক্ত আছেন । করাঞ্চী নগর দিন
দিন অতিবিস্তৃত বাণিজ্যের আশ্রয় হইয়া উঠিতেছে ।

নাগপুর গবর্ণমেন্ট ।

নাগপুর অথবা বরার, অল্প দিন হইল, ইংরাজদের অধি-
কৃত হইয়াছে । সম্প্রতি এই ভূভাগের ও ইহার পার্শ্ববর্তী
কয়েকটি প্রদেশের রাজকার্য্য-নির্ব্বাহের নিমিত্ত একজন
প্রধান কমিসনর নিযুক্ত হইয়াছেন । সেই কমিসনরের
অধীন প্রদেশ সকল নাগপুর, রাইপুর, চন্দা, জব্বলপুর, সাগর,
হোসেনাবাদ, নরসিংপুর ও নিমার এই কয়েক জেলায় বিভক্ত
হইয়াছে । এই সকল জেলার ক্রমানুসারী প্রধান নগরের
নাম নাগপুর, রাইপুর, চন্দা, জব্বলপুর, সাগর, হোসেনাবাদ,
নরসিংপুর ও নিমার ।

ভারতবর্ষে যে সকল প্রদেশে ইংরেজদিগের সম্পূর্ণ প্রভুতা আছে, সে সকল প্রদেশের স্থল বিবরণ লিখিত হইল । অতঃপর স্বাধীন এবং করদ ও মিত্র রাজ্যের বিবরণ নিম্নে লিখিত হইতেছে ।

স্বাধীন রাজ্য ।

নেপাল—ইহার প্রধান নগর কাটমণ্ডু বা কাঠমণ্ডু ।
এই নগর কলিকাতা হইতে প্রায় ১৮৫ ক্রোশ ।

ভোট—ইহার রাজধানী তাসিস্থদন ।

করদ ও মিত্র রাজ্য ।

করদ ও মিত্র রাজ্যের মধ্যে পশ্চাৎলিখিত কয়েকটি অধিক প্রসিদ্ধ ।—

সিকিম—ভোট ও নেপালের মধ্যবর্তী, বাঙ্গালার উত্তর ।
ইহার প্রধান নগর সিকিম ।

কুচবিহার—জেলা রংপুর ও ভোটের মধ্যবর্তী । ইহার প্রধান নগর বিহার । অধুনা এখানকার রাজকার্য্য ইংরেজদের নিযুক্ত একজন কমিসনর দ্বারা সম্পন্ন হইতেছে ।

বঘেলখণ্ড—এলাহাবাদের দক্ষিণ ও বৃন্দেলখণ্ডের পূর্ব ।
বিজয় পর্বত এই রাজাকে দুই ভাগে বিভক্ত করিতেছে । এই রাজ্যের রাজধানী রেওয়া ।

বৃন্দেলখণ্ড—এলাহাবাদের দক্ষিণ ও দক্ষিণ-পশ্চিম ।
এই প্রদেশে কতিপয় ক্ষুদ্র ক্ষুদ্র রাজা রাজত্ব করেন ।

ভরতপুর—আগরার পশ্চিম । এই রাজ্যের আয়তন অধিক নহে । ইহার রাজধানী ভরতপুর । এখানকার দুর্গ

অতিশয় ছরাক্রম্য। ১৮০৫ খৃঃ অক্রে ইংরেজেরা উহা আক্রমণ করিয়াছিল। তাহাতে তাহাদের অনেক সেনা নষ্ট হয়, কিন্তু দুর্গ-অধিকার হয় নাই। পরে ১৮২৫ খৃঃ অক্রে তাহারা পুনর্বার আক্রমণ করিয়া উহা অধিকার করিয়াছিল।

ধৌলপুর—গোয়ালিয়রের উত্তর ও ভরতপুরের দক্ষিণ। প্রধান নগর ধৌলপুর।

ভূপাল—মালবের অন্তর্গত। ইহার পূর্ব দিকে সাগর ও নর্মদা-প্রদেশ; অবশিষ্ট তিন দিক গোয়ালিয়র রাজ্যে বেষ্টিত। ইহার প্রধান নগর ভূপাল। মালব দেশে আরও কতিপয় ক্ষুদ্র ক্ষুদ্র রাজ্য আছে।

গোয়ালিয়র বা সেক্দিয়ার রাজ্য—ইহার উত্তরে আকবরাবাদ ও ধৌলপুর; পূর্বে বুদ্ধলখণ্ড, ভূপাল, সাগর ও নর্মদাপ্রদেশ; দক্ষিণে হলকার রাজ্য ও তাপী নদী; পশ্চিমে জয়পুর, কোটা ও উদয়পুর। ইহার প্রধান নগর গোয়ালিয়র। উজ্জয়িনী ইহার আর একটা প্রধান নগর; এই নগর রাজ্য বিক্রমাদিত্যের রাজধানী ছিল।

রাজপুতানা—অধুনা এই দেশ উদয়পুর, জয়পুর, যোধপুর, কোটা বুদ্ধি, আলবর, বীকেনিয়র, জসলমিয়র, কৃষ্ণগড়, বাঙ্গবড়া, প্রতাপগড়, ডুঙ্গরপুর, কেরোলী ও সিরোহী এই চতুর্দশ ক্ষুদ্র-রাজ্যে বিভক্ত। উদয়পুর বা মেওয়ার অর্কলী পর্বতের পূর্ব ও অজমীর জেলার দক্ষিণ; প্রধান নগর উদয়পুর। জয়পুর, কৃষ্ণগড়, কোটা, বুদ্ধি কেরোলী ও আলবর উদয়পুরের উত্তরপূর্ব ও পূর্ব। জয়পুর রাজ্যের রাজধানী জয়পুর। এই নগর দেখিতে অতি সুন্দর। যোধপুর অথবা মাড়ো-

স্মার অর্কলী পর্বতের পশ্চিম ; ইহার প্রধান নগর যোধপুর ।
জসলমিরর রাজ্য মাড়োয়ারের পশ্চিম ; ইহার প্রধান নগর
জসলমিরর । বীকেনিরর রাজ্য জসলমিররের উত্তর ; ইহার
প্রধান নগর বীকেনিরর । সিরোহী মাড়োয়ারের দক্ষিণ এবং
অর্কলী পর্বতের দক্ষিণ-পশ্চিম প্রান্তে অবস্থিত ।

বরদা বা গুইকবাড় রাজ্য—হলকার ও সেক্জিরা
রাজ্যের পশ্চিমে কচ্ছ উপসাগর পর্য্যন্ত বিস্তীর্ণ এবং উদয়পুর
ও সিরোহীর দক্ষিণে আরব সাগরের তীর পর্য্যন্ত । এই
চতুঃসীমার মধ্যে অনেক স্থান ইংরেজদের অধিকার-ভুক্তও
হইরাছে । এই রাজ্যের রাজধানী বরদা । সুপ্রসিদ্ধ দ্বারকা
নগর এই রাজ্যের পশ্চিম প্রান্তে সমুদ্রতটে অবস্থিত । এই
রাজ্যে গুজরাট-উপদ্বীপের দক্ষিণ প্রান্তে সোমনাথ-পত্তন । এই
নগরে সুপ্রসিদ্ধ সোমনাথ দেবের মন্দির ছিল ।

কচ্ছ—বরদার পশ্চিম । এই রাজ্য একটি দ্বীপের
ন্যায় । পূর্বে কচ্ছ উপসাগর ইহাকে গুজরাট হইতে পৃথক্
করিতেছে, পশ্চিমে সিন্ধু নদীর এক শাখা ইহাকে সিন্ধুদেশ
হইতে পৃথক্ করিতেছে, দক্ষিণে সমুদ্র, উত্তর দিক্ লবণীময়
পঙ্কিল ভূমি দ্বারা পরিবেষ্টিত । এই পঙ্কিল ভূমিকে রন্ বলিয়া
থাকে ; বর্ষাকালে সমুদ্রজলে ঐ রন্ প্লাবিত হয় । অত্যন্ত
সময়ে কোন স্থানে ঝিল, কোন স্থানে বিস্তীর্ণ লবণক্ষেত্র, এবং
কোথাও বা গোমহিষাদি-সমাকীর্ণ ভূগক্ষেত্র নেত্রগোচর হয় ।
বোধ হয় পূর্বে রন্ সমুদ্রের অংশ ছিল, পরে সমুদ্রের জল
ন্যমিয়া পড়িয়াছে । বর্ষে বর্ষে রনে অনেক টাকার লবণ
উৎপন্ন হয় ।

বহাবলপুর—জসলমির ও বীকেনিররের উত্তর-পশ্চিম এবং শতদ্রু নদীর পূর্ব । এই রাজ্যের রাজধানী বহাবলপুর ।

পাতিয়ালা—বহাবলপুরের উত্তর-পূর্ব । এই রাজ্যের প্রধান নগর পাতিয়ালা ।

পাতিয়ালায় উত্তর এবং শতদ্রু ও যমুনার মধ্যে কহলুর, হুগুর, সিরমোর ও বিসহর—এই চারিটা ক্ষুদ্র রাজ্য আছে । এই সকল রাজ্যের পশ্চিমে সুরকোট ও মণ্ডি নামে আর দুইটা ক্ষুদ্র রাজ্য । আরও পশ্চিমে, হিমালয়ের গর্ভে, ইরারভী নদীর তটে, চম্বা নামে আর একটা ক্ষুদ্র রাজ্য আছে । বিসহর রাজ্যের পূর্ব দিকে গড়ওয়াল রাজ্য । তাহার প্রধান নগর চীহরি ।

কাশ্মীর—ভারতবর্ষের উত্তর-পশ্চিম প্রান্ত, হিমালয়ের গর্ভস্থিত । এই রাজ্যের রাজধানী শ্রীনগর ।

হুলকার রাজ্য—গোয়ালিয়র রাজ্যের দক্ষিণ ও পশ্চিম, এই রাজ্য নর্মদা নদীর উভয় তীরে বিস্তীর্ণ । বিক্রাগিরি ইহাকে দুই ভাগে বিভক্ত করিতেছে । ইহার রাজধানী ইন্দোর ।

হায়দরাবাদ—এই রাজ্য অতি বৃহৎ, উত্তরে তাপী নদী হইতে দক্ষিণে তুঙ্গভদ্রা ও কৃষ্ণা নদী পর্য্যন্ত বিস্তীর্ণ ; পূর্ব দিকে বরদা ও গোদাবরী নদী ; পশ্চিমে বোম্বাই প্রেসিডেন্সি । এই রাজ্য বহুসংখ্যক জায়গীরদারে বিভক্ত হইয়াছে, অতি অল্প অংশ মাত্র রাজ্যেশ্বরের আপন হস্তে আছে । রাজ্যেশ্বরের উপাধি নিজাম । রাজধানী হায়দরাবাদ । এই নগরে প্রায় ৮০,০০০ লোকের বসতি । তাহাদের অধিকাংশই ঘোর হর্ষুভ ।

মহীশূর—হায়দরাবাদের দক্ষিণ । ইহার চতুর্দিকে ইংরেজদিগের অধিকার । রাজধানী শ্রীরঙ্গপত্তন ।

কোঙ্কী—এই রাজ্য ত্রিবাঙ্কোড়ের উত্তর । প্রধান নগর

ত্রিবাঙ্কোড়—কুমারিকা অন্তরীপ হইতে উত্তরে কোঙ্কী পর্যন্ত প্রায় ৬০ ক্রোশ বিস্তীর্ণ । এই রাজ্যের রাজধানী ত্রিবিদ্রম ।

কোলাপুর ও সাবন্তবাড়ী—এই দুই রাজ্য মহা-রাষ্ট্রীয় রাজ্যদিগের অন্তর্গত । কোলাপুর বিজয়পুরের অন্তর্গত সিতারার দক্ষিণ ; সাবন্তবাড়ী গোয়ার উত্তর ।

ফরাসি ও পটুগিজদিগের অধিকার ।

অদ্যাপি ভারতবর্ষের কোন কোন স্থানে ফরাসি ও পটুগিজদিগের অধিকার আছে ।

ফরাসিদিগের অধিকার ।

পটুগেরি—মাদ্রাজ হইতে প্রায় ৩৮ ক্রোশ দক্ষিণ । **কারিকোল**—কাবেরী নদীর মোহানাস্থিত ; মাদ্রাজ হইতে ৬৭ ক্রোশ দক্ষিণ । **ফরাসিডাঙ্গা**—বাঙ্গালার অন্তর্গত ; কলিকাতা হইতে ১০ ক্রোশ উত্তরে গঙ্গার পশ্চিম পারে স্থিত ।

পটুগিজদিগের অধিকার ।

গোয়া—সাবন্তবাড়ীর দক্ষিণ ও কানাড়ার উত্তর ।

ভারতবর্ষের নিকটবর্তী দ্বীপ ।

ভারতবর্ষের দক্ষিণে লক্ষাদ্বীপ । এই দ্বীপ দেখিতে অণ্ডাকার । ইহার ভূমি উর্বরা ; ইহাতে অনেক বহুমূল্য ধাতুর আকর আছে । ইহার নিকটবর্তী সমুদ্রভাগে বর্ষে বর্ষে অনেক টাকার মুক্তা উৎপন্ন হয় । এই দ্বীপ দৈর্ঘ্যে প্রায় ১০২ ক্রোশ, এবং বিস্তারে ১০২ ক্রোশ । ইহার প্রধান নগর কাস্তী, ত্রিনকমলী ও কলম্ব । গল নগর—ডাকের বাণীয়া জাহাজের আড্ডা । লক্ষা ইংলণ্ডেশ্বরের অধীন ।

লক্ষা ভিন্ন ভারতবর্ষের নিকট আর যে সমুদয় দ্বীপ আছে, যে সকলই আরতনে ক্ষুদ্র, এ স্থলে তাহাদের বিষয় বিশেষ করিয়া উল্লেখ করা গেল না ; অধুনা ভারতবর্ষ হইতে রাজদণ্ডে নির্বাসিত অপরাধীরা অনেকে আশ্রয়মান দ্বীপশ্রেণীতে প্রেরিত হইতেছে । এখানকার প্রধান নগর পোট ব্লেয়ার ।

ব্রহ্মপুত্র, গঙ্গা, যমুনা, চম্ব্বণ্ডী, সরযু বা ঘর্ঘরা, শোণ, সিন্ধু ও সিন্ধুর পঞ্চশাখা—শতদ্রু, বিপাশা, চম্ব্বভাগা, ইরাবতী ও বিতস্তা*, নর্মদা ও তাপী অথবা তাপ্তী, গোদাবরী, কৃষ্ণা ও কাবেরী—এই কয়েকটি ভারতবর্ষের প্রধান নদী ।

• ভারতবর্ষের শাসন-প্রণালী ।

ভারতবর্ষে ইংরেজদিগের যাবতীয় অধিকারে একজন প্রধান শাসনকর্ত্তা ও চারিজন অমাত্য সর্বোপরি কর্তৃত্ব করেন । প্রধান শাসনকর্ত্তাকে গবর্নর জেনারল বা বাইসরয় ও অমাত্য-

* মুসলমানেরা এই পঞ্চ নদীকে যথাক্রমে সতলজ, বেয়া, চেনাব, রাবী ও জেলম্ বলিয়া থাকে ।

দিগকে কোন্সিলর কহে। গবর্ণর জেনেরল ও কোন্সিলরেরা একত্র হইয়া যে সভা হয়, সেই সভাকে স্মপ্রীম-কোন্সিল অথবা গবর্ণর-জেনেরল-ইন্-কোন্সিল বলে; সন্ধি-বিগ্রহাদি যাবতীয় বিষয় এই সভার আজ্ঞা ভিন্ন হয় না।

পূর্বে এই সভা হইতে ভারতবর্ষীয়-অধিকার-সংক্রান্ত যাবতীয় আইন প্রস্তুত হইত; পরে আইন প্রস্তুত করিবার নিমিত্ত এক স্বতন্ত্র সভা সংস্থাপিত হইয়াছিল; সেই সভাকে লেজিস্লেটিভ কোন্সিল বা ব্যবস্থাপক সমাজ বলিত; সম্প্রতি তাহা উঠিয়া গিয়াছে, এবং তাহার পরিবর্তে একটা সাধারণ ব্যবস্থাপক সমাজ এবং প্রত্যেক প্রেসিডেন্সিতে এক একটা স্বতন্ত্র ব্যবস্থাপক সমাজ সংস্থাপিত হইয়াছে। সাধারণ সমাজ সকল প্রেসিডেন্সির সাধারণ বিষয় সকলের আইন প্রস্তুত করেন এবং তন্নিম্ন যে সকল প্রদেশ কোন প্রেসিডেন্সির অন্তর্নিবেশিত হয় নাই, তৎসমুদয়ের যাবতীয় আইনও প্রণয়ন করিয়া থাকেন; কিন্তু কোন এক প্রেসিডেন্সির অধিকারে মাত্র যে সমস্ত আইন আবশ্যক হয়, তৎসমুদায়ের প্রণয়ন-বিষয়ে এ সভা হস্তক্ষেপ করেন না; সে সমস্ত সেই প্রেসিডেন্সির ব্যবস্থাপক সমাজ হইতেই প্রস্তুত হয়। সাধারণ সমাজে গবর্ণর জেনেরল এবং প্রত্যেক প্রেসিডেন্সির সমাজে তদ্রূপ গবর্ণর সভাপতিত্ব করেন। প্রত্যেক সমাজেই কয়েকজন গবর্ণমেন্ট কর্মচারী, আর গবর্ণমেন্টের বেতনভোগী নয় এমন কয়েকজন ইংরেজ ও এতদেশীয় অবৈতনিক সভ্য সম্ভাটিত হইয়াছে।

মন্ত্রাজ ও বোম্বাই এই দুই প্রেসিডেন্সিতে এক এক জন

গবর্ণর ও দুই-দুই-জন কোমিসলর আছেন। আর বাঙ্গালা, আগরা ও পঞ্জাব গবর্ণমেণ্টে কেবল এক-এক-জন শাসন-কর্ত্তা আছেন, ইহাদিগকে লেপ্টেনেন্ট গবর্ণর বলে; ইহারা আপন আপন অধিকার-মধ্যে কর্ত্ত্ব করেন; ইহারা সকলেই গবর্ণর-জেনেরল-ইন্-কোমিসলের অধীন। গবর্ণর-জেনেরল-ইন্-কোমিসল আবার 'কোমিসল অব ইণ্ডিয়া' নামক এক সভার অধীন। সেই সভা ইংলণ্ডে সংস্থাপিত। সেক্রেটারি অব ষ্টেট নামে ইংলণ্ডেশ্বরীর একজন প্রধান অমাত্য সেই সভার অধ্যক্ষ, আর পঞ্চদশ জন সভ্য সভা সম্বাটিত। ভারতবর্ষ-সংক্রান্ত তাবৎ বিষয়ে যথাবিহিত কার্য্য না হইলে সেক্রেটারি অব ষ্টেট ইংলণ্ডীয় পার্লামেন্ট* ও ইংলণ্ডের রাজ্যীর নিকট বিশেষ দায়ী। এজন্য তাঁহার এমন ক্ষমতাও আছে যে, তিনি নিজ কোমিসলের মত অতিক্রম করিয়াও অনেক স্থলে আপন বিবেচনা-নুসারে কার্য্য করিতে পারেন।

বাঙ্গালা, মাদ্রাজ ও বোম্বাই—এই তিন প্রেসিডেন্সির তিন রাজধানীতে ইংলণ্ড দেশের আইন প্রচলিত। এই তিন রাজধানীতে এবং এলাহাবাদ নগরে হাইকোর্ট নামক এক একটা প্রধান বিচারালয় আছে। ইংলণ্ডেশ্বরী এই চারি প্রধান বিচারালয়ের বিচারপতিদিগকে নিযুক্ত করেন। কলিকাতা, মাদ্রাজ ও বোম্বাই নগর ভিন্ন আর আর সর্বত্র হিন্দু ও মুসলমানদিগের ব্যবহারশাস্ত্রানুযায়িক আইন প্রচলিত। ভিন্ন ভিন্ন ক্ষমতা ও পদ বিশিষ্ট রাজপুরুষেরা সেই সকল

* ইংলণ্ড-প্রকরণে পার্লামেন্টের বৃত্তান্ত লিখিত হইবে।

আইন অনুসারে প্রত্যেক জেলার শান্তিরক্ষা, করগ্রহণ ও প্রজাগণের বিবাদ-নিরাকরণ করিয়া থাকেন। কোন কোন স্থান উপরি-উক্ত প্রকারে শাসিত হয় না, সেই সকল স্থানের আইন স্বতন্ত্র; কমিসনর বা এজেন্ট নামক একজন প্রধান রাজপুরুষ ও তাঁহার অধীনে অগ্রাগ্র বিচারপতি নিযুক্ত আছেন; সেই সকল স্থানকে কমিসনরী বা এজেন্সী বলে।

ভারতবর্ষীয় স্বাধীন এবং করদ ও মিত্র রাজ্যের শাসন-কার্য্য প্রণালীতে সম্পন্ন হয় না। রাজা প্রায়ই যথেষ্টা-চারী; সুতরাং প্রজাগণকে নানাপ্রকার দৌরাভ্য সহ্য করিতে হয়। কিন্তু ইংরেজদের অধিকৃত ভারতবর্ষ অপেক্ষা সেই সকল রাজ্যে গুরু-ভার অনেক অল্প।

পূর্ব-উপদ্বীপ ।

আসিয়ার ভূচিত্রে বঙ্গসাগরের পূর্ব তীরে যে উপদ্বীপ দৃষ্ট হয় তাহাকে পূর্ব-উপদ্বীপ বলে। বর্মা, স্যাম, মালয়, আনাম ও লেয়স—এই পাঁচ প্রদেশ পূর্ব-উপদ্বীপের অন্তর্ভুক্ত।

১ বর্মা ।

পরিমাণকল ৩৮,০০০ বর্গক্রোশ। লোকসংখ্যা ৪০,০০,০০০।

সীমা।—উত্তরে আসাম ও চীন; পূর্বে লেয়স ও স্যাম; দক্ষিণে বঙ্গসাগর; পশ্চিমে বঙ্গসাগর ও বাঙ্গালা দেশ।

এই দেশের দক্ষিণ ভাগ সমতল ক্ষেত্র; উত্তর ভাগ বন ও পর্বতে আকীর্ণ। এ দেশের ভূমি অতি উর্বরা; অপর্যাপ্ত ধান্য, গোধূম ও অন্যান্যপ্রকার শস্য জন্মে।

চা-বৃক্ষও এ দেশে জন্মিয়া থাকে ; কিন্তু তাহার পত্র চীন-দেশীয় চার ন্যায় উৎকৃষ্ট নহে । এ দেশে স্বর্ণ, রৌপ্য, লৌহ, সোরা ও পাথরিয়া কয়লার খনি আছে । নানাবিধ মণি ও অতি শুভ্রবর্ণের মার্কল প্রস্তরও এখানকার খনিতে উৎপন্ন হয় । এ দেশের ভূগর্ভে একপ্রকার তৈল পাওয়া যায় ; লোকে গভীর কূপ খনন করিয়া সেই তৈল উত্তোলন করে এবং প্রদীপে জ্বালাইয়া থাকে । ভারতবর্ষে যে সকল আরণ্য তরু জন্মে, এ দেশেও প্রায় সেই সকল জন্মিয়া থাকে ।

উক্ত ভিন্ন ভারতবর্ষের প্রায় সমুদয় জন্তু এ দেশে দেখিতে পাওয়া যায় । এ দেশের অশ্ব খর্ব্বকায়, কিন্তু কষ্টসহ ও দ্রুতগামী । পেশুর টাটু সর্বত্র প্রসিদ্ধ ।

এ দেশে বিস্তর হস্তী জন্মে । তন্মধ্যে কতকগুলি শ্বেত-বর্ণেরও দেখিতে পাওয়া যায় । বর্ষাবাসীরা শ্বেত হস্তীর অতিশয় সমাদর করে । তাহারা ইহাকে রাজ্যের অত্যন্ত মঙ্গলকর জ্ঞান করিয়া থাকে । রাজপ্রাসাদের অতিসান্নিধ্যে শ্বেত হস্তীর একটি প্রাসাদ আছে । ঐ প্রাসাদ কোন অংশেই রাজপ্রাসাদের অপেক্ষা হীন নহে । উহাতে হস্তীর শয়নের নিমিত্ত একটি অতি সুন্দর মকমলের শয্যা বিস্তীর্ণ থাকে । হস্তীর সম্মুখের পদদ্বয় রক্তশৃঙ্খলে বদ্ধ, এবং তাহার অঙ্গ নানাপ্রকার হীরকখচিত স্বর্ণালঙ্কারে বিভূষিত ; তাহার পানদান, পীকদান ও ভোজনপাত্র সমুদায় স্তবর্ণ-নির্মিত । তাহার সেবায় অনানু সহস্র লোক নিযুক্ত থাকে । রাজ্যমধ্যে শ্বেত হস্তীর তুল্য মহামান্য প্রজা আর দ্বিতীয় নাই । একটি শ্বেত হস্তীর মৃত্যু হইলে যত দিন আর একটি শ্বেত হস্তী

না পাওয়া যায়, ততদিন বর্ম্মার লোক রাজ্যের মহা অনিষ্ট আশঙ্কা করে ।

বর্ম্মার লোক খর্ব্বকায়, তাম্রবর্ণ ও সবল-শরীর । ইহারা হিন্দুদিগের অপেক্ষা অনেকাংশে অসভ্য । কিন্তু কোন কোন ব্যবহারে ইহাদিগকে হিন্দুদের অপেক্ষা সভ্য বলিতে পারা যায় । ইহারা অত্যন্ত কুটিলহৃদয়, গর্বিত ও সদা সন্ধিচ্ছাচিন্ত ; জুয়াখেলায় ও অহিফেন খাওয়ায় ইহাদের প্রগাঢ় অনুরাগ । ইহাদের স্ত্রীলোকেরা অন্তঃপুরে নিরুদ্ধ বা অবগুষ্ঠনে আবৃত থাকে না ; তাহাদিগকে দাসীর ন্যায় সমুদয় গৃহকর্ম্ম এবং তদ্ব্যতিরিক্ত, দ্রব্যাদির ক্রয় বিক্রয়ও করিতে হয় । পুরুষেরা একের অধিক স্ত্রী বিবাহ করে না । তাহাও হিন্দুদিগের মত বাল্যকালে সম্পন্ন হয় না । ইহারা বৌদ্ধমতাবলম্বী, স্মৃতিরাজ্য জাতিভেদ মানে না । ইহাদের ধর্ম্মশাস্ত্র পালিভাষায় রচিত । ইহারা সচরাচর তাল-পত্র পুস্তকাদি লিখে ; কিন্তু কোন বিশেষ পুস্তক হইলে সুবর্ণ-পত্রেও লিখিয়া থাকে । এখানকার সমুদয় শিক্ষা-কার্য্য যাজকগণুলী দ্বারা সম্পন্ন হয় । যাজকেরা যাবজ্জীবন বিবাহ করেন না ; কিন্তু ইচ্ছা হইলে যাজক-ব্যবসায় পরিত্যাগ করিয়া ব্যবসায়ান্তর অবলম্বন ও দারপরিগ্রহ করিতে পারেন । শিল্পকর্ম্মের মধ্যে ইহারা স্বেত মার্বেলের নানা-প্রকার মূর্ত্তি নির্মাণ করে ; পট্টিবস্ত্র, ধাতুময় ও মৃণ্ময় পাত্র এবং জাহাজনির্মাণেও বিলক্ষণ নৈপুণ্য প্রকাশ করিয়া থাকে ।

প্রবাদ আছে, বর্ম্মার রাজবংশের আদিপুরুষ মগধ* দেশ-

সম্ভূত ছিলেন। তাঁহার সময়াবধি এ ক্ষণে আড়াই হাজার বৎসর গত হইয়াছে। বর্ম্মার রাজা সম্পূর্ণরূপে যথেষ্টাচারী। প্রজারা তাঁহার নামোচ্চারণ করিতে পায় না; করিলে তিনি তাহাদিগের প্রাণদণ্ড করেন। বিংশতি বর্ষ বয়সের পর সকল প্রজাকেই দুই বৎসর অন্তর এক বৎসর রাজসেবায় নিযুক্ত থাকিতে হয়। যুদ্ধ উপস্থিত হইলে রাজ্যবাসী কৰ্ম্মক্ষম প্রজামাত্রকেই অস্ত্রধারণ করিতে হয়। বর্ম্মার সমুদয় ভূমি দেবত্র চাকরান ইত্যাদি রূপে বিভক্ত আছে; ভূম্যধিকারীরা কেহই রাজাকে রাজস্ব প্রদান করেন না, এবং রাজারাও তাঁহার কোন ভৃত্যকে বেতন দেন না।

বর্ম্মার ইদানীন্তন রাজধানী মন্দালায়। পূর্বে রত্নপুরে, এবং আরও পূর্বে অমরাপুরে, রাজধানী ছিল। রত্নপুরকে ইংরেজেরা আবা বলেন। তিন নগরই ইরাবতী-তীরে অবস্থিত। ইয়ান্দাবো, পাটানাগা ও ভামো—আর কয়েকটি প্রসিদ্ধ নগর।

১৮২৪ ও ১৮৫২ খৃঃ অব্দে যে যুদ্ধ হয়, তাহাতে ইংরেজেরা বর্ম্মারাজ্যের পশ্চিম ভাগে, চাটিগাঁ হইতে মালয় পর্য্যন্ত সমুদয় স্থান অধিকার করিয়াছেন। তিন জন কমিসনর দ্বারা ঐ সমুদয় স্থানের রাজকাৰ্য্য নির্বাহ হয়।

১। আরাকানের কমিসনর, আকায়েব নগরে অবস্থিতি করেন। আরাকানের অন্তর্গত তিনটি জেলা আছে; আকায়েব, রামড়ি ও সাগুওয়ে। আরাকানের অধিবাসীদিগকে মগ বলে। বর্ম্মাবাসীরা মগদিগকে আপনাদিগের আদি পুরুষ বলিয়া স্বীকার করেন।

২। মৌলমীনের কমিসনর, মৌলমীন নগরে বসতি করেন। মৌলমীনের কমিসনরের অধীন ভূভাগকে টেনাসরিম প্রদেশ বলে। এই প্রদেশ তিন জেলায় বিভক্ত; মৌলমীন, মণ্ডাই ও টেবয়। মৌলমীন নগর একটা প্রধান বাণিজ্য-স্থান। এই নগরের সম্মুখে ইরাবতীর অপর পারে মর্তবান নগর।

৩। পেগুর কমিসনর, পেগু নগরে অবস্থিতি করেন। পেগু নগরের প্রায় ২৭ ক্রোশ দক্ষিণে ইরাবতী নদীর তীরে রঙ্গুন নগর। রঙ্গুনে একটা অতি উচ্চ অষ্টকোণ মন্দির আছে; ঐ মন্দিরে সোমদেবের পূজা হইয়া থাকে।

পেগুর কমিসনরের অধীনে ছয়টা জেলা আছে;—মর্তবান, বেসিন, রঙ্গুন, টঙউ, প্রোম ও মিয়াঙ। এই ভাগে প্রোম নগর বিলক্ষণ প্রসিদ্ধ।

বাক্সালা ও বন্মার মধ্যে মণিপুর নামে এক ক্ষুদ্র দেশ আছে। মণিপুরের রাজা এপর্যন্ত স্বাধীন আছেন। তাঁহার রাজধানীর নাম মণিপুর। মণিপুরের লোক হিন্দুধর্মাবলম্বী। ইহারা কামান নির্মাণ করিতে পারে। পূর্বে ইহারা ই বন্মা-পতির সমুদয় কামান প্রস্তুত করিত।

২ স্যাম।

পরিমাণকল ৫৫,০০০ বর্গক্রোশ। লোকসংখ্যা ২৮,৪৫,০০০।

সীমা।—উত্তরে লেয়স; পূর্বে আনাম; দক্ষিণে স্যাম উপসাগর ও মালয়; পশ্চিমে বন্মা।

এই দেশের মধ্যভাগ সমতল ক্ষেত্র; তথায় মীনাম নদী

প্রবাহিত হইতেছে ; আর আর ভাগ অরণ্য ও পর্বতে আকীর্ণ । এখানে বাঙ্গালা-দেশ-জাত সমুদয় দ্রব্য ভিন্ন অশুষ্ক, এলাইচ, তেজপাত, দারুচিনি ও মরীচ অপৰ্য্যাপ্ত উৎপন্ন হয় । পৃথিবীর আর সকল দেশ অপেক্ষা এ খানে তণ্ডুলের মূল্য স্বল্প । এ দেশে মন্ডোস্টীন নামে একপ্রকার ফল জন্মে, তাহার স্বাদ আম্রের অপেক্ষাও মধুর । এ দেশে ভারতবর্ষীয় গ্রাম্য জন্তু প্রায় সকলই পাওয়া যায় । অরণ্যে ব্যাঘ্র, গণ্ডার ও হস্তী দৃষ্ট হইয়া থাকে । বর্ম্মার ন্যায় এ দেশেও ষ্ঠেত হস্তীর অতিশয় সমাদর । এ দেশে স্বর্ণ, তাম্র, লৌহ, রত্ন ও নানাপ্রকার রত্ন পাওয়া যায় । শিঙা, সেগুন প্রভৃতি অনেকপ্রকার কাষ্ঠ এখান হইতে অন্যান্য দেশে নীত হইয়া থাকে ।

এদেশস্থ লোকের আচার ব্যবহার বর্ম্মানিবাসীদিগের আচার ব্যবহারের মত । ইহারা বৌদ্ধধর্ম্মাবলম্বী ; অন্যধর্ম্মাবলম্বী লোকের প্রতি ইহাদের ঘেঘ নাই । এ দেশের রাজাও বর্ম্মার রাজার ন্যায় যথেষ্টাচারী । যুদ্ধের সময় সকল প্রজাকেই রাজাজ্ঞানুসারে রণক্ষেত্রে প্রবিষ্ট হইতে হয় । এ দেশের লোক গীত-বাদ্যে অতিশয় অনুরক্ত । ইহারা বাণিজ্যার্থে চীন ও ভারতমহাসাগরীয় দ্বীপশ্রেণীতে গন্তব্যত করে ; ভারতবর্ষ ও সিংহল দ্বীপেও আসিয়া থাকে ।

এ দেশের রাজধানী বঙ্কক, মীনাম নদীর তীরে অবস্থিত । এই নগরের প্রায় সমুদয় বাসগৃহ দারুনির্ম্মিত ; বর্ষায় জলমগ্ন হইবার আশঙ্কায় দীর্ঘাকার বাঁশের খোঁটার উপর সংস্থাপিত । অনেক গৃহ বাঁশের ভেলার উপর মীনামের জলে ভাসিয়া থাকে এবং ইচ্ছামত পরিচালিত হয় । ইয়ুথিয়া নগরে পূর্বের রাজধানী ছিল ।

এদেশবাসী লোকেরা আপনাদিগের দেশকে স্যাম বলে না; তাহারা ইহাকে টহে কহে। বর্মাবাসীরা ইহাকে সান কহিয়া থাকে, এবং তাহা হইতেই স্যাম এই নাম হইয়াছে।

৩ মালয় দেশ।

মীক্ষ।—উত্তরে স্যাম; পূর্বে স্যাম উপসাগর; দক্ষিণে ভারত মহাসাগর; পশ্চিমে বঙ্গ সাগর।

মালয়ের মধ্যভাগের, ক্রা বোজক হইতে রোমানিয় অন্তরীপ পর্যন্ত, সমুদয় স্থান পর্বতময়। পর্বতের দুই পার্শ্বের ভূমি ভঙ্গিমতী অর্থাৎ তরঙ্গের ন্যায় পর্যায়ক্রমে উচ্চ ও নীচ; তাহার অনেকাংশই অরণ্যে পরিপূর্ণ। জায়ফল, চন্দন, মরিচ, শুবাক, তণ্ডুল, নানাপ্রকার কাঠ, স্বর্ণ, রাঙা ও হস্তিদন্ত এ দেশের প্রধান উৎপন্ন। মেঘ ও অশ্ব ভিন্ন এখানে ভারতবর্ষীয় আর আর সকল জন্তুই আছে। মালয়ের জলবায়ু উষ্ণ। ভারতবর্ষস্থ ইয়ুরোপীয়েরা পীড়িত হইলে স্বাস্থ্যলাভের নিমিত্ত সচরাচর তথায় বাইরা থাকেন।

মালয় দেশে দুইপ্রকার লোক বসতি করে; আদিম লোক ও মালয়-জাতি। আদিম লোকেরা অতিশয় অসভ্য; ইহারা সম্পূর্ণ উলঙ্গ থাকে এবং অবদ্বন্দ্বিত ফল মূল ও মৃগশালক মাংস দ্বারা উদরপূর্তি করে। ইহাদের শরীর খর্ব ও কৃষ্ণবর্ণ, কেশ উর্ণার ন্যায়, ঠোঁট পুরু, এবং নাক চেষ্টা। মালয়জাতীয় লোক প্রথমে জুমাত্রা দ্বীপে বসতি

করিত, পরে খৃষ্টীয় দ্বাদশ শতাব্দীতে তথা হইতে আসিয়া মালয় দেশে বসতি করিয়াছে । ইহারা অতিভীষণ-প্রকৃতি ; দস্যুবৃত্তি দ্বারা জীবিকা নির্বাহ করে । ইহারা নিতান্ত মূর্থ নহে, লেখা-পড়ার চর্চা করিয়া থাকে এবং কোরানও পড়িতে পারে । কোন কোন শিল্পকর্মেও ইহাদের নৈপুণ্য আছে এবং কেহ কেহ বাণিজ্য করিয়াও থাকে । কিন্তু ইহাদের মত ধূর্ত, ক্রুর, বিশ্বাস-ঘাতক ও বৈরনির্ঘাতক লোক পৃথিবীতে অধিক নাই । কেহ ইহাদের কোন অনিষ্ট করিলে কোনকালেই বিস্কৃত হয় না ; ছায়ার ন্যায় অনিষ্টকারীর সঙ্গে সঙ্গে ফিরে এবং তাহাকে সর্ব প্রকারে সতর্কতাশূন্য করিবার জন্য হাস্যমুখে তাহার সম্মুখীন হয় । কখন কখন ইহারা মত্তপ্রায় হইয়া যাহাকে পায় তাহাকেই নিপাত করে, এবং যতক্ষণ পর্যন্ত আপনি নিধন-প্রাপ্ত না হয় ততক্ষণ ক্ষান্ত হয় না । ইহারা ক্ষুদ্র ক্ষুদ্র নৌকা লইয়া মালয়ের সমুদ্রতটে সাগরে দস্যুবৃত্তি করে এবং সন্ধ্যোগ পাইলে অকুতোভয়ে বড় বড় রণতরিও আক্রমণ করিয়া থাকে । ধরা পড়িবার উপক্রম দেখিলে একপ বেগে দাঁড় বাঁহিয়া যায় যে, প্রায় কেহই ইহাদিগকে ধরিতে পারে না ।

ইহারা মুসলমান-ধর্মাবলম্বী ; আফিং খাওয়ায় ও জুয়া খেলায় অত্যন্ত আসক্ত । মালয়ের অনেক সম্প্রদায়ে বিভক্ত, প্রত্যেক সম্প্রদায়ের রাজা স্বতন্ত্র । কিন্তু মালয়রাজের মত হৃদশাপন্ন ভূপতি, বোধ হয়, আর কুত্রাপি নাই । তাঁহার প্রাসাদ সামান্য পর্ণকূটর, সিংহাসন মোটা মাহুর, এবং রাজ-বেশ কটিতটে কোপীন মাত্র । রাজকার্য্যের মধ্যে সর্বদা ফল মূল ও পণ্ড পক্ষী বিক্রয় । মালয়দিগের ভাষা সংস্কৃত ও আরবী

উভয়মিশ্রিত এবং আরবী অক্ষরে ডাইন হইতে বাঁ দিকে লিখিত । মালয়ের লবঙ্গ, জায়ফল, মরীচ, মোম, সাগু ও হাতীর দাঁত অন্যান্য দেশে নীত হয় ।

মালয়ের প্রধান নগর মলকা ; এই নগর সমুদ্রতটে অবস্থিত । সিংহপুর নগর মালয় উপদ্বীপের প্রান্তে স্থিত, সিংহপুর দ্বীপের অন্তর্গত । উভয় নগরই ইংরেজদের অধিকৃত । এই দুই নগর এবং ইহাদের অধীন ভূভাগকে ষ্টেটস সেটল্মেন্ট কহে ।

ঐসিদ্ধ পুলোপিনাং * দ্বীপ মালয়ের পশ্চিম উপকূলের সান্নিধ্যে বঙ্গ সাগরে অবস্থিত ।

৪ আনাম ।

সীমা ।—উত্তরে চীন; পূর্বে ও দক্ষিণে চীন সাগর; পশ্চিমে লেয়স ও স্যাম ।

টঙ্কিন, কোচিন ও কাষোডিয়া এ দেশের প্রধান ভাগ । এই দেশের পূর্বে পশ্চিম দুই দিকে উত্তর-দক্ষিণে বিস্তৃত দুই পর্বত আছে । তাহাদের সমুদয় অন্তর্দেশ অতিদীর্ঘ । ঐ সকল অন্তর্দেশের ভূমি অতিশয় উর্বরা । অপরিাপ্ত ধান্য, চিনি, তুলা, রেশম, পাট, তামাক, নীল, দাঙ্গচিনি, এলাইচ, মরীচ, নারিকেল এবং সেগুন আবলুস প্রভৃতি কাষ্ঠ অনেক উৎপন্ন হয় । চা এ দেশে জন্মিয়া থাকে, কিন্তু চীন দেশের মত উৎকৃষ্ট হয় না । টঙ্কিন প্রদেশে স্বর্ণ, রোপা, তাম্র ও লৌহ যথেষ্ট উৎপাদিত হয় । কোন কোন নদীর কর্দম ধৌত করিলে স্বর্ণ

পাওয়া যায় । সোরা ও লবণ অনেক উৎপন্ন হইয়া থাকে । মেঘ, গর্জত ও উষ্ট্র ব্যতিরেকে ভারতবর্ষীয় আর আর সমুদয় জন্তুই এ দেশে পাওয়া যায় । এ দেশের লোক হস্তীর মাংস ভক্ষণ করিয়া থাকে ।

টঙ্কিন ও কোচিনের অধিবাসীরা দেখিতে প্রায় মালয়-বাসীদিগের ন্যায় ; কিন্তু তাহাদের অপেক্ষা অনেক শান্ত-স্বভাব । কাম্বোডিয়াবাসীদিগের স্যামনিবাসীদের সহিত অনেক সাদৃশ্য আছে । এ দেশের লোক মুসলমানদিগের পরিচ্ছদ পরে ; কিন্তু কেহই পাছকা ব্যবহার করে না । স্ত্রীলোকে মাথায় টুপি পরিয়া থাকে । মিসি ইহাদের অত্যন্ত প্রিয় ; ইহারা কহে, শুভ্র দন্ত কেবল কুকুরের পক্ষেই শোভা পায় । ইহারা অতিশয় অলস, কিন্তু জাহাজ ও কামান নিৰ্ম্মাণে বিলক্ষণ নৈপুণ্য প্রকাশ করে । ইহারা সকলেই বৌদ্ধমতাবলম্বী । ইহাদের অস্ত্যেষ্টি ক্রিয়া অতি অদ্ভুতরূপে সম্পন্ন হয় । মৃত্যুর পর শব দুই বৎসর সিঁদুকে বদ্ধ থাকে । তাহার সম্মুখে প্রত্যহ বিগ্রহের ন্যায় ভোগ ও নৃত্য-গীত হইয়া থাকে । দুই বৎসর এইরূপে অতীত হইলে, সেই শব মহাসমারোহে ভূগর্ভে নিহিত হয় । ইহাদের ভাষা চীন ভাষা হইতে উৎপন্ন এবং চীনদিগের অক্ষরে লিখিত । ইহারা কাষ্ঠ-ফলকে পুস্তকাদি মুদ্রাঙ্কিত করিয়া থাকে, কিন্তু ইহাদের পুস্তকের সংখ্যা অধিক নহে । সম্প্রতি ফরাসিরা এ দেশে কোন কোন স্থান অধিকার করিয়াছে, এবং তাহাদের প্রতাপ ও প্রভুতা ক্রমশই বিস্তৃত হইতেছে । এ দেশের রাজ্য যথেষ্টাচারী ।

আনামের রাজধানী হিউ, সমুদ্রের তট হইতে চারি ক্রোশ অন্তরে অবস্থিত । আর আর নগরের মধ্যে টঙ্কিনের রাজধানী কেসো এবং কাষোড়িয়ার রাজধানী সেইগন এই দুইটি প্রধান ।

৫ লেয়স্ ।

সীমা ।—উত্তরে চীন ; পূর্বে আনাম ; দক্ষিণে স্যাম ও কাষোড়িয়া ; পশ্চিমে বর্মা । এই দেশ দেখিতে অতি সুন্দর । ইহার ভূমি উর্বরা, কিন্তু জলবায়ু সকল সময়ে তাদৃশ উৎকৃষ্ট নহে । ইহাতে স্বর্ণ, রৌপ্য, তাম্র ও লৌহের অনেক খনি আছে । প্রায় সমুদ্র নদীর জলেই স্বর্ণরেণু ভাসিয়া আইসে । যদি এখানকার লোক বিমিশ্র ধাতু পরিষ্কার করিবার কৌশল জানিত, তাহা হইলে ইহার নিঃসন্দেহ বিপুল অর্থ সংগ্রহ করিতে পারিত । এই দেশে নানাপ্রকার অতিদীর্ঘ বৃক্ষ উৎপন্ন হয় । এ দেশের লোক সুবুদ্ধি ও দয়াশীল । তাহারা বর্ম্মাবাসীদের অপেক্ষা অনেক সভ্য । তাহাদের পূর্বপুরুষ হইতেই স্যাম ও আনামের বসতি হইয়াছে । এ দেশের রাজধানী জামী, বঙ্কক নগর হইতে প্রায় দেড় শত ক্রোশ উত্তর ।

চীন ।

পরিমাণকল ৩,১২,০০০ বর্গক্রোশ । লোকসংখ্যা ৪০,০০,০০,০০০ ।

সীমা ।—উত্তরে তাতার ; পূর্বে পীত সাগর ও প্রশান্ত মহাসাগর ; দক্ষিণে টঙ্কিন উপসাগর ও পূর্ব-উপদ্বীপ ;

পশ্চিমে বর্মা, তিব্বত ও তাতার। চীন, চীনতাতার * ও তিব্বত এই তিন দেশকে একত্র করিয়া চীন-সাম্রাজ্য कहিয়া থাকে। সাম্রাজ্যের পরিমাণফল ৯,৫০,০০০ বর্গক্রোশ; লোক-সংখ্যা ৪৮,০০,০০,০০০।

এই সাম্রাজ্য অতি বৃহৎ বৃহৎ অষ্টাদশ জেলায় বিভক্ত। প্রত্যেক ভাগের শাসনকর্তা ও অম্যান্য রাজপুরুষ স্বতন্ত্র। চীনেরা আপনাদের দেশকে “চংকুয়ো” অর্থাৎ মধ্যরাজ্য বলিয়া থাকে, এবং সরকারী কাগজপত্রে “টিন্সান্” অর্থাৎ স্বর্গীয় সাম্রাজ্য লিখে। চীন দেশের আকার সর্বত্র সমান নহে, কোন স্থান পর্বতময় ও কোন স্থান সমতল। কিন্তু কি পর্বত, কি ক্ষেত্র, সকল স্থানের ভূমিই সুচারুরূপে কৃষ্ট। চীনে বন বা অকর্ষণ্য উদ্ভিদ প্রায়ই দেখা যায় না। তথাকার সমুদয় রাজপথ অতি উৎকৃষ্ট ও দেশের সর্বত্র বিস্তৃত। আর পথিকগণের সুবিধার নিমিত্ত প্রায় সর্বত্রই হুই একটা পাখ-নিবাস সংস্থাপিত আছে। এ দেশে নদী অনেক এবং কৃত্রিম সরিৎও বহুদূর ব্যাপিয়া খাত হইয়াছে, এজন্ত জলপথে গমনা-গমনেরও বিলক্ষণ সুবিধা।

ভারতবর্ষের অপেক্ষা চীনে শীতের অধিক প্রাচুর্য। কার্তিক অবধি চারি মাস প্রায় সর্বত্রই বরফ পড়িয়া থাকে। চীনের জলবায়ু অতি স্বাস্থ্যকর।

* চীনেরা কৃষিকর্মে অত্যন্ত পরিশ্রম করে। ভারতবর্ষীয় প্রায় সমুদয় শস্যই চীনে উৎপন্ন হয়। তদ্ব্যতিরেকে একপ্রকার বৃক্ষ জন্মে, তাহার বকলে কাগজ প্রস্তুত হয়; আর একপ্রকার * তাতারের যে ভাগ চীনের অধীন, তাহাকে চীনতাতার বলে।

বৃক্ষের নির্ধাসে হরিবর্ণ মোম জন্মে ; তাহাতে বাতি প্রস্তুত হইয়া থাকে । কপূর বৃক্ষও অনেক পাওয়া যায় । চা প্রায় এই দেশ হইতে পৃথিবীর আর আর সর্বত্র নীত হয় ।

চীনে বহু জন্তুর মধ্যে হস্তী, গণ্ডার, কস্তুরিকা-মৃগ, বন্য-বরাহ ইত্যাদি জন্মিয়া থাকে । সাধারণ গ্রাম্য জন্তু প্রায় সকলপ্রকারই পাওয়া যায় । এ দেশের কাঞ্চন ও রক্তত বর্ণ মৎস্য অতি আশ্চর্য্য ; এই মৎস্য আয়তনে পুঠি মাছের ন্যায়^১ চীনে একপ্রকার পক্ষী জন্মে, মৎস্য ধরায় তাহার অতিশয় নৈপুণ্য । ধীবরেরা সচরাচর এই পক্ষী পুথিয়া থাকে ও তাহা দ্বারা অনেক মৎস্য ধরাইয়া লয় । চীনেরা মাংস-ভোজনে কিছুই বিচার করে না, যে মাংস পায় তাহাই খায় । কুকুর, বিড়াল, পেঁচা, বক প্রভৃতি সচরাচর বাজারে বিক্রীত হয় । এই সকল দুপ্রাপ্য হইলে ইন্দুর ও সর্পও খাইয়া থাকে । চীনে স্বর্ণ, রৌপ্য, তাম্র, লৌহ, সীস প্রভৃতি ধাতু প্রাপ্ত হওয়া যায় ।

চীনেরা দেখিতে পীতবর্ণ, ক্ষুদ্রাক্ষ ও খর্ব্বনাসিক । তাহাদের মস্তক চতুরঙ্গ । তাহারা সচরাচর দাড়ী গোঁপ রাখে না, মস্তকের অধিকাংশ কামাইয়া কেবল মধ্যস্থলে একটীমাত্র বেণী রাখে, ঐ বেণী পশ্চাভাগে ঝুলিতে থাকে ।^২ ইহারা স্থল-কায় পুরুষের আদর করে, এবং ক্রুশ ব্যক্তিকে নির্বোধ জ্ঞান করিয়া থাকে । যে জীব পদদ্বয় অতিক্ষুদ্র, ওষ্ঠদ্বয় বিলক্ষণ ক্ষীত, কেশ সূক্ষ্ম ও কৃষ্ণবর্ণ, এবং চক্ষু ক্ষুদ্র, চীনদের মতে সেই জীবই পরম রূপবতী । তাহারা ক্ষুদ্র পদকে একরূপ অসামান্য সৌন্দর্য্যের লক্ষণ জ্ঞান করে, যে অনেক জীবলোক

বালাবধি লৌহপাছুকা প্রভৃতি পরিয়া পা সঙ্কোচ করিবার প্রয়াস পায়।

ভারতবর্ষের অপেক্ষাও চীনের জীলোক অধিক রুদ্ধ থাকে। চরিত্র-বিষয়ে চীনেরা শাস্ত, পরিশ্রমী ও রাজাজ্ঞার অনুগত। তাহাদের দেশে অতি গর্হিত দুষ্কর্ম অধিক হয় না, কিন্তু সামান্য দুষ্কর্ম ও প্রতারণা সর্বদাই ঘটিয়া থাকে। কেবল যষ্টিপ্রহারই প্রায় যাবতীয় দুষ্কর্মের দণ্ড। শাস্তিরক্ষকেরা দুষ্কর্মের লাঘব গৌরব অনুসারে, কি ছোট কি বড়, সকলেরই পৃষ্ঠে দুই চারি বা তদধিক বার যষ্টি প্রহার করিয়া থাকেন। চীনেরা আত্মীয় স্বজনের প্রতি অতিশয় সদয় এবং পরম যত্নে বৃদ্ধগণের শুশ্রূষা করে। বিদেশীয় অথবা নিতান্ত নিঃসম্পর্কীয় লোকের প্রতি তাহাদের ব্যবহার অতিশয় নিষ্ঠুর; তাদৃশ লোক তাহাদের সম্মুখে আহারাভাবে প্রাণত্যাগ করিলেও তাহারা যষ্টিভিক্ষা প্রদান করে না। তাহারা অল্প বয়সে বিবাহ করে ও সচরাচর তাহাদের অনেক সন্ততি হয়।

চীনে পুরুষানুক্রমে কুলীন বা মান্য এমন কোন সম্প্রদায় নাই। বিদ্যা সম্মান-লাভের একমাত্র দ্বার।

পাণ্ডিত্যের বিশেষ পরিচয় না দিতে পারিলে কেহই রাজকর্ম প্রাপ্ত হয় না। চীনের গ্রামে গ্রামে বিদ্যালয় সংস্থাপিত আছে, তথায় বিদ্যার বিলক্ষণ চর্চা হইয়া থাকে। আক্ষেপের বিষয় এই যে, দ্বিসহস্র বর্ষ পূর্বে তাহারা যেরূপ ছিল, অদ্যাপি অবিকল সেইরূপ আছে। চীনেরা যে সময়ে কামান সৃষ্টি ও বারুদ প্রস্তুত করিয়াছিল, যে সময়ে তাহারা অস্ত্র-স্বস্ত্রের গুণ প্রকাশ ও তদ্বারা দিগদর্শন যন্ত্র নির্মাণ করিয়াছিল,

যে সময়ে তাহারা কাষ্ঠফলক-নির্মিত অক্ষরে প্রথম পুস্তক মুদ্রিত করিয়াছিল, সে সময়ে যে সকল ইউরোপীয় জাতি পশুচৰ্ম্ম পরিধান, বন্য ফল ভোজন এবং পৰ্ণকুটীরে শয়ন করিয়া পশুর ন্যায় কালাতিপাত করিত, সেই সকল অসভ্য জাতি এ ক্ষণে ভূমণ্ডলের ভূষণ-স্বরূপ হইয়াছে, চীনেরা যেমন ছিল অবিকল তেমনই আছে। যাহা পূর্বাবধি চলিয়া আসিতেছে তাহাই সৰ্ব্বান্ন-বিশুদ্ধ, তাহার অপেক্ষা আর কিছুই উৎকৃষ্ট হইতে পারে না, এই কুসংস্কারই তাহাদের উন্নতির প্রতিরোধক।

চীনেরা নানাপ্রকার শিল্প-কৰ্ম্ম করিয়া থাকে। শিল্পকার্য্যে তাহাদের অসাধারণ নৈপুণ্য। তাহাদের এই এক অসাধারণ ক্ষমতা যে যাহা দেখে তাহাই অবিকল নকল করিতে পারে। এ দেশে দুইটী অদ্ভুত কার্য্য অধিবাসীদিগের প্রশমশীলতা ও কার্য্যকুশলতার পরিচয় প্রদান করে। প্রথম, তাহাদের নির্মিত প্রাচীর; দ্বিতীয়, তাহাদের নিখাত কৃত্রিম সরিৎ।

প্রাচীরের বিবরণ চীনতাত্ত্বিক প্রকরণে করা যাইবে। প্রসিদ্ধ কৃত্রিম সরিৎ হাংচুফু নগর হইতে পিহো নদীর এক শাখা পর্য্যন্ত বিস্তৃত, প্রায় ৩৫০ ক্রোশ দীর্ঘ; ইহাকে দেখিলে নদী বলিয়া ভ্রম জন্মে।

চীন-ভাষায় এক এক অক্ষর এক এক শব্দের প্রতিকল্প। এই ভাষায় অশীতি সহস্র অক্ষর, স্ততরাং অশীতি সহস্র শব্দ আছে। কিন্তু স্বল্প বিবেচনা করিলে সমুদায়ে দুই শত চতুর্দশটি মাত্র মূল অক্ষর; তাহাদের পরস্পর সংযোগ দ্বারা

অশীতি সহস্র বর্ণ অথবা শব্দ নিম্পন্ন হয়। চীনেরা বৌদ্ধ-মতাবলম্বী, কিন্তু তাহাদের পণ্ডিতেরা প্রায়ই কঙ্কুচের মত মানিয়া থাকেন। কঙ্কুচের মতে একমাত্র ঈশ্বরই উপাস্য এবং দয়া দাক্ষিণ্য প্রভৃতি সংকল্পের অনুষ্ঠানই প্রধান ধর্ম।

চীনদেশে বিদেশীয় লোক প্রায়ই বাস করিতে পায় না। পূর্বে বিদেশীয় বণিকেরা কেবল কাণ্টন নগরে যাইতে পারিতেন। সেখানেও আপনাদের পণ্য দ্রব্য, বাহাকে ইচ্ছা, বিক্রয় করিতে পারিতেন না। চীন-সম্রাটের নির্দিষ্ট কতকগুলি বণিক ছিল, সমুদয় দ্রব্য তাহাদেরই নিকট বিক্রয় করিতে হইত। আর, রাজার এরূপ আজ্ঞা ছিল না যে, চীনের কেহ বিদেশে গমন করে। অধুনা চীনেশ্বর ইংরেজ ও ফরাসিদিগের নিকট সংগ্রামে পরাস্ত হইয়া, অগত্যা এই নিয়মে সন্ধি করিয়াছেন যে, বৈদেশিক বণিকেরা স্বেচ্ছাক্রমে চীনের সকল নগরে প্রবেশ ও বাহাকে ইচ্ছা পণ্য বিক্রয় করিতে পারিবেন, এবং চীনের অধিবাসীরাও স্ব স্ব ইচ্ছানুসারে বিদেশে গমন করিতে পারিবেন।

• চীনের রাজধানী পিকিন। এই নগর অতিবৃহৎ। ইহাতে প্রায় ত্রিশ লক্ষ লোকের বসতি। নাঙ্কিন, কাণ্টন, ও ক্টিঙ্-চিয়াঙ্—চীনের আর তিনটি প্রধান নগর।

নাঙ্কিন নগরে বিবিধ শিল্পকার্য সম্পন্ন হয়। কিঙ্-চিয়াঙে চীনের বাসন প্রস্তুত হয়। কাণ্টন নগর বিদেশীয় বাণিজ্যের প্রধান স্থান। এখানে ইউরোপীয়দের অনেক কুটি আছে। কাণ্টন ব্যতিরেকে অধুনা আগয়, ফুচু, নিঙ্-পো ও সাঙেই—এই চারি নগরেও বিদেশীয় বণিকেরা প্রবেশাধিকার

পাইয়াছেন । নিঙ্পো নগর রেশমের ও সাজেই বিপুল ব্যবসায়ের নিমিত্ত প্রসিদ্ধ ।

চীনের নিকটবর্তী দ্বীপের মধ্যে হেনান, ফর্মোজা, হঙ্কঙ ও মেকেয়ো প্রধান । হেনান হইতে বাহাচুরী কাষ্ঠ, চাউল, চিনি, মুক্তা ও প্রবাল অন্যত্র নীত হয়; ফর্মোজা হইতে চাউল, কপূর, লবণ ও গন্ধক । চীনের রাজদণ্ডিতেরা এই দ্বীপে নির্বাসিত হয় । হঙ্কঙ ইংরেজদের অধিকৃত, মেকেয়ো পটু গিজদিগের ।

তাতার ।

পশ্চিমে কাস্পিয়ান সাগর; পূর্বে জাপান সাগর; দক্ষিণে পারস্য, আফগানিস্তান, ভারতবর্ষ, তিব্বত ও চীন; উত্তরে রুসিয়া; এই চতুঃসীমার অন্তর্কর্তী সমুদয় দেশের সাধারণ নাম তাতার । তাতার দুই ভাগে বিভক্ত; এক ভাগ স্বাধীন, অন্য ভাগ চীনের অধীন । স্বাধীনভাগকে ইংরেজেরা ইণ্ডিপেন্ডেন্ট টার্টরি অর্থাৎ স্বাধীন তাতার ও মুসলমানেরা তুরান কহে । চীনের অধীন ভাগকে ইংরেজেরা চাইনিজ টার্টরি অর্থাৎ চীন-তাতার বলিয়া থাকেন । এই দুই ভাগের স্বতন্ত্র স্বতন্ত্র বিবরণ ক্রমে লিখিত হইতেছে ।

স্বাধীন তাতার বা তুরান ।

পরিমাণকল ১,২৪,০০০ বর্গকোশ । লোকসংখ্যা ৭৮,৭০,০০০ ।

সীমা ।—উত্তরে রুসিয়া; পূর্বে চীনতাতার; দক্ষিণে আফগানিস্তান ও পারস্য দেশ; পশ্চিমে কাস্পিয়ান সাগর * ও

* কাস্পিয়ান বাস্তবিক হ্রদ; অতিবৃহৎ বলিয়া ইহাকে ইংরেজেরা কাস্পিয়ান সী অর্থাৎ কাস্পিয়ান সাগর ও মুসলমানেরা বহরে খিজর অর্থাৎ খিজর সাগর বলেন ।

রুসিয়া। এই দেশ ছয় ভাগে বিভক্ত ; তুর্কিস্তান, খীবা, কোকন, বুখারা, তুর্কমানিয়া, ও কুন্দজ।

তুরানের পূর্ব ভাগ পর্বতাকীর্ণ ; পশ্চিমে আরল হ্রদের সমীপে এবং তাহার দক্ষিণ ও দক্ষিণ-পশ্চিমে ভূমি সমতল ও মগ্ন ; দক্ষিণ ভাগের অনেক স্থান নিরবচ্ছিন্ন বালুকাময়। এই দেশ গ্রীষ্মকালে অতিশয় উত্তপ্ত হয়, এবং মধ্যে মধ্যে প্রচণ্ড ঝটিকা উথিত হইয়া পর্বতাকারে বালুকা উড়ীন করে।

তুরানের প্রধান উৎপন্ন ধান্য, গোধূম, যব ও নানাপ্রকার ফল। অশ্ব, উষ্ট্র ও মেষ এ দেশের প্রায় সর্বত্র যথেষ্ট পাওয়া যায়। তুরানের উষ্ট্র অধিকাংশই দীর্ঘাকার ও ছুই-কুজ-বিশিষ্ট। আরণ্য জন্তুর মধ্যে শাদ্দুল, আরণ্য গর্দভ, আরণ্য ঘোটক ও নেকড়ে বাঘ প্রধান।। জৈহন ও অন্যান্য নদীর বালুকাতে কিছু কিছু সোণা পাওয়া যায়। পার্শ্বতীয় প্রদেশে রূপা, তামা, লোহা ও তুতে উৎপাদিত হইয়া থাকে। এ দেশে মার্কল ও নানাপ্রকার বহুমূল্য প্রস্তরের খনি অনেক আছে।

তুরানে নানাজাতীয় লোক বসতি করে। তন্মধ্যে তাজিক ও উজ্বেক নামে দুইটি সম্প্রদায় অপেক্ষাকৃত সভ্য ও পরিশ্রমী। ইহারা বুখারা, কোকন ও কুন্দজ প্রদেশে বসতি করে, এবং পারস্য, ভারতবর্ষ, তিব্বত, চীন ও রুসিয়ার লোকের সহিত বাণিজ্য করিয়া থাকে। অবশিষ্ট সমুদয় অধিবাসী নিতান্ত অসভ্য। পাশুপাল্যই ইহাদিগের একমাত্র জীবিকা ; যখন যে খানে তৃণ ও জলের সুবিধা দেখে, তখন সেই খানে গিয়া অবস্থিতি করে। সেখানকার সমুদায় নিঃশেষ হইলে স্থানান্তরে চলিয়া যায়। এইরূপে ইহাদিগকে সর্বদাই স্থান

ত্যাগ করিতে হয় ; সুতরাং ইহাদের নিয়মিত বাসস্থান নাই । মেঘমাংস ইহাদের প্রধান আহার ; অশ্বমাংস পরম সুখাদ্য । ইহারা সচরাচর গবী, অশ্বী, ছাগী, হরিণী ও উষ্ট্রীর দুগ্ধ পান করে । ইহাদের কেহ কেহ অশ্ব, উষ্ট্র ও উর্ণা বিনিময় করিয়া অন্যদেশীয় লোকের নিকট হইতে অস্ত্র ও অন্যান্যপ্রকার শিল্পজাত দ্রব্য লইয়া থাকে । দাস-বিক্রয় ইহাদের এক প্রধান ব্যবসায় । রুসিয়া ও পারস্যের প্রান্তভাগে, কি জী, কি পুরুষ, যাহাকে দেখিতে পায়, সুযোগ পাইলে তাহাকে ধরিয়া আনে । পরে ঐ হতভাগ্য ব্যক্তিদিগকে দাসরূপে বিক্রয় করিয়া থাকে । এ দেশের অধিকাংশ লোক মুসলমান-ধর্মাবলম্বী ; অবশিষ্ট ভাগ বৌদ্ধ ।

পুরাবৃত্তে তাতারেরা অতিপ্রসিদ্ধ । ইহারা মধ্যে মধ্যে স্বদেশ হইতে নির্গত হইয়া নানাदिग्वেশীয় রাজ্য উচ্ছিন্ন করিয়াছে । অদ্যাপি ইহাদের বংশ তুর্কফের সিংহাসনে রাজত্ব করিতেছে । সুপ্রসিদ্ধ তৈমুর এবং তারতবর্ষীয় মোগল রাজাদিগের আদি-পুরুষ বাবর এই দেশে জন্মগ্রহণ করিয়াছিলেন । অধুনা তুর্কান বহু রাজ্যে বিতস্ত ; প্রায় প্রত্যেক প্রধান নগর ও তৎসন্নিহিত জনপদ একটা স্বতন্ত্র রাজার অধিকার । সম্ভ্রুতি রুসিয়ায়েরা ক্রমে ক্রমে এই দেশে আধিপত্য বিস্তার করিতেছেন । তাঁহারা তাসকন্দ নগর অধিকার এবং সররকান্দার সমীপ পর্য্যন্ত প্রভুত্ব স্থাপন করিয়াছেন । তাঁহারা যে প্রকারে দক্ষিণ-পূর্বাতিমুখ অঞ্চল হইতেছেন, তাহাতে কেহ কেহ আশঙ্কা করেন যে, তারতবর্ষের প্রতি তাঁহাদের লক্ষ্য আছে ।

তুরানের প্রধান নগর বুখারা । এই নগর পূর্বকালে

অতিশয় প্রসিদ্ধ ছিল। অদ্যাপি ইহাতে অন্যান্য সার্ক লক্ষ লোকের বসতি। ইহাতে বহুসংখ্যক মসিদ ও তিন শত পঞ্চাশেরও অধিক বিদ্যালয় আছে।

তুরানের আর একটি প্রধান নগর সমরকন্দ, বুখারা হইতে প্রায় চুয়ান্ন কোশ পূর্বে। এই নগর তৈমুর খাঁর রাজধানী ছিল। বুখারার অগ্নিকোণে এক শত দশ কোশ অন্তরে বাল্খ নামে একটি নগর আছে। ঐ নগর বাক্‌ট্রিয়া রাজ্যের রাজধানী ছিল। আর আর স্থানের মধ্যে বদাখ্শান পামিরগি, কোকন ও তাসকন্দ কিন্‌খাপ ও অন্যবিধ পট্‌বস্ত্র, এবং খীবা দাস-ব্যবসায়ের নিমিত্ত খ্যাত। মৈমানা ও মর্ক নগর দিয়া বহুসংখ্যক সাংঘাতিক বণিকের গতিবিধি হইয়া থাকে।

চীন-তাতার।

সীমা।—উত্তরে রুসিয়া ; পূর্বে জাপান সাগর ; দক্ষিণে পীত সাগর, চীন ও তিব্বত ; পশ্চিমে তুরান।

*এ দেশের অনেক স্থান পর্বতময়। কিন্তু বন অধিক নাই। ইহার দক্ষিণ ভাগে কিয়ুনলন গিরি, মধ্যস্থলে তেঙ্গি তাগ, পশ্চিমে বেলুরতাগ ও উত্তরে আর্ল্টাই। এই সকল পর্বতের অধিত্যকা অতিশয় উচ্চ। পৃথিবীর অন্য কোন ভাগেই এরূপ উন্নত অধিত্যকা নাই। এ দেশের অভ্যন্তরে গোবী বা সার্গ নামে বিস্তীর্ণ মরুভূমি আছে। এ দেশের লোক কৃষিকর্মে মনোযোগ করে না, সুতরাং উদ্ভিদ অধিক জন্মে না। ইহারা সকলেই মেবাদি পশু পালন

করিয়া জীবিকা নির্বাহ করে, এজন্য ঐ সকল পশু এখানে অনেক জন্মে । অশ্ব-গবাদিও অনেক পাওয়া যায় । উর্গা এ দেশের প্রধান পণ্য । পূর্বভাগের কোন কোন নদীতে মুক্তা উৎপন্ন হইয়া থাকে ।

এই দেশে তিনপ্রকার লোক বসতি করে । পশ্চিম ভাগের অধিবাসীদিগের নাম কান্নক ; মধ্য ভাগের * অধিবাসীদিগের নাম মোংগল ; পূর্ব ভাগের অধিবাসীদিগকে মান্দসুর বলে । ইহারাঙ্গকলেই নিরন্তর বাসস্থান পরিবর্তন করে, অধিক কাল এক স্থানে স্থির হইয়া থাকে না । এ দেশে বৌদ্ধধর্মই প্রবল । মুসলমানও ইহাতে অনেক আছে ।

এই দেশের প্রধান প্রধান নগর—হানিয়াঙ্ বা কিঙ্-কিটাও—কোরিয়ার অন্তর্গত ; মোকডেন ও কিরিনউলা—মাঙকোরিয়ায় স্থিত ; উর্গা—এদেশীয় প্রধান লামার অধিবাসস্থান ; ইহার শত ক্রোশ উত্তরে মাইমোচীন নগরে রুসিয়ীয়দিগের সহিত চীনেরা বাণিজ্য বিনিময় করে । উর্গা হইতে বায়ুকোণে শতক্রোশ অন্তরে কারাকোরাম নগরের বিনাশা-বুশেব দৃষ্ট হয় । এখানে জঙ্গিস খাঁর রাজধানী ছিল । ইরখ্‌ও নগর তুর্কিস্তান প্রদেশের রাজধানী এবং চীন ও পশ্চিম আসিয়ার সাংঘাতিক বাণিজ্যের প্রধান স্থান । খস্‌গুড় নগরে প্রাচীন কালে রাজধানী ছিল । খোটন ও আক্‌সু নগরেও অনেক বাণিজ্য সম্পন্ন হয় ।

চীনের ও এই দেশের মধ্যস্থলে একটা প্রাচীর নির্মিত

আছে। তাতারদিগের দৌরাভ্যা নিবারণের নিমিত্ত চীনেরা, খৃষ্টীয় শকের দ্বিতীয় শতাব্দীতে, এই প্রাচীর প্রস্তুত করে। ইহা দৈর্ঘ্যে প্রায় সাত শত ক্রোশ ব্যাপিয়া আছে; আর এরূপ বিস্তৃত যে, ছয়জন অশ্বারোহী শ্রেণীবদ্ধ হইয়া এক কালে তাহার উপর দিয়া সচ্ছন্দে যাইতে পারে।

আসিয়িক রুসিয়া ।

পরিমাণকল ১৩,৭৫,০০০ বর্গক্রোশ। লোকসংখ্যা ৬০,০০,০০০।

ইয়ুরোপের অন্তর্গত বাল্টিক সাগরের পূর্ব তীর হইতে ইয়ুরোপ ও আসিয়ার সমুদয় উত্তর ভাগের সাধারণ নাম রুসিয়া। এই সমুদয় ভূভাগ এক রাজার অধীন, তন্মধ্যে যে ভাগ ইয়ুরোপ মহাদেশের অন্তর্গত তাহাকে ইয়ুরোপীয় রুসিয়া, আর যে ভাগ আসিয়া মহাদেশের অন্তর্গত তাহাকে আসিয়িক রুসিয়া বলে। ইয়ুরোপের আর আর দেশের বর্ণন-সময়ে ইয়ুরোপীয় রুসিয়ার বিবরণ লেখা যাইবে। সম্ভ্রান্তি আসিয়িক রুসিয়ার বৃত্তান্ত লিখিত হইতেছে।

সীমা।—উত্তরে উত্তর মহাসাগর; পূর্বে প্রশান্ত মহাসাগর; দক্ষিণে চীন-তাতার, তুরান ও পারস্য; পশ্চিমে ইয়ুরোপীয় রুসিয়া।

- ককেসস পর্বতের দক্ষিণ ও পারস্যের বায়ুকোণবর্তী কিয়দংশ ব্যতিরেকে আসিয়িক রুসিয়ার আর সমুদয় ভাগকে সাইবীরিয়া বলে। সাইবীরিয়া উত্তর মহাসাগরের গর্ভ হইতে নির্গত হইয়া ক্রমে উন্নত হইয়া উঠিয়াছে। উত্তর ও পূর্বভাগ

অত্যন্ত শীতল দেশ, চিরকাল বরফে আচ্ছন্ন থাকে। তত্রত্য বৃহৎ নদী সকল বরফের রাশির নিম্ন দিয়া ধীরবেগে ও নিঃশব্দে প্রবাহিত হইতেছে। মধ্যভাগেও শীতের একরূপ প্রাদুর্ভাব যে, তথায় বৃক্ষাদি প্রায়ই উৎপন্ন হয় না। দক্ষিণভাগে বিস্তীর্ণ কানন ও শস্যপূর্ণ ক্ষেত্র অনেক দেখিতে পাওয়া যায়। সাইবীরিয়ার উত্তর প্রান্তকে তত্রা বলে। তথায় বৃক্ষ-লতাদি কিছুই জন্মে না, কোন জীবও থাকিতে পারে না, মধ্যে মধ্যে কেবল পক্ষিবিশেষের শব্দমাত্র শুনিতে পাওয়া যায়। এই সকল পক্ষীও সেখানকার নিবাসী নহে ; তাহারা এক প্রদেশ হইতে প্রদেশান্তর-গমনকালে ঐ ভয়ানক স্থান অতিক্রম করিয়া যায়। সাইবীরিয়ার উত্তর পূর্ব প্রান্তে কামস্কটকা উপদ্বীপে কতিপয় আগ্নেয় গিরি আছে।

আসিরিক রুসিয়ার যে ভাগ পারস্যের উত্তরবর্তী, তাহাতে সিরবান নামে একটি প্রদেশ আছে। ঐ প্রদেশের পূর্ব প্রান্ত অতি আশ্চর্য স্থান। তথাকার ভূগত হইতে অনবরত মেটে তৈল বহির্গত হইতেছে। ঐ তৈল দুই প্রকার ; কৃষ্ণবর্ণ ও শুভ্র-বর্ণ। কৃষ্ণবর্ণ তৈল সূর্য-কিরণ-সংযোগে দীপ্য লোহিতবর্ণ হইয়া দাঁড়ি পায়। লোকে তাহা দ্বারা দীপ জ্বালাইয়া থাকে। শুভ্রবর্ণ তৈল বায়ুস্পর্শে অচিরকালমধ্যে জ্বলিয়া উঠে ; জলে নিক্ষেপ করিলেও জ্বলিতে থাকে। লোকে মধ্যে মধ্যে কোঁড়ুক দেখিবার নিমিত্ত ঐ তৈল সমুদ্রজলে নিক্ষেপ করে, তৈল যতদূর ব্যাপ্ত হয়, ততদূর পর্যন্ত জলময় সমুদ্র অগ্নিময় হইয়া উঠে ; লোকে ঐ তৈলের আকর হইতে বাষ্প নির্গত করিয়া, ঐ বাষ্প জ্বালাইয়া পাকা দি ক্রিয়া সম্পন্ন করে। উক্ত তৈলের আকরের প্রায় তিন কোশান্তরে একটি আশ্চর্য অগ্নিক্ষেত্র আছে। ঐ

ক্ষেত্রের কোন স্থানে অগ্নি প্রজ্জ্বলিত হইতেছে ; কোন স্থানে রাশি রাশি বাষ্প উৎখিত হইতেছে । এই অগ্নিক্ষেত্রের সান্নিধ্যে একটা আগ্নেয় সরোবরও আছে । এই অগ্নিসরোবর ও অগ্নিক্ষেত্র প্রজ্জ্বলিত হইয়া মধ্যে মধ্যে সমুদয় স্থান অগ্নিময় করে । আশ্চর্য্যের বিষয় এই, সে অগ্নিতে হস্তক্ষেপ করিলে কিছুমাত্র উত্তাপ পাওয়া যায় না । কলতঃ তাহার দাহিকা-শক্তি বা উত্তাপ কিছুই নাই । পূর্বে এই অগ্নিক্ষেত্র দেখিবার নিমিত্ত পারস্য প্রভৃতি নানা দিগ্দেশ হইতে সহস্র সহস্র যাত্রী আগমন করিত ; অদ্যাপি অনেক আসিয়া থাকে ।

ইতিপূর্বেই উক্ত হইয়াছে, সাইবীরিয়া অতিশয় শীতল দেশ, উদ্ভিদ অধিক জন্মে না । কেবল দক্ষিণ ও পশ্চিম ভাগের ভূমি উর্বরা ; তথায় শস্যাদি প্রাপ্ত হওয়া যায় । সাইবীরিয়ায় বন্যা-হরিণ * ও কুকুর, গো অশ্ব প্রভৃতি ধূর্য্যপশুর কার্য্য নির্বাহ করে । সাইবীরীয় কুকুরের স্বভাব অতি আশ্চর্য্য । কুকুরস্বামীরা গ্রীষ্মকালে আপন আপন কুকুর বিদায় করিয়া দেয় । কুকুরেরা অরণ্যে প্রবেশ করে ও আপন আপন আহার অন্বেষণ করিয়া লয় । শীতের আগমনে সমুদয় কুকুর প্রত্যাগমন করে, ও স্ব স্ব প্রভুর নিকটে উপস্থিত হয় । আরণ্য গর্দভ ও আরণ্য ঘোটক সাইবীরিয়ার অনেক স্থানে দেখিতে পাওয়া যায় । কস্তুরিকা-মৃগ ও বন্য বরাহ বৈকাল হ্রদের তীরে চরিয়া বেড়ায় । বীসন ও পার্শ্বতীয় ছাগ ককেসস গিরির

* একপ্রকার হরিণের নাম । লোকে তাহার মুখে বলুণা অর্থাৎ লাগাম দিয়া শকটাদি টানায়, এমন্য উহাকে ইংরেজি ভাষায় রেইন-ডিয়ার বলে; বাঙ্গালা ভাষায় বলুণা-হরিণ বলা যায় ।

সন্নিহিতে দেখিতে পাওয়া যায় । সাইবীরিয়ায় মৎস্য ও বীবর প্রভৃতি উর্ণা-বিশিষ্ট জন্তু অনেক আছে । এখানকার খনিতে স্বর্ণ, রৌপ্য, লৌহ প্রভৃতি নানাপ্রকার ধাতু উৎপন্ন হয় ।

সাইবীরিয়ায় নানাজাতীয় লোক বসতি করে । যাহারা ইয়ুরোপীয় রুসিয়া হইতে রাজদণ্ডে নির্বাসিত হয়, তাহারা এই স্থানে প্রেরিত হইয়া থাকে । এ স্থানে বাস করা অত্যন্ত ক্লেশকর, এজন্য এ দেশের রাজকার্য্য-নির্বাহের নিমিত্ত যে সকল লোক ইয়ুরোপীয় রুসিয়া হইতে প্রেরিত হয়, তাহারা তিন বৎসরের পর অবাধে পুরস্কার-স্বরূপ উচ্চ পদ প্রাপ্ত হইয়া থাকে । সাইবীরিয়ার আদিম নিবাসীরা অতি অসভ্য ; কিন্তু এক্ষণে অনেকে কিঞ্চিৎ কিঞ্চিৎ সভ্য হইতে আরম্ভ হইয়াছে । সাইবীরিয়ায় সাময়েদ নামে এক জাতি আছে ; তাহাদের জীলোকেরা ত্রয়োদশ চতুর্দশ বর্ষে সন্তানবতী হয় । কিন্তু ত্রিংশৎ বৎসরের পর কাহারই আর সন্তান জন্মে না । সাময়েদেরা জীজাতিকে অতি ঘৃণা করিয়া জ্ঞান করে । সাইবীরিয়ায় নানাধর্ম্মাবলম্বী লোকের বাস । তথায় খৃষ্টান, মুসলমান, বৌদ্ধ ও পৌত্তলিক, সকলধর্ম্মাবলম্বী লোকই আছে । তাহাদের প্রত্যেকের ভাষা স্বতন্ত্র ।

আসিয়িক রুসিয়ার প্রধান প্রধান নগর—পশ্চিম ভাগে—টৌবলস্ক ও টায়ুমেন ; ওমস্ক ও টোমস্ক বিপুল ব্যবসায়ের স্থান ; বারনোল ওবি নদীর তীরবর্ত্তী ; ইকাটরিস্বর্গ ও নিজনি-সাজিলস্ক ইয়ুরাল নদীর তটে অবস্থিত, এবং স্ববর্ণ ও প্লাটিনার আকরের নিমিত্ত প্রসিদ্ধ । দেশের মধ্যভাগে—ইখটস্ক, বৈকাল হ্রদের অদূরে বহু বাণিজ্য-স্থান ; কামেখটা

নগরে কুনিয়ীয়েরা চীনদের সহিত বাণিজ্য-বিনিময় করে ;
আমুর নদীর তীরস্থিত নরচিনিস্কে সীস, লৌহ ও বহুমূল্য
প্রস্তরের আকর আছে । পূর্বভাগে—ইয়াখটস্ক লেনা-তটে
স্থিত, এবং লোম ও ভূগর্ভ হইতে উত্তোলিত পুরাকালের হস্তী
প্রভৃতি জন্তুর দন্তের বাণিজ্যের নিমিত্ত প্রসিদ্ধ ; ওখটস্ক—
ওখটস্ক সাগরের তীরে অবস্থিত । জর্জিয়া প্রদেশে—রাজধানী
'টেফ্লিস ; এরিবান ও কাকু আর দুইটা প্রসিদ্ধ স্থান ।

তিব্বত ।

পরিমাণকল ১,৮০,৫০০ বর্গকোশ । লোকসংখ্যা ৫০,০০,০০০ ।

সীমা ।—উত্তরে চীন-তাতার ; পূর্বে চীন ; দক্ষিণে
ভারতবর্ষ ; পশ্চিমে তুরান ।

তিব্বতবাসীরা আপনাদের দেশকে পিউ অর্থাৎ বরফস্থান
বলে । তিব্বতের উত্তর ও দক্ষিণ দুই দিকে দুই অতিবিস্তীর্ণ
পর্বত আছে । উত্তরের পর্বতকে চীনেরা কিয়ুনলন ও
হিন্দুরা কৈলাস বলে । দক্ষিণের পর্বতের নাম হিমালয় ।
অত্যন্তরেও পূর্ব পশ্চিম দিকে আর কতকগুলি পর্বত আছে ।
এই সকল পর্বত হইতে আসিয়ার অনেক প্রধান প্রধান নদী
বহির্গত হইয়াছে । তিব্বত অতিশয় উন্নত দেশ ; তথায় শীতের
অত্যন্ত প্রাচুর্য্য । উদ্ভিদ অধিক জন্মে না, এজন্য জ্বালানি
কাষ্ঠ অতিশয় হুপ্রাপ্য । এখানে নানাপ্রকার পশু-পক্ষী
দেখিতে পাওয়া যায় । গো, মেঘ, অশ্ব ও অশ্বতর প্রায়
সর্বত্রই দৃষ্ট হয় । হিমালয়ের হ্রগম বয়েশকট বা গবাদি
পশু চলিতে পারে না । কেবল মেঘ ও ছাগ ইহারাই এই

পথে যাতায়াত করিতে পারে। তিব্বত হইতে ভারতবর্ষে দ্রব্যাদি আনিতে হইলে ইহারাই বহিয়া আনে। তিব্বতে চমরী নামে একপ্রকার গাভী জন্মে; তাহার পুচ্ছে চামর প্রস্তুত হয়। কস্তুরিকা-মৃগও এখানে অনেক আছে। এই-দেশোৎপন্ন ছাগের লোমে শাল প্রস্তুত হয়; এই ছাগল অন্য কোন দেশে জন্মে না। এ দেশের কুকুর অতি দীর্ঘাকার ও বলবান্। তিব্বতের আকরে স্বর্ণ, পারদ, সোহাগা ও লবণ পাওয়া গিয়া থাকে।

তিব্বতবাসীরা দেখিতে কোন অংশেই ভারতবর্ষীয়দিগের মত নহে। তাতারদিগের অবয়বের সহিত ইহাদের অবয়বের অনেক ঐক্য আছে। ইহারা অতিশয় অলস, শাস্তপ্রকৃতি ও সন্তুষ্টচিত্ত; শাল ও অন্যান্য রোমজ বস্ত্র বয়ন ইহাদের প্রধান শিল্প। চীনদিগের সহিত ইহারা সচরাচর বাণিজ্য করিয়া থাকে। শবের দাহ অথবা ভূগর্ভে নিধান এই দুয়ের কোনপ্রকার অস্ত্যোষ্টিক্রিয়া এ দেশে প্রচলিত নাই; এদেশ-বাসীরা মৃত ব্যক্তিকে স্থানে নিঃক্ষেপ করিয়া আইনে; সেখানে পক্ষীতে ভক্ষণ করিয়া নিঃশেষ করে; কেবল যাজকের মৃত্যু হইলে তাহার শরীর দাহ করিয়া থাকে। মেঘ-মাংস ইহাদিগের প্রধান আহার; অনেকে পাক না করিয়া আম মাংস ভক্ষণ করে। পাণ্ডুদিগের মত এ দেশে সকল সহোদরে মিলিয়া এক স্ত্রী বিবাহ করে; জ্যেষ্ঠ ভ্রাতা ঐ স্ত্রী মনোনীত করিবার অধিকারী। তিব্বতবাসীরা বৌদ্ধমতাবলম্বী। এ দেশের সমুদয় যাজককে লামা বলে, তন্মধ্যে ডালয় লামা অর্থাৎ সর্বপ্রধান লামা, ও টিহু লামা অর্থাৎ দ্বিতীয় লামা,

পরমপূজ্য । তিব্বতবাসীদের মতে ডালয় লামা স্বয়ং ঈশ্বর, মনুষ্যের বেশে অবনীতে অবস্থিতি করেন ; তাঁহার মৃত্যু নাই, কিন্তু মধ্যে মধ্যে শরীর পরিবর্তন করিয়া থাকেন । ডালয় লামার মৃত্যু হইলে, বিশেষলক্ষণাক্রান্ত শিশুকে, ডালয় লামার অরতার জ্ঞান করিয়া, তাঁহার মন্দিরে বসাইয়া দেয় । ডালয় লামার মৃত দেহ সোণায় মুড়িয়া মন্দিরমধ্যে স্থাপন ও তাঁহার পূজা করিয়া থাকে । টিসু লামাকে বুদ্ধদেবের অংশ জ্ঞান করে ; তিনি চীন সম্রাটের ধর্মোপদেষ্টা ও ইষ্টদেবতা । তিব্বতের সমুদয় দেবমন্দিরে মহামুনি অর্থাৎ বুদ্ধের প্রতিমূর্তি আছে ।

তিব্বতের ভাষার সহিত ভারতবর্ষীয় কোন ভাষার ঐক্য নাই । ঐ ভাষা লিখিবার সময় পারসীর মত দক্ষিণ হইতে বাম দিকে লিখিতে হয়, কিন্তু উহার বর্ণমালা পারসী বর্ণমালাগার মত নহে, দেবনাগরের সহিত তাহার অনেক সাদৃশ্য আছে । তিব্বতবাসীরা বহুকালাবধি চীনদিগের প্রথা অনুসারে কাষ্ঠফলক-নির্মিত অক্ষরে, পুস্তকাদি মুদ্রিত করিয়া আসিতেছে ।

লে, লাসা ও টিসুলু—তিব্বতের প্রধান নগর । লাসা নগরে প্রধান লামার মন্দির আছে, এজন্য এই নগর তিব্বতীয়দিগের পরম পবিত্র স্থান । কাশ্মীরের সন্নিহিত লাডক প্রদেশ ব্যতিরেকে, অবশিষ্ট সমুদয় তিব্বত চীনের অধীন । চীন-সম্রাটের একজন প্রতিনিধি সমুদয় রাজকার্য্য নিরীক্ষা করেন । লাসা নগর তাঁহার অধিবাসস্থান । লাডকের রাজধানী লে ।

আফগানিস্তান।

পরিমাণকল ১,০০,০০০ বর্গকোশ। লোকসংখ্যা ৭০,০০,০০০।

সীমা। —উত্তরে তুরান; পূর্বে ভারতবর্ষ; দক্ষিণে আরব সাগর; পশ্চিমে পারস্য। আফগানিস্তানের দক্ষিণ ভাগকে বেলুচিস্তান বলে। কেহ কেহ এই দুই ভাগকে স্বতন্ত্র দেশ কহিয়া থাকেন।

আফগানিস্তানে প্রদেশভেদে ভয়ঙ্কর হিমময় গিরি, বৃক্ষ-লতাদিবিহীন পরিশুদ্ধ মরু দেশ, এবং বহুজন-সমাকীর্ণ লোকালয় ও শস্যক্ষেত্র নিরীক্ষিত হয়। এইরূপ প্রদেশভেদে শীতাতপেরও বিস্তর প্রভেদ লক্ষিত হইয়া থাকে। পশ্চিম ভাগে হিরাত নগরের চতুর্দিকে শীত কালে সমুদয় স্থান বরফে আচ্ছন্ন থাকে। উত্তর ভাগেও শীতের অতিশয় প্রাচুর্য্য; গজনি নগরের সমীপবর্তী সমুদয় নদী বরফে আবৃত হইয়া যায়। মধ্যভাগে কান্দাহার* নগরের নিকটবর্তী প্রদেশ নাতিশীতোষ্ণ রমণীয় স্থান। পূর্বভাগে পেসোয়ার নগরের চতুঃপার্শ্ববর্তী স্থান অত্যন্ত উষ্ণ, কিন্তু তথা হইতে বেলুচিস্তানে প্রবেশ করিলে পুনরায় শীতের প্রাবল্য অনুভূত হয়।

এই দেশে যব, গোধূম, ধান্য প্রভৃতি শস্য; দাড়িম, আঙ্গুর পেস্তা প্রভৃতি সুখাদ্য ফল; এবং তামাক, হিং, চিনি যথেষ্ট জন্মে। এখানে তরমুজ এত বড় হয় যে, একজন বলবান ব্যক্তি একটা উত্তোলন করিতে পারে না। ভূগর্ভে লৌহ, তাম্র, সীস, রত্নাঙ্কন, গন্ধক, সৈন্ধব লবণ, ফটকিরি এবং অল্প-

পরিমাণে সুবর্ণ উৎপন্ন হইয়া থাকে । হস্তী ব্যতিরেকে ভারত-বর্ষীয় প্রায় সমুদয় জন্তু এ দেশে পাওয়া যায় । এখানকার ছুষ-নামক মেঘের লাস্কুল কখন কখন সাত সেরের অপেক্ষাও অধিক ভারী হইয়া থাকে । এখানকার কুকুর অতি বলবান্ । বিড়ালের পৃষ্ঠে অতিদীর্ঘ রোম জন্মে । হিরাতের অশ্ব অতিশয় প্রসিদ্ধ । সর্প ও বৃশ্চিক এ খানে অনেক আছে । নেকড়ে বাঘ বন্য গর্দভ ও বন্য ছাগল অরণ্যে অনেক দেখিতে পাওয়া যায় ।

সচরাচর লোকে বায়ুঘরটু ও বাগ্নিঘরটু দ্বারা গোধুম চূর্ণ করে । পান্ধী বা গাড়ী এ খানে কিছুই নাই । স্ত্রী পুরুষ উভয় জাতিই উষ্ট্র অথবা অশ্ব-পৃষ্ঠে ভ্রমণ করে ।

পূর্বকালে সলনামে যিহুদিরাজ তুরস্ক দেশে রাজত্ব করিতেন । আফগান নামে তাহার এক পৌত্র ছিল । আফগানিস্তান-বাসীরা কহে, তাহারাই সেই আফগানের বংশ । যিহুদিদিগের সহিত ইহাদের অনেক সাদৃশ্য আছে, তজ্জন্য এই জনশ্রুতি নির-বচ্ছিন্ন অযুলক বোধ হয় না । কিন্তু যিহুদি শব্দ আফগানিস্তান-বাসীরা অবমানসূচক জ্ঞান করিয়া থাকে । ইহারা আপনাদিগকে পুস্তন বলে । অনেকে বোধ করেন, এই পুস্তন শব্দ হইতেই ইহারা ভারতবর্ষে পাঠান নামে খ্যাত হইয়াছে । আফগানেরা বহুসংখ্যক ভিন্ন ভিন্ন সম্প্রদায়ে বিভক্ত । প্রত্যেক সম্প্রদায়ের এক এক জন ভিন্ন ভিন্ন কৰ্ত্তা আছেন, ঐ কৰ্ত্তার উপাধি খাঁ ।

আফগানেরা দীর্ঘকায়, সূত্রী, বলবান্, পরিশ্রমী, আতিথেয় ও শরণাগত-প্রতিপালক ; কিন্তু অনেকেই দস্যুবৃত্তি করিয়া থাকে । বেলুচিস্তানের লোক দীর্ঘাকার ও বলবান্ । দস্যুবৃত্তি ইহাদের প্রধান উপজীবিকা । অনেকের বাসগৃহ নাই ; মাঠের মধ্যে কবুলের তাম্বু কেলিয়া তাহার মধ্যে বাস করে ।

আফগানিস্তানের উত্তর প্রান্তে হিন্দুকুশ পর্বতে সিরাপোষ নামে একজাতীয় লোক বসতি করে। মুসলমানেরা ইহাদিগকে কাকর বলে। ইহারা অতিশয় সূক্ষ্ম, সাহসী ও বলবান। আফগানেরা কশ্মিরকালেও ইহাদিগকে পরাস্ত করিতে পারে নাই। সংস্কৃত ভাষার সহিত ইহাদের ভাষার অনেক ঐক্য আছে। ইহারা নানা প্রকার হিন্দু দেবদেবীর পূজা করিয়া থাকে। কিন্তু ইদানীন্তন কালের হিন্দুদিগের সহিত ইহাদের আচার ব্যবহারের অধিক ঐক্য নাই।

আফগানিস্তান ও বেলুচিস্তান এই উভয়কে আফগানিস্তান অথবা কাবুল সুলতানত অর্থাৎ কাবুল রাজ্য বলে। ঐ সমুদয় স্থান কাবুলপতির অধীন; কিন্তু তাঁহার তাদৃশ আধিপত্য নাই। প্রায় প্রত্যেক প্রদেশের অধিপতিই স্বয়ংপ্রধান।

আফগানিস্তানের চলিত ভাষার নাম পুষ্ত। এই ভাষা পারসী অক্ষরে লিখিত। প্রধান প্রধান লোকেরা পারসী অধ্যয়ন করেন ও অনেকে পারসী ভাষায় কথাবার্তাও কহিয়া থাকেন। এ দেশে কোরানের মতে সমুদয় রাজকাৰ্য্য নির্বাহ হয়। বেলুচিস্তানে সম্প্রদায়-ভেদে তিন ভিন্ন ভাষা প্রচলিত আছে, কিন্তু তথায় লেখাপড়ার চর্কা নাই, সুতরাং কোন প্রকার অক্ষর প্রচলিত নাই।

আফগানিস্তানের রাজধানী কাবুল। এই নগর অতি প্রাচীন, কাবুল নদীর তীরে অবস্থিত, এবং বহুবাণিজ্যের স্থান। কান্দাহার, গজনি, হিরাত ও জেলালাবাদ এ দেশের আর কয়েকটা প্রসিদ্ধ নগর। বৃষ্টীয় একাদশ শতাব্দীতে গজনি এক অতিবিস্তীর্ণ সাম্রাজ্যের রাজধানী ছিল। জেলালাবাদ নগরে ১৭৪২ খৃঃ অব্দে সন্ন্যাসী ব্রহ্মবিষ্মক বিপুল বীরতা প্রকাশ করেন। বেলুচিস্তানের প্রধান নগর খিলাত।

পারস্য ।

পরিমাপকল ১,২৬,০০০ বর্গকোশ । লোকসংখ্যা ৫০,০০,০০০ ।

সীমা ।—উত্তরে রুসিয়া, কাস্পিয়ান সাগর ও তুরান ; পূর্বে আফগানিস্তান ; দক্ষিণে পারস্য উপসাগর ; পশ্চিমে তুরক্ক । পারস্যের অধিবাসীরা স্বদেশকে পারস্য বলে না, ইরান কহিয়া থাকে ।

পারস্যের দক্ষিণ ও পশ্চিম ভাগ সমতল ক্ষেত্র । তথাকার ভূমি নীরস ; নদ-নদী কিছুই নাই ; মধ্যে মধ্যে কূপ ও তড়াগের সান্নিধ্যে হই একটি খর্জুর বৃক্ষ ও স্বল্পায়তন শস্য-ক্ষেত্র দৃষ্ট হয় ; অবশিষ্ট সমুদয় স্থান বালুকার আচ্ছন্ন । এই সমস্ত স্থানকে গরম সর অর্থাৎ উত্তপ্ত প্রদেশ বলে । তথায় চারি মাস গ্রীষ্মের এরূপ প্রাচুর্য্য হই যে, তত্রতা অধিবাসীদিগের পক্ষেও অসহ্য হইয়া উঠে ; বিদেশীয় লোক তৎকালে তথায় পীড়িত হইলে প্রায়ই আরোগ্য-প্রাপ্ত হয় না । উত্তর ভাগে কাস্পিয়ান সাগরের তীরে আর একটি সমতল ক্ষেত্র আছে । সেখানেও গ্রীষ্মের প্রাচুর্য্য বটে, কিন্তু শীতকাল অতিরমণীয় ; তথাকার বায়ু সকল কালেই অতিশয় সর্জল থাকে । মনুষ্যের স্বাস্থ্যের পক্ষে এই স্থান অনুকূল নহে, কিন্তু তথায় বৃক্ষ-লতাদি অতিশুন্দর জন্মে । প্রাপ্ত হই সমতল ক্ষেত্রের মধ্যস্থলের ভূমি অতিশয় উন্নত ও পরিগুহ । এই ভূভাগ পর্বতে আকীর্ণ ; ঐ সকল পর্বতের অন্তর্দেশে পারসীকদিগের প্রকৃত বাসস্থান ও শস্যক্ষেত্র । কিন্তু উদ্ধারও অনেক ভাগ মরুভূমি । ঐ মরুকে সচরাচর কুবির মরু বলে ।

কুবির মরুর আকার অন্যান্য মরু হইতে ভিন্ন। উহার কোন স্থান পরিষ্ক ক্ষেত্র, কোন স্থান লবণময়, কোন স্থান জলা, কোন স্থানে বালুকারাশি সমুদ্র-লহরীর ন্যায় পর্য্যায়ক্রমে উন্নত ও নিম্ন হইয়া রহিয়াছে। ঐ বালুকারাশি বায়ুবেগে উড্ডীন হইয়া সচরাচর পথিকদিগকে আচ্ছন্ন করে।

পারস্যের ভূমি কৃষিকর্মের পক্ষে বিশেষ অমুকূল নহে। অনেক স্থানেরই মৃত্তিকা অতিশয় কঠিন; জলসেচন ব্যতিরেকে কিছুই উৎপাদন করে না। কিন্তু সকল স্থানে জলের সুবিধা নাই। যে যে স্থানে জল পাওয়া যায়, তথায় যথেষ্ট শস্য জন্মিয়া থাকে। পারস্যের উদ্যান সকল অতিশয় প্রসিদ্ধ। তথায় দাড়িম, বাদাম, পীচ, আকরট, পিণ্ডথেজুর, কমলালেবু, আঙ্গুর প্রভৃতি নানাপ্রকার সুখাদ্য ফল জন্মে। পাট, তামাক, আফিও, তুলা, রাউচিনি, জাফরান, হিং প্রভৃতি দ্রব্যও পারস্যে যথেষ্ট পাওয়া যায়; রেশমও এখানে অনেক জন্মে।

পারস্যে নানাপ্রকার ঘোটক ও উষ্ট্র জন্মে। তন্মধ্যে কয়েকজাতীয় ঘোটক দেখিতে অতিশয় সুন্দর। এ দেশে অশ্ব ও উষ্ট্রের পরস্পর সংস্রবে একজাতীয় অশ্বতর উৎপন্ন হয়, সামান্য অশ্বতর অপেক্ষা উহা অধিক বলবান্ ও কষ্টনহ। অশ্বতর, গর্দভ, আরণ্য গর্দভ ও গবাদি পশু পারস্যে অনেক আছে। ছাগ ও মেঘ পারস্যের অনাশ্রমী সম্প্রদায়ীদিগের প্রধান সম্পত্তি। অরণ্যে সিংহ, ভল্লুক, বন্য বরাহ, কুদ্র শাদুল, নানাজাতীয় হরিণ ও খরগস আছে।

পারস্যে আকরিক বস্তু অধিক পাওয়া যায় না। আকরি-

কের মধ্যে লৌহ, তাম্র, রৌপ্য ও গন্ধক উৎপন্ন হইয়া থাকে ।
কেবল লবণ প্রচুর পরিমাণে পাওয়া যায় ।

পারস্যের অধিবাসীদিগকে পারসীক বলে । পারসীকেরা
ছই প্রধান সম্প্রদায়ে বিভক্ত, আশ্রমী ও অনাশ্রমী । ইহারা
সকলেই মধ্যমাকৃতি ও গৌরঙ্গ । আশ্রমী পারসীকেরা
সুবুদ্ধি, চতুর, শিষ্টাচারী, প্রকুলচিত্ত, অমিতব্যয়ী ও পরস্বা-
পহারক । ইহারা নানাপ্রকার শিল্পকর্ম করিয়া থাকে ।
ইহাদের নির্মিত ছলিচা, গালিচা, তলোয়ার, রেশমী কাঁপড়,
কাঁসার ও তামার বাসন অতিপ্রসিদ্ধ । ইহাদের মধ্যে প্রধান
লোকদিগকে মির্জা বলে । মির্জারা গুণবান্, কিন্তু অনেকেরই
প্রতারক ও যথেষ্টাচারী । অনাশ্রমী পারসীকেরা দীর্ঘকাল
এক স্থানে বাস করে না, অন্যরতই স্থান ত্যাগ করে । ইহারা
সরল, সাহসী ও আতিথেয়, কিন্তু উগ্রস্বভাব ।

যাটি সত্তর বৎসর হইল পারসীকেরা বিদ্যাবিষয়ে বিশেষ
মনোযোগ দিতে আরম্ভ করিয়াছে । নিতান্ত নিরন্ন ব্যক্তি
ব্যতিরেকে আর সকলেই আপন আপন সন্তানদিগকে বিদ্যা-
লয়ে প্রেরণ করে । বালিকারাও বিদ্যাশিক্ষা করিতে আরম্ভ
করিয়াছে । পারস্যে তিনটি বিশ্ববিদ্যালয় আছে । তথায় সাহি-
ত্যের সুন্দর আলোচনা হয় ; কিন্তু পদার্থ-বিদ্যার আলোচনা
প্রায় কিছুই হয় না ।

পারস্যের রাজা অতীব যথেষ্টাচারী । তিনি প্রজাদিগকে
দাসের ন্যায় জ্ঞান করেন । শাসনপ্রণালী অতি জঘন্য ।
বিচারালয়ে সুবিচার প্রায়ই হয় না । বাদী প্রতিবাদীর
মধ্যে যে অধিক অর্থ ব্যয় করিতে পারে, সেই জয়ী হয় ।

পূৰ্ব কালে পারসীকেরা অগ্নির উপাসনা করিত। প্রাচীন-হিন্দুদিগের আচার ব্যবহারের সহিত প্রাচীন পারসীকদিগের আচার ব্যবহারের অনেক ঐক্য ছিল, আর প্রাচীন সংস্কৃত ভাষা ও পারস্যের প্রাচীন ভাষা এ উভয়েরও পরস্পর অনেক ঐক্য আছে। যাহারা উভয় দেশের পুরাতন মনোযোগপূৰ্বক পাঠ করেন, তাহাদের নিঃসন্দেহই এই প্রতীতি জন্মে যে, হিন্দু ও পারসীক উভয়ই একজাতীর লোক; বিভিন্ন দেশে বাস করিয়া কালসহকারে বিভিন্ন জাতি হইয়া উঠিয়াছে।

অধুনা পারসীকেরা প্রায় সকলেই মুসলমান-ধর্মাবলম্বী। কিন্তু সূফী অর্থাৎ পণ্ডিতেরা প্রচলিত ধর্ম-প্রণালীর অনুবর্তী নহেন। তাহারা স্ব-যুক্তি-অনুযায়িনী প্রণালী অবলম্বন করিয়া পরমেশ্বরের উপাসনা করিয়া থাকেন।

পারস্যের রাজধানী তিহরান, কাস্পিয়ান সাগরের প্রায় ৪০ ও এলবর্জ পর্বতের ৪ ক্রোশ দক্ষিণে অবস্থিত। ইহার আর আর প্রধান নগরের নাম—ইস্পাহান, সিরাজ, রেসদ, অষ্ট্রাবাদ, বুসায়র, টাব্রিজ, ইয়েজ্‌দ, মেসেদ ও হামদান। এই সকল নগরের মধ্যে ইস্পাহান পূর্বে রাজধানী ছিল। সিরাজ নগর উদ্যান ও মদিরার নিমিত্ত প্রসিদ্ধ; এই নগরের সান্নিধ্যে পারস্যের প্রধান কবি হাফেজ ও সাদির সমাধি-মঠ আছে। রেসদ ও অষ্ট্রাবাদ কাস্পিয়ান সাগরের তীরবর্তী, এবং বুসায়র পারস্য উপসাগরের তীরস্থিত বন্দর। টাব্রিজ, ইয়েজ্‌দ ও মেসেদ সার্বভাষ বণিকদিগের প্রধান আড্ডা। হামদান, তিহরান হইতে প্রায় ৯০ ক্রোশ দক্ষিণ-পশ্চিমে, মীডদিগের প্রাচীন রাজধানী একবাটানার স্থিতিস্থলে নির্মিত। প্রাচীন পরসি-

পোলিস নগর সিরাজের ১৬ ক্রোশ অন্তরে অবস্থিত । উরুমিয়া নগর জোরাস্তরের জন্মস্থান বলিয়া খ্যাত ।

আরব ।

পরিমাণকল ২,৫০,০০০ বর্গক্রোশ । লোকসংখ্যা ১,০০,০০,০০০ ।

সীমা ।—উত্তরে তুরুক ; পূর্বে পারস্য উপসাগর ও আরব সাগর ; দক্ষিণে ভারত মহাসাগর ; পশ্চিমে লোহিত সাগর ও সুয়েজ যোজক ।

আরব একটা বিস্তীর্ণ উপদ্বীপ । ইহার উপকূলভাগ দেখিতে অতি সুন্দর, তথাকার ভূমি উর্বরা । অভ্যন্তরে নেজদ-নামক প্রদেশ ভিন্ন আর সকল ভাগ নিরবচ্ছিন্ন বালুকা-ময় মরুভূমি, দেখিতে ভয়ানক । ঐ মরুর উপর দিয়া বিস্তর লোক গতয়াত করে, কিন্তু পদে পদে তাহাদের জীবন-নাশের সম্ভাবনা । একে ত এ দেশে প্রচণ্ড রৌদ্র, তাহাতে আবার মরুভূমি, কোন স্থানে জলবিন্দু নাই, বৃক্ষও নাই যে ক্লান্ত হইলে ক্ষণমাত্র তাহার তলে বিশ্রাম করে । বিশেষতঃ বাটিকা উপস্থিত হইলে পর্বতাকার বালুকারূপি উড্ডীন হইয়া দিগ্বাণল আচ্ছন্ন করে এবং যে কোন পদার্থ সম্মুখে পড়ে তাহাকে একেবারেই আবৃত করিয়া ফেলে । এই সকল মরুক্ষেত্রে দিবসে যেমন প্রচণ্ড রৌদ্র, রাত্রিকালে তেমনই হ্রস্ব শীত । আরবের ভূমি সর্বত্রই পরিশুষ্ক, নদ-নদী কিছুমাত্র নাই, জল অতিশয় হুপ্রাপ্য । কখন কখন ক্রমাগত দুই চারি বৎসর বিন্দুমাত্রও বৃষ্টি হয় না । আরবের

অধিকাংশ ভাগের বায়ু প্রায় সকল কালেই উত্তপ্ত থাকে । উত্তর ভাগে মধ্য মধ্য সমুদ্র নামে একপ্রকার বায়ু প্রবাহিত হয় ; তাহা মুখে লাগিবামাত্র নিঃশ্বাস বদ্ধ হইয়া প্রাণ-বিয়োগ হয় । পরক্ষণেই মৃত দেহ ক্ষীত, গলিত ও পুতিগন্ধময় হইয়া উঠে । আরবেরা বলে, এই বায়ু বহিবার প্রাকালে গন্ধকের গন্ধ অমুভূত হয়, আর যে দিক হইতে আইসে সে দিক অতিশয় লোহিত-বর্ণ হইয়া উঠে । কেবল একমাত্র উপায় দ্বারা এই বিষাক্ত বায়ু হইতে নিষ্কৃতি পাওয়া যাইতে পারে । ইহা বহিতে আরম্ভ করিলে ভূতলে শয়ন করিতে হয়, এবং যতক্ষণ বহিতে থাকে স্পন্দহীন হইয়া পড়িয়া থাকিলে কোন বিপদ ঘটে না । এ দেশের পশুরাও স্বভাবসিদ্ধ-সংস্কার-বলে এইরূপ করিয়া থাকে ।

আরবের উপকূল-ভাগে তেঁতুল, পিণ্ডখেজুর, তুলা, কাফি, দাড়িম, কমলালেবু, বাদাম, আকরট প্রভৃতি অনেক দ্রব্য জন্মে । এই সকল উপকূলে নানাপ্রকার সুগন্ধি বৃক্ষ উৎপন্ন হয়, ঐ সকল বৃক্ষের সৌরভে সমুদ্র অনেক-দূর-পর্য্যন্ত আমোদিত হইয়া থাকে । জন্তুর মধ্যে আরবের ঘোটক অতি-শুদ্ধ । উষ্ট্র এখানে অনেক । এই পশু আরবদিগের অতিশয় উপকারী । কেবল ইহারই পৃষ্ঠে আরোহণ করিয়া আরবের মরুভূমিতে পর্য্যটন করা যাইতে পারে । আরবেরা ইহার দুগ্ধ পান করে, লোম দ্বারা তাঁবু প্রস্তুত করে, এবং মাংস পরম সুখাদ্য জ্ঞান করিয়া ভক্ষণ করে । গর্দভ সকল দেশেই নির্বোধ বলিয়া সিদ্ধান্ত আছে ; কিন্তু আরব দেশের অনেক গর্দভ অতিশয় চতুর ।

আরবে সূর্য ও রৌপ্যের আকর নাই। লৌহ ও সৈন্ধব লবণ অনেক স্থানে পাওয়া যায়। কোথাও কোথাও সীসও উৎখাত হইয়া থাকে। পারস্য উপসাগরের অন্তর্গত বিহিরন্ দ্বীপের সন্নিহিতে মুক্তা জন্মে। লোহিত সাগর ও পারস্য উপসাগরে প্রবাল যথেষ্ট উৎপন্ন হয়।

আরবের অধিবাসীরা বদ্ধই অর্থাৎ মরুভূমি-নিবাসী, কৃষক ও নগরবাসী—এই তিন প্রধান সম্প্রদায়ে বিভক্ত। কৃষক ও নগরবাসীদিগের চরিত্র অন্যান্যদেশীয় কৃষক ও নগরবাসীদিগের চরিত্র হইতে অধিক ভিন্ন নহে। ইহারা পাটলবর্ণ, দীর্ঘকায়, বলবান্ ও স্ত্রী; মুখ অণ্ডাকার ও তাম্রবর্ণ; ললাট উন্নত ও বিস্তীর্ণ; চক্ষু মগ্ন, কৃষ্ণবর্ণ ও চঞ্চল; জ্র ঘন ও কৃষ্ণবর্ণ; নাসিকা মধ্যমাকার ও বাঁশীর ন্যায় সরল; ইহাদের দন্ত সূ-ঘটিত ও মুক্তার ন্যায় শুভ্র। বদ্ধই আরবেরা বহুসংখ্যক ভিন্ন ভিন্ন দলে বিভক্ত। ইহারা মরুভূমির প্রান্তভাগে ও তদ্ব্য-স্থিত ক্ষুদ্র ক্ষুদ্র উর্বর ভূমিখণ্ডে বাস করে। ঐ সকল ভূমি-খণ্ড দেখিতে সমুদ্রস্থিত দ্বীপের ন্যায়। বদ্ধইয়েরা যাবজ্জীবন শিকারে থাকে ও ইচ্ছামত এক স্থান হইতে উঠিয়া শিবির লইয়া স্থানান্তরে যায়। ইহারা দেখিতে প্রায়ই আশ্রমী আরবু-দিগের মত, প্রভেদের মধ্যে ইহাদের চক্ষু অধিক উজ্জল ও শরীর দৃবৎ ধর্ম। ইহারা অতিশয় বলবান্, গর্বিত, স্বাতন্ত্র্য-প্রিয়, স্ববুদ্ধি, চতুর, নির্ভর, সন্ধিহান, কুটিল ও অস্থির। ইহারা অভিধির প্রতি যথোচিত ভক্তি করে। পথিকদিগের দ্রব্যাদি লুণ্ঠ করিয়া লওয়াও ইহাদের জীবিকানির্ব্বাহের প্রধান উপায়; কিন্তু যে ব্যক্তি একবার আতিথ্য গ্রহণ করে, তাহার

প্রতি কোনরূপ অত্যাচার করে না। ইহারা একাল পর্য্যন্ত এক মুহূর্তের নিমিত্তও কোন বিদেশীয় লোকের অধীন হয় নাই। আরবেরা কোনপ্রকার শিল্পকর্ম করে না বলিলেই হয়। আরবের ভাষার নাম আরবী; ইহাতে অনেক উত্তম উত্তম গ্রন্থ আছে। এই ভাষা হইতে শব্দ লইয়া পারসী প্রভৃতি ভাষা সুসম্পন্ন হইয়াছে।

আরবের যে প্রদেশে মক্কা ও মদিনা আছে, ঐ প্রদেশকে হিজাজ বলে; উহা তুর্কের সুলতানের অধিকৃত। অবশিষ্ট ভাগ বহুসংখ্যক ক্ষুদ্র ক্ষুদ্র অধিপতির অধীন। ঐ সকল অধিপতির সৈন্য, সন্নীফ, খলীফা, আমীর ও ইনাম নামে খ্যাত।

আরবের প্রধান নগর মক্কা; এই নগর মুসলমান-ধর্ম-প্রচারক মহম্মদের জন্মস্থান। ইহার চতুর্দিকে মরুভূমি, কোন দিকে একটীমাত্রও বৃক্ষ নাই। এই নগর মুসলমানদিগের মহাতীর্থ। মহম্মদ কহিয়াছেন, মুসলমানমাত্রেই অন্ততঃ একবার মক্কা দর্শন করা নিতান্ত কর্তব্য। ঐ নগরে কাবা নামে মসিদ আছে। ঐ মসিদ মুসলমানদিগের পরম পবিত্র ধাম। কাবা মসিদে হজরুল অসবদ নামে একখানি কৃষ্ণবর্ণ প্রস্তর আছে। ঐ প্রস্তর ঐশ্বর্যমণ্ডিত ও কৃষ্ণবর্ণ পটুবস্ত্রে আবৃত থাকে। বৎসরের মধ্যে তিন দিন ঐ বস্ত্র উদ্দঘাটিত হয়। যাত্রীরা আসিয়া মস্ত পড়িতে পড়িতে সাত বার কাবা প্রদক্ষিণ ও প্রতি প্রদক্ষিণে একবার ঐ প্রস্তর চূষন করে। মুসলমানেরা বলে, পরমেশ্বর পূর্বকালে আপন দূত দ্বারা ঐ প্রস্তর অবনীতে প্রেরণ করিয়াছিলেন; কিন্তু ইয়ুরোপীয় পণ্ডিতেরা ঐ প্রস্তরখণ্ডকে আশ্বেয়গিরিজাত প্রস্তরবিশেষ বলিয়া নিশ্চয় করিয়াছেন।

মক্কার জমজম নামে একটি কূপ আছে। মুসলমানেরা কহে, এই কূপ স্বর্গ হইতে অবনীতে আসিয়াছে; ইহার পবিত্র জলে সমুদয় দূষ্কৃতি ধৌত হইয়া যায়। এজন্য, যাত্রীরা বারংবার ঐ কূপের জল পান ও তাহাতে স্নান করে। মক্কার অনতিদূরে আরাফট্ নামে পর্বত আছে, ঐ পর্বতও মুসলমানদের মহাতীর্থ। যে হীরা পর্বতের গুহায় আসীন হইয়া মহম্মদ ঈশ্বরের ধ্যান করিতেন, তাহাও মক্কার অনতিদূরে অবস্থিত।

আরবের আর একটি পবিত্র নগর মদিনা। ঐ নগরে মহম্মদের সমাধি-মন্দির আছে। উহা দেখিবার নিমিত্ত অনেক যাত্রী যাইয়া থাকে। জিড্ডা, ইয়াস্বো, সানা, মোক্কা ও মক্কাট—আরবের আর কয়েকটি প্রধান স্থান। জিড্ডা নগর একটি প্রধান বন্দর, সমুদ্রপথে যে সমস্ত পণ্য ও যাত্রী মক্কার গমন করে, সে সমুদায়ই জিড্ডা দিয়া যাইয়া থাকে। মদিনার যাত্রীরা ইয়াস্বো হইয়া যায়। মোক্কার উৎকৃষ্ট কাফি পাওয়া যায়। মক্কাট বিস্তৃত বাণিজ্যের স্থান; এখান হইতে ভারত-বর্ষে বেদানা, পিণ্ড-খেজুর প্রভৃতি আইসে। আরবের নৈঋত-কোণবর্তী এডেন নগর এ ক্ষেত্রে ইংরেজদিগের অধিকৃত। ভারতবর্ষ হইতে ডাকযোগে যে সংবাদাদি ইংলণ্ডে যায়, তাহা এই নগর দিয়া যাইয়া থাকে। এলদৈয়রা বা রায়দ, আরবের মধ্যস্থলবর্তী নেজদ-নামক অধিত্যকা প্রদেশের প্রধান নগর; এখান ওহাবী-সম্প্রদায়ীদিগের বাস।

আসিয়িক তুরুক্ষ ।

পরিমাণকল ১,১২,০০০ বর্গকোশ । লোকসংখ্যা ১,২০,০০,০০০ ।

যে ভূভাগ আসিয়িক রুসিয়ার ও পারস্যের পশ্চিম হইতে ইয়ুরোপের অন্তর্গত অস্ট্রিয়া দেশ ও আড্রিয়ীয় সাগর পর্যন্ত বিস্তীর্ণ, সেই ভূভাগের সাধারণ নাম তুরুক্ষ । তুরুক্ষ দুই ভাগে বিভক্ত ; এক ভাগ আসিয়ার, অন্য ভাগ ইয়ুরোপের, অন্তর্গত । যে ভাগ আসিয়ার অন্তর্গত তাহাকে আসিয়িক তুরুক্ষ, ও যে ভাগ ইয়ুরোপের অন্তর্গত তাহাকে ইয়ুরোপীয় তুরুক্ষ, বলে । ইয়ুরোপ-প্রকরণে ইয়ুরোপীয় তুরুক্ষের বিবরণ লিখিত হইবে । সম্ভ্রুতি আসিয়িক তুরুক্ষের বৃত্তান্ত লিখিত হইতেছে ।

সীমা ।—আসিয়িক তুরুক্ষের উত্তরে কৃষ্ণসাগর ও রুসিয়া ; পূর্বে রুসিয়া ও পারস্য দেশ ; দক্ষিণে আরব ; পশ্চিমে ভূমধ্য-সাগর ।

আসিয়িক তুরুক্ষের অধিকাংশ পর্বতময় । জলবায়ু উৎকৃষ্ট । ভূমি উর্বরা, নানাবিধ স্রস ফল উৎপন্ন হয় । কিন্তু লোকে কৃষিকর্মে বিশেষ মনোযোগ করে না । মেঘ-পালনই তাহাদের প্রধান ব্যবসায় । এখানকার মেঘের ও ছাগের লোমে অত্যুৎকৃষ্ট কামলট প্রস্তুত হয় । গালিচাও অনেক পাওয়া যায় । গ্রাম্য জন্তুর মধ্যে মেঘ ও ছাগই অধিক । সিংহ, তরঙ্গু, শৃগাল ও কৃষ্ণসার হরিণ এ দেশের প্রধান আরণ্য জন্তু । কখন কখন এ দেশের দক্ষিণ ভাগে পতঙ্গপাল উড়িয়া গগনমণ্ডল আচ্ছন্ন করে এবং যে কিছু শস্যাদি সম্মুখে পায় একবারে গ্রাস করিয়া ফেলে । ইহারা উড়িলে এ দেশে নিশ্চয়ই হুর্ভিক্ষ হয় । কেবল দুই প্রকারে এই বিষম পতঙ্গীয় উপদ্রবের

নিবারণ হইতে পারে। প্রথম এই যে, এ দেশে সমরমর নামে এক প্রকার পক্ষী আছে ; উহারা, পতঙ্গপাল উড়িলে, তাহা-দিগকে গ্রাস করিয়া ফেলে। অপর এই যে, বায়ু উত্তীর্ণ হইয়া পতঙ্গপালকে উড়াইয়া ভূমধ্যসাগরে নিক্ষেপ করে। তুরুক্ষে নানা প্রকার ভিন্ন ভিন্ন সম্প্রদায়ী লোক বসতি করে। তাহাদের রীতি নীতি পরস্পর ভিন্ন ভিন্ন। এই দেশে আরবী ভাষাই প্রবল।

আসিয়িক তুরুক্ষ পশ্চাতিখিত ছয় প্রধান ভাগে বিভক্ত—

১। আসিয়া মাইনর—তুরুক্ষের পশ্চিম ভাগ। ইহার প্রধান নগর স্বর্ণা বাণিজ্যের স্থান, এখান হইতে বিবিধ গুফ ফল অন্যত্র প্রেরিত হয়। আসিয়া মাইনরের অপরাপর প্রধান নগর—স্কুটারী কন্সটান্টিনোপল নগরের সম্মুখে সমুদ্রের পর পারে স্থিত ; ক্রিসা স্কুটারীর প্রায় ৩০ ক্রোশ দক্ষিণে ; আঙ্কোরা অকোমল লোমাবৃত ছাগের নিমিত্ত প্রসিদ্ধ ; সামসন ও ট্রিবিজ্ঞ প্রধান বন্দর ; কোনে স্বর্ণা হইতে প্রায় দেড় শত ক্রোশ পূর্বে ; কোনে হইতে প্রায় ৭৫ ক্রোশ ঈশান কোণে কৈসারিয়া। পূর্বকালে এই প্রদেশে ট্রয় ও একিসস নামে দুই বিখ্যাত নগর ছিল। ট্রয়ের অবস্থান-ভূমি স্বর্ণা হইতে ৯০ ক্রোশ উত্তর।

২। সীরিয়া—তুরুক্ষের দক্ষিণ ভাগ, ভূমধ্য-সাগরের তীর-বর্তী। সীরিয়ার দক্ষিণ ভাগকে প্যালিষ্টিন বলে। এখানে বেথল্হেম নগরে যিশুখৃষ্টের জন্ম হয়। এই স্থান জরুজেলম হইতে প্রায় তিন ক্রোশ দক্ষিণ। জরুজেলমে যিশু অবস্থিতি করেন, এবং পরিণামে ক্রশে আরোপিত হন। এজন্য

জরুজেলম খুটানদিগের পরম পবিত্র স্থান। এই নগরের ৫০ ক্রোশ উত্তরে প্রাচীন ফিনিসীয়দিগের রাজধানী টায়র সমুদ্র-তটে নিশ্চিত ছিল। জরুজেলমের ৩৭।৩৮ ক্রোশ উত্তরে প্রসিদ্ধ একর নগর এবং প্রায় ২৪ ক্রোশ দক্ষিণ-পশ্চিমে গেজা। একর সামরিক ঘটনা এবং গেজা বাণিজ্যের জন্য খ্যাত। সীরিয়ার মধ্যভাগ মরুভূমি। কিন্তু ঐ মরুদেশে নিরবচ্ছিন্ন বালুকাময় নহে। তথাকার ভূমি কৃষ্ণবর্ণ। শীতকালে তথায় তৃণাদি জন্মে এবং গর্দভ, কৃষ্ণসার ও শূকর অনেক অবস্থিতি করে। গ্রীষ্মকালে সমুদায় শুষ্ক হয়। গর্দভ প্রভৃতির স্থানান্তরে চলিয়া যায়। পূর্বকালে সীরিয়ায় বালুবেক ও পামিরা নামে দুইটা সুদৃশ্য নগর ছিল। অদ্যাপি তাহাদের ভগ্নাবশেষ সীরিয়ার মরুভূমি পরিশোভিত করিতেছে।

সীরিয়ার আর আর প্রধান নগর—ডামস্কাস অতি প্রাচীন নগর এবং পট্ট ও কার্পাস বস্ত্র ও অন্যান্য দ্রব্যের বাণিজ্যের নিমিত্ত প্রসিদ্ধ; আলিপো, ভূমধ্য-সাগর ও ইয়ুফ্রেটিস নদী হইতে সমুদ্রবর্তী স্থানে অবস্থিত, পূর্বে এই নগর অতি বৃহৎ ছিল, এখনও এখানে রেশম ও সূতার বিস্তৃত কারখানা আছে; আটেকিরা (প্রাচীন কালের আন্টিয়ক), হামা, ট্রিপলি, বৈরুত, ও আর কয়েকটা প্রধান নগর।

৩। আলজিঝিরা ইয়ুফ্রেটিস ও টাইগ্রিস নদীর মধ্যবর্তী। পূর্বে এই প্রদেশকে মেলোপটেমিয়া বলিত। ইহার প্রধান নগর মোসল। এই নগরের দামিধ্যে প্রাচীন নিমিবা নগরের প্রকাণ্ড প্রকাণ্ড ভগ্নাবশেষ পতিত রহিয়াছে। ভন নগর বহু বাণিজ্যের স্থান।

৪। ইরাক আরবি—তুরুক্ষের অগ্নিকোণে। পূর্বে এই প্রদেশকে কাল্ডিয়া বলিত। বোন্দাদ ও বস্রা ইহার দুই প্রধান নগর। উভয় নগরই বাগিজ্যের প্রসিদ্ধ স্থান। বোন্দাদের ত্রিশ কোশ দক্ষিণে হিল্লা নগর, প্রাচীন বাবিলনের অবস্থানে নিশ্চিত।

৫। কুর্দিস্তান—আনজিজিরার পূর্ব। পূর্বে এই প্রদেশকে আসীরিয়া বলিত। ইহার প্রধান নগর বান্, বেটলিস ও ডায়রবেকর।

৬। আর্মিনিয়া—ককেশস পর্বতের দক্ষিণ ও কুর্দিস্তানের উত্তর। প্রধান নগর অর্জরম। এই প্রদেশের লোকদিগকে আরমানী বলে।

আসিয়িক তুরুক্ষের নিকটবর্তী সমুদ্রভাগে কয়েকটি দ্বীপ আছে। তন্মধ্যে সাইপ্রস, রোডস, পাটমস, নিয়ো ও লেম্নস প্রধান।

আসিয়ার সমীপবর্তী প্রধান প্রধান দ্বীপ ।

জাপান ।

পরিমাণকল ৬৫,০০০ বর্গকোশ । লোকসংখ্যা ৩,০০,৫০,০০০ ।

জাপান সাগরের পূর্ব সীমাতে কতকগুলি দ্বীপ আছে, এই সকল দ্বীপের নাম জাপান । উহাদের মধ্যে নাইফন, কেয়ুসেয়ু, সিকক ও জেসো—এই চারিটি প্রধান ।

এই সকল দ্বীপের অধিকাংশ পর্বতময় । তন্মধ্যে অনেক পর্বত আগ্নেয় । এখানে কৃষিকর্ম অতি সুচারুরূপে সম্পন্ন হইয়া থাকে । ধান ও অন্যান্যপ্রকার শস্য, কর্পূর, কার্পাস ও চা যথেষ্ট জন্মে । গ্রাম্য ও বন্য জন্তু অধিক নাই । সুবর্ণ যথেষ্ট উৎপন্ন হয় । রৌপ্য, তাম্র, সীস, লৌহ, গন্ধক ও পাথরিয়া কয়লাও যথেষ্ট পাওয়া যায় ।

জাপানের লোক দেখিতে চীনদিগের মত । ইহারা অতিশয় সুবুদ্ধি ও পরিশ্রমী এবং বিদ্যার বিলক্ষণ অনুশীলন ও নানা-প্রকার শিল্পকর্ম করিয়া থাকে ; বিশেষতঃ তরবারি-নির্মাণ ও মৃৎয় পাত্রের গঠনে অতিশয় নৈপুণ্য প্রকাশ করে । ইহাদের তুল্য উৎকৃষ্ট বার্নিস আর কোন লোকেই করিতে পারে না । ইহারা বৌদ্ধমতাবলম্বী, অনেকে নানা দেবদেবীরও আরাধনা করে । জাপানের ভাষা চীনের ভাষা হইতে স্বতন্ত্র ; তাহার বর্ণমালা সাতচল্লিশ অক্ষরে পরিগণিত ; এই সকল অক্ষরের আকার চারিপ্রকার । পুরুষ ও স্ত্রীলোকে স্বতন্ত্র-স্বতন্ত্র-প্রকার অক্ষর ব্যবহার করিয়া থাকে ।

জাপানের রাজধানী জেডো, নাইফন দ্বীপের দক্ষিণ উপকূলে

আসিয়ার সমীপবর্তী প্রধান প্রধান দ্বীপ । ১০৭

অবস্থিত। এই নগর অতি বৃহৎ। ইহার রাজপুরী একরূপ বিস্তৃত যে, তাহাকেই বৃহৎ নগর বলিয়া বোধ হয়। জাপানের আর একটি প্রধান নগরের নাম মায়াকো। এই নগরও নাইফন দ্বীপের অন্তর্গত। মাটসমাই জেসো দ্বীপের, ও নাগাসাকি কেয়ুসেয়ুর, প্রধান নগর।

ভারতমাগরীয় দ্বীপশ্রেণী ।

ভারত ও প্রশান্ত মহাসাগরের মধ্যবর্তী সমুদ্র-ভাগে যে সমুদ্র দ্বীপ আছে, তাহাদিগকে ভারতমাগরীয় দ্বীপশ্রেণী বলে। এই দ্বীপশ্রেণীর মধ্যে বর্নিয়ো, সুমাত্রা, জাবা, মিণ্ডিনেয়, সিলিবিস ও লুজন—এই কয়েকটা প্রধান। এই সকল দ্বীপ পর্বতময়, ঐ সকল পর্বত প্রায়ই আগ্নেয়। এই সকল দ্বীপের ভূমি উর্বরা ; ধান্য, ইক্ষু, শাক প্রভৃতি অনেকপ্রকার দ্রব্য উৎপন্ন হয়। লবঙ্গ, জায়ফল প্রভৃতি নানাপ্রকার মসলা অপরিয়াণ্ড জন্মে। বর্নিয়ো দ্বীপে যথেষ্ট হীরক ও সুবর্ণ পাওয়া যায়। সুমাত্রা দ্বীপের নিকটবর্তী বাক্সা দ্বীপে অপরিমিত দস্তাউৎপাদিত হয়।

এই সকল দ্বীপের লোক বুদ্ধিমান ও পরিশ্রমী ; কিন্তু অনেককেই অতিশয় ছবৃত্ত। এই দ্বীপশ্রেণীর অধিক ভাগ গুলন্দাজদিগের অধিকৃত।

• এই সকল দ্বীপের প্রধান নগর।—

বর্নিয়ো—বর্নিয়ো। সুমাত্রা—আচেন ও বেঙ্গুলেন। জাবা—বটেবিয়া। লুজন—মানিলা।

অষ্ট্রেলিয়া ও পলিনেশিয়া ।

আসিয়ার দক্ষিণ-পূর্ব ও পূর্ব হইতে আরম্ভ করিয়া আমেরিকার সমীপ পর্য্যন্ত প্রশান্ত মহাসাগরে যে সমুদয় দ্বীপ ও দ্বীপপুঞ্জ দৃষ্ট হয়, তাহাদিগের সাধারণ নাম অষ্ট্রেলেশিয়া ও পলিনেশিয়া । কোন কোন ভূগোল-বেত্তারা অষ্ট্রেলেশিয়া ও পলিনেশিয়াকে এক স্বতন্ত্র মহাদেশ বলিয়া গণনা করেন ও ইহাদিগকে “ওশনিকা” অর্থাৎ “সামুদ্রিকা” এই আখ্যা প্রদান করিয়া থাকেন । তাঁহাদের মতে পৃথিবী পাঁচ প্রধান খণ্ডে বিভক্ত ;—আসিয়া, ইউরোপ, আফ্রিকা, আমেরিকা ও সামুদ্রিকা ।

অষ্ট্রেলেশিয়া ।

যে সকল দ্বীপ অষ্ট্রেলেশিয়া নামে পরিচিত, তাহাদের মধ্যে অষ্ট্রেলিয়া, বাণ্ডিনলণ্ড, নবগিনি, ও নবজিলণ্ড এই কয়েকটি প্রধান ।

অষ্ট্রেলিয়া—এই দ্বীপ পৃথিবীর অন্যান্য সমুদয় দ্বীপ অপেক্ষা বড় । ইহার দৈর্ঘ্য প্রায় ১২০০ ক্রোশ, বিস্তার প্রায় ১০০০ ক্রোশ । এই দ্বীপের উপকূলভাগমাত্র পরিজ্ঞাত হইয়াছে, অভ্যন্তরভাগ অদ্যাপি অপরিজ্ঞাতই আছে । ইহার জলবায়ু স্বাস্থ্যকর, ভূমি উর্বরা, অধিবাসীরা অতিকদাকার, কৃষ্ণবর্ণ ও নিকোঁধ ; তাহারা বৃক্ষমূল ও কীটপতঙ্গাদি ভক্ষণ করিয়া জীবন ধারণ করে । এই দ্বীপে অপরিখ্যাপ্ত স্বর্ণ উৎপন্ন হয় । আর আর ধাতুও এখানে বিস্তর পাওয়া যায় । এই পূজাত কোন কোন জন্তু অতি আশ্চর্য্য । একপ্রকার

চতুৰ্দ জন্ত আছে, তাহার ওষ্ঠ হংসের চঞ্চুর ন্যায় । কয়েক-প্রকার পক্ষী আছে, তাহাদের ডানা নাই । কঙ্গারু পশুও এই দ্বীপে অনেক ।

এই দ্বীপের পূৰ্ব-উপকূলে ইংরেজদের অতিবিস্তীর্ণ উপ-নিবেশ আছে । সেই উপনিবেশ তিন ভাগে বিভক্ত—কুয়িন্স-লণ্ড, নিউ সোথ ওয়েল্‌স ও বিক্টোরিয়া । প্রথমের প্রধান নগর ব্রিসবেন । দ্বিতীয়ের সিড্‌নি, মেটলও, পারামাটা ও বাথরষ্ট । তৃতীয়ের মেলবোরন্ । অষ্ট্রেলিয়ার দক্ষিণ ও পশ্চিম দিকেও ইংরেজেরা উপনিবেশ স্থাপন করিয়াছেন । দক্ষিণ উপনিবেশের প্রধান নগর আডিলেড, পশ্চিম উপ-নিবেশের প্রধান স্থান পৰ্থ ।

বাণ্ডিমন্‌লণ্ড—এই দ্বীপ অষ্ট্রেলিয়ার দক্ষিণ । ইহার ভূমি অতি উর্বরা । ইহাতে অনেক ইংরেজ অবস্থিতি করে । যে সকল অপরাধীরা রাজদণ্ডে বুটন রাজ্য হইতে নির্কাসিত হয়, তাহাদের অনেকেই এই দ্বীপে প্রেরিত হইয়া থাকে । ইং-রেজদের আগমনে এখানকার আদিম অধিবাসীরা বিলুপ্ত হইয়াছে । প্রধান নগর—হবার্টন ও লঞ্চেষ্টন ।

নবগিনি বা পেপিয়া—এই দ্বীপ অষ্ট্রেলিয়ার উত্তর, ইহার অধিবাসীরা অনেক অংশে অষ্ট্রেলিয়ার লোকের মত । কিন্তু ইহাদের বুদ্ধি কিঞ্চিৎ তীক্ষ্ণ । ইহারা চীনদিগের সহিত বাণিজ্য করিয়া থাকে । প্রবাদ আছে এই দ্বীপ হইতে পেঁপে ফল ভারতবর্ষে আসিয়াছে ।

নবজিলণ্ড—কতকগুলি দ্বীপের সাধারণ নাম নবজিলণ্ড । নবজিলণ্ড অষ্ট্রেলিয়া হইতে প্রায় ৫০০ ক্রোশ অগ্নিকোণে ।

এই সকল দ্বীপ ইংরেজদের অধিকৃত। এখানকার আদিম লোক সূত্রী ও সুবুদ্ধি, কিন্তু অসভ্য। ইংরেজ ঔপনিবেশিকদের সহিত ইহাদের যেরূপ বিরোধ চলিতেছে, তাহাতে বোধ হয় ইহারা অচিরকাল মধ্যে বিলোপ প্রাপ্ত হইবে। প্রধান নগর অকলঙ।

পলিনেসিয়া ।

এই সকল দ্বীপপুঞ্জ পলিনেসিয়া নামে পরিচিত, তাহাদের মধ্যে পশ্চাৎলিখিত কয়েকটি প্রধান।

পেলুপুঞ্জ, কারোলাইনপুঞ্জ, মল্‌গ্রেবপুঞ্জ, সোসাইটিপুঞ্জ, লাড্রোনপুঞ্জ, মাওহুইপুঞ্জ, মার্কোয়েসপুঞ্জ, ফ্রুগলিপুঞ্জ, নাবিগেটরপুঞ্জ।

এই সকল দ্বীপের অধিকাংশ প্রবালকীট দ্বারা নিৰ্ম্মিত। ইহাদের ভূমি উর্বরা ও জলবায়ু উৎকৃষ্ট। অধিবাসীরা নিতান্ত মূৰ্খ ও অসভ্য ছিল। অল্প দিন হইল মিসনরিদিগের যত্নে ইহারা পূৰ্ব্ব অপেক্ষা অনেক ভাল হইয়াছে। কিন্তু ইয়ুরোপীয়দিগের আগমনের পর ইহাদের সংখ্যার ক্রমশঃ হ্রাস হইতেছে।

ইয়ুরোপ ।

পরিমাণকল ৯,৩০,০০০ বর্গকোশ । লোকসংখ্যা ২৪,৪০,০০,০০০ ।

সীমা ।—উত্তরে উত্তর মহাসাগর ; পূর্বে কাস্পিয়ান সাগর, ইয়ুরাল নদী ও ইয়ুরাল পর্বত ; দক্ষিণে আজব সাগর, কৃষ্ণ সাগর, মর্মর সাগর ও ভূমধ্য-সাগর ; পশ্চিমে আটলান্টিক মহাসাগর ।

ইয়ুরোপে নিম্নলিখিত কয়েকটি দেশ আছে—

গ্রীস, তুরস্ক, রুসিয়া, সুইডেন ও নরওয়ে, ডেন্মার্ক, হলণ্ড, বেল্জিয়ম, জার্মানি, প্রুসিয়া, অস্ট্রিয়া, ইটালী, সুইজার্লণ্ড, ফ্রান্স, স্পেন ও পর্তুগাল ।

ইয়ুরোপের প্রধান প্রধান দ্বীপ ।

উত্তর মহাসাগরে—নবজল্লা, স্পিটজ্বর্জেন—রুসিয়ার উত্তর ; লফোডেনপুঞ্জ—নরওয়ের পশ্চিম । আটলান্টিক মহাসাগরে—আইসলণ্ড, ফেরোপুঞ্জ, বৃটন, আয়র্লণ্ড, আজোরপুঞ্জ । কাটিগাট উপসাগরে—জিলণ্ড, ফিযুনেন । বাল্টিক সাগরে—ওলণ্ড, গথলণ্ড । ভূমধ্য-সাগরে—মাজরকা, মাইনরকা, ইব্বিকা, কর্সিকা, সার্ডিনিয়া, সিসিলি, মান্টা, ইয়োনিয়ান দ্বীপশ্রেণী, কাণ্ডিয়া বা ক্রীট । গ্রীস দেশের পূর্বদিকস্থ সাগরে—ইয়ুবিয়া বা নিগ্রাপণ্ট দ্বীপ এবং সাইক্রেডিস্ ও স্পারেডিস দ্বীপশ্রেণী ।

ইয়ুরোপের প্রধান প্রধান উপদ্বীপ ।

স্পেন ও পর্তুগাল ; ইটালী ; নরওয়ে ও সুইডেন ;

ডেন্মার্কের অন্তর্গত জটলণ্ড ; ফ্রান্সের বায়ুকোণে বৃটানি ; গ্রীসের অন্তর্গত মোরিয়া ; রুসিয়ার দক্ষিণ ক্রিমিয়া ।

ইয়ুরোপের প্রধান প্রধান অন্তরীপ ।

উত্তর অন্তরীপ—নরওয়ের উত্তর । নেজ—নরওয়ের দক্ষিণ ।
স্কাউ—ডেন্মার্কের উত্তর । ডনকান্বেহেড—স্কটলণ্ডের উত্তর ।
ক্রিয়ার—আয়র্লণ্ডের দক্ষিণ । লাণ্ড্‌স্‌এণ্ড—ইংলণ্ডের দক্ষিণ-
পশ্চিম । লাহোগ—ফ্রান্সের উত্তর-পশ্চিম । আর্টিগল ও
ফিনিষ্টর—স্পেনের উত্তর-পশ্চিম । সেন্টবিসেন্ট—পটুগালের
দক্ষিণ-পশ্চিম । স্পার্টাবেট—ইটালীর দক্ষিণ । মাটাপান—
গ্রীসের দক্ষিণ ।

ইয়ুরোপের প্রধান প্রধান যোজক ।

করিব্—উত্তর গ্রীস ও মোরিয়া উপদ্বীপের মধ্যবর্তী ।
পেরিকপ্—রুসিয়া ও ক্রিমিয়া উপদ্বীপের মধ্যবর্তী ।

ইয়ুরোপের প্রধান প্রধান পর্বত ।

আল্‌প্‌স পর্বত—ইহার এক দিকে ইটালী, অত্র দিকে
ফ্রান্স, সুইজর্লণ্ড, জর্মনি । এই পর্বতের শৃঙ্গ মণ্টব্লাঙ্ক ইয়ুরো-
পের সমুদয় পর্বত অপেক্ষা উচ্চ । পিরিনিস—ইহার এক
দিকে ফ্রান্স, অত্র দিকে স্পেন । আপিনাইন—ইটালীর
অন্তর্গত । বস্কান—তুরস্কের অন্তর্গত । কার্পেথিয়ান—
অস্ট্রিয়ার অন্তর্গত । ডকাইন—ইহার এক দিকে নরওয়ে,
অত্র দিকে সুইডেন । ইয়ুরাল—ইহার এক দিকে ইয়ুরোপ,
অন্য দিকে আসিয়া ।

ইয়ুরোপের প্রধান প্রধান সাগর ও উপসাগর ।

স্বেত সাগর—রুসিয়ার উত্তর । স্বাগারাক—ইহার এক দিকে ডেন্মার্ক, অন্য দিকে নরওয়ে । কাটিগাট—ইহার এক দিকে ডেন্মার্ক, অন্য দিকে সুইডেন । বাল্টিক—ইহার এক দিকে সুইডেন, অন্য দিকে জার্মানি, প্রুসিয়া ও রুসিয়া । ফিনলণ্ড ও রিগা উপসাগর—রুসিয়ার পশ্চিম । বোথনিয়া উপসাগর—সুইডেন ও রুসিয়ার মধ্যস্থিত । উত্তর সাগর বা জার্মান মহাসাগর—ইহার এক দিকে বৃটন, অন্য দিকে ডেন্মার্ক, জার্মানি, হলণ্ড । সেন্টজর্জ প্রণালী ও আইরিস সাগর—বৃটন ও আয়ারলণ্ডের মধ্যস্থিত । ইংলিস সাগর—বৃটন ও ফ্রান্সের মধ্যস্থিত । বিস্কে সাগর—ফ্রান্সের পশ্চিম ও স্পেনের উত্তর । ভূমধ্য-সাগর—ইহার এক দিকে ইয়ুরোপ, অন্য দিকে আফ্রিকা । লিয়ো উপসাগর—ফ্রান্সের দক্ষিণ । টরেন্ট উপসাগর—ইটালীর দক্ষিণ । আড্রিয় সাগর অথবা বিনিস উপসাগর—ইটালী ও তুরস্কের মধ্যস্থিত । মর্মর সাগর—ইয়ুরোপীয় ও আসিয়িক তুরস্কের মধ্যস্থিত । কৃষ্ণ সাগর—আসিয়িক তুরস্ক ও রুসিয়ার মধ্যস্থিত । আজব সাগর—রুসিয়ার দক্ষিণ ।

ইয়ুরোপের প্রধান প্রধান প্রণালী ।

• সাউণ্ড—সুইডেন ও জিলণ্ড দ্বীপের মধ্যস্থিত । বৃহৎ বেন্ট—জিলণ্ড ও ফিয়ুনেন দ্বীপের মধ্যস্থিত । লঘু বেন্ট—জটলণ্ড ও ফিয়ুনেন দ্বীপের মধ্যস্থিত । জিবরাল্টর—আটলান্টিক ও ভূমধ্য-সাগরের মধ্যস্থিত । ডোবর—উত্তর

সাগর ও ইংলিস সাগরের মধ্যস্থিত । বোনিফেসিয়ো—কর্সিকা
ও সার্ডিনিয়া দ্বীপের মধ্যস্থিত । মেসিনা—ইটালী ও সিসিলি
দ্বীপের মধ্যস্থিত । ডার্ডনেলিস—ভূমধ্য ও মর্মর সাগরের
মধ্যস্থিত । কন্সটান্টিনোপল—মর্মর ও কৃষ্ণ সাগরের মধ্যস্থিত
এনিকেল—কৃষ্ণ ও আজব সাগরের মধ্যস্থিত ।

ইয়ুরোপের প্রধান প্রধান হ্রদ ।

লাভোগা ও ওনেগা—রুসিয়ার অন্তর্গত । ওয়েনর ও
ওয়েটর—সুইডেনের অন্তর্গত । জুরিস, লুসরন, নিউসাটেল,
ও জেনিবা—সুইজারল্যান্ডের অন্তর্গত । কনষ্টান্স—সুইজারল্যান্ড
ও জার্মানির মধ্যস্থিত । মাগিয়র, কমো ও গার্ডা—ইটালীর
অন্তর্গত ।

ইয়ুরোপের প্রধান প্রধান নদী ।

নদীর নাম । যে দেশ দিয়া বহিতেছে । যে সাগরে মিশিতেছে ।

টেগস	স্পেন ও পর্তুগাল	আটলান্টিক মহাসাগর ।
ইব্রো	স্পেন	ভূমধ্য-সাগর ।
রোন	ফ্রান্স	লিগুর উপসাগর ।
লয়ার	ফ্রান্স	বিস্কে সাগর ।
সীন	ফ্রান্স	ইংলিস সাগর ।
টেম্‌স	ইংলণ্ড	জার্মান মহাসাগর ।
রাইন	সুইজারল্যান্ড জার্মানি হলণ্ড	জার্মান মহাসাগর ।
এলব	জার্মানি	

ওডর	প্রসিয়া	বার্টিক সাগর ।
বিষ্টলা	পোলও প্রসিয়া	বার্টিক সাগর ।
নীপর নীষ্টর }	রুসিয়া	রুক্ষ সাগর ।
ডন	রুসিয়া	আজব সাগর ।
বল্লা	রুসিয়া	কাল্পিয়ান সাগর ।
পো	ইটালী	আড্রীয় সাগর ।
ডানিযুব	জার্মনি অস্ত্রিয়া তুরুক }	রুক্ষ সাগর ।

ইয়ুরোপের প্রধান প্রধান ধর্ম ।

ধর্মের নাম	যে দেশে প্রচলিত তাহার নাম ।
খ্রীষ্টীয় ধর্ম	তুরুক ভিন্ন অবশিষ্ট তাবৎ দেশ ।
মুসলমান ধর্ম	তুরুক ।

ইয়ুরোপের শাসন-প্রণালী ।

শাসনপ্রণালীর নাম	যে অধিকারে প্রচলিত তাহার নাম ।
নিয়মতন্ত্র	রুসিয়া, অস্ত্রিয়া, ও প্রসিয়া ।
প্রজাতন্ত্র	বৃটন, ইটালী, স্পেন, পর্তুগাল, বেল্জিয়ম, হলণ্ড, ডেন্মার্ক, সুই- ডেন, নরওয়ে ও গ্রীস ।
সাধারণতন্ত্র	সুইজারলণ্ড ও আর কতিপয় স্থান ।

দেশের বিবরণ

গ্রীস।

ইয়োনিয়ান, সাইক্রেডিস ও স্পারেডিস দ্বীপশ্রেণী এবং নিগ্রপন্ট দ্বীপ গ্রীস-রাজ্যের অন্তর্গত। উহাদের লইয়া গ্রীসের পরিমাপকল ৫,০০০ বর্গক্রেডিশ। লোকসংখ্যা ১৩,১০,০০০।

সীমা।—উত্তরে ইয়ুরোপীয় তুরস্ক; পূর্ব দক্ষিণ ও পশ্চিমে ভূমধ্য-সাগর।

গ্রীসদেশ আয়তনে ক্ষুদ্র, কিন্তু পুরাবৃত্তে অতিশয় প্রসিদ্ধ। ইহার প্রাচীন অধিবাসীরা দর্শন, সাহিত্য, শিল্প, কলা, রাজনীতি প্রভৃতি বিষয়ের আলোচনার নিমিত্ত অতিশয় বিখ্যাত হইয়াছিলেন। তাঁহারা কত দিন অন্তর্হিত হইয়াছেন কিন্তু তাঁহাদের কীর্তি অদ্যাপি দেদীপ্যমান রহিয়াছে।

গ্রীস দেশ দেখিতে অতি মনোহর। ইহাতে পর্যায়ক্রমে গিরি ও অন্তর্দেশ নিরীক্ষিত হয়। সেই সকল গিরির কতকগুলি অরণ্যময়, অবশিষ্টভাগ বৃক্ষাদিশূন্য। এই দেশের উপকূলভাগে অনেক উপসাগর ও সাগর-শাখা প্রবিষ্ট হওয়াতে বাণিজ্য-কার্যের বিলক্ষণ সুবিধা আছে। অন্তঃসত্তরভাগে স্থানে স্থানে প্রাচীন কালের পরম রম্য হস্ত্য-সমূহের ভগ্নাবশেষ পতিত রহিয়াছে। তৎসমুদায় দর্শন করিলে পূর্বতন গ্রীকদিগের শিল্পনৈপুণ্যের ভূয়সী প্রশংসা করিতে হয়। গ্রীসের আকার যেক্রূপ মনোহর, জলবায়ুও তদনুরূপ উৎকৃষ্ট।

এ দেশে কৃষি-কর্মের প্রণালী উৎকৃষ্ট নহে ; তথাপি ভূমির স্বাভাবিক উর্বরতা-গুণে যব, ধান্য, ভূট্টা, গোধূম প্রভৃতি শস্য ; আঙ্গুর, বাদাম, দাড়িম, কমলালেবু, আকরট প্রভৃতি সুখাদ্য ফল ; এবং তামাক, তুলা, রেশম প্রভৃতি দ্রব্য অনেক উৎপন্ন হয় । অরণ্যে ওক, কাক, দেবদারু প্রভৃতি অনেক-প্রকার বৃক্ষ পাওয়া যায় । দ্বীপী, ভল্লুক, তরঙ্গু, শূকর, হরিণ, খরগস ও শূগাল এ দেশের প্রধান আরণ্য জন্তু । গ্রাম্য জন্তুর মধ্যে মেঘ, ছাগ, গাভী ও মহিষ প্রধান ।

ইদানীন্তন কালের গ্রীকেরা তাদৃশ বিদ্বান্ নহে, কিন্তু বুদ্ধি-মান্ ও অনলস । ইহারা বিলক্ষণ সাহসী, স্বদেশপ্রিয় ও বাণিজ্যাত্মশীলনে একাগ্রচিত্ত, কিন্তু শঠ ও গর্বিত । ইহারা বহুকালাবধি তুরুক্ষপতির অধীন ছিল । তুরুক্ষেরা ইহাদের উপর নানাপ্রকার দৌরাভ্যা করিত । সেই দৌরাভ্যা হইতে পরিত্রাণ পাইবার উদ্দেশে ইহারা ১৮২১ খৃঃঅব্দে রাজবিদ্রোহী হয় ; এবং ঘোর সংগ্রাম করিয়া, পরিশেষে ইংলণ্ড, ফ্রান্স ও রুসিয়ার সাহায্যে ১৮৩১ খৃঃঅব্দে স্বাধীন হইয়াছে । তদবধি গ্রীসে প্রজাতন্ত্র প্রণালীতে রাজকার্য্য-নির্বাহ হইয়া আনিতেছে ।

স্বাধীন হওয়ার পর অবধি গ্রীস দেশে লেখাপড়ার নিমিত্ত অনেক যত্ন হইতেছে । আথেন্স ও কর্ণিউ নগরে বিশ্ববিদ্যালয় ও অন্যান্য স্থানে আর আর বিদ্যালয় স্থাপিত হইয়াছে । দিন দিন বিদ্যোপার্জনে লোকের অমুরাগ বৃদ্ধি হইতেছে । পূর্বকালে গ্রীস দেশে যে ভাষা প্রচলিত ছিল, অধুনা অবিকল তাহাই নাই, কিন্তু প্রাচীন ভাষার সহিত নব্য ভাষার অনেক সাদৃশ্য আছে । গ্রীসের প্রাচীন ভাষাকে গ্রীক ভাষা বলে ।

গ্রীসের রাজধানী আথেন্স, প্রাচীন কালে অতিশয় প্রসিদ্ধ ছিল। ইহার আর কয়েকটি প্রধান নগরের নাম লিবেডিয়া, ট্রিপলিটজা, পার্টারস, করিন্থ, লিপান্ট, আর্গস, থীবস ও নাবে-রিনো। করিন্থের ৩৫ কোশ দক্ষিণে প্রাচীন স্পার্টা নগর নির্মিত ছিল। সিরি বা হরমোপোলিস—সাইক্রেডিসের, এবং করফিউ—ইয়োনিয়ান দ্বীপপুঞ্জের, প্রধান স্থান।

ইয়ুরোপীয় তুরস্ক ।

পরিমাণকল ৫৫,০০০ বর্গকোশ। লোকসংখ্যা ১,৫৫,০০,০০০।

সীমা।—উত্তরে রুসিয়া ও অস্ট্রিয়া; পূর্বে কৃষ্ণ সাগর, কন্সটান্টিনোপল প্রণালী, মর্মর সাগর ও ডার্ডনেলিস প্রণালী; দক্ষিণে ভূমধ্য-সাগর ও গ্রীস; পশ্চিমে বিনিস উপসাগর।

তুরস্কে অনেক পর্বত নিরীক্ষিত হয়। ডানিয়ুব নদীর দক্ষিণ ভাগের ভূমি প্রায় সর্বত্রই পর্বতে আকীর্ণ। এই সকল পর্বতের অন্তর্দেশ ও অধিত্যকা বিলক্ষণ উন্নত। এই প্রদেশে কেবল উপকূলভাগে নিম্ন ক্ষেত্র দেখিতে পাওয়া যায়। ডানিয়ুব নদীর উত্তর ভাগের ভূমি সেরূপ উচ্চ নহে। ঐ নদীর উত্তর হইতে রুসিয়া ও কার্পেথিয়ান পর্বতের সমীপ-পর্যন্ত প্রায় নিম্ন ও সমতল ভূতল।

তুরস্কের ভূমি অত্যন্ত উর্বরা। জলবায়ু উৎকৃষ্ট, বৃষ্কারির পক্ষে বিলক্ষণ অমুকূল; কিন্তু অধিবাসীরা পরিশ্রমবিমুখ, এজন্য প্রকৃতির এই সকল প্রসাদ অফলদায়ক হইয়াছে। এ দেশে কৃষি বা বাণিজ্য অথবা শিল্পকার্য কিছুই উন্নতি

নাই। উত্তর ভাগে যব, গোধূম প্রভৃতি শস্য এবং আতা, পেয়ারা চেসনট প্রভৃতি ফল জন্মে। দক্ষিণ ভাগে ধান্য, ইক্ষু, ভূট্টা, তামাক, তুলা, আফিঙ, বাদাম, কমলালেবু প্রভৃতি দ্রব্য অনেক উৎপন্ন হয়। গো, মেঘ, ছাগ, ঘোটক, মহিষ ইত্যাদি এ দেশের প্রধান গ্রাম্য জন্তু। আরণ্য জন্তুর মধ্যে ভল্লুক, উজ্জামুখী, বন্য বরাহ ও নেকড়ে বাঘ প্রধান।

ইয়ুরোপীয় তুরুকের অধিবাসীরা সুশ্রী, সাহসী, সবলশরীর, আতিথেয় ও গম্ভীরপ্রকৃতি ; কিন্তু অধিকাংশই মূর্খ ও গর্বিত। এ দেশে সামান্য বিদ্যালয় অনেক আছে। তথায় বর্ণ-পরিচয়, বানান, ব্যাকরণ প্রভৃতি প্রথম-পাঠ্য বিষয় সকলের শিক্ষা হয়। এই সকল বিদ্যালয় ভিন্ন যেখানে যেখানে রাজার মসিদ আছে, সেই সেই খানে এক এক মাদ্রাসা অর্থাৎ প্রধান বিদ্যালয় সংস্থাপিত আছে। মাদ্রাসায় বাজন ও ওকালতী কন্সাকাঙ্ক্ষী ছাত্রেরা অধ্যয়ন করে। তাহারা প্রথমে আরবী ব্যাকরণ, পরে আরবী ও পারসী কাব্য ও অলঙ্কার পড়ে। আরবী ভাষায় বিলক্ষণ অধিকার জন্মিলে, কোরান ও ব্যবহারশাস্ত্র অধ্যয়ন করে। অবশেষে আরব-দেশীয় প্রাচীন পণ্ডিতগণপ্রণীত তর্ক, দর্শন ও মনোবিজ্ঞান শাস্ত্র পড়িয়া, পাঠ সমাপ্ত করে। ইহারা গণিতশাস্ত্র স্পর্শও করে না।

* তুরুকের অধিপতি অতীব যথেষ্টাচারী। তাঁহাকে সচরাচর সুলতান কহে। স্বীয় রাজ্য-মধ্যে তিনিই অধ্বিতীয় প্রধান, মুসলমান-ধর্মসংক্রান্ত যাবতীয় বিষয়ে তাঁহারই সম্পূর্ণ কর্তৃত্ব। তিনি প্রতিদিন চতুর্দশ ব্যক্তির প্রাণবধ করিতে পারেন,

তাহাতে কিছুমাত্র দোষ বা পাতিত্য আছে এমন জ্ঞান করেন না। এইরূপে খুন করিবার ক্ষমতা আছে বলিয়া তাঁহার একটা উপাধি খুনকার। তাঁহার একজন প্রধান অমাত্য থাকে। এই অমাত্যকে উজির বলে। সন্ধি-বিগ্রহাদি যাবতীয় রাজকার্যের ভার উজিরের হস্তে সমর্পিত। ধর্মসংক্রান্ত বিষয় সকলের পর্যবেক্ষণের নিমিত্ত একজন রাজপুরুষ নিযুক্ত থাকেন; সেই রাজপুরুষকে সেখ-উল্-ইসলাম বলে।

ইয়ুরোপীয় ও আসিয়িক তুরুক, আরবের কিয়দংশ, উত্তর আফ্রিকার অন্তর্গত মিসর, টিপলি, ফেজ ও টুনিস, এবং ভূমধ্যসাগরাস্তর্গত ক্রীট, রোড্‌স ও আর কয়েকটা দ্বীপ তুরুক-পতির অধীন। তাঁহার সাম্রাজ্যকে সচরাচর তুরুক বা অটমান সাম্রাজ্য কহে। ইহার পরিমাণফল ৪,৫৩,০০০ বর্গক্রোশ, অধিবাসীর সংখ্যা ৩,৫৩,৫০,০০০।

এই সাম্রাজ্য অনেক প্রদেশে বিভক্ত। প্রধানপ্রধান প্রদেশে এক-এক-জন প্রধান শাসন-কর্তা নিযুক্ত আছেন। শাসন-কর্তাদিগকে পাসা বলে। পাসারা আপন আপন অধিকার-মধ্যে অধ্বিতীয় প্রধান, এবং যত দিন পর্যন্ত সুলতান ও তদীয় মন্ত্রিগণের মন যোগাইয়া চলেন, অথবা আপন বিক্রম প্রকাশ করিয়া তাঁহাদিগকে ত্রস্ত রাখিতে পারেন, তত দিন-পর্যন্ত আপন অধিকারমধ্যে যাহা ইচ্ছা হয় তাহাই করেন; কোন কর্মের নিমিত্ত কাহারও নিকট দায়ী হইতে হয় না। কর্ম-প্রাপ্তির নিমিত্ত পাসারা রাজমন্ত্রিগণকে অনেক উৎকোচ দিয়া থাকেন। কর্মে নিযুক্ত হইয়া প্রজাদিগের সর্বনাশ করিয়া সেই উৎকোচের শোধ তুলিয়া লন।

এ দেশের রাজধানী কন্সটান্টিনোপল । তুরুকেরা ইহাকে ইস্তাম্বুল কহে । এই নগর কন্সটান্টিনোপল প্রাণালীর উপকূলে অবস্থিত । এ দেশের আর কয়েকটা প্রধান নগরের নাম বেলগ্রেড, সালোনিকা, বিয়ুকরেষ্ট, আড্রিয়নোপল, জানি, বসনাসরাই, সরাজিবো, উইডিন ও জানিনা । আড্রিয়নোপল নগরে পূর্বে রাজধানী ছিল । এখনও সমৃদ্ধিতে এই নগর তুরুকের মধ্যে দ্বিতীয় । উইডিন, বিয়ুকরেষ্ট, বর্ণা—বাগিঅ্যান স্থান ।

ইয়ুরোপীয় রুসিয়া ।

পরিমাণকল ৫,৭০,৫০০ বর্গকোশ । লোকসংখ্যা ৭,২০,০০,০০০ ।

সীমা ।—উত্তরে উত্তর মহাসাগর ; পূর্বে ইয়ুরাল পর্বত, ইয়ুরাল নদী ও কাম্পিয়ান সাগর ; দক্ষিণে ককেশাস পর্বত, আজব সাগর, ককেশাস সাগর ও তুরুক ; পশ্চিমে অস্ট্রিয়া, প্রুসিয়া, বার্টিক সাগর ও সুইডেন ।

ইয়ুরোপীয় রুসিয়ার ভূমি প্রায় সর্বত্র সমতল । কেবল লাপলণ্ড*, ফিনলণ্ড†, ও ক্রিমিয়ায় কতকগুলি পর্বত দেখিতে পাওয়া যায় । ফিনলণ্ড উপসাগরের কিয়দূর দক্ষিণে ও পূর্বেও কতিপয় অনতি-উচ্চ পাহাড় নিরীক্ষিত হইয়া থাকে । ঐ সকল পাহাড়কে বন্ডই পাহাড় বলে । এ দেশের উত্তর ভাগে জলা ও জঙ্গল অনেক । দক্ষিণ ভাগে ষ্টেপ নামক প্রসিদ্ধ মরুভূমি ।

* লাপলণ্ড প্রদেশ রুসিয়ার উত্তর-পশ্চিম প্রান্তে অবস্থিত ।

† ফিনলণ্ড অনানুষ্ঠানিক উপসাগরের সমীপবর্তী ।

নীপের নদীর পশ্চিমে এই মরুভূমির আরম্ভ ; তথাহইতে, কৃষ্ণ ও কাম্পিরান সাগরের তীর হইয়া, আসিয়াখণ্ডে প্রবিষ্ট হইয়াছে। এই মরুভূমি সতেজ ও সমদৈর্ঘ্য তৃণপরম্পরায় নিবিড় আচ্ছন্ন। উহাতে বৃক্ষলতাদি কিছুই নাই ; ভূমিও কোন স্থানে চুল-পরিমাণে উচ্চাবচ দেখা যায় না। ইহার আকার সর্বত্রই সমান। এই বহুবিস্তৃত মরুদেশের যে দিকে চাও সেই দিকেই অশ্বপাদি সমাকীর্ণ একমাত্র তৃণাচ্ছন্ন সমতল ক্ষেত্র নিরীক্ষিত হয়। কিন্তু শীতকালে সমুদয় স্থান অতিশুষ্ক নিষ্ফলক বরফে আচ্ছন্ন হয়। অশ্ব-গবাদি জন্তুগণ পলায়ন করে ; ভয়ঙ্কর ঝটিকা উখিত হইয়া প্রচণ্ডবেগে ভূষার-কণা বর্ষণ করিতে থাকে। কি মনুষ্য কি পশু কোন জীবই সেই বিষম উপজবে পড়িলে প্রাণ বাঁচাইতে পারে না। ঝটিকা নিবৃত্ত হইলে অনতিকালমধ্যে সমুদয় স্থান পূর্ববৎ তৃণপূর্ণ হইয়া উঠে। এখানে শীতকাল যেরূপ ভয়ঙ্কর, গ্রীষ্মকালও তদনুরূপ প্রচণ্ড। আষাঢ় মাসে সমুদয় স্থান সূর্য-তাপে দগ্ধবৎ হইয়া উঠে। সমুদয় জলাশয় শুকাইয়া যায়, আকাশ হইতে বিন্দুমাত্রও রষ্টি বা শিশির পতিত হয় না, উদয় ও অস্ত কালে সূর্যকে অগ্নিময় বোধ হয়, দিবাভাগে রাশি রাশি বাষ্প উখিত হইয়া সূর্যকে কুজ্ঝটিকাজালে আচ্ছন্ন করে। এই সময়ে সহস্র সহস্র পশু নিধনপ্রাপ্ত হয়, তৃণসকল প্রেথর আতপে দগ্ধ হইয়া যায়। ফলতঃ তৎকালে এই মরুদেশ অত্যন্ত ভয়ানক হইয়া উঠে।

পৃথিবীর মধ্যস্থল হইতে রুসিয়ার সহিত সমানদূরবর্তী ইয়ুরোপের আর যে সকল দেশ আছে তৎসমুদায় অপেক্ষা এখানে শীত আতপ উভয়েরই অধিক প্রাচুর্য্যব। রুসিয়া অতিবিস্তীর্ণ দেশ, এজন্য প্রদেশভেদে শীত-গ্রীষ্মের বিস্তর তারতম্য দৃষ্ট হয়।

লাপলণ্ডের অভ্যন্তর উত্তর প্রান্তে শীত-গ্রীষ্মের পর্যায় এরূপ আশ্চর্য্য যে, শুনিলে চমৎকৃত হইতে হয় । এই অংশে গ্রীষ্ম-কালে ছয় মাসের মধ্যে সূর্য্য একবারও অস্ত যায় না, শীতকালে ছয় মাসের মধ্যে একবারও উদিত হয় না । সুতরাং এই সকল ভূভাগে সংবৎসরে একবার দিন ও একবার রাত্রি । দিবাভাগে রাশি রাশি বাষ্প উখিত হইয়া সূর্য্যকে মলিন ও কখন কখন আচ্ছন্ন করে । কিন্তু রাত্রিকালে চন্দ্র অতি নিখিল জ্যোতিঃ বর্ষণ করে, এবং অরোরা-নামক আলোক-পদার্থ হইতেও অনেক আলোক প্রাপ্ত হওয়া যায় ।

রুসিয়ার উত্তরভাগে রাই, যব ও ওট এই তিনপ্রকার শস্যই প্রধান । মধ্যস্থলে ও দক্ষিণভাগে অপৰ্য্যাপ্ত গোধূম জন্মে । তামাক, পাট, ভূট্টা প্রভৃতিও অনেক উৎপন্ন হয় । কলের মধ্যে প্রদেশভেদে আতা, কুল, চেরি, পীচ, বাদাম, দাড়িম ও তরমুজ প্রাপ্ত হওয়া যায় । রুসিয়ার মধ্যভাগে অনেক বিস্তীর্ণ অরণ্য আছে । সেই সমুদয় অরণ্য হইতে বর্ষে বর্ষে অনেক টাকার বাহাদুরী কাষ্ঠ নীত হইয়া থাকে । তদ্ব্যতিরেকে বৃক্ষবিশেষ হইতে আলকাতা ও তাপিন তৈল প্রাপ্ত হওয়া যায় । এই সকল অরণ্যে বিস্তর বন্য মধু উৎপন্ন হইয়া থাকে ।

আকরিকের মধ্যে ইয়ুরাল পর্বত হইতে সোণা, রূপা, তামা, সীসা ও প্লাটিনা উৎখাত হইয়া থাকে ; ফিনলণ্ড প্রদেশে তামা ও দস্তা পাওয়া যায় ; মধ্য স্থলে ও দক্ষিণ ভাগে লৌহ উৎপন্ন হয় । ষ্টেপ-প্রদেশে অনেক টাকার লবণ পাওয়া গিয়া থাকে ।

রুসিয়ার নানাবিধ চতুষ্পদ জন্তু আছে । ষ্টেপ-প্রদেশে

গো, মহিষ প্রভৃতি শূদ্রী পশু ও অশ্ব অনেক দৃষ্ট হইয়া থাকে । মেঘ ও ছাগ নানা স্থানে পাওয়া যায় । অধুনা এ দেশে মেরিনো মেঘ ও তিক্ততী ছাগল আনীত ও পোষিত হইয়াছে । এই সকল ব্যতিরেকে উষ্ট্র, গর্দভ ও শূকরও অনেক আছে । উত্তর ভাগে বন্যা-হরিণ জন্মে । এই হরিণ লাপলগুয়দের সর্বস্ব ধন ; তাহারা ইহার মাংস ভক্ষণ, হৃন্ধ পান, ও চর্ম্ম পরিধান, করে এবং ইহাকর্ত্তক বাহ্য যানে আরোহণ করিয়া স্বদেশীয় বরফময় ভূমির উপর গতায়াত করিয়া থাকে । আরবদিগের পক্ষে উষ্ট্র বেক্রপ উপকারী, লাপলগুয়দের পক্ষে বন্যা-হরিণও সেইরূপ । ভল্লুক, তরঙ্গু, নেকড়ে বাঘ, কস্তুরিকা-মৃগ ও কৃষ্ণসার প্রভৃতি হরিণ এবং বীবর আদি সুকোমল লোমশ চতুষ্পদ এ দেশের প্রধান আরণ্য জন্তু । রুসিয়ার হ্রদ ও নদী সকলে অপৰ্য্যাপ্ত মৎস্য জন্মে ।

রুসিয়ার নানাবংশীয় ও নানাতাষী লোক বসতি করে ; তন্মধ্যে রুসদিগের সঙ্খ্যাই অধিক ; তাহারা দেশের মধ্যভাগের অধিবাসী । রুসিয়ার পূর্বে কৃষকেরা দাসত্বে বদ্ধ ছিল, এখন দাস রাখিবার প্রথা উঠিয়া গিয়াছে ।

রুসিয়ার সমুদয় বিদ্যালয় গবর্ণমেণ্টের অধীন । শিক্ষাকার্য্য অবলোকন করিবার নিমিত্ত একজন রাজপুরুষ নিযুক্ত আছেন । রুসিয়ার কোন ব্যক্তি আপন সন্তানদিগকে পড়াইবার নিমিত্ত যাহাকে ইচ্ছা শিক্ষক নিযুক্ত করিতে পারেন না । রাজার নির্দিষ্ট কতকগুলি শিক্ষক আছেন, তাঁহাদেরই মধ্যে এক জনকে মনোনীত করিতে হয় । রুসিয়ায় ছয়টি বিশ্ববিদ্যালয় ও আর আর সামান্য বিদ্যালয় অনেক আছে । বিশিষ্ট-

সস্তানেরা নানা বিদ্যায় পারদর্শী এবং বিদেশীয় ভাষা শিখিতে অতিশয় তৎপর; ইতর লোকেরা অধিকাংশই মূর্থ। কোন ব্যক্তি পুস্তক লিখিয়া আপন ইচ্ছায় ছাপাইতে পারেন না। রাজার নির্দিষ্ট পুস্তক-পরীক্ষকেরা অগ্রে সমুদয় পাণ্ডুলিপি অবলোকন করেন। পুস্তক তাঁহাদের পরীক্ষার দেশের অনিষ্ট-কর বোধ না হইলে মুদ্রিত করিতে অনুমতি দেন।

পৃথিবীতে বর্তমান সাম্রাজ্য আছে, সর্বাপেক্ষা রুসিয়া সাম্রাজ্য আয়তনে বড়। সমুদয় পৃথিবীর যাবতীয় স্থলভাগের সপ্তমাংশের অপেক্ষাও অধিক ইহার অন্তর্নিবিষ্ট। এই সাম্রাজ্য ইয়ুরোপীয় রুসিয়া ও আসিয়িক রুসিয়া এই দুই প্রধান ভাগে বিভক্ত*। মধ্য আসিয়ার রুসিয়ার বিক্রম ক্রমশই বর্দ্ধিত হইতেছে। একজন অপরিমিত ক্ষমতাসালী সম্রাট এই বিশাল সাম্রাজ্যের অধিতীয় অধীশ্বর, তাঁহার উপাধি জার। তাঁহার অধীনে কতিপয় সমাজ সংস্থাপিত আছে, সেই সকল সমাজের অধ্যক্ষেরা আপন আপন ক্ষমতা অনুসারে আইন প্রস্তুত ও সন্ধিবিগ্রহাদি যাবতীয় বিষয়ে কর্তৃত্ব করেন।

রুসিয়ার প্রধান নগর;—উত্তর ভাগে ডুইনা নদীর মোহনায় আর্কেঞ্জল নগর একটা প্রধান বন্দর। সেন্টপীটার্সবর্গ নগরে রাজধানী। এই নগর ১৭০৩ খৃঃঅব্দে মহীয়ান পীটারসম্রাট ফিল্ড ও উপসাগরের অনতিদূরে নীবা-নায়ী-নদীর তটে নিৰ্ম্মাণ

* পূর্বে উত্তর আমেরিকার বায়ুকোণবর্তী কিয়দংশ ইহার অন্তর্গত ছিল। পরে রুসিয়ার অধিষ্ঠিত সেই ভূভাগ ইয়ুনাইটেড ষ্টেটের নিকট বিক্রয় করিয়াছেন।

করেন। এই নগরে বিবিধ শিল্প ও বিস্তৃত বাগিছার অল্প-
 শীলন হয়। ক্রম্‌স্টাট সেন্ট পীটস্‌বর্গ হইতে ১০ ক্রোশ
 অন্তরে নীবা নদীর মোহানায় নিম্নিত। এই নগর কুসিয়ান-
 দিগের বার্টিকসাগরীয় রণতরির প্রধান আড্ডা। হেল-
 সিঙ্কফর্জ—ফিন্‌লও প্রদেশের রাজধানী, সুদৃঢ় দুর্গে পরিবৃত।
 রেবেল, রিগা ও উইলনা—বিস্তৃত বাগিছার আলয়। স্মলে-
 নস্ক নগর ১৮১২ খৃঃঅব্দে ফরাসিদিগের আক্রমণ ব্যাঘাত করে।
 কুসিয়ান নদ্যে খীবা নগরে খৃষ্টান ধর্ম প্রথম প্রচারিত হয়
 এবং সেইজন্য ঐ স্থান লোকে অদ্যাপি পবিত্র বলিয়া জ্ঞান
 করে। খরসন নগরে প্রসিদ্ধ জনহিতৈষী হাউয়ার্ডের মৃত্যু
 হয়। ওডেনা নগর দক্ষিণ কুসিয়ান প্রধান বাগিছা-স্থান।
 সিম্পরপুল ক্রিমিয়া প্রদেশের প্রধান নগর। এই প্রদেশের
 সিবাষ্টপুল নগর, ১৮৫৫ সালে ঘোর সংগ্রামের পর ইংরেজ
 ও ফরাসিরা অধিকার করিয়াছিলেন। নবইচরকাস্ক কদাক-
 দিগের প্রধান স্থান। ওরেল নগরে কুসিয়ান উত্তর-দক্ষিণ
 ভাগের বাগিছা-বিনিময় হইয়া থাকে। টুলা নগরে লৌহ-
 দ্রব্যের বিস্তৃত কারখানা আছে। মস্কাউ নগরে পূর্বে রাজ-
 ধানী ছিল, এবং অদ্যাপি কুসিয়ান প্রাচীন সম্রাটবংশীয়েরা
 এই স্থানেই বাস করেন। ১৮১২ খৃঃ অব্দে ফরাসিদের
 কর্তৃক আক্রান্ত হইলে কুসিয়ীয়েরা এই নগরে অগ্নি প্রয়োগ
 করে। এই নগরে এখনও বিস্তর শোভন হস্তা ও প্রাসাদ
 দৃষ্ট হয়। এখানকার ক্রেমলিন প্রাসাদ অতিশয় প্রসিদ্ধ।
 সেই প্রাসাদে ৫৬০০ মণ ওজনের এক বিপর্যায় ঘণ্টা আছে।
 নিজনি-নবগরুড নগরে জুলাই মাস হইতে সেপ্টেম্বর পর্য্যন্ত

মেলা হইয়া থাকে। তাহাতে বিস্তর টাকার পণ্য এবং ইয়ুরোপের ও আসিয়ার আড়াই লক্ষ লোক সমাগত হয়। কেজান ও সারাটব বিস্তৃত বাণিজ্যের স্থান। আষ্ট্রিকান নগর বন্না নদীর মোহানা হইতে ২২ ক্রোশ অন্তরে স্থিত। এখানে মৎস্য ও অপরাপর দ্রব্যের বিপুল ব্যবসায় হইয়া থাকে।

ওয়ার্সা—প্রাচীন পোলণ্ড রাজ্যের * পূর্বরাজধানী।

সুইডেন ও নরওয়ে ।

পরিমাণকল ৭,৩৫,০০০ বর্গক্রোশ। লোকসংখ্যা ৫৫,০০,০০০।

এই উত্তর দেশ এক রাজার অধীন এবং উত্তরই প্রায় একরূপ জঙ্গল, বৃক্ষ ও অাকরিক দৃষ্ট হয়, কিন্তু অধিবাসীদিগের তাদৃশ সাদৃশ্য নাই; এজন্য এই উত্তর দেশের আকার, জলবায়ু ও উদ্ভিদাদি একত্র বর্ণনের পর, অধিবাসীদিগের চরিত্রাদি কয়েক বিষয় স্বতন্ত্র লিখিত হইবে।

সীমা।—উত্তরে উত্তর মহাসাগর; পূর্বে রুসিয়ীয় লাণলণ্ড ও বাল্টিক সাগর; দক্ষিণে বাল্টিক সাগর ও উত্তর সাগর; পশ্চিমে আটলান্টিক মহাসাগর।

* উত্তরে বাল্টিক সাগর; দক্ষিণে জুরক্ষ; পশ্চিমে জার্মানি ও পূর্বে রুসিয়া; এই চতুঃসীমান্তবর্তী সমুদয় ভূভাগ পূর্বকালে একটি স্বতন্ত্র রাজ্য বলিয়া পরিগণিত ছিল। সেই রাজ্যের নাম পোলণ্ড। খৃঃ ১৭৭২ সাল হইতে রুসিয়া অধ্রিয়া ও এসিয়ার অধিপতিরা যত্নবস্ত করিয়া ক্রমে ক্রমে সমুদয় রাজ্য আপনারা বিভাগ করিয়া লইয়াছেন। এই রাজ্যের অধিকাংশই রুসিয়া সাম্রাজ্যের অন্তর্গত হইয়াছে।

সুইডেন ও নরওয়ে উভয়ে একটা বিস্তীর্ণ উপদ্বীপ। এই উপদ্বীপকে কখন কখন স্কাণ্ডিনেবিয়া বলে। কতকগুলি উন্নত ও বহুর গিরি-পরম্পরা এই উপদ্বীপের দীর্ঘাংশে কোণ হইতে উভয় দেশের মধ্যস্থল দিয়া, নৈঋত কোণের প্রান্ত পর্যন্ত বিস্তীর্ণ আছে। নরওয়ে দেশে হ্রদ, পর্বত, জলপ্রপাত, শিলোচ্চয় ও দূরবিস্তীর্ণ সরলারণ্য অনেক দেখিতে পাওয়া যায়। নদীও এ দেশে অনেক। সেই সকল নদীর বেগ অতিপ্রচণ্ড ; বিশেষতঃ যখন সূর্য্যতাপে হিমসংহতি দ্রবীভূত হয়, তখন সেই সকল নদী ক্ষীত হইয়া তীরের অনেক দূর জলমগ্ন করে এবং শস্য ও গৃহাদি যে কিছু সম্মুখে পায় সমুদ্রায় উৎপাটিত করিয়া যায়। নরওয়ের উপকূলভাগে বহুসংখ্যক সাগরশাখা প্রবিষ্ট হইয়াছে ; এবং তন্মিকটস্থ সাগরভাগে লফোডেনপুঞ্জ ও অন্যান্য অসংখ্য ক্ষুদ্র দ্বীপ আছে। মালদ্বীপ-নামক ভয়ানক আবর্ত নরওয়ের উত্তর-পশ্চিম উপকূল হইতে অনতিদূরে অবস্থিত। সুইডেন দেশ দৃশ্যে প্রায়ই নরওয়ের সদৃশ, কেবল উহাতে তত পর্বত নাই। এই দেশের ভূমির অধিকাংশ অরণ্যে আচ্ছন্ন ; হ্রদও ইহাতে অনেক আছে।

স্কাণ্ডিনেবিয়া উত্তর মহাসাগরের সমীপবর্তী, সুতরাং এখানে অত্যন্ত শীত। এখানে বসন্ত শরৎ আদি ঋতুর সঞ্চার হয় না। শীতাত্যয়ে গ্রীষ্মের প্রাচুর্য্য এবং গ্রীষ্ম বিগত হইলেই অবিলম্বে শীতের আধিক্য হইয়া উঠে। বৎসরের তিন মাস মাত্র গ্রীষ্ম, অবশিষ্ট নয় মাস শীত। গ্রীষ্মকালে দিনমান অতিশয় দীর্ঘ হয়, সূর্য্য পাঁচ ঘণ্টার অধিক কাল অদৃষ্ট থাকে না, এবং অত্যন্ত উত্তর প্রান্তে মুহূর্ত্তমাত্রও

অস্তর্হিত হয় না। গ্রীষ্মাগমে অনধিক-কাল-মধ্যে হৈমন্তিক হিমাদী-রাশি দ্রবীভূত ও কুজ্জাটিকা অস্তর্হিত হয়; ক্ষেত্রে বীজ বপন করিলে অতিদ্রুত অঙ্কুরিত, পল্লবিত, মুকুলিত ও অবশেষে ফলভরে অবনত হইয়া উঠে। শীতকালে রাত্রি অতিশয় দীর্ঘ; অত্যন্ত উত্তর ভাগে কিছুকাল ক্রমাগত রাত্রি থাকে। তখন শীতের ছরস্ত প্রভাব। সমুদয় হ্রদ, নদী ও বোথনিয়া উপসাগরের অনেক দূর পর্য্যন্ত জমিয়া বরফময় হইয়া উঠে; স্থলভাগও সর্বত্র বরফস্তরে আবৃত হইয়া যায়। কিন্তু সেই দীর্ঘ ও ছরস্ত শীতকালে লোকের অত্যন্ত কষ্ট বোধ হয় না। বায়ু অতিশয় শীতল হয় বটে, কিন্তু শুষ্ক ও স্বাস্থ্যকর থাকে, এবং কঠিন বরফস্তরে বহুদূর ভূমি সমতলীকৃত ও হ্রদ নদী সকল আচ্ছন্ন হওয়াতে গতা-য়াতের সুবিধা হইয়া উঠে। বৈশাখ ও জ্যৈষ্ঠ এই দুই মাস অত্যন্ত অসুখের সময়। তখন বরফরাশি বিগলিত হইতে আরম্ভ হয়; এজন্য গতায়াত দুঃসাধ্য হইয়া উঠে, এবং হ্রদ ও নদী সকল ক্ষীত হইয়া অনেক দূর জলমগ্ন করে। স্কাণ্ডি-নেবিয়ার অনেক স্থান অরণ্যে আচ্ছন্ন, অবশিষ্ট ভাগের অধিকাংশ অসুর্ব্বর; বহুকষ্টে অত্যন্ত শস্য উৎপন্ন হয়। যব, ওট, শণ ও পাট নরওয়ে দেশের প্রধান উৎপন্ন। সুইডেন দেশে সচরাচর যব, রাই, ওট ও গোল-আলুর চাষ হইয়া থাকে। ইহার দক্ষিণ ভাগে গম জন্মে।

ছাগ, মেঘ, অশ্ব, গাভী ও শূকর স্কাণ্ডিনেবিয়ার প্রধান গ্রাম্য জন্তু। কিন্তু আহার দিবার যথেষ্ট সামগ্রী না থাকাতে লোকে এই সকল জন্তু অধিক পুষ্টিতে পারে না। নেকড়ে,

লেমিঙ *, তরফু, উল্‌বরিনা, হরিণ, উকামুখী এবং বৃহৎ-কায় ও ভয়ানক-প্রকৃতি ভল্লুক এ দেশের প্রধান আরণ্য জন্তু ।

স্কাণ্ডিনেবিয়ায় নানাপ্রকার আকরিক পাওয়া যায় । সুইডেনেদেশে অপরিাপ্ত ও অতি উৎকৃষ্ট লৌহ উৎখাত হয় ; ভারতবর্ষে সেই লৌহ “সুইলিন” লৌহ নামে খ্যাত । দক্ষিণ ভাগে অল্প-পরিমাণে পাথরিয়া কয়লা উৎপন্ন হয় । তাম্রও এ দেশে ছুপ্রাপ্য নহে । নরওয়ের সমুদয় পর্বতে, বিশেষতঃ দক্ষিণভাগবর্তী গিরি সকলে, নানাপ্রকার ধাতুর ও অন্য আকরিকের খনি আছে । তন্মধ্যে স্বর্ণ, রৌপ্য, লৌহ, তাম্র, সীস এবং মার্কল ও অজ্ঞাতপ্রকার প্রস্তর প্রধান ।

সুইডেন ।

সুইডেনে সুইড ও লাপ নামক দুইজাতীয় লোকের বাস । সুইডেরা শুভ্রবর্ণ, দৃঢ়কায়, শাস্তমুর্তি ও মধ্যমাকৃতি । ইহাদের চিবুক দীর্ঘ, ললাট উন্নত, চক্ষু নীল, ও মুখ দ্বিধা পাণ্ডুবর্ণ । ইহারা অতি সুবুদ্ধি, সাহসী, বদান্য, কষ্টসহ ও দৃঢ়প্রতিজ্ঞ ; কিন্তু সুনীতি বিষয়ে প্রশংসনীয় নহে । পানদোষ অতিশয়

* ইন্দুর-জাতীয় জন্তু । ইহারা কখন কখন অগণ্য-সংখ্যক একত্র হইয়া ইয়ুরোপের উত্তর ভাগ হইতে দক্ষিণাভিমুখে ভ্রমণ করিয়া থাকে ।

† এই স্থাপদ পরিমাণে দুই হস্ত । ইহার পদদ্বয় ক্ষুদ্র, গতি যুহু ; আহাৰ অত্যন্ত করিয়া থাকে । আপনার ভক্ষ্য পশু ধরিবার নিমিত্ত সচরাচর বৃক্ষে আরোহণ করে এবং তথা হইতে লক্ষ প্রদান করিয়া লক্ষ্যের উপর পতিত হয় ।

প্রবল; সুরায় উন্নত হইয়া ইহার সচরাচর নানাপ্রকার দুর্দশে লিপ্ত ও ক্লেশ-পঙ্কে পতিত হয়। কোন বিচক্ষণ পণ্ডিত গণনা করিয়াছেন, ইহার যে সকল কষ্ট ও কলুষ-জালে জড়িত হয়, পানদোষ হইতে তাহার বার আনারও অধিক উৎপন্ন হইয়া থাকে। স্বাণ্ডিনেবিরার উত্তর ভাগে লাপদিগের বসতি। ইহার ব্যক্তিবিশেষে কৃষ্ণ ও পীতবর্ণ, খর্ষাকৃতি ও দেখিতে বিস্ত্রী; ইহার সতত প্রফুল্লচিত্ত ও এরূপ ধর্মনিষ্ঠ যে কোনপ্রকার প্রলোভনে দুর্দশে প্রবৃত্ত হয় না। নর-হত্যা ও দস্যুবৃত্তি কাহাকে বলে জানে না বলিলেই হয়। ইহাদের গৃহদ্বারে অর্গল বা তালক কিছুই থাকে না, অথচ কাহারও কখনও কোন বস্তু অপহৃত হয় না। ইহার সচরাচর পরিশ্রমী ও মিতাচারী, কিন্তু অনায়াসে অপরিমিত মদ্য পাইলে কখন কখন মিতব্রত উল্লঙ্ঘন করিয়া থাকে। লাপেরা দুই প্রধান শ্রেণীতে বিভক্ত; আশ্রমী ও অনাশ্রমী।

অধিকবয়স্ক অথচ বর্ণজ্ঞানশূন্য এমন লোক সুইডেনে সহস্রের মধ্যে একজনও পাওয়া যায় না। সাধারণ লোকেই অস্ত্রতঃ লিখিতে পড়িতে পারে। সুইডেনের প্রতিগ্রামে স্কুল নাই, কিন্তু ভজ্ঞন্য বিশেষ অনিষ্ট হয় না। সুইডেনবাসীরা শীতকালে শীতের দোরাআঁচা চাষ আদি কর্মে ব্যাপ্ত হইতে পারে না; নিষ্কর্মা ঘরে বসিয়া থাকে। সেই সুদীর্ঘ অবকাশ-কালে সন্তানদিগের অধ্যাপনায় নিযুক্ত হয়। সুইডেনে দুই বিশ্ববিদ্যালয় ও সামান্য চতুষ্পাঠী অনেক আছে। বিশ্ববিদ্যালয়ে উপাধি প্রাপ্ত হইতে না পারিলে কেহই চিকিৎসা, ব্যবহার ও যাজন ব্যবসানে প্রবিষ্ট হইতে পারে না। আর

এরূপ অনেক রাজকর্ম আছে যে, ঐ উপাধিপ্রাপ্তি ব্যতিরেকে তাহাতে নিযুক্ত হইবার পথ নাই ।

সুইডেনের রাজধানী ষ্টকহলম । এই নগর মেলার হ্রদ ও বার্মিক সাগরের সঙ্গম-স্থলে অবস্থিত । এখানকার রাজ-প্রাসাদ অতি সুশোভন । আর আর প্রধান নগরের নাম অস্মাল, গটেনবর্গ, কার্লস্ক্রোন, ডেনমোরা, নর্কিং, কাল্মার ও ফাহলন । অস্মাল নগর বিশ্ববিদ্যালয়ের নিমিত্ত প্রসিদ্ধ ; গটেনবর্গ নগরে লৌহ ও বাহাহুরী কাষ্ঠের বিপুল বাণিজ্য হয় ; কার্লস্ক্রোন নগরে সুইডেনের বণতরি অবস্থিত করে ; ডেনমোরা নগর লৌহের আকরের নিমিত্ত প্রসিদ্ধ ।

নরওয়ে ।

নরওয়ে দেশে নরওয়েজন ও ফিন এই দুই জাতীয় লোকের বাস । নরওয়েজনেরা সুইডদিগের অপেক্ষা ধর্ম্মাকৃতি । ইহারা সাহসী, সরল, প্রকুলচিত্ত, তেজস্বী ও নিরহঙ্কার । ইহাদেরও পানদোষ অতিশয় প্রবল । ফিনেরা অনেকে স্বদেশে ফিনলণ্ড হইতে আসিয়া নরওয়ের উত্তরভাগে উপনিবেশে বাস করিতেছে । ইহারা অতিশয় পরিশ্রমী ও বীরপ্রকৃতি । বিদ্যাবিশয়ে নরওয়েজনেরা সুইডদিগের অপেক্ষা নিকৃষ্ট ।

এই দুই জাতির ভাষা পরস্পর অতিশয় বিভিন্ন নহে । এক ভাষার পুস্তক অন্য ভাষায় অনুবাদ করিতে হয় বটে, কিন্তু উভয় দেশের কৃষকদিগের চলিত ভাষা, বাক্যলা ও উদ্ভিষ্যার ভাষা পরস্পর যেরূপ, তদপেক্ষা অধিক বিভিন্ন নহে ।

নরওয়েদেশের শাসনের নিমিত্ত তথ্য স্বইডেনপতির একজন প্রতিনিধি অবস্থিতি করেন, কিন্তু আইন প্রস্ততকরণ বিষয়ে তাঁহার কিছুই কমতা নাই। নরওয়ের প্রধান সভায় ঐ কার্য সম্পন্ন হয়। ঐ সভায় নাম ষ্টর্টিং। এই সভায় সদস্যদিগকে নরওয়েবাসীরা আপনারা নিযুক্ত করে।

নরওয়ের প্রধান নগর ক্রিষ্টিয়ানা। এই নগর দেশের অগ্নিকোণে, সমুদ্রতটে অবস্থিত। বর্জেন, ড্রুইম, রোরাস, কংসবর্গ, ফ্রেডরিক্সাল্ড ও হামরফেষ্ট—নরওয়ের আর কয়েকটা প্রসিদ্ধ নগর। বর্জেন নগরে শুষ্ক মৎস্যের বিস্তৃত ব্যবসায় হয়; ড্রুইম নগরে পূর্বে রাজধানী ছিল; রোরাস নগরে তাম্রের ও কংসবর্গে রৌপ্যের আকর আছে। ফ্রেডরিক্সাল্ডে স্বইডেনপতি দ্বাদশ চারল্‌সের মৃত্যু ঘটে। হামরফেষ্টের অপেক্ষা অধিক উত্তরে ইয়ুরোপে আর কোন নগর নাই।

ডেনমার্ক।

পরিমাণফল ৩,০০০ বর্গক্রোশ। লোকসংখ্যা ১৬,০০,০০০।

সীমা।—উত্তরে স্কাগারাক প্রণালী; পূর্বে কাটিগাট ও সাউও প্রণালী এবং বাল্টিক সাগর; দক্ষিণে সেল-জুয়িক-হলেট্টিন প্রদেশ (প্রসিয়ার অন্তর্গত); পশ্চিমে জার্মান মহাসাগর।

ডেনমার্ক দেশ প্রায় সর্বত্রই সমতল; ইহার পশ্চিম উপকূলের ভূমি পঙ্কিল, অভ্যন্তর ভাগ পরিশুদ্ধ ও বালুকাময়। ডেনমার্ক রাজ্য, মহাদেশিক ও বৈশিক এই দুই প্রধান ভাগে

বিভক্ত । মহাদেশিক ভাগ একটা বিস্তীর্ণ উপদ্বীপ, জর্মনির উত্তর হইতে ধাবমান হইয়া ক্রমাগত উত্তর-মুখে যাইয়া অবশেষে স্কাউ অন্তরীপে নিঃশেষ হইয়াছে । বৈপিক ভাগ কতকগুলি দ্বীপে পরিগণিত । এই সকল দ্বীপ মহাদেশিক ডেন্মার্ক ও সুইডেনের মধ্যস্থলবর্তী সাগর ভাগে অবস্থিত । ডেন্মার্কের অভ্যন্তরে অসংখ্য ক্ষুদ্র হ্রদ দৃষ্ট হয় ; আর উপকূল-ভাগে ইতস্ততঃ নানাস্থানে সাগরশাখা প্রবিষ্ট হওয়াতে, সমুদ্র-তট হইতে দেশের কোন স্থান উনবিংশতি ক্রোশের অধিক অন্তরে নাই । এই দেশের ভূমির অনেক অংশ অরণ্যে, জলে ও মরুদেশে আচ্ছন্ন ।

ডেন্মার্ক পৃথিবীর যেরূপ উত্তরাংশে অবস্থিত, ইহাতে শীতের তদনুরূপ প্রাচুর্য্য নাই ; ইহার নিকটবর্তী সমুদ্র সকল শীত-কালেও প্রায় তরল থাকে । গ্রীষ্মকাল ব্যতিরেকে আর সকল সময়েই ডেন্মার্কের বায়ু সজল ও নীহারময় দেখা যায় ।

রাই, যব, ওট, মটর, ও গোলআলু ডেন্মার্কের প্রধান উৎপন্ন । তামাকও এখানে যথেষ্ট ও অতি উৎকৃষ্ট জন্মে । এ দেশে উদ্যান অধিক নাই ।

গো, অশ্ব, মেঘ, শূকর, মহিষ ও নানাপ্রকার গৃহপালিত পক্ষী ডেন্মার্কের প্রধান গ্রাম্য জন্তু । ডেন্মার্কের কুকুর, বুদ্ধি ও সামর্থ্যের নিমিত্ত ইয়ুরোপে অতিশয় প্রসিদ্ধ । অরণ্যে ব্যাঘ্রাদি বৃহৎকায় পশু নাই ; উন্মাদুখী প্রভৃতি কয়েক-প্রকার ক্ষুদ্র স্থাপদ মাত্র দৃষ্ট হইয়া থাকে ।

ডেন্মার্কের অধিবাসীদিগকে দিনেমার বলে । দিনেমারেরা গৌরবর্ণ ও মধ্যমাকৃতি । ইহারা সাহসী, শিষ্টাচারী ও

শাস্ত্রস্বভাব, কিন্তু সুরাপানে অতিশয় আসক্ত। ডেনমার্কের নাবিকেরা জাহাজের কর্মে যিলক্ষণ দক্ষ, অন্যান্যদেশীয় বণিকেরা পণ্যবহনকার্যে ইহাদিগকে সচরাচর নিযুক্ত করিয়া থাকে। দিনেমারেরা কৃষি ও শিল্প কর্মের তাদৃশ চর্চা করে না; পাণ্ডপাল্যই ইহাদের প্রধান ব্যবসায়। বাণিজ্য বিষয়ে ইহাদের অনুরাগ দিন দিন বৃদ্ধি হইতেছে।

ডেনমার্কে দুইটা বিশ্ববিদ্যালয় ও আর আর বিদ্যালয় অনেক আছে। এখানকার রাজনিয়ম-অনুসারে সকলকেই আপন নতানদিগকে অন্ততঃ সপ্তম-বর্ষ-পর্যন্ত বিদ্যালয়ে নিযুক্ত রাখিতে হয়। ডেনমার্কের প্রায় সকল লোকেই লিখিতে পড়িতে পারে। কিন্তু শিক্ষাপ্রণালী কদর্য বলিয়া প্রকৃত বিদ্যার চর্চা কিছুই হয় না।

ডেনমার্কের রাজধানী কোপেনহেগেন, জিলও দ্বীপের অন্তর্গত। এ দেশের আর আর প্রধান নগরের নাম রক্সিল্ড, এল্‌সিনর, আল্‌বর্গ ও ওডেন্স। রক্সিল্ড নগরে পূর্বে রাজধানী ছিল। এল্‌সিনর নগরে ডেনমার্কপতির কুৎঘর; যে সকল বণিকপোত বার্টিক সাগরে প্রবিষ্ট অথবা তথা হইতে বহির্গত হয়, সকলকেই ঐ কুৎঘরে মাণ্ডল দিয়া রাইতে হয়। কেবল ডেনমার্কীয় ও স্কইডেনিক পোত সকল মাণ্ডল ভার হইতে বিনিমুক্ত। আল্‌বর্গ জটলগের, ওডেন্স ফিয়ুনেন দ্বীপের রাজধানী।

আইসলও দ্বীপ; ফেরোপুঞ্জ; গ্রীনলও দ্বীপের পশ্চিম উপকূল; কারিব সাগরীয় দ্বীপশ্রেণীর মধ্যে সান্টাক্রুজ; এবং পশ্চিম আফ্রিকার অন্তর্গত গিনিদেশের সন্নিহিত কতিপয়

ক্ষুদ্র দ্বীপ ;—এই সকল ভূভাগ ডেন্মার্কের প্রধান বিদেশীয় অধিকার ।

আইসলণ্ড—এই বৃহৎ দ্বীপ বাড়বানল-সমুত্ত । ইহার আকার অতিশয় বন্ধুর । ইহাতে অনূন ত্রিশটা আগ্নেয় গিরি আছে । তন্মধ্যে হেক্লা নামকটা অতিশয় প্রসিদ্ধ । খৃঃ ১৮৪৬ অব্দে ঐ পর্বতের একবার অগ্ন্যাংপাত হয় ; সেই অগ্নির ভস্ম আসিয়া অর্কনী দ্বীপশ্রেণীতে পতিত হইয়াছিল । অর্কনী দ্বীপশ্রেণী ও আইসলণ্ড, অনূন দুই শত পঞ্চাশ ক্রোশ অন্তর । আইসলণ্ডে অনেক উষ্ণ প্রস্রবণ আছে । সেই সকল প্রস্রবণ প্রধানকার ভোম্মাগ্নির আর এক নিদর্শন-স্বরূপ রহিয়াছে । এই দ্বীপের প্রধান নগর রেইকাবিক ।

হলণ্ড বা নেদরলণ্ড ।

পরিমাণকল ৩,২০০ বর্গক্রোশ । লোকসংখ্যা ৩৮,০০,০০০ ।

সীমা ।—উত্তরে ও পশ্চিমে জার্মান মহাসাগর ; দক্ষিণে বেলজিয়ম ; পূর্বে হানোবর ও রাইনিক প্রুসিয়া ।

হলণ্ড অতিনিম্ন ও সমতল দেশ ; স্থানে স্থানে সমুদ্র-নির্ব্বার ইহার অভ্যন্তরে অনেক দূর প্রবেশ করিয়াছে । পূর্বে সেই সকল নির্ব্বারের জলোচ্ছ্বাসে দেশের অনেক ভাগ প্লাবিত হইত । এক্ষণে হলণ্ডবাসীরা অনেক বাঁধ প্রস্তুত করিয়া সেই জলীয় উপদ্রব নিবারণ করিয়াছে । আর, ভূমি পঙ্কিল না থাকে এই উদ্দেশ্যে দেশের অভ্যন্তরে অনেক কৃত্রিম নদীও নিখাত করিয়াছে । তদ্বারা সমুদ্রয় জল বাহির হইয়া পড়ে ।

বায়ুবেগে সমুদ্রতীর হইতে ক্রমাগত বালুকা উখিত হইয়া হলণ্ডের পশ্চিম উপকূলে পতিত হয়, এজন্য তথায় অতি উচ্চ বালুকারাশি নিরীক্ষিত হইয়া থাকে ।

হলণ্ডে জল অধিক আছে, আর পর্বতাदि না থাকায় সমুদ্র-বায়ু অপ্রতিহত প্রবেশ করে ; এজন্য আকাশ সতত সজল ও কুজ্বটিকায় আচ্ছন্ন থাকে । শীত কালে সমুদ্র স্থান হিমানী-জালে জড়িত হয় ।

হলণ্ডে দীর্ঘতৃণ-পূরিত গোষ্ঠ অনেক নিরীক্ষিত হয় । সেই সকল গোষ্ঠে অসংখ্য তৃণজীবী জন্তু বিচরণ করে ; ঐ সকল জন্তুই অত্রত্য কৃষকদিগের প্রধান সম্পত্তি । এ দেশে যে সকল দ্রব্যের চাষ হয়, তন্মধ্যে গম, শণ, পাট, মঞ্জিষ্ঠা ও তামাক প্রধান । হলণ্ডের জন্তুবর্গ, তাহার সন্নিহিত আর আর দেশ সকলের জন্তুবর্গ হইতে অধিক ভিন্ন নহে, এজন্য বিশেষ করিয়া উল্লেখ করা গেল না ।

হলণ্ডবাসীদিগকে ওলন্দাজ বলে । “যত্ন ও পরিশ্রমের অসাধ্য কিছুই নাই,” ওলন্দাজেরা এ কথা বিলক্ষণ সার্থক করিয়াছে । পূর্বে উল্লিখিত হইয়াছে যে, হলণ্ড মধ্যে মধ্যে সমুদ্রজলে নিমগ্ন হইত । ওলন্দাজেরা অপরিণীম পরিশ্রম-বলে সমুদ্রকে স্বদেশ হইতে দূরীকৃত করিয়া একপ্রকার কারা-রুদ্ধ করিয়া রাখিয়াছে । ইহাদের পরিশ্রম-স্বরূপ ইচ্ছাজালে সমুদ্র-তটের বালুকারাশিও আত্মস্বভাব বিন্ধিত হইয়া শস্য প্রসব করিতেছে । ইহারা কৃষিকর্মে যেরূপ পরিশ্রমী, শিল্প-কর্মেও সেইরূপ । ইহাদের শিল্পকর্ম বহুবিস্তৃত ; তন্মধ্যে বস্ত্র-বয়ন, জিন-নামক মদিরা প্রস্তুত করণের পারিপাট্য,

মৃগ্ময় পাত্রের গঠন ও জাহাজাদি নির্মাণের প্রকরণ—সর্বত্র প্রশংসনীয় । কিন্তু সর্বাপেক্ষা বাণিজ্যই ইহাদের শ্রীবুদ্ধির প্রধান কারণ । খৃষ্টীয় ষোড়শ শতাব্দীর শেষভাগে স্পেনের দাসত্ব হইতে মুক্ত হওয়ার পর অবধি, ইহারা পৃথিবীর প্রায় সকল ভাগেই বাণিজ্য বিস্তার করিয়াছিল । মধ্যে বোনাপাটির দৌরাণ্যে কিঞ্চিৎ ভগ্ন পড়ে । এক্ষণে সে দৌরাণ্য একেবারে ভিরোহিত হইয়াছে । সুতরাং ইহাদের পূর্বপ্রাধান্য পুনঃপ্রাপ্তির শুভ সুযোগ হইয়াছে । ইয়ুরোপের মধ্যে ইংলণ্ড ভিন্ন হলণ্ডের তুল্য বিভব-শালী দেশ আর নাই ।

ওলন্দাজেরা যেমন পরিশ্রমী তেমনি মিতব্যয়ী । ইহারা সংস্খভাব, কিন্তু আত্মস্তুরি ও অত্যন্ত অভিমানী । কোন ভ্রমণকারী লিখিয়াছেন, ইহাদের বুদ্ধি প্রথর নহে, আর সজলানিল দেশে বাসজন্য ইহাদের প্রকৃতিও জড়প্রায় । ইহারা সাহসী নহে, কিন্তু অতিশয় একগুঁয়ে ।

হলণ্ডে বিদ্যার বিলক্ষণ চর্চা হয় । লীডন, ইয়ুট্রেচট ও গ্রনিঞ্জেনের বিশ্ববিদ্যালয় বহুকাল হইল ইয়ুরোপে প্রসিদ্ধ হইয়াছে । এ দেশে আপামর সাধারণ সকল লোকেরই বিদ্যা শিখিবার বিলক্ষণ সুবিধা আছে । ইয়ুরোপের অন্যান্য দেশের মত এখানে ছাত্রেরা বিদ্যালয়ে ধর্মপুস্তক অধ্যয়ন করে না । পাদরিরা আপন আপন যাজনাধিকারের বালক-দ্বিগকে ধর্ম উপদেশ দিয়া থাকেন ।

হলণ্ডের রাজধানী আমষ্টার্ডম । এই নগর অতিবিস্তীর্ণ এবং ইহাতে অনেক বাণিজ্যব্যবসায় সম্পন্ন হয় । হেগ, রটটার্ডম, লীডন, ইয়ুট্রেচট ও গ্রনিঞ্জেন—এ দেশের আর কয়েকটি প্রধান নগর ।

হাল্লেম, জ্যাণ্ডম, হরন, আল্‌কমেরার, কাম্পডোঁন, ডিহেল্ড-ডর, নাইমোজিন, লক্সেম্বর্গ ও ডেলফট—ইহার আর কয়েকটি প্রসিদ্ধ স্থান। জ্যাণ্ডম নগরে সুপ্রসিদ্ধ রুসিয়াপতি পীটার কিছুকাল সূত্রধরের কার্য্য শিক্ষা করেন ; হরন নগরের একনাবিক দক্ষিণ আমেরিকার দক্ষিণ প্রান্ত আবিষ্কার করিয়া জন্মভূমির নামানুসারে উহাকে হরণ-অন্তরীপ আখ্যা প্রদান করেন ; কাম্প-ডোঁন ও ডিহেল্ডর নগরে দুই প্রসিদ্ধ নৌযুদ্ধ ঘটে ; হেগ নগরে হলণ্ডের রাজসভার অধিবেশন হয় ; লীডন নগর ১৫১৩ খৃঃঅব্দে স্প্যানিয়ার্ডদের কর্তৃক আক্রান্ত হইলে স্ত্রীলোকেরাও রক্ষার্থ যুদ্ধে প্রবৃত্ত হয়, সেই ঘটনার স্মরণার্থ এখানে এক বিশ্ব-বিদ্যালয় সংস্থাপিত হয় ; ইয়ুট্রেচ্‌ট ও নাইমোজিনে দুই প্রসিদ্ধ সন্ধি ঘটনা হয় ; এনিঞ্জেনের বিশ্ববিদ্যালয় বিলক্ষণ প্রসিদ্ধ।

হলণ্ডের প্রধান প্রধান বিদেশীয় অধিকার—ভারতসাগরীয় দ্বীপশ্রেণীর মধ্যে জাবা ও মলকস, বর্ণিয়ো ও সুমাত্রা দ্বীপের কিয়দংশ এবং বাঙ্কা, টরনেট প্রভৃতি কতিপয় ক্ষুদ্র দ্বীপ। আফ্রিকায়—গিনি-উপকূলে অবস্থিত কতিপয় ক্ষুদ্র দুর্গ। দক্ষিণ আমেরিকায়—সুরিনম অর্থাৎ ওলন্দাজাধিকৃত গায়েনা ও কিয়-রেকোয়া দ্বীপ। কারিবসাগরীয় দ্বীপশ্রেণীতে—বিয়ুএনআয়র, সাবা, সেন্টউইষ্টেন ও সেন্ট-মার্টিনের কিয়দংশ।

বেল্জিয়ম ।

সীমা ।—উত্তরে হলণ্ড ; পূর্বে হলণ্ডের অধীন লিম্বর্গ, রাইনিক প্রসিয়া ও হলণ্ডের অধীন লক্সেম্বর্গ ; দক্ষিণে ফ্রান্স ; পশ্চিমে জার্মান মহাসাগর ।

বেল্জিয়মের দক্ষিণ প্রান্ত উন্নত ও বন্ধুর, উত্তর ভাগ সম-তল ও মাগরপৃষ্ঠ হইতে অধিক উচ্চ নহে ; এই ভাগের ভূমি সর্বত্র নদী ও কৃত্রিম সরিতে পরিষিক্ত ; গোষ্ঠ, বিপিন ও শস্যক্ষেত্রে বিভূষিত ; এবং অগণ্য জনপূর্ণ গ্রাম ও নগরে মণ্ডিত । সমুদ্রের জলোচ্ছ্বাস হইতে রক্ষার নিমিত্ত, হলণ্ডের মত এ দেশের উত্তর ভাগেও অনেক নেতু সজ্জাটিত আছে ।

বেল্জিয়মে হলণ্ডের অপেক্ষা শীতের অল্প প্রাচুর্য্যব, ইহার আকাশও তত সজল থাকে না । ভূমি স্বভাবতঃ উর্বরা নহে, কিন্তু কৃষিকর্মের উৎকর্ষে এত শস্য প্রসন্ন করে যে, লোকে ইহাকে ইয়ুরোপের উদ্যান বলিয়া আখ্যা প্রদান করিয়াছে । গম, রাই, পাট, শণ, ওট, তামাক ও মস্তিষ্ঠা এ দেশের প্রধান উৎপন্ন । অরণ্যে ওক, ভূর্জ ত আস প্রভৃতি অনেকপ্রকার বৃক্ষ জন্মে, কিন্তু সুখাদ্য ফলের বৃক্ষ এ দেশে অধিক নাই । এ খানে সামান্য গ্রাম্য জন্তু প্রায় সকলই পাওয়া যায় । গোষ্ঠ সকলে অপরিয়াপ্ত ছাগ জন্মে, এছাড়া এখানকার ছাগভোজী পশুরা সচরাচর অতি স্ব্ঠ পুষ্ট হইয়া থাকে । আক্ষ-রিকের মধ্যে পাখরিয়া কয়লা প্রচুর পরিমাণে উৎপন্ন হয় ; লৌহ, তাম্র, সীস, গন্ধক ও ফটকিরিও স্থানে স্থানে পাওয়া যায় ।

বেল্জিয়মের অধিবাসীদিগকে বেল্জিয়ান বলে । বেল্জিয়ানেরা অতিশয় পরিশ্রমী ও শিল্পকুশল । জরি, পটবস্ত্র, ধাতুনির্মিত বিবিধ দ্রব্য, নানাপ্রকার কল এ দেশে অতি উৎকৃষ্ট প্রস্তুত হয় । ইহাদের বাণিজ্য দিন দিন প্রচীর্ণমান হইতেছে । এ দেশে প্রদেশভেদে ভিন্ন ভিন্ন ভাষা প্রচলিত, কিন্তু লোকে প্রায়ই ফরাসি ভাষায় কথাবার্তা কহে এবং সেই ভাষাই সমুদয় আদালতে ব্যবহৃত ।

বেল্জিয়মে বিদ্যাশিক্ষার ভাল বন্দোবস্ত নাই ; অস্তুতঃ তৃতীয় ভাগ লোক নিয়মিতরূপে শিক্ষা পায় না ।

বেল্জিয়মের রাজধানী ব্রসেল্‌স, সেন নদীর তীরে অবস্থিত । এখানে গালিচা ও জরি অতিশুদ্ধ প্রস্তুত হয় । আন্টর্প, গেণ্ট, টুর্নে, মেস্লিন, লুবেন, অষ্টেণ্ড, ক্রজেন্স, নামুর, মনস, চার্লিরয় ও লিজ—এ দেশের আর কয়েকটা প্রধান নগর । ওডেনার্ড, ফটেনয়, রামিলিজ ও ওয়াটরলু—এই চারি স্থানে প্রসিদ্ধ যুদ্ধ-ঘটনা হইয়াছিল । আন্টর্প নগরে, পূর্বে ইয়ুরোপের উত্তর ভাগের আর আর সমুদয় স্থান অপেক্ষা অধিক বাণিজ্য সম্পন্ন হইত, এখনও এই নগর বেল্জিয়মের প্রধান বাণিজ্য-স্থান । মেস্লিন নগরে জরি প্রস্তুত হয় ; ক্রজেন্স নগরের শিল্পকারীরা ইংলণ্ডে যাইয়া রেশমী-কাপড়-বয়নের সূত্রপাত করে ; লুবেন পূর্বে বিশ্ববিদ্যালয়ের নিমিত্ত প্রসিদ্ধ ছিল ; নামুর ও লিজ নগরে অনেক লৌহদ্রব্য প্রস্তুত হয় ; টুর্নে নগর গালিচার ও চার্লিরয় প্রেকের জন্ত প্রসিদ্ধ ।

জার্মানি ।*

পরিমাণকল ৫১,৭০০ বর্গকোশ । লোকসংখ্যা ৩,৬৫,০০,০০০ ।

সীমা।—উত্তরে জার্মান মহাসাগর, ডেনমার্ক ও বার্টিক সাগর; পূর্বে প্রুসিয়ান পোলও ও অস্ট্রিয়া সাম্রাজ্য; দক্ষিণে অস্ট্রিয়া সাম্রাজ্য, ইটালী ও সুইজারল্যান্ড; পশ্চিমে ফ্রান্স, বেল্জিয়াম ও হলও ।

জার্মানির মধ্যভাগে পূর্ব-পশ্চিমে বিস্তৃত একটা পর্বত আছে । এই পর্বত পশ্চিমে ওয়েস্টফেলিয়া-নামক প্রদেশ হইতে উত্থিত হইয়া, হেসিকানলের অভ্যন্তর ও সাম্রাজ্যের দক্ষিণ দিয়া আসিয়া, অবশেষে কার্পেথিয়ান পর্বতের সহিত মিলিত হইয়াছে । ইহা দ্বারা জার্মানি, উত্তর ও দক্ষিণ এই দুই প্রধান ভাগে বিভক্ত । উত্তর ভাগ নিম্ন ও বালুকাময় সমতল ক্ষেত্র, দেখিলে বোধ হয় কিছুকাল পূর্বে সমুদ্রজলে আচ্ছন্ন ছিল । দক্ষিণ ভাগ উন্নত ও স্থানে স্থানে পর্বতে আকীর্ণ ।

জার্মানির প্রদেশভেদে শীতাতপের ভিন্ন ভিন্ন প্রভাব । উত্তর ভাগের বায়ু সজল ও ক্ষণে উষ্ণ ক্ষণে শীতল । মধ্যভাগের বায়ু স্বচ্ছ, তথায় নিয়মিতরূপে ঋতুর পর্যায় দৃষ্ট হইয়া থাকে; আর তথাকার ভূমি অত্যন্ত উন্নত বলিয়া শীতের বিলক্ষণ প্রাহুর্ভাব । দক্ষিণ ভাগের বায়ু শুষ্ক ও নাতিশীতোষ্ণ ।

* অধুনা জার্মানিতে যে শাসনতন্ত্র প্রচলিত, অস্ট্রিয়ার সহিত তাহার কোন সংজ্ঞা নাই; এজন্য ঐ প্রদেশ জার্মানির মধ্যে ধরা যায় নাই ।

জার্মানির উদ্ভিদের মধ্যে আরণ্য তরু সর্বাপেক্ষা শ্রেষ্ঠ । ভাহাতে দেশের সমুদয় অট্টালিকা ও জাহাজাদি নির্মাণ এবং আলানি কৰ্ম সম্পন্ন হইয়া, এত উৎকৃষ্ট হয় যে, বর্ষে বর্ষে বিক্রয়ার্থ অনেক টাকার কাষ্ঠ বিদেশে প্রেরিত হইয়া থাকে । যে যে প্রকার শস্যে রুটি প্রস্তুত হইতে পারে, সেই সমুদায়ই জার্মানিতে পাওয়া যায় । তদ্ব্যতিরেকে স্থানে স্থানে ভূট্টা জন্মে । সুখাদ্য ফলও এখানে অনেক আছে ; এবং শণ, পাট, পোস্ত, জিরে, তামাক, মস্তিষ্ঠা, যষ্টিমধু, জাকরান প্রভৃতি অনেক দ্রব্য উৎপন্ন হইয়া থাকে ।

জার্মানিতে সামান্ত গ্রাম্য জন্তু প্রায় সকলই পাওয়া যায় । অরণ্যে হরিণ, নেকড়ে, ভল্লুক, বন্য বরাহ, উকামুখী ও লিঙ্কিস * দৃষ্ট হইয়া থাকে । এখানে মধুমক্ষিকা অনেক, তদ্বারা যথেষ্ট মধু উৎপন্ন হয় । জার্মানির ভূগর্ভে যতপ্রকার ও যত পরিমাণে আকরিক নিহিত আছে, ইয়ুরোপের অন্য কোন দেশেই তত নাই । আকরিকের উত্তোলন এ দেশে ইয়ুরোপের অন্যান্য দেশ অপেক্ষা অধিক কৌশলে ও অল্প ব্যয়ে সম্পন্ন হয় । জার্মানির মধ্যমীয়া পর্বতে স্বর্ণ ও রৌপ্য পাওয়া যায় । লৌহ, তাম্র, সীস, দস্তা, সৈন্ধব লবণ, নানী-প্রকার মার্কল ও বহুমূল্য প্রস্তর, নানা স্থানে উত্তোলিত হইয়া থাকে । পাথরিয়া কয়লার খনিও এ দেশে অনেক

* বনমার্জার জাতীয় স্থাপদ । ইহার চক্ষু অতিশয় তীক্ষ্ণ । ইয়ুরোপীয়েরা সচরাচর তীক্ষ্ণদর্শন ব্যক্তিকে লিঙ্কিস-দৃষ্টি বলিয়া বর্ণনা করেন ।

আছে, কিন্তু জালানি কাষ্ঠ অপৰ্য্যাপ্ত বলিয়া সেই সকল খনির করলা প্রায়ই উত্তোলিত হয় না ।

জৰ্মনিতে বিদ্যাশিক্ষার অসাধারণ সুযোগ আছে । ইহাতে ঊনবিংশতি বিশ্ববিদ্যালয় ও প্রায় প্রত্যেক প্রধান নগরে এক এক প্রধান বিদ্যালয় সংস্থাপিত আছে । তদ্ব্যতিরেকে অল্পপাঠি বালকদিগের অধ্যয়নের নিমিত্ত সামান্য বিদ্যালয় দ্বারে দ্বারে আছে বলিলেই হয় । বিদ্যালয়ে অধ্যয়নের ব্যয় অল্প ; নিতান্ত জড়বুদ্ধি অথবা চিরকাল মূৰ্খ থাকিব বলিয়া দৃঢ়প্রতিজ্ঞ না হইলে, সকলেই অনায়াসে অন্ততঃ লিখন পঠন ও অল্প শিক্ষা করিতে পারে । সমুদয় নিয়মিত বিদ্যালয় ব্যতিরেকে জৰ্মনির স্থানে স্থানে বহুসংখ্যক বিদ্যাবিশিষ্টী সভা সংস্থাপিত আছে ; তথায় পণ্ডিতেরা বিবিধ বিদ্যার আলোচনা করিয়া থাকেন । পাণ্ডিত্যে জৰ্মনি অগ্রগণ্য ।

জৰ্মনির অধিবাসীদিগকে জৰ্মন কহে । জৰ্মনেরা সুশ্রী ও দীৰ্ঘকায় । সারল্য, মিতব্যয়, আতিথেয়তা, প্রগাঢ় পরিশ্রম ও অবিচলিত অধ্যবসায় ইহাদিগের চরিত্রের প্রধান লক্ষণ । দোষের মধ্যে ইহারা বিজাতীয় কুলাভিমानी । বিবিধ শিল্প-কৰ্ম্মে ইহাদের বিশেষ নৈপুণ্য । বাণিজ্যে ইহারা তাদৃশ শ্রেষ্ঠ নহে ।

প্রাচীন কালে সমুদয় জৰ্মনি একটী সম্রাটের অধীন ছিল, পরে চত্বারিংশৎ স্বত্ব প্রধান রাজ্যে বিভক্ত হয়; কিন্তু পরস্পরের রক্ষা ও সহায়তার নিমিত্ত ডায়ট নামক এক সাধারণ সভার অধীনে সমবেত থাকে । অঙ্গিয়ার অধিপতি সেই সভার অধ্যক্ষতা করিতেন । অনন্তর ১৮৬৬ সালে প্রুসিয়ার সহিত

অস্ত্রিয়ার যে যুদ্ধ হয়, তাহার পরিণামে অস্ত্রিয়ার অধিপতি ডায়ট হইতে দূরীকৃত হইয়াছেন, এবং জর্মনি ছাব্বিশটি রাজ্যে বিভক্ত হইয়াছে ; তন্মধ্যে কুড়িটি উত্তর জর্মনির, এবং অবশিষ্ট ছয়টি দক্ষিণ জর্মনির, অন্তর্গত । সেই সমুদয় রাজ্যের মধ্যে প্রসিয়া সর্বাপেক্ষা প্রবল, এবং প্রসিয়ার অধিপতি “জর্মনির সম্রাট” এই উপাধি প্রাপ্ত হইয়াছেন । সমুদয় জর্মনির যাবতীর সাধারণ বিষয়ের কর্তৃত্বভার সম্রাটের হস্তে ন্যস্ত হইয়াছে, কিন্তু আর আর বিষয়ে রাজ্যগুলি স্বত্বপ্রধান ।

প্রসিয়া রাজ্য ।

পরিমাণকল ৩৪,০০০ বর্গকোশ । লোকসংখ্যা ২,৩৫,০০,০০০ ।*

পূর্বে রুসিয়া হইতে পশ্চিমে ফ্রান্স, বেলজিয়ম ও হলণ্ড পর্যন্ত জর্মনির সমুদয় উত্তর ভাগ প্রসিয়া রাজ্যের অন্তর্গত । ইহার উত্তরে জর্মনি ও বাল্টিক সাগর ; দক্ষিণে অস্ত্রিয়া সাম্রাজ্যের অন্তর্গত সিলিসিয়া ও মেরেবিয়া এবং সাক্সনি, বাবে-রিয়া ও ফ্রান্স । জটলগ উপদ্বীপের এবং দক্ষিণ জর্মনির ওয়ার্টেম্বেরগ ও কিরলিংগ ইহার অন্তর্গত ।

প্রসিয়া রাজ্য তিন ভাগে বিভক্ত ; পশ্চিম, মধ্য ও পূর্ব ।

* ইতিপূর্বে প্রসিয়া ও ক্রান্সে যোর সংগ্রাম হইয়া গিয়াছে । সেই সংগ্রামে প্রসিয়া এক ভূভাগ অর করিয়াছেন, কিন্তু প্রসিয়ার কোন্ বিভাগে উহা অন্তর্নিবেশিত হইয়াছে এখনও তাহা জানা যায় নাই, এমনকি এ বারে তাহার বিশেষ উল্লেখ করা গেল ন

১। পশ্চিম প্রসিয়া ।

প্রদেশ	নগর
রাইন-প্রদেশ	কলোন, আয়লাসাপেল, ডসেল-ডফ ও ক্রেঞ্জ । কলোন নগরে প্রসিদ্ধ ওডিকলোন প্রকৃত, ও অনেক টাকার বাণিজ্য, হয় । আয়লাসাপেল ইতিহাসে খ্যাত ।
ওয়েস্টফেলিয়া	মনষ্টর ।
হানোবর	হানোবর ও গটিংগেন ।
হেসিকাসেল	কাসেল ।
নাসা	উইজবেডেন ।
ফ্রাঙ্কফোর্ট	ফ্রাঙ্কফোর্ট ।

২। মধ্য প্রসিয়া ।

প্রসিয়ীয় নাক্সনি	মাগডিবর্গ ও হল ।
ব্রাওনবর্গ	বর্লিন । এই নগর প্রসিয়া রাজ্যের রাজধানী ; স্প্রিনগী ক্ষুদ্র নদীর তটে স্থিত ।
সেল্জবিক-হলেন্ডিন লুয়েনবর্গ	মাকট্যাট, আন্টোনা ও কিল ।
পেমেরেনিয়া	
	ষ্টেটিন, বাণিজ্যের জন্য খ্যাত ।

৩। পূর্ব প্রসিয়া ।

মিলিসিয়া	ব্রেসলা, রাজ্যের মধ্যে অধিবাসি-সংখ্যায় দ্বিতীয় ।
পোমের	পোমেরন ।
নিজ প্রসিয়া	কোনিংসবর্গ, ডানজিগ ও টিল্‌সিট ।

প্রসিয়া রাজ্যে শিক্ষাকার্যে যত যত্ন ও অতুরাগ, পৃথিবীর অন্য কোন দেশেই তত দেখা যায় না। রাজ-নিয়ম-অনুসারে সকল প্রজাকেই আপন সম্মানগণকে যথাকালে বিদ্যালয়ে পাঠাইতে হয়, অথবা একরূপ প্রমাণ করিতে হয় যে, তাহারা আপন গৃহেই উত্তমরূপে শিক্ষিত হইতেছে। দরিদ্র-সন্তানেরা পঠদশার ব্যয়-নির্বাহার্থ গবর্ণমেন্ট হইতে আনুকূল্য প্রাপ্ত হইয়া থাকে। এই রাজ্যে সাতটি বিশ্ব-বিদ্যালয় ও অন্যান্য বিদ্যালয় অনেক আছে। এখানকার রাজনিয়ম এই যে, অধ্যাপনক্রম প্রজা-মাত্রকেই যুক্ত-কার্যে শিক্ষিত হইতে হইবে। সামরিক বিক্রমে ইউরোপের মধ্যে প্রসিয়ার বিলক্ষণ প্রতাপ আছে।

উত্তর জার্মানির আর আর রাজ্য।

উত্তর জার্মানির অবশিষ্ট সমুদয় রাজ্যই অতি ক্ষুদ্র, কেবল সাক্সনি অপেক্ষাকৃত বড়। সাক্সনির রাজধানী ড্রেসডেন, শিল্প-দ্রব্যের জন্য প্রসিদ্ধ; আর একটি প্রধান নগরের নাম লিপ্সিজ। ক্ষুদ্র রাজ্য সকলে যে সমুদয় নগর আছে, তন্মধ্যে হাম্বুর্গ, ব্রিমন, লুবেক, জেনা ও ওয়াইমার অপেক্ষাকৃত প্রসিদ্ধ। প্রথম তিনটি নগর তিনটি স্বাধীন সাধারণতন্ত্র ও বহু বাণিজ্যের স্থান।

দক্ষিণ জার্মানির রাজ্য।

দক্ষিণ জার্মানির রাজ্যের মধ্যে বাভেরিয়া, ওয়ার্টেম্বুর্গ ও বেডিন অপেক্ষাকৃত বড়। অবশিষ্ট তিনটি নিতান্ত ক্ষুদ্র। বাভেরিয়ার প্রধান নগর মিউনিক (রাজধানী), নরেম্বুর্গ,

অগ্‌সবর্গ ও রাটিস্বন । মিনিউনিক নগরে বিজ্ঞানশাস্ত্রসম্বন্ধীয় যন্ত্র নির্মিত ও অপরাপর শিল্পকার্য্য সম্পন্ন হয় । নরেম্বর্গ নগরে টেক-ঘড়ীর স্রষ্টি হয় । অগ্‌সবর্গ বাণিজ্য ও শিল্পের জন্য খ্যাত । রাটিস্বনে পূর্বে জর্মনির ডায়টের অধিবেশন হইত । এই রাজ্যের হোহেনলিগুন ও ব্রেনহিমে দুই অতি প্রসিদ্ধ যুদ্ধের ঘটনা হয় । ওয়াটেম্বর্গ রাজ্যের প্রধান নগর ইটগার্ট (রাজধানী), অলম ও টুবিঞ্জেন । বেডিনের প্রধান নগর কারলস্‌ (রাজধানী), ব্রেডেন, কনস্টান্স হ্রদের তীর-বর্তী কনস্টান্স, হাইডেলবর্গ ও মানহিম ।

অস্ট্রিয়া সাম্রাজ্য ।

পরিমাণকল ৬০,০০০ বর্গকোশ । লোকসংখ্যা ৩,২৩,০০,০০০ ।

জর্মনির অভ্যন্তরে বাবেরিয়ার পূর্ব দিকে, অস্ট্রিয়া নামে প্রদেশ আছে । সেই প্রদেশের অধিপতিরা কালসহকারে ক্রমে ক্রমে জর্মনির ভিতরে ও বাহিরে অনেক স্থান হস্ত-গত করিয়া সম্রাট্‌-নামে খ্যাত হইয়াছেন । তাঁহাদের সাম্রাজ্যকে অস্ট্রিয়া সাম্রাজ্য কহে ।

সীমা ।— উত্তরে প্রুসিয়া, রুসিয়া ও সাজ্জনি ; পূর্বে রুসিয়া ও তুরস্ক ; দক্ষিণে তুরস্ক, বিনিস উপসাগর ও ইটালী ; পশ্চিমে সুইজার্লণ্ড, বেডিন ও বাবেরিয়া ।

এই সাম্রাজ্য দুই প্রধান ভাগে বিভক্ত—জর্মনি-বিভাগ ও হঙ্গেরী-বিভাগ । উচ্চ অস্ট্রিয়া, নিম্ন অস্ট্রিয়া, সাল্‌জবর্গ, ট্রিয়া, কারিন্টিয়া, কারিন্টিয়ল, উপকূলক্ষেত্র, টিরল, বোহিমিয়া, মরেরিয়া,

সিলিসিয়া, গালিসিয়া ও বুকোউইনা—জার্মানি-বিভাগ এই কয়েক প্রদেশে পরিগণিত। হঙ্গেরী-বিভাগে হঙ্গেরী, ক্রোসিয়া ও স্লাবোনিয়া, ট্রান্সিল্বেনিয়া, ও সামরিক প্রত্যন্ত জনপদ—এই কয়েকটি প্রদেশ আছে। এই দুই ভাগের শাসনের ব্যবস্থা পরস্পর সম্পূর্ণ স্বতন্ত্র; কিন্তু দুই ভাগই এক চক্রবর্তীর অধীন, এই নিমিত্তই যে কিছু সংগ্রহ আছে। উভয়ই নিম্নতন্ত্র প্রণালী প্রচলিত।

এই বিশাল সাম্রাজ্যের প্রদেশবিশেষে পর্বতাকীর্ণ ভূতল ও গিরি-আদিশূন্য সমতল ক্ষেত্র নিরীক্ষিত হয়। টিরল, স্ট্রিয়া, ইলীরিয়া ও ট্রান্সিল্বেনিয়া এই কয়েক প্রদেশ অতিশয় পর্বতময় ও কিন্তু হঙ্গেরী ও স্লাবোনিয়া প্রদেশে দূর-বিস্তৃত সমতল ক্ষেত্র অনেক নেত্র-গোচর হয়। অস্ত্রিয়া সাম্রাজ্য দেখিতে যেরূপ অনন্যকার, ইহাতে প্রদেশবিশেষে শীতাতপেরও তদনুরূপ ভিন্ন ভিন্ন ভাব। নিজ অস্ত্রিয়ার বায়ু স্বাস্থ্যকর ও নাতিশীতোষ্ণ; দক্ষিণবর্তী প্রদেশ সকল অপেক্ষাকৃত উষ্ণ প্রধান; এ দিকে আর পর্বত ও তদুপকণ্ঠে অতিশয় শীত; হঙ্গেরী অঞ্চলে সবদাই বাটিকা, ভূমিকম্প ও অতিশয় অনাবৃষ্টি ঘটিয়া থাকে। আল্পীয় প্রদেশে ইয়ুরোপের অন্যান্য সমুদয় স্থান অপেক্ষা অধিক বৃষ্টি পতিত হয়।

অস্ত্রিয়া সাম্রাজ্যের দক্ষিণ ভাগের ভূমি উর্বরা। তথায় বঁধেষ্ঠ শস্য জন্মে। উত্তর ভাগ তাদৃশ উর্বর নহে। অস্ত্রিয়া সাম্রাজ্য আকরিক সম্পত্তির নিমিত্ত অতিশয় প্রসিদ্ধ। স্বর্ণ, রৌপ্য তাম্র ও পারদ প্রচুর-পরিমাণে পাওয়া যায়। এখানকার লৌহ অতিশয় উৎকৃষ্ট এবং সাম্রাজ্যের প্রায় সর্বত্রই

প্রচুর-পরিমাণে নিহিত। এখানে পাথরিয় কয়লা, সৈন্ধব লবণ ও নানাবিধ বহুমূল্য প্রস্তরের আকর আছে। এ সমুদয় ভিন্ন অন্যান্যপ্রকার আকরিকও অল্প বা অধিক পরিমাণে উৎপন্ন হইয়া থাকে।

জর্মনিতে যে সকল জন্তু পাওয়া যায়, অস্ত্রিয়াতেও সেই সমুদায় পাওয়া গিয়া থাকে।

অস্ত্রিয়া সাম্রাজ্যে নানাজাতীয় লোকের বাস; তাহাদের ভাষা ও আচার ব্যবহার পরস্পর ভিন্ন ভিন্ন। এ দেশের সমুদয় বিচারালয়ে ও চতুশ্চাঠীতে জর্মান ভাষা প্রচলিত। এই সাম্রাজ্যের প্রায় সর্বত্রই, অল্পপাঠি-বালকদিগের নিমিত্ত সামান্য পাঠশালা সংস্থাপিত হইয়াছে, কিন্তু যত পাঠশালার প্রয়োজন, হজেরী প্রভৃতি দূরতর প্রদেশে অদ্যাপি তত সংস্থাপিত হয় নাই। অস্ত্রিয়া সাম্রাজ্যে এমন কোন নিয়ম নাই যে, বালক-মাত্রকেই পাঠশালায় প্রবিষ্ট হইতে হইবে, কিন্তু লেখাপড়া না শিখিলে কেহই কোনরূপ বিষয়কর্ম প্রাপ্ত হয় না ও দারপরিগ্রহ করিতে পায় না; সুতরাং প্রাপ্তক নিয়ম নাই বলিয়া কেহই বিদ্যালয়শীলনে তাত্খিল্য করিতে পারে না। সামান্য স্কুল ও সাতটী বিশ্ববিদ্যালয় ব্যতিরেকে এখানে আরও অনেক প্রধান বিদ্যালয় আছে।

অস্ত্রিয়া সাম্রাজ্যের রাজধানী বিয়েনা, নিজ অস্ত্রিয়ার অভ্যন্তরে ডানিউব নদীর তীরে অবস্থিত। সাম্রাজ্যের অন্যান্য কতিপয় প্রধান নগর—জর্মনি-বিভাগে বোহিমিয়ার রাজধানী প্রেগ; ব্রুন—বরেবিয়ার রাজধানী। অষ্টরলিট্জ ও ওয়াগ্রাম নগরে নেপোলিয়ন অস্ত্রিয়ার দিগকে পরাহৃত করেন। গ্রেট্জ

—ট্রিয়ার রাজধানী । লিন্জ—উচ্চ অস্ট্রিয়ার রাজধানী ।
সাল্জবর্গ—সাল্জবর্গের রাজধানী । পোনা—উপকূল ক্ষেত্র,
অস্ট্রিয়া সাম্রাজ্যের রণতরির প্রধান আড্ডা । টিরলের রাজ-
ধানী—ট্রেন্ট । ইন্সব্রক—তথাকার আর একটি প্রধান নগর ।
আড্রীয় সাগরের তীরবর্তী ট্রীষ্ট—অস্ট্রিয়া সাম্রাজ্যের প্রধান
বন্দর ।

হঙ্গেরী বিভাগে—বুডা, পেস্ট, প্রেসবর্গ ও টোকে, ডানি-
য়ুব নদীর তীরে অবস্থিত । সেমনিট্জ ও ক্রেমনিট্জ—আক-
রের নিমিত্ত প্রসিদ্ধ । ট্রান্সিল্বেনিয়া প্রদেশে—ক্লসেনবর্গ,
হরমানষ্টাট ও ক্রম্‌স্টাট । স্লাবোনিয়া ও ক্রোসিয়ার প্রধান
নগর আগ্রা ; ডাব্রোসিয়ার প্রধান নগর জারা । পোল ও
অঞ্চলে—লেম্বর্গ, ব্রোডী ও বিষ্টুলা নদীর তীরবর্তী কাকো ।

ইটালী ।

পরিমাণকল ২৮,৪০০ বর্গকোশ । লোকসংখ্যা ২,৫০,০০,০০০ ।

সীমা ।—উত্তরে আল্প পর্বত ; পূর্বে বিনিস উপসাগর ;
দক্ষিণে ভূমধ্য-সাগর ; পশ্চিমে ভূমধ্য-সাগর ও ফ্রান্স ।

ইটালী গিরি ও অন্তর্দেশে সমাকীর্ণ অতি সুদৃশ্য দেশ ।
ইহার সমুদয় উত্তর প্রান্ত ব্যাপিয়া তুষারধবলিত আল্প গিরি
বৃত্তাকারে বিস্তৃত রহিয়াছে ; অভ্যন্তরে আপিনাইন পর্বত
ইহাকে বিধা বিভক্ত করিতেছে । উত্তর ভাগে, আল্প ও আপি-
নাইনের মধ্যবর্তী লম্বার্ডী প্রদেশ প্রভৃতি বিস্তীর্ণ সমতল ক্ষেত্র ।

আপিনাইন পর্বতের উভয় পার্শ্বেও অনেক সমতল ও উন্নত-নত ক্ষেত্র নিরীক্ষিত হয় । ইটালীর উপকূল ভাগে অনেক উপসাগর প্রবিষ্ট হইয়াছে ; ইহাতে বিসুবিয়ন্স ও ইহার সমীপ-বর্তী সিসিলি দ্বীপে এটনা নামে আগ্নেয় পর্বত আছে । অনেকবার সেই সকল পর্বত হইতে ভয়ানক অগ্নিদগ্ন হইয়া গিয়াছে । শীতাতপ বিষয়ে ভারতবর্ষে কাশ্মীর বেরূপ মনোহর, ইয়ুরোপের মধ্যে ইটালীও সেইরূপ । কিন্তু ইটালী চিরকাল সমান মনোহর থাকে না । জ্যৈষ্ঠাদি চারি মাস অতিশয় গ্রীষ্ম, বিন্দুমাত্রও বৃষ্টি পতিত হয় না , সূর্য্যের প্রথর কিরণে পৃথিবী লোহিতবর্ণ ও লতাদি শুষ্কপ্রায় হইয়া উঠে ; মধ্যে মধ্যে আফ্রিকা হইতে সিরাকো নামে একপ্রকার ভয়ানক বায়ু প্রবাহিত হয়, তাহার স্পর্শে বৃক্ষ-লতাদি হত-তেজ এবং মানুষের শরীর অবনত ও ক্ষুধিহীন হইয়া উঠে ; ইটালীর অনেক প্রদেশে পৃতিবাস্প উথিত হওয়াতে বায়ু কলুষিত ও অস্বাস্থ্যকর থাকে ।

ইটালীর ভূমি উর্বরা ; রাই, মটর ও অন্যান্য প্রকার শস্য এবং পীচ, আঙ্গুর, দাড়িম, বাদাম, খেজুর, জিংকল, আকুরট, কর্মলালেবু প্রভৃতি অনেক ফল পাওয়া যায় । ইক্ষুও এ দেশে জন্মিয়া থাকে । তুতগাছ এখানে অনেক, তাহাতে বিস্তর রেশম প্রস্তুত হয় । এখানকার জিংকল হইতে অতি উৎকৃষ্ট তৈল নিস্পীড়িত হইয়া থাকে ।

নেকড়ে ও বন্য বরাহ ইটালীর প্রধান আরণ্য-জন্ত । ইহাতে পক্ষী ও পতঙ্গ অনেক প্রকার আছে । তৃণাদি যথেষ্ট পাওয়া যায় নী বলিয়া গ্রাম্য জন্ত অধিক নাই । ইটালী

দেশে লৌহ ভিন্ন অন্যপ্রকার ধাতু অতিশয় বিরল ; এখানে অতি উৎকৃষ্ট মার্বেল ও অন্যান্যপ্রকার প্রস্তর যথেষ্ট পাওয়া যায়।

ইটালীর অধিবাসীরা সূত্রী, সুবুদ্ধি, প্রফুল্লচিত্ত ও বিদেশীয় লোকের প্রতি অতিশয় শিষ্টাচারী ; কিন্তু ইহারা শঠ ও আত্মসত্ত্বরি। নরহত্যা ও দস্যুবৃত্তি ইহাদের দেশে অমূল্য গণ্য করা থাকে। শিল্পকর্মে ইহাদের অসাধারণ বদ্ব ও নৈপুণ্য ; বিশেষতঃ চিত্র, সঙ্গীত, ভাস্কর ও স্থপতি বিদ্যায় ইহারা অতিশয় পারদর্শী।

ইটালীর শিক্ষাপ্রণালী উৎকৃষ্ট নহে ; সামান্য লোকেরা কিছুই শিখিতে পায় না, বড় লোকেরাও ইয়ুরোপের অন্যান্য দেশের বড় লোকদিগের ন্যায় উত্তমরূপে শিক্ষিত হয় না। কিন্তু শিক্ষা-প্রণালী অপ্রশস্ত বলিয়া ইটালী পণ্ডিতশূন্য নহে। বিদ্যোপার্জনে অস্বস্তিক বদ্ব থাকতে আপনাপনি অধ্যয়ন করিয়া অনেকে বিবিধ শাস্ত্রে বিশেষ ব্যুৎপন্ন হইয়া উঠেন।

অধুনা সান্নোরিনো নগর ভিন্ন অবশিষ্ট সমুদয় ইটালী, সার্ডিনিয়া ও সিসিলি দ্বীপ সমেত, এক রাজার অধীন হইয়াছে, এবং “ইটালী-রাজ্য” এই নাম ধারণ করিয়াছে। সান্নোরিনো নগরে সাধারণতঃ প্রণালী প্রচলিত। ইটালী-রাজ্যের শাসন-প্রণালী নিম্নতঃ। বৃটন রাজ্যের রাজকার্য্য-নির্বাহের নিমিত্ত পার্লামেন্ট * নামে বৈরূপ মহতী সভা আছে, ইটালী

* ইংলণ্ড-প্রকরণে পার্লামেন্টের বিবরণ দেখ

রাজ্যেও সেইরূপ সভা সংস্থাপিত হইয়াছে। ফলতঃ ইটালী রাজ্যে ব্রুটন রাজ্যেরই সম্পূর্ণ অনুরূপ শাসন-প্রণালী প্রচলিত হইয়াছে।

ইটালীর প্রধান প্রধান নগর।—

রোম—প্রাচীন কালে রোম নগরী ইয়ুরোপীয়দিগের তৎকাল-পরিচিত যাবতীয় পৃথিবীর রাজধানী ছিল। তখন ইহার অতিশয় শোভা ও সমৃদ্ধি ছিল। অদ্যাপি ইহাতে বহুসংখ্যক পরম রম্য অট্টালিকা রহিয়াছে; তন্মধ্যে সেন্ট-পীটারের গির্জা অতিশয় প্রসিদ্ধ, ইহার নিৰ্ম্মাণে ১২০ বৎসর কাল ব্যয়িত হয়। এই নগরে রোমান ক্যাথলিক সম্প্রদায়ের অধিনায়ক পোপের বসতি। রোমের অনতিদূরে সেবিটা-বেসিয়া বন্দর। রোমের কিয়দূর পূর্বে রাবেনা নগরে রোম সাম্রাজ্যের শেষ রাজধানী হইয়াছিল। ফ্লোরেন্স—ইটালী রাজ্যের রাজধানী, পো নদীর তীরে অবস্থিত। এই নগর ইয়ুরোপের মধ্যে চিত্র ও স্থপতি বিদ্যার প্রধান আলয়। মিলান—লম্বার্ডী প্রদেশের প্রধান স্থান। বেন্না, পাবিয়া ও পাডুয়া—বিশ্ববিদ্যালয়ের নিমিত্ত খ্যাত। বিরোনা—আডিজ নদীর তীরে, হুর্গের নিমিত্ত প্রসিদ্ধ। বিনিসিয়া প্রদেশে—বিনিস, বিসেঞ্জা ও মাঞ্চুয়া। বিনিস নগর স্বনাম-খ্যাত উপসাগরের তীরে, ৪৫২ খৃঃ অব্দে, স্থাপিত হয়, এবং বহু কাল এক বিক্রান্ত সাধারণতন্ত্রের রাজধানী থাকে। এই নগর ৩০০ টী সেতু দ্বারা পরস্পর-সংযোজিত অশীতি ক্ষুদ্র দ্বীপের উপরে নিৰ্ম্মিত। নগরের সর্বত্র কৃত্রিম সরিৎ বিস্তারিত।

সেই সকল খাতের উপর দিয়া নগ্নরবাসীরা গণ্ডোলা-নামক নৌকা করিয়া যাতায়াত করে । কলতঃ নৌকাই এখানে অশ্ব-শকটের কার্য্য করিয়া থাকে । পাইসা নগরে প্রসিদ্ধ গালিলিওর জন্ম হয়; লেগ্‌হর্ন বা লিবর্ন একটা প্রধান বন্দর; টুরিন নগরে রেশমের বিস্তৃত কারখানা আছে; আলেসান্দ্রিয়া নগরও পট্টবস্ত্রের নিমিত্ত প্রসিদ্ধ; উহার অনতিদূরে মারেঙ্গা-নামক স্থানে ১৮০০ খৃঃ অঙ্গে নেপোলিয়ন অস্ত্রিয়ার সেনাগণকে পরাজয় করেন । জেনোয়া—কলম্বনের জন্মস্থান এবং ইটালীর সর্বপ্রধান বন্দর; স্পেজিয়া নগরে রণতরি অবস্থিতি করে; কাম্পিয়ারি—সার্ডিনিয়া দ্বীপের রাজধানী; পার্মা ও মডেনা—পার্মা ও মডেনা প্রদেশের প্রধান নগর; পাইসেঞ্জা—পো নদীর তীরবর্তী; নেপোলি বা নেপল্‌স—ইটালীর সর্বাপেক্ষা অধিক জনাকীর্ণ নগর; ইহার বাণিজ্য ও বিলক্ষণ বিস্তৃত । এই নগরের পাঁচ ক্রোশ দূরে প্রসিদ্ধ অগ্নি-গিরি বিস্ফুরিত । প্রাচীনকালে ঐ পর্বতের সমীপে হরকুলে-নিয়ম ও পম্পিয়াই নামে দুইটা সুশোভিত নগর ছিল । ৭৯ খৃঃ অঙ্গে পর্বতে অগ্ন্যুদ্গম হইয়া সেই দুই নগর ভস্মাদিতে আবৃত হইয়া যায়; ১৭১৩ ও ১৭৫৫ খৃঃ অঙ্গে মৃত্তিকার তলে কূপ খনন করিতে করিতে তাহাদের বিনাশাবশেষ আবিষ্কৃত হইরাছে । পালার্মো, মেসিনা, কাটেনিয়া ও সাইরাকিউজ—সিসিলি দ্বীপের প্রধান স্থান ।

সুইজর্লণ্ড ।

পরিমাণকল ৩,৯০০ বর্গকোশ । লোকসংখ্যা ২৫,০০,০০০ ।

সীমা ।—উত্তরে জার্মানি ; পূর্বে অস্ট্রিয়া ; দক্ষিণে ইটালী ; পশ্চিমে ফ্রান্স ।

সুইজর্লণ্ড অতিশয় পর্বতময় । আল্প পর্বত পূর্ব ও দক্ষিণ উভয় প্রান্ত বেষ্টন করিয়া অভ্যন্তরেও অনেক স্থান আকীর্ণ করিয়া রহিয়াছে । এ দেশে স্থানভেদে প্রকৃতি ভীষণ ও মোহন উভয় বেশই ধারণ করিয়াছে । উর্ব্বনেত্রে নিরীক্ষণ করিলে, চিরহিমালীবিরাজিত আল্পশিখর, পতনোন্মুখ নিস্তল নগপ্রপাত, সমূলোৎপাটিত পর্বতপ্রায় বরফরাশি*পতন, তীব্র-বেগ জলপ্রপাত এবং ভীমনাদ তরঙ্গ এই সকল ভয়ানক ব্যাপার হৃষ্ট হয় ; কিন্তু নিম্নে নয়ন নিক্ষেপ করিলে, রমণীয় নিকুঞ্জ বন, স্তামল শস্যক্ষেত্র, আনন্দপূরিত পর্ণকুটীর, কাচ-স্বচ্ছ সরলী ইত্যাদি দেখিয়া মনে অনির্বচনীয় আনন্দের সঞ্চার হয় । সুইজর্লণ্ডের সমুদয় হৃদও অতিশয় সুদৃশ্য । ইয়ু-রোপের কতিপয় প্রধান প্রধান নদী এই দেশ হইতে নির্গত হইয়াছে । সুইজর্লণ্ডে প্রদেশভেদে শীতাতপের অতিশয় ভারতম্য দেখিতে পাওয়া যায় ; ইহাতে কোন স্থানে লাপলওদেশীয় ভীষণ শীত, ও স্থানান্তরে ইটালীদেশীয় উত্তাপ, অনুভূত হয় ।

* এই সকল বরফরাশি ঘারা কখন কখন গৃহাদি, কখন বা গ্রামকে গ্রাম, ঢাকিয়া যায় ।

কৃষিকর্মের পক্ষে সুইজার্ল্যান্ডের ভূমি অনুকূল নহে; এখানকার কৃষকেরা অপরিমিত পরিশ্রম করে, তথাপি মৃত্তিকার দোষে যথেষ্ট শস্য লাভ করিতে পারে না। এ দেশের গিরিতটে অনেকপ্রকার গঠনকাঠ পাওয়া যায়। তব্বক, শ্যামইক্ষু, মার্বেল + ও পাহাড়ে ছাগল এ দেশের প্রধান আরণ্য জন্তু। গ্রাম্য জন্তুর মধ্যে এখানকার কুকুর অতিশয় প্রসিদ্ধ।

এ দেশের পর্বত দেখিয়া অশ্রুতঃ ইহাকে নানাবিধ বহুমূল্য ধাতুর আকর বলিয়া বোধ হয়। কিন্তু বাস্তবিক তাহা নহে। লৌহের খনিই অধিক; আর রৌপ্য, তাম্র ও মীসকও স্থানে স্থানে পাওয়া যায়।

সুইজার্ল্যান্ডবাসীদিগকে সুইস কহে। ইহারা সাহসী, মিতব্যয়ী, পরিশ্রমী, স্বদেশপ্রিয় ও প্রবঞ্চনামূল্য। ইহারা নানাপ্রকার শিল্পকর্ম করিয়া থাকে, তন্মধ্যে ঘটিকাযন্ত্রনির্মাণে বিশেষ নৈপুণ্য প্রকাশ করে। জেনিবা নগরের ক্ষুদ্র বড়ী অতিশয় প্রসিদ্ধ। বিদ্যাশিক্ষা বিষয়ে সুইসদিগের অত্যন্ত মনোযোগ। এ দেশে তিনটী বিশ্ববিদ্যালয় ও অন্যান্য বিদ্যালয় অনেক আছে।

সুইজার্ল্যান্ড দ্বাবিংশতি ক্ষুদ্র ক্ষুদ্র ভাগে বিভক্ত। প্রত্যেক ভাগকে এক এক কান্টন কহে। প্রত্যেক কান্টন এক এক স্বস্বপ্রধান সাধারণতন্ত্র। সেই সমুদয় সাধারণতন্ত্র মিলিত হইয়া এক সভা সংস্থাপিত করিয়াছে। ঐ সভাকে ডায়ট

* ছাগলভাতীর একপ্রকার চতুষ্পদ।

† ধরগঙ্গা-জাতীয় একপ্রকার জন্তু।

কহে । তথায় সমুদয় সাধারণতন্ত্র হইতে প্রতিনিধি আসিয়া সমাবিষ্ট হয় । সুইজার্লণ্ডের যাবতীয় সাধারণ বিষয় ও বিদেশীয় রাজাদিগের সহিত সন্ধিবিগ্রহাদি যাবতীয় কার্য্য সেই সভার আজ্ঞানুসারে হইয়া থাকে ।

সুইজার্লণ্ডে বড় বা অধিক নগর নাই । লোক পল্লীগ্রামে বাস করিতেই অধিক অনুরক্ত । বরন, জেনিবা, বেল ও লসেন—এই চারিটীমাত্র নগরে বিংশতি সহস্রের অধিক লোক বসতি করে না । বরন নগরে সুইজার্লণ্ডের ডায়ট সমাবিষ্ট হয় । জেনিবায় নানাপ্রকার বিদ্যার আলোচনা হয় । বেল নগর সুইজার্লণ্ডের প্রধান বাণিজ্যস্থান । আর আর স্থানের মধ্যে ফ্রাইবর্গ, নিউস্যাটেল, লুসরন, আন্টর্প ও জুরিস প্রসিদ্ধ ।

ফ্রান্স ।

পরিমাণকল ৫১,৩০০ বর্গকোশ । লোকসংখ্যা ৩,৮০,০০,০০০ । *

সীমা ।—উত্তরে ইংলিস সাগর ও বেল্জিয়ম; পূর্বে জার্মনি, সুইজার্লণ্ড ও ইটালী ; দক্ষিণে ভূমধ্যসাগর ও পিরিনিস পর্বত ; পশ্চিমে আটলান্টিক মহাসাগর ।

ফ্রান্সের পূর্ব ও দক্ষিণ-পশ্চিম প্রান্ত পর্বতে আচ্ছন্ন ;

* ইতিপূর্বে প্রসিয়ার সহিত ফ্রান্সের যে যুদ্ধ হইয়াছিল তাহাতে প্রসিয়া ফ্রান্সের কিয়দংশ জয় করিয়া লইয়াছেন ; কিন্তু সেই জিত ভাগের পরিমাণকল প্রভৃতি বিষয় এ পর্য্যন্ত বিশিষ্টরূপে জানা যায় নাই ; সুতরাং এ বারে তদ্বিষয়ক সংশোধন করা হইল না ।

অত্যন্তর ভাগ, অবরন ও লামুডক নামে দুই প্রদেশ ব্যতিরেকে, আর প্রায় সর্বত্রই সমতল। পূর্ব প্রান্তে আল্প পর্বত অর্ধেকেরও অধিক ভাগ আচ্ছন্ন করিয়া আছে, এবং আল্পের কতিপয় প্রত্যন্ত গিরি ডফেন ও প্রেবন্স নামক দুই প্রদেশে প্রবিষ্ট হইয়াছে। দক্ষিণ প্রান্তে পিরিনিস গিরি ফ্রান্স দেশকে স্পেন হইতে পৃথক্ করিতেছে, এবং পিরিনিসের কতিপয় প্রত্যন্ত শৈল দক্ষিণের কয়েক প্রদেশে প্রবিষ্ট হইয়াছে। পূর্ব দিকে যে খানে রাইন নদী ফ্রান্সের প্রান্ত দিয়া প্রবাহিত হইতেছে, সেই খানে বস্জেস ও আর কতিপয় পর্বত আছে।

ফ্রান্সে, প্রদেশভেদ, শীতাতপের ভিন্ন ভিন্ন ভাব। উত্তর ভাগে বৃষ্টি প্রায় সর্বদা পতিত হয়, বায়ু সজল ও অনচ্ছ থাকে; মধ্যভাগে শীতের প্রভাব অপেক্ষাকৃত অল্প; তথাকার বায়ু সচরাচর অতিশয় সূক্ষ্মস্পর্শ। দক্ষিণ ভাগ অপেক্ষাকৃত উষ্ণ ও ইটালী প্রভৃতি দেশের সদৃশ। মধ্য ভাগে মধ্যে মধ্যে প্রচণ্ড ঝটিকা ও শিলাবৃষ্টি হইয়া থাকে। দক্ষিণ ভাগে সময়ে সময়ে অনাবৃষ্টি হেতু শস্যাদি নষ্ট হইয়া যায়।

স্থানে স্থানে কতিপয় বিচ্ছিন্ন প্রদেশ ভিন্ন ফ্রান্সের ভূমি সর্বত্রই উর্বরা; শস্য নানাপ্রকার ও অপৰ্য্যাপ্ত পরিমাণে জন্মে। এ দেশে স্থানবিশেষে ড্রাক্সা, ভূট্টা, জিৎফল ও কমলালেবু উৎপন্ন হয়। ফ্রান্সে মদিরা অপৰ্য্যাপ্ত প্রস্তুত হইয়া থাকে। মদ্যপায়ীরা ফ্রান্সের কয়েকপ্রকার সুরার অতিশয় প্রশংসা করে। ফ্রান্সে অরণ্য অনেক দেখিতে পাওয়া যায়। অন্যান্য ইয়ুরোপীয় দেশে যেমন পাথরিয়া কয়লা দ্বার। ইন্ধনের কার্য সম্পন্ন হয়, এ দেশে সেরূপ নয়,

এখানে কাষ্ঠই গৃহস্থদিগের প্রধান ইন্ধন বলিয়া, সেই সকল অরণ্য হইতে বর্ষে বর্ষে অনেক টাকা উৎপন্ন হয় ।

ফ্রান্সে সামান্য গ্রাম্য জন্তু প্রায় সকল প্রকারই পাওয়া যায় । আরণ্য জন্তুর মধ্যে নেকড়ে, লিঙ্কিস, উকামুখী ও বন্য-বরাহ প্রধান ।

এ দেশে অকরিকের মধ্যে পাথরিয়া কয়লা, লোহা ও লবণ অতি প্রচুর পরিমাণে উৎপন্ন হইয়া থাকে । গৃহনির্মাণোপযোগী মার্বেল আদি নানা প্রকার প্রস্তরও যথেষ্ট পাওয়া যায় ।

ফ্রান্সের অধিবাসীদিগকে ফরাসি কহে । ফরাসিরা সুবুদ্ধি, উদ্যোগী, রিচকণ, প্রকুরচিত্ত, মিষ্টভাষী ও অতিশয় শিষ্টাচারী । নীতিবিষয়ে কেহ কেহ ইহাদিগের অঘণ করিয়া থাকেন । কিন্তু সেই অঘণের বিশেষ হেতু দৃষ্ট হয় না । নগরবাসী ফরাসিরা সকল বিষয়ে সম্পূর্ণ কলঙ্কস্পর্শন্য নহে সত্য বটে, কিন্তু কোন দেশেই নাগরিকদিগকে সর্ব্বথা শুদ্ধসত্ত্ব দেখা যায় না । নগরে প্রলোভন অনেক, তাহা নিবারণ করিতে না পারিয়া অনেকেই পাপপঙ্কে মগ্ন হয় । এজন্য কোন জাতির চরিত্র বিচার করিতে হইলে প্রদেশবাসীদিগের চরিত্রই ধরিতে হয় । ফ্রান্সের প্রদেশবাসীদিগের চরিত্র অন্ততঃ তাহাদের প্রতিবেশী জাতিদিগের হইতে অণুমানও অপবিত্র নহে । সুতরাং তাহাদিগের দৃষ্টান্ত ধরিলে ইহারা নিশ্চিনীয় হইতে পারে না । ফরাসিরা নানা প্রকার শিল্পকর্মে বিশেষ নৈপুণ্য প্রকাশ করিয়া থাকে । এদেশীয় মদিরা, পট্ট ও কার্পাস বস্ত্র, লৌহ দ্রব্য, কাচ ও কাগজ অতি উৎকৃষ্ট । বিদেশ হইতে এখানে যে সকল পণ্য দ্রব্য আনীত হয়,

তন্মধ্যে নীল, তুলা, কাফি, পাট, তামাক, রেশম, পশুপ, নানাপ্রকার ধাতু ও পাথরিয় কয়লা প্রধান । আর মদিরা, নানাপ্রকার বস্ত্র ও আভরণ, বিবিধ বিলাসদ্রব্য, কাগজ, ঘড়ী ও কাচের বাসন এখান হইতে ভিন্ন ভিন্ন দেশে প্রেরিত হইয়া থাকে ।

ফ্রান্সের শিক্ষাপ্রণালী অতি উৎকৃষ্ট । ইহাতে পারিস, পয়টিয়র্স, টুলোজ ও মন্টপেলিয়্যার—এই চারি নগরে চারি বিশ্ব-বিদ্যালয় এবং এই চারি ভিন্ন আরও মৌলটী প্রধান বিদ্যালয় আছে । অল্পপাঠীদের শিক্ষোপযোগী বিদ্যালয় প্রায় সর্বত্রই দৃষ্ট হয় । ফ্রান্সে বিবিধশাস্ত্রবিশারদ অতিপ্রধান পণ্ডিত অনেক জন্মগ্রহণ করিয়াছেন । প্রথিত আছে, এ দেশে বর্ষে বর্ষে পুস্তক ও সংবাদপত্র ২৪,০০,০০০ মুদ্রিত হইয়া থাকে ।

ফ্রান্স দেশে খৃষ্টীয় ১৭৮০ সাল হইতে উপর্যুপরি কয়েকবার রাজবিপ্লব ও আত্মবিগ্রহ* উপস্থিত হওয়াতে শাসন-প্রণালীর বারংবার পরিবর্তন হয় । পরে সুবিখ্যাত নেপোলিয়নের ভ্রাতৃপুত্র তৃতীয় নেপোলিয়ন “সম্রাট” উপাধি গ্রহণ করিয়া, ফ্রান্সের সিংহাসনে রাজত্ব করিতেছিলেন । কিন্তু ইতিপূর্বে প্রসিয়ার সহিত সংগ্রামে নেপোলিয়ন পরাজিত ও বন্দীভূত হন । তন্নিবন্ধন তিনি অতিশয় অবশস্বী ও অপ্রিয় হইয়াছিলেন এবং তাঁহার শাসন বিলুপ্ত হইয়া দেশে সাধারণ-তন্ত্র প্রণালী প্রচলিত হইয়াছে । কিন্তু সেই প্রণালী এখনও সর্ববাদি-

* কোনকেন্দ্রীয় প্রজারা আপনাপনির মধ্যে যুদ্ধ করিলে সেই যুদ্ধকে আত্মবিগ্রহ কহা যায় ।

সম্মত হইয়া স্থাপিত হয় নাই। বিলক্ষণ গোলযোগই চলিতেছে।

ফ্রান্সের রাজধানী প্যারিস। এই নগর সীন নদীর উভয় তীরে অবস্থিত। বিস্তারে এই নগর অনূন ৩০০ বর্গক্রোশ। ইহাতে যত সুরমা অট্টালিকা ও বিবিধ বিদ্যাগার দৃষ্ট হয়, ইয়ুরোপের অন্য কোন নগরে তত দেখা যায় না। বিলাস-সামুগ্রীর উৎপাদন ও ব্যবসায়ের নিমিত্ত প্যারিস অতিশয় প্রসিদ্ধ। কিন্তু ইতিপূর্বের যুদ্ধে প্রসিয়েরা প্যারিসের বিস্তর অনিষ্ট করিয়াছে। প্যারিসের সমীপে সেন্টডেনিস, সেবির ও বর্সেল। শেষোক্ত নগরের প্রশ্রবণ, রাজপ্রাসাদ ও উদ্যান অতিশয় প্রসিদ্ধ। টইস নগরে মোজার ব্যবসায় হয়। সীনের তোয়দা-নদী-তীরে রিম্স উৎকৃষ্ট কার্পাস-বস্ত্র, এবং বোবেই গালিচার জন্য খ্যাত। কালে ডোবর প্রণালীর তীরে অবস্থিত। ১৩৪৭ হইতে ১৩৫৮ খৃঃ অব্দ পর্য্যন্ত এই নগর ইংরেজদের অধিকৃত ছিল। বোলোন নগরে বিস্তর টাকার মৎস্যের ব্যবসায় হয়। ডীপ ও চরবর্গ ইংলিস সাগরের তীরে আর দুইটি প্রসিদ্ধ নগর। শেষোক্ত বন্দরে অনেক ফরাসি রণতরী অবস্থিতি করে। আবিবিল ও এমিএক্স সোম নদীর তীরবর্তী। আবিবিলের নিকটে ক্রেসী ও আজিনকোর নামক দুই স্থানে ইংরেজেরা দুই প্রসিদ্ধ যুদ্ধে ফরাসিদিগকে পরাস্ত করিয়াছিলেন। হেবর ফ্রান্সের একটি প্রধান বাণিজ্য স্থান, ও কয়েন সীন নদীর তীরে অবস্থিত। রাইন নদীর তীরবর্তী ট্রাসবর্গ বিপুল বাণিজ্যের স্থান। মোজেল নদীর তীরবর্তী মেটজ এবং নানসি নগরে অনেক বস্ত্র প্রস্তুত হয়।

বালাঙসীন, ক্যাষ্বে, লীল ও আর্রা নগর বস্ত্র-বয়নের স্থান ।
 ডঙ্কারু ফ্রান্সের উত্তরপ্রান্তস্থিত নগর এবং একটি প্রধান বন্দর ।
 বেষ্ট, লোরিএন্ট, রস্ফোর্ট ও রোসেল আটলান্টিকের তীর-
 বর্তী, রণতরি থাকিবার স্থান । বেয়ন নগরে বন্দুকের সঙ্গীন
 (ইংরেজি ভাষায় বেয়নেট) প্রস্তুত হয় । লয়ার নদীর
 তীরে নার্টস, আঙ্গস, টুস, অর্লিন্স ও সেন্ট ইটায়েন ।
 অর্লিন্স ইতিহাসে প্রসিদ্ধ এবং এখানে বিবিধ যন্ত্র এবং সেন্ট
 ইটায়েনে অস্ত্র প্রস্তুত হইয়া থাকে । পয়টিয়স নগরে এক
 প্রসিদ্ধ যুদ্ধে ইংরেজেরা ফরাসিদিগকে পরাস্ত করিয়াছিলেন ।
 লাইমোজীনে লোহজব্র্য ও মৃণ্ময় পাত্র নিৰ্ম্মিত হয় । গারোন
 নদীর তীরে বোর্দো মদ্যের ব্যবসায়ের নিমিত্ত প্রসিদ্ধ । টুলো
 নগরে ১৮১৪ খৃঃ অব্দে ইংলণ্ডের ডিউক অব ওয়েলিঙটন
 ফরাসি সেনাপতি স্থণ্টকে পরাস্ত করেন । ভূমধ্য সাগরের
 তীরে টুলোটন রণতরির একটি প্রধান আড্ডা । মার্সীল
 খৃষ্টের ৫৩৯ বৎসর পূর্বে গ্রীকদের কর্তৃক স্থাপিত এবং অধুনা
 ফ্রান্সের সর্বপ্রধান বন্দর । রোন নদীর তীরে আর্লি ও
 অবিনন । বুকায়র মেলায় নিমিত্ত প্রসিদ্ধ । লিয়ো নগরে
 বিবিধ দ্রব্যের কারখানা আছে, এখানকার রেশমের কারখানা
 অতিবিস্তৃত । ডিজোন নগর মদিরার জন্য খ্যাত । বিসাঙে-
 কানে ঘড়ী প্রস্তুত হয় । গ্রিনিবোল ইটালীর সমীপবর্তী ।
 নীস ভূগোলিক অবস্থানে ইটালীর নগর, কিন্তু অধুনা ফ্রান্সের
 অধিকৃত । মেট্জ ওসিডান যুদ্ধের নিমিত্ত প্রসিদ্ধ । কসিকা
 দ্বীপের প্রধান নগর আজেসিয়ো, নেপোলিয়ন বোনাপার্টের
 জন্মস্থান ।

ফ্রান্সের প্রধান প্রধান বিদেশীয় অধিকার ।—

আফ্রিকায়—আলজিরিয়া, সেনিগাল ও গোরি । ভারত-মহাসাগরে—বোরবোঁ ও আর দুইটা ক্ষুদ্র দ্বীপ এবং মাডাগাস্কারের কোন কোন অংশ । ভারতবর্ষে—বান্দালায় ফরাসি-ডাক্তা; উড়িষ্যায় ইয়ানন; দক্ষিণাবর্তের পূর্ব উপকূলে পটুঙ্কেরী ও কারিকোল, পশ্চিম উপকূলে মাহী । পূর্ব-উপদ্বীপে—সেইগন । দক্ষিণ আমেরিকায়—গায়েনার কিয়-দংশ । কারিব সাগরে—গোয়াডিলোপ, মার্টিনিক, সেন্ট মার্টিন ও যেহিয়াগালাণ্ডি দ্বীপ । নিউফাউন্ডলণ্ডের সমীপে মিকুইনন ও সেন্ট পায়র দ্বীপ । প্রশান্ত মহাসাগরে—মার্কোয়েসস, টাহিটি ও নবকালিডোনিয়া ।

স্পেন ও পর্তুগাল ।

এই দুই দেশ স্বয়ংপ্রধান রাজার অধীন, কিন্তু ইহাদের আকারাদি ভূগোলিক বিষয় সকল পরস্পর সমান; এজন্য প্রথমতঃ সে সকল বিষয় একত্র বর্ণনের পর, আর আর বিষয় সকল স্বতন্ত্র করিয়া লিখিত হইবে ।

স্পেন ও পর্তুগাল এই উভয় দেশ একত্রে একটা বিস্তীর্ণ উপদ্বীপ । এই উপদ্বীপের অভ্যন্তর ভাগ অতি উন্নত ও বিস্তৃত অধিত্যকা । সেই অধিত্যকার চতুঃপার্শ্বিক ভূমি নিম্ন, ক্রমশঃ ঢালু এবং গিরি ও অন্তর্দেশে বিচ্ছিন্ন । অধিত্যকার উপরে অনেক পর্বত দেখিতে পাওয়া যায় । এই সকল

পূর্বত পূর্ব-পশ্চিমে বিস্তৃত ও পরস্পর শ্রেণীবদ্ধ । ইহাদের অন্তর্দেশ সকল অতিশয় দীর্ঘ ও সুদৃশ্য এবং প্রায় সকল অন্তর্দেশেই একটি প্রধান নদী ও বহুল শাখানদী প্রবাহিত ।

স্পেন ও পর্তুগাল উপদ্বীপের ভিন্ন ভিন্ন স্থানে শীতাতপের ভিন্ন ভিন্ন ভাব । অধিকাংশ-প্রদেশে ঋতুভেদে শীত গ্রীষ্ম উভয়েরই আতিশয্য হইয়া থাকে, সমুদ্রের সমীপস্থ প্রদেশ সকলে কিছুই তাদৃশ আতিশয্য হয় না । এখানে মধ্যে মধ্যে অগ্নিকোণ হইতে সোলান নামে একপ্রকার বায়ু প্রবাহিত হয় । ঐ বায়ু ইটালীদেশীয় সিরাকো বায়ুর ন্যায় অনিষ্টকর ।

এই উপদ্বীপের অধিকাংশ ভূমি উর্বরা । ধান, গম, যব, ভূট্টা, পাট, শগ ও জিৎফল বধেষ্ঠ পাওয়া যায় এবং কমলালেবু আঙ্গুর প্রভৃতি সুখাদ্য ফলও অপৰ্য্যাপ্ত জন্মে । কোন কোন প্রদেশে ইক্ষুও উৎপন্ন হয় । এই ভূভাগে অরণ্য অধিক নাই । লোকের মনে বড় গাছের প্রতি কেমন একপ্রকার বিদ্বেষ আছে, গাছ বাড়িতে না বাড়িতেই কাটিয়া নিপাত করে ।

স্পেন রাজ্য ।

উপদ্বীপের অধিকাংশই স্পেন রাজ্য ।

পরিমাণকল ৪৫,০০০ বর্গকোশ । লোকসংখ্যা ১,৬০,০০,০০০ ।

সীমা ।—উত্তরে পিরিনিস পর্বত ও বিস্কে সাগর ; পূর্বে ও দক্ষিণে ভূমধ্য-সাগর ; পশ্চিমে আটলান্টিক মহাসাগর ও পর্তুগাল ।

এই রাজ্যের অধিবাসীদিগকে স্প্যানিয়ার্ড কহে । তাহাদের আচার, ব্যবহার, ভাষা ও চরিত্র সকল স্থানে সমান নহে,

বাসস্থান-ভেদে অনেক প্রভেদ দৃষ্ট হয়। সামান্যতঃ ইহার মিতভোজী, গম্ভীরপ্রকৃতি ও অতিশয় অলস।

স্পেনে শিক্ষাকার্যের ব্যবস্থা অতি জঘন্য ছিল, কিন্তু কয়েক বৎসর ক্রমশই উন্নত হইতেছে।

গত পঞ্চাশ বাটি বৎসরের মধ্যে স্পেনের শাসন-প্রণালী বারংবার পরিবর্তিত হইয়াছে। এই দেশে প্রজাতন্ত্র প্রণালীতে রাজকার্য্য সম্পন্ন হয়।

স্পেনের রাজধানী মেড্রিড, মাজনারস নাম্নী ক্ষুদ্র নদীর তটে অবস্থিত। টলিডো টেগস নদীর তীরবর্তী এবং পূর্বে রাজধানী ছিল; এখানে উৎকৃষ্ট তরবারি প্রস্তুত হয়। বালাজোলিড ও বর্গস্ উভয় নগরেই পূর্বে রাজধানী ছিল; সিজো-বিয়ার রোমক সম্রাট ট্রাজানের নিশ্চিত বহুায়ত পয়ঃপ্রণালী দৃষ্ট হয়; সালামাঙ্কা নগরের বিশ্ববিদ্যালয় পূর্বে অতিশয় প্রধান ছিল, এই নগরে ১৮১২ খৃঃ অব্দে ডিউক-অব্-ওয়েলিঙ-টন ফরাসিদিগকে পরাস্ত করেন; সিউডাড রড্রিগো সাংগ্রামিক ঘটনার জন্য ইতিহাসে প্রসিদ্ধ; সানসিবাষ্টিন ১৮১৩ সালে ইংরেজেরা লুণ্ঠ করেন; বিল্‌বা ও সণ্টাডর দুই প্রধান অর্ণব-বন্দর; ফেরল নগর রণতরির আড্ডা; করুনা নগরে ১৮০৯ খৃঃ অব্দে ইংলণ্ডীয় সরজন মুর ফরাসিদিগের সহিত সংগ্রামে পতিত হন; সান্টিয়াগো নগরের গির্জা অতি প্রসিদ্ধ, এখানে অনেক যাত্রীর সমাগম হয়; বাডাজোস ১৮১২ অব্দে ইংরেজেরা লুণ্ঠ করেন; কেডিজ নগর রণতরির আড্ডা এবং একটা প্রধান বাণিজ্য-স্থান; জিরিস নগরে সেরী-নামক সুরা প্রস্তুত হয়; সেবিল বাণিজ্য-স্থান; কর্ডোবা নগর মুরদিগের অধিকারকালে

অত্যন্ত সমৃদ্ধ ছিল; গ্রানাডা নগরে মুরদিগের নির্মিত এক উৎকৃষ্ট প্রাসাদ আছে; কার্থিজিনা পূর্বের রণতরির প্রধান আড্ডা ছিল; বালেঙ্গিয়া রেশমের কারখানার জন্য খ্যাত; বারসিলোনা দৃঢ় দুর্গে রক্ষিত, ইহাতে অনেক বাণিজ্য ও শিল্পের অনুশীলন হয়; রিউজ নগরে কার্পাস ও রেশমের বিস্তৃত কারখানা আছে; জারাগোসা ও বিটোরিয়া উভয় নগরই যুদ্ধ-ঘটনার জন্য প্রসিদ্ধ। পামাস বেলেরিক দ্বীপপুঞ্জের অন্তর্গত মাজরকার প্রধান নগর।

স্পেন এক সময়ে অতিশয় পরাক্রান্ত ছিল এবং বহু জনপদের উপর কর্তৃত্ব করিত। পরে ইহার সামরিক বিক্রমের নিত্য হ্রাস হইয়া উঠে, কিন্তু সম্প্রতি উহা আবার পুনরুজ্জীবিত হইতেছে। অধুনা পশ্চাৎস্থিত কয়েকটি ইহার প্রধান বিদেশীয় অধিকার।*

উত্তর আফ্রিকায়—সিউটা ও জিব্রাল্টরের সমুদ্রবর্তী আর কতিপয় ক্ষুদ্র স্থান। আটলান্টিক মহাসাগরে—কানেরিগু। গিনি উপসাগরে—ফর্নাওপো ও আনবন। প্রশান্ত মহাসাগরে—ফিলিপাইনগু, লাড্রোনগু ও কারোলাইনগু। কারিব সাগরে—কিউবা, পোর্টরিকো ও আর কতিপয় দ্বীপ।

* স্পেনের মধ্যে দুইটি স্থান স্পেন-গবর্ণমেণ্টের অধীন নয়, একটীর নাম জিব্রাল্টর, অন্যটীর নাম আণ্ডোরি। জিব্রাল্টর ইংলণ্ডের অধিকৃত। আণ্ডোরি পিরিনিয় পর্বতের একটি অন্তর্দেশস্থিত, সাধারণতঃ।

পটুগাল রাজ্য ।

পরিমাণকল ৯,১০০ বর্গকোশ । লোকসংখ্যা ৪০,০০,০০০ ।

সীমা — উত্তরে ও পূর্বে স্পেন; দক্ষিণে ভূমধ্য-সাগর; পশ্চিমে আটলান্টিক মহাসাগর ।

পটুগালের অধিবাসীদিগকে পটুগিজ কহে । ইহারা ও স্প্যানিয়ার্ডেরা উভয়েই একবংশোদ্ভব । ইহাদের উভয়ের ভাষারও পরস্পর অনেক সাদৃশ্য আছে; কিন্তু ইহারা পরস্পরের অত্যন্ত বিদ্বেষী; পটুগিজেরা সচরাচর সবলশরীর, অধ্যবসায়শালী ও অতিশয় সহিষ্ণু । ইহারা স্বদেশ-প্রচলিত ধর্ম ও আচার ব্যবহারের অত্যন্ত অনুরক্ত । স্থনীতি বিষয়ে ইহাদের অবস্থা অতীব নিকৃষ্ট ।

পটুগালে অধিক বিদ্যালয় নাই । যেগুলি আছে সেগুলিও সর্বোচ্চ-সম্পন্ন নহে; কিন্তু রাজ্যের সর্বপ্রধান নগরে অনেক সুবিস্তৃত পুস্তকাগার, একটা পর্য্যবেক্ষণিকা * ও সাহিত্য পদার্থাদি শিখিবার উপযুক্ত কতকগুলি বিদ্যালয় আছে ।

পটুগালের রাজধানী লিসবন, টেগস নদীর তীরে অবস্থিত । ১৭৫৫ খৃঃ অব্দে এই নগরে ভয়ানক ভূমিকম্প উপস্থিত হইয়াছিল; প্রাণিত আছে, তাহাতে প্রায় ৬০,০০০ লোকের মৃত্যু ঘটে । লিসবনের কিয়দূর উত্তর-পশ্চিমে সিণ্টা ও টরেস্বেড্রাস যুদ্ধসংক্রান্ত ঘটনার নিমিত্ত প্রসিদ্ধ । রাজধানীর দক্ষিণে সেতুবল একটা বর্ধনশীল বন্দর । এল্বাস, স্পেনের বাডাজোস নগরের সম্মুখবর্তী; এখানকার দুর্গের ন্যায় সুদৃঢ় দুর্গ

* গ্রহনকজাদি পর্য্যবেক্ষণের গ্রহকে পর্য্যবেক্ষণিকা কহা যায় ।

পৃথিবীতে আর নাই । কোইম্বরা নগরে বিশ্ববিদ্যালয় আছে । বসাকো ও আলমিডা নগরে ১৮১০ ও ১৮১১ সালে ফরাসিরা পরাভূত হয় । লামিয়ে নগরে ১১৪৪ খৃঃ অব্দে কটিজ অর্থাৎ পর্তুগালের প্রকৃতি-সমিতির প্রথম অধিবেশন হয় । অপটো, পোট-নামক মদিরার নিমিত্ত প্রসিদ্ধ । বালেকা, ব্রাগাঞ্জা, ব্রাগা ও ইবোরা—এ দেশের আর চারিটি প্রধান স্থান ।

পর্তুগালের ইদানীন্তন বিদেশীয় অধিকারের মধ্যে পশ্চা-
ল্লিখিত কয়েকটি প্রধান । আটলান্টিক মহাসাগরে—আঙ্গার-
পুঞ্জ, মেডিরাপুঞ্জ, কেপবর্ডপুঞ্জ ও সেন্টটামস । আফ্রিকায়
—আঙ্গোলা ও বেঙ্গুলা, পশ্চিম আফ্রিকার অন্তর্গত ; মৌজাম্বিক
পূর্ব আফ্রিকার অন্তর্ভুক্ত । আসিয়ায়—গোয়া, দিল্লি, কান্ট-
ডামন ও ডিউ, ভারতবর্ষের অন্তর্গত । মেক্সিকো দ্বীপ, কান্ট-
নের নিকটবর্তী এবং ভারতসাগরীয় দ্বীপশ্রেণীর মধ্যে
কয়েকটি উপনিবেশ ।

ইয়ুরোপের প্রধান প্রধান দ্বীপ ।

বুটন সাম্রাজ্য ।

ফ্রান্সের উত্তর-পশ্চিম আটলান্টিক মহাসাগরের গর্ভে
বুটন নামে দ্বীপ আছে । সেই দ্বীপ ও তাহার পশ্চিমে
আয়র্লণ্ড এবং সমীপবর্তী সমুদ্রের ক্ষুদ্র দ্বীপ এক রাজার
অধীন । তাহার রাজ্যকে গ্রেট বুটন ও আয়র্লণ্ডের সংযুক্ত
রাজ্য, অথবা সংক্ষেপে বুটন সাম্রাজ্য কহে । • অন্যদিকে এই

রাজ্য সচরাচর বিলাত নামে পরিচিত । ক্রমান্বয়ে বৃটন ও আয়ারলণ্ডের বিবরণ নিয়ে লিখিত হইতেছে ।

বৃটন ।

বৃটন দ্বীপ তিন প্রধান ভাগে বিভক্ত ; ইংলণ্ড, স্কটলণ্ড, ও ওয়েল্‌স । তন্মধ্যে স্কটলণ্ড সর্বোত্তর, তাহার দক্ষিণে ইংলণ্ড, ইংলণ্ডের পশ্চিমে ওয়েল্‌স । এই তিন ভাগ আবার অনেক ক্ষুদ্র ভাগে বিভক্ত । সেই সমুদয় ক্ষুদ্র ভাগকে শায়র অথবা কাউণ্টি কহে । ইংলণ্ড (১) চল্লিশ, ওয়েল্‌স (২) বার ও স্কটলণ্ড (৩) তেত্রিশ শায়রে বিভক্ত । ইংলণ্ড,

(১) ইংলণ্ডের কাউণ্টি সকলের নাম ।—নর্দম্বলণ্ড, ডার্বাম, ইয়র্ক, ডব্লি, ট্রাকোর্ড, লেইচ, নটিংহাম, লিঙ্কলন, রটলণ্ড, নর্দামটন, বেডকোর্ড, হাণ্টিংডন, কেম্ব্রিজ, নর্কোক, সফোক, এসেক্স, মিডিলসেক্স, হটকোর্ড, বকিংহাম, অকসফোর্ড, বর্কশায়র, সরে, কেটে, সসেক্স, হাম্পশায়র, উইল্টশায়র, ডর্সেটশায়র, ডিবন, কর্ণওয়াল, সমরসেট, গ্লষ্টার, ওয়ারেস্টার, ওয়ারিক, অপশায়র, হেরকোর্ড, মন্মথ, চেশায়র, লাকেশায়র, ওয়েস্টমোরলণ্ড ও কবর্লণ্ড ।

(২) ওয়েল্‌সের কাউণ্টি সকলের নাম ।—লিওর্শায়র, ডেম্বি, কার্নার্বন, আঙ্গেলসি, মেরিওনেথ, মন্সমরি, কার্ডিগান, পেমব্রোক, কেরমার্থন, গ্ল্যামগান, ব্রেনক ও রাডনর ।

(৩) স্কটলণ্ডের কাউণ্টি সকলের নাম ।—বরউইক, রক্সবর, সল্‌কার্ক, পিবেল্‌স, হাডিঙটন, এডিনবরা, লিনলিথ্‌গো, ষ্টার্লিং, ক্লাকমানন, কিনরস, কাইপ, পর্থশায়র, করকার, কিল্‌কার্ডিন, আবর্ডিন, বানক, এল্‌গিন বা মরে, নেরিন, ইন্‌ব্রনেস, রস, ক্রোমার্টি, সদল্‌ও, কেথনেস, আর্কনি ও সেটলণ্ড, আর্জিল, বিউট, ডব্বার্টন, লানর্ক, রেনফ্রিউ, আয়র, উইগটন, কর্ককডব্রিজ ও ডব্লিজ ।

স্কটলণ্ড ও ওয়েল্‌স এই তিনের মধ্যে ইংলণ্ড সৰ্ব্বপ্রধান, স্কটলণ্ড তদপেক্ষা নূন, ওয়েল্‌স সৰ্ব্বাপেক্ষা নূন । ইংলণ্ড ও ওয়েল্‌সের পরস্পর অধিক প্রভেদ নাই ; এজন্য তাহাদের স্বতন্ত্র বিবরণ লেখা গেল না । ইংলণ্ড ও ওয়েল্‌স উভয়েরই ইংলণ্ড নামে পরিচয় প্রদত্ত হইতেছে ।

ইংলণ্ড ।

পরিমাণকল ১৪,৫৮০বর্গক্রেণ। । লোকসংখ্যা ২,০০,০০,০০০

সীমা ।—উত্তরে স্কটলণ্ড ; পূর্বে জার্মান মহাসাগর ; দক্ষিণে ইংলিস সাগর ; পশ্চিমে সেন্ট জর্জ প্রণালী ও আইরিস সাগর ।

ইংলণ্ডের পূর্ব উপকূল নিম্ন ভূতল, পশ্চিম উপকূল দার্বদ * ও স্থানে স্থানে সাগরশাখার প্রবেশনিবন্ধন ক্রকচপ্রান্তের ন্যায় বিচ্ছিন্ন । দেশের অগ্নিকোণ পললময় + সমতল ক্ষেত্র, মধ্যস্থলে ভূমি ভঙ্গিমতী, পশ্চিম ও উত্তর ভাগ কতিপয় অনতি-উচ্চ পর্বতে আকীর্ণ । এ দেশের সমুদয় সমতল ক্ষেত্র তৃণ ও শস্যের হরিত শোভায় মণ্ডিত, পার্শ্বতীয় প্রদেশে বন্ধুর শিলাতল, সঙ্কীর্ণ অন্তর্দেশ ও বেগবান্ নির্ঝর দেখিতে পাওয়া যায় । ইংলণ্ডের স্থানে স্থানে বন্ধুর পঙ্কিল ভূমি ও গুহ্মপূর্ণ পতিত ক্ষেত্রও অনেক আছে ।

পৃথিবীর যে স্থানে ইংলণ্ডের অবস্থান, তদনুসারে ইহাতে

* দূষদ্ শব্দে প্রস্তর, দার্বদ=প্রস্তর-নির্মিত ।

+ নদীর পলিকে পলল কহে, পলিবিশিষ্ট হইলে পললময় বলা যায় ।

শীতাতপের যতদূর আতিশয্য সম্ভব, চারি দিক জলে বেষ্টিত বলিয়া ততদূর হইতে পায় না। ভারতবর্ষের সহিত তুলনা করিলে এখানে শীতের অত্যন্ত প্রাচুর্য্য। এখানকার বায়ু সজল, অনচ্ছ ও ক্ষণে উষ্ণ, ক্ষণে শীতল; স্বাস্থ্যের পক্ষে উহা অত্যন্ত উপকারী এবং উহার এই এক বিশেষ গুণ যে, অঙ্গে লাগিলে নিরবচ্ছিন্ন অলস থাকিতে কষ্ট বোধ হয়। ইংলণ্ডের পশ্চিম ভাগে প্রায় সর্বদাই বৃষ্টি হইয়া থাকে। পূর্ব ভাগ অপেক্ষাকৃত নিরুষ্টি। তথায় মধ্য মধ্য পূর্ব দিক হইতে অত্যন্ত শীতল স্তবরাং অতি অসুখস্পর্শ বায়ু প্রবাহিত হয়।

ইংলণ্ডের সমুদয় সমতল ভূমি উর্বরা, আবাদ করিলে বিবিধ শস্য উৎপন্ন হইতে পারে, কিন্তু গবাদি তৃণজীবী পশু চরিতে বলিয়া উহার অর্দ্ধভাগ অকৃষ্ট পড়িয়া থাকে। পূর্বে ইংলণ্ডে বিস্তর অরণ্য ছিল; কিন্তু কৃষির চালনা ও বাহাদুরী কার্ঠের প্রয়োজনহেতু ক্রমশঃ তাহার অধিকাংশ অন্তর্হিত হইয়াছে। এখানকার আরণ্য তরুর মধ্যে ওক, ভূর্জ, এলম, আস ও দেবদারু এই কয়প্রকার প্রধান। শস্যের মধ্যে গম, যব ও ওট অপেক্ষাকৃত প্রচুর। সুখাদ্য ফলের মধ্যে কুল, আতা, চেরি, আকরট ও পেয়ার উল্লেখের যোগ্য।

ইংলণ্ডের আরণ্য জন্তুর মধ্যে হরিণ ও বনা বৃষ অপেক্ষাকৃত প্রসিদ্ধ; গ্রাম্য জন্তুর মধ্যে অশ্ব, মেঘ ও গাভী প্রধান। ইংলণ্ডে অপৰ্য্যাপ্ত পাখিরিয়া কয়লা ও লোহা পাওয়া যায়। তামা, সীসা ও দস্তাও যথেষ্ট উৎপন্ন হয়।

ইংলণ্ডের অধিবাসীদিগকে ইংরেজ কহে। ইংরেজেরা শরীর, সাহসী, তেজীমান, পরিশ্রমী, অধ্যবসায়শালী,

স্ববুদ্ধি, চতুর ও সংগ্রাম-নিপুণ । ইহারা সতত পরিষ্কার পরিচ্ছন্ন থাকে, এবং বাসস্থান পরম রমণীয় করে । ইংরেজেরা বাক্যে ধর্মের অতিশয় গৌরব করে, কিন্তু কার্যকালে ইহা-দিগকে সর্বদা সেরূপ ধর্মভীরু দেখা যায় না । ইংরেজি অনেক পুস্তকে উল্লেখ আছে—ইহারা ধর্মিষ্ঠ, সরল, বদান্য ও পরহিতকারী ; কিন্তু সকল স্থলেই সেই পরিচয় সমূলক বোধ হয় না । অনেকেই নিঃসন্দেহ প্রচুর-পরিমাণে ঐ সকল সদৃশ্যে অলঙ্কৃত, কিন্তু ইংলণ্ডবাসী ধবলবর্ণ পুরুষমাত্রই গুরুকর্ম্ম এমন কথা বলা যায় না ।

ইংলণ্ডীয়দের শিল্পকার্য্য অতীব বিস্তৃত ও অর্থকর । অন্য কোন জাতিই ইহাদিগকে শিল্পে পরাস্ত করিতে পারে না । ইহাদের শিল্পদ্রব্যের মধ্যে কার্পাস ও পট্টবস্ত্র এবং ধাতু ও কাচ-নির্ম্মিত নানাপ্রকার দ্রব্য অতিশয় উৎকৃষ্ট । এই সকল দ্রব্য প্রায় ইংলণ্ড হইতেই পৃথিবীর আর আর সর্বত্র নীত হয় । উপরিউক্ত কয়েকপ্রকার শিল্পদ্রব্য ব্যতিরেকে অপরা-পর শিল্পদ্রব্যও তাহারা এত প্রস্তুত করে যে, সেই সকল এই স্বল্পায়ত পুস্তকে লিখিয়া শেষ করা যায় না ।

শিল্পকার্য্যে ইংলণ্ড যেরূপ শ্রেষ্ঠ, বাণিজ্যে তদপেক্ষাও অধিক । এদেশীয় অন্তর্বাণিজ্যে * কত টাকা ও কত লোক নিযুক্ত আছে গণিয়া শেষ করা সহজ নহে ; আর বহির্বাণিজ্যে ঐরূপ বিস্তৃত যে, ধরাতলে মনুষ্যের গম্য এমন স্থান অপ্রসিদ্ধ

* কোন দেশের অধিবাসীরা আপনাদিগের মধ্যে যে ক্রয় বিক্রয় করে তাহাকে অন্তর্বাণিজ্য, আর বিদেশে যে সকল ক্রয় বিক্রয় করে তাহাকে বহির্বাণিজ্য, কহা যায় ।

যে ধানে ইংরেজ বণিকদিগের গতিবিধি নাই। যে সকল দ্রব্য ইংলণ্ডে উৎপন্ন হয়, তন্মধ্যে যে যে দ্রব্য বিদেশে বিক্রীত হইবার সম্ভাবনা, তৎসমুদয় প্রকারই বিদেশে প্রেরিত হইয়া থাকে, এবং তাহার বিনিময়ে, হয় নগদ টাকা নয় কোনপ্রকার পণ্য, প্রতিগৃহীত হয়। বাণিজ্যের নিরন্তর অনুশীলনে ইংরেজদিগের সৌভাগ্যের সীমা নাই। জলনিধি সর্বত্র ইহাদের পদানত রহিয়াছে, এবং বাণিজ্যের অনুসরণ-ক্রমে আসিয়া, ইহারা ভারতবর্ষ প্রভৃতি প্রকাণ্ড প্রকাণ্ড ভূভাগে আধিপত্য সংস্থাপন করিয়াছে। আহা ! ভারত-বর্ষীয়েরা বাণিজ্য-বিষয়ে কত দিনে ইংরেজ বণিকদিগের পদবীতে পদার্পণ করিবেন ! বিধাতা তাঁহাদের আবাসভূমি অতীব ফলবতী করিয়াছেন, কিন্তু সেই ফলবতী বহুমতী দীর্ঘকাল পরভোগ্য রহিয়াছে। বিদেশীয় বণিকেরা তহুৎপন্ন দ্রব্যে ধনরাশি সঞ্চয় করে, ভারতবর্ষীয়েরা কেবল সেই সকল বণিকদিগের দপ্তরে লেখনী-চালন ও সভয়-অন্তরে প্রভুর মুখে রোষ-তোষের লক্ষণ-অবলোকনে জীবন ক্ষেপণ করিয়া থাকেন। “বাণিজ্যে বসতে লক্ষ্মীঃ” এই বচন আবার কত দিনে ভারতবর্ষের সর্বত্র প্রতিধ্বনিত হইবে বলা যায় না।

ইংলণ্ডে সামান্য লোকদিগের শিক্ষার নিমিত্ত ইংলণ্ডীয় গবর্ণমেন্টের অনধীন দুইটি শিক্ষাসমাজ আছে। সেই দুই সমাজের অধীনে অনেক প্রাত্যহিক পাঠশালা ও স্থানে স্থানে রবিবারিক পাঠশালা সংস্থাপিত আছে, সেই সমুদয় পাঠশালায় ছুখী লোকের সম্ভানেষা পড়াশুনা করে। কয়েক বৎসর অতীত হইল, গবর্ণমেন্ট হইতে নিয়ম হইয়াছে যে,

সামান্য লোকদিগের শিক্ষার নিমিত্ত বিদ্যালয় সংস্থাপনের জন্ত গবর্ণমেন্ট-সমীপে আবেদন করিলে আবহুকূল্য প্রদত্ত হইবে। ইংলণ্ডীয় প্রধান ও মধ্যম অবস্থার লোকদিগের শিক্ষোপযোগী বিদ্যালয় প্রায় সকল নগরেই সংস্থাপিত আছে, সেই সমুদয় নগরীয় পাঠশালায় ও ইটন প্রভৃতি কতিপয় প্রধান বিদ্যালয়ে ভজ-সন্তানেরা বিবিধ বিদ্যায় শিক্ষিত হন। তদনন্তর বিশ্ববিদ্যালয়ে প্রবেশ করিবার যোগ্য হইলে, তথায় যাইয়া অধ্যয়ন করেন। ইংলণ্ডে অক্সফোর্ড, কেমব্রিজ, লণ্ডন ও ডর্হাম—এই চারি স্থানে চারি বিশ্ববিদ্যালয় আছে, তন্মধ্যে প্রথম দুইটী অতিশয় প্রসিদ্ধ। ইংরেজেরা সাহিত্য, পদার্থ, গণিতাদি বিবিধ বিদ্যায় অতিশয় পারদর্শী। তাহাদের কোন কোন গ্রন্থকর্তা ঐ সকল বিষয়ে এরূপ উৎকৃষ্ট গ্রন্থ রচনা করিয়া গিয়াছেন যে, তাহাদের কীর্তি কখনই বিলুপ্ত হইবার সম্ভাবনা নাই।

ইংলণ্ডের ভাষাকে ইংরেজি ভাষা কহে। যাবতীয় বৃটন রাজ্যে এই ভাষায় সমুদয় পুস্তকাদি লিখিত হয়, কিন্তু ওয়েল্‌স স্কটলণ্ডের উত্তর ভাগ ও আয়ারলণ্ডের পশ্চিম ও দক্ষিণ ভাগের লোকেরা এই ভাষায় সচরাচর কথাবার্ত্তা কহে না। স্কটলণ্ডের উত্তর ভাগ ও আয়ারলণ্ডের দক্ষিণ-পশ্চিম ভাগের প্রচলিত ভাষা উভয়ই প্রায় এক, উহাকে গেলিক কহে; ওয়েল্‌স-বাসীদিগের ভাষা স্বতন্ত্র।

ইংলণ্ডের শাসন-প্রণালী অতি উৎকৃষ্ট। এখানকার রাজ-পক্ষ পুরুষানুক্রমিক, অর্থাৎ এক রাজার মৃত্যু হইলে পর, তাহার উত্তরাধিকারী, পুরুষ হউন বা স্ত্রী হউন, সিংহাসনে আরোহণ

করেন। অধুনা ইংলণ্ডে একজন জ্ঞী রাজপদে অভিষিক্ত
 আছেন। তাঁহার নাম মহারানী বিক্টোরিয়া। মহারানী
 ও তদীয় মন্ত্রিগণ বাহাতে যাবতীয় আইনের যথাবিহিত কার্য্য
 হয় তদবলোকন করেন, কিন্তু তাঁহাদের আইন প্রস্তুত
 করিবার ক্ষমতা নাই। ইংলণ্ডে পার্লামেন্ট নামে সভা আছে,
 সেই সভায় যাবতীয় আইন প্রস্তুত হয়। পার্লামেন্ট দুই
 সমাজে বিভক্ত। ইংলণ্ডের যাবতীয় সম্রাট লোক ও প্রধান
 প্রধান যাজক এবং স্কটলণ্ড ও আয়ারলণ্ডের প্রেরিত কতিপয়
 সম্রাট পুরুষ ও প্রধান যাজক এক সমাজের সভ্য; এই
 সমাজকে ‘হাউস্ অব লর্ডস্’ অর্থাৎ সম্রাটদিগের সমাজ কহে।
 অত্র সমাজে বৃটনরাজ্যবাসী অবশিষ্ট যাবতীয় প্রজার প্রতিনি-
 দিত্বরূপ কতকগুলি সভ্য উপস্থিত থাকেন; এই সমাজকে
 ‘হাউস্ অব কমন্স্’, অর্থাৎ সামান্য লোকদিগের সমাজ কহে।
 এই দুই সমাজের মধ্যে সামান্যলোকদিগের সমাজ অপেক্ষাকৃত
 অধিক ক্ষমতাপন্ন। ইহার আদেশ ব্যতিরেকে গবর্ণমেন্ট
 কোনপ্রকার নূতন শুদ্ধের সৃষ্টি করিতে পারেন না, এবং
 রাজ্যসংক্রান্ত কোন অসাধারণ ব্যয় উপস্থিত হইলে, যাবৎ
 এই সমাজ সেই ব্যয়ে স্বীকৃত না হয়, তাবৎ গবর্ণমেন্ট উহা
 আদায় করিতে পারেন না। শাসনসংক্রান্ত বিষয়ে কোনরূপ
 অন্যান্যচরণ হইলে রাজমন্ত্রীদিগকে পার্লামেন্টের নিকট দায়ী
 হইতে হয় এবং বিচারে দোষী স্থির হইলে পার্লামেন্ট
 তাঁহাদিগের দণ্ড বিধান করিয়া থাকেন। পার্লামেন্ট হইতে
 যাবতীয় আইনের পাণ্ডুলিপি প্রস্তুত হইয়া সম্মতির-নিমিত্ত
 মহারানীর নিকট প্রেরিত হয়। তাঁহার সম্মতি হইলে, উহা

সমুদ্র রাজ্যের অথওনীর আইন হইয়া উঠে। কতিপয় নিৰ্দ্ধারিত বিষয়ে মহারাণী পার্লামেন্টের বিনা সম্মতিতেও কার্য্য করিতে পারেন। সেই ক্ষমতাকে রাজকীয় বিশেষ ক্ষমতা (রয়েল্ প্রিভিগেটিব্) কহে। তন্নিম্ন অন্য সকল বিষয়ে তিনি পার্লামেন্টের অনভিমতে কিছুই করিতে পারেন না।

ইংলণ্ডে নগর অনেক দেখিতে পাওয়া যায়। সমুদ্র নগরের অধিকাংশ বাটা ইষ্টক-নিৰ্ম্মিত, কিন্তু সৰ্ব্বত্রই পাষাণ-ময় গিৰ্জা ও প্রস্তর-নিৰ্ম্মিত অন্যান্য সাধারণ-নিবাস অনেক দৃষ্ট হইয়া থাকে। সমুদ্র নগর হইতে সতত রাশি রাশি ধূম উখিত হয়, তজ্জন্য সকল নগরই দেখিতে ক্লম্বর্ণ। ইংলণ্ডের নগর সকল সচরাচর অতিশয় সম্পত্তিশালী। নিম্নে প্রধান প্রধান গুলির নামোল্লেখ করা যাইতেছে।

লণ্ডন—ইংলণ্ডের রাজধানী ও সমুদ্র পৃথিবীর সৰ্ব্বশ্রেষ্ঠ বাণিজ্য-স্থান, সমুদ্রতট হইতে প্রায় ২৮ ক্রোশ অন্তরে টেম্‌স্ নদীর উভয় তীরে অবস্থিত। পূর্বে এই নগর অপেক্ষাকৃত অল্পায়ত ছিল, কালক্রমে যাবতীয় প্রত্যন্ত নগর ও পল্লীগ্ৰাম ইহার সহিত মিলিত হওয়াতে অধুনা এই নগর বিস্তারে অনূন ৮৫ বর্গক্রোশ। ইহাতে অনূন ২৮,০০,০০০ লোকের বাস। ইহার এক এক পল্লী এক এক স্বতন্ত্র নগর-স্বরূপ। মধ্যস্থলে বণিকদিগের আপণশ্রেণী—তাঁহার পশ্চাতে সজ্জাত পুরুষদিগের সৌধমালা,—এবং তথা হইতে কিঞ্চিৎ অন্তরে নিধনদিগের নিবাস। ইহার কোন পল্লী বন্দর, অনবরত নাবিক-কুলের কোলাহলে প্রতিধ্বনিত। কোন পল্লী শিল্পশালায় পরিপূর্ণ; তথাকার সমুদ্র রাজমার্গ

অপেক্ষাকৃত কোলাহল-শূন্য ; অধিবাসীরা স্ব স্ব গৃহে থাকিয়া আপন আপন কর্ম করে । প্রতিগৃহেই নিরন্তর মাকুর ধ্বনি শুনিতে পাওয়া যায় । তথা হইতে আর এক পল্লীতে গমন করিলে রাজবাটীর মনোহর শোভা নিরীক্ষিত হয় । নগরের উপকণ্ঠে যে দিকে চাও, অগণ্য উদ্যান দৃষ্ট হইয়া থাকে । রাজবাটীর পল্লী ভিন্ন লণ্ডনের আর কোন ভাগই দেখিতে সুন্দর নহে । এখানকার অধিকাংশ অট্টালিকা দ্বিতল ; কিন্তু সকলই প্রায় একাকৃতি, এজন্য দেখিতে তাদৃশ মনোহর নহে । ফলতঃ লণ্ডনের যেরূপ নাম ও বিভব, ইহাতে তদনুরূপ রম্য হইয়া বা কীর্তিস্তম্ভ অধিক নাই । কিন্তু নগরবাসীদিগের সুখসচ্ছন্দতা-সম্পাদন ও যাবতীয় আবশ্যক দ্রব্যের আয়োজনজন্য এখানে যেরূপ উৎকৃষ্ট ব্যবস্থা দৃষ্ট হয়, পৃথিবীর অন্য কোন নগরেই সেরূপ দেখা যায় না । সমুদ্রয় রাজপথ অতিশয় পরিচ্ছন্ন এবং রাজিকালে গ্যাসের উজ্জ্বল আলোকে প্রদীপ্ত । নগর পরিষ্কার করণের উৎকৃষ্ট ব্যবস্থা থাকাতে পুতিগন্ধ প্রায়ই অনুভূত হয় না, এবং অসংখ্য নল দ্বারা প্রবাহিত হইয়া প্রতিদিন অতি নিম্নল জল আসিয়া নগরবাসীদিগের দ্বারে দ্বারে উপস্থিত হয় ।

লণ্ডনের অট্টালিকাসমূহের মধ্যে সেন্ট পালের গির্জা, লণ্ডন-মন্মন্টে, ওয়েষ্টমিনিস্টার আবি*, লণ্ডনটাউয়ারা, এই চারিটি অপেক্ষাকৃত অধিক প্রসিদ্ধ । লণ্ডনে টেম্‌স্‌ নদীর উপরে

* এখানে ইংলণ্ডের মহোদয়েরা সমাহিত হন ।

† এখানে প্রধানবংশোদ্ভব পুরুষেরা ছুর্কর্ম করিলে নিরুদ্ধ থাকেন ।

ছয়টা উৎকৃষ্ট সেতু সংঘটিত আছে। সেই সমুদয় সেতুর অপেক্ষাও টেম্‌স নদীর তলবন্ধ * অধিক আশ্চর্য্য। এই তলবন্ধ টেম্‌স নদীর জল-প্রবাহের তল দিয়া নিৰ্ম্মিত হইয়াছে। সুতরাং নদীর তল দিয়া লোকের সঙ্কল্পে যাতায়াত সম্পন্ন হইতেছে।

টেম্‌স নদীর তীরবর্তী অন্যান্য নগর;—উইন্সর, এই নগরে ইংলণ্ডের রাজারা অধিকাংশ কাল অবস্থিতি করেন। ইটন নগরের বিদ্যালয় অতিশয় প্রসিদ্ধ, ইহা ১৪৪০ খৃঃ অব্দে স্থাপিত হয়। অক্সফোর্ড, বিশ্ববিদ্যালয়ের নিমিত্ত প্রসিদ্ধ। গ্রীন্‌উইচে পর্য্যবেক্ষণিকা নিৰ্ম্মিত আছে এবং এই স্থান হইতে ইংরেজী ভূগোলবেত্তারা দ্রাঘিমান্তর গণনার আরম্ভ করেন। ইংলণ্ডের দক্ষিণপূর্ব ভাগের নগর;—কার্টারবারি নগরে ইংলণ্ডের রাজকমণ্ডলীর সর্বপ্রধান অধ্যক্ষ অবস্থিতি করেন। ডোবর, ইংলণ্ড হইতে যাহারা ফ্রান্সে যান তাঁহারা সচরাচর এই নগরে জাহাজ আরোহণ করেন; এখান হইতে ফ্রান্সের অন্তর্গত কালে নগর দশ ক্রোশ মাত্র ব্যবধানে স্থিত। ইংলিস-নাগরের উপকূলবর্তী নগর;—হেস্‌টিংস নগরে ১০৬৬ খৃঃ অব্দে যুদ্ধে নর্মান জাতি ইংলণ্ড জয় করে। উইঞ্চেষ্টার অতি প্রাচীন নগর। পোর্টস-মাউথ ব্রিটনের রণতরির সর্বপ্রধান আড্ডা। সাউদাম্পটন ডাকের বাষ্পীয় অর্ণবযানের প্রধান আড্ডা। সালিস্বরি ও এগ্‌সিটর প্রাচীন নগর। প্লাইমাউথ রণতরির দ্বিতীয় আড্ডা। আবান নদীর তীরে ব্রিষ্টল ও বাথ। ব্রিষ্টল

* এই বন্ধকে ইংরেজী ভাষায় টেম্‌স-টেনেল্‌ কহে।

একটি প্রধান বন্দর ; বাথ স্বাস্থ্যকর উষ্ণ প্রস্রবণের নিমিত্ত প্রসিদ্ধ । সেবরন নদীর তীরে ও নিকটে—গ্রষ্টর, ওয়ারেষ্টর ও কিডরমিনিষ্টর । ওয়ারেষ্টরে উৎকৃষ্ট চীনের বাসন এবং কিডর-মিনিষ্টরে গালিচা প্রস্তুত হয় । বর্মিংহাম সর্বপ্রকার ধাতুময় দ্রব্যের গঠনের নিমিত্ত অতিশয় প্রসিদ্ধ । মর্সী নদীর তীরে—লিবরপুল ও মাঞ্চেষ্টর । লণ্ডনের পরেই লিবরপুলের সামুদ্রিক বাণিজ্য অত্যন্ত বিস্তৃত । মাঞ্চেষ্টর কার্পাস-স্থত্র ও বস্ত্রের আকর-স্থান । টেম্‌স নদীর উত্তরবর্তী প্রদেশের নগর,—সেন্ট আল্‌বান্স, যুদ্ধের নিমিত্ত খ্যাত । কেম্‌ব্রিজ নগর, বিশ্ব-বিদ্যালয়ের নিমিত্ত অতিশয় প্রসিদ্ধ । এই বিশ্ববিদ্যালয় গণিত শাস্ত্রের আলোচনার প্রধান স্থান । নর্‌উইচ নগরে পশমী কাপড়ের কারখানা আছে ; ইয়ার্মাউথ নগরে বিস্তর টাকার মৎস্যের ব্যবসায় হয় । ইলাই অতি সুদৃশ্য স্থান । ট্রেণ্ট নদীর তীরে—নটিংহাম, লেষ্টর ও ডর্বি—তিনটি বিস্তৃত নগর, মোজার কারখানার নিমিত্ত খ্যাত । আউস নদীর তীরে—লিড্‌স ও ইয়র্ক । লিড্‌স পশমী কাপড়ের প্রধান আড্ডা । ইয়র্ক অতিপ্রাচীন স্থান, এখানে ইংলণ্ডের রাজক-মণ্ডলীর দ্বিতীয় প্রধান অধ্যক্ষ অবস্থিতি করেন । হব্বর নদীর তীরে—হল একটি প্রধান বন্দর । ডর্হাম নগরে একটি বিশ্ব-বিদ্যালয় আছে । টাইম নদীর তীরে—নিউকাসেল ও গেট্‌স্‌হেডে পাথরিয়্য কয়লার বিস্তৃত আকর আছে । টুইড নদীর তীরে—বরউইক নগর । হোলিহেড, ওয়েল্‌সের প্রান্ত ভাগে, এ খান হইতে আগল্‌গের ডাক যাতায়াত করে ।

স্কটলণ্ড ।

পরিমাণকল ৮,০৪২ বর্গকোশ । লোকসংখ্যা ৩১,০০,০০০ ।

সীমা ।—উত্তরে ও পূর্বে জার্মান মহাসাগর ; দক্ষিণে ইংলণ্ড ও আইরিস সাগর ; পশ্চিমে আটলান্টিক মহাসাগর ।

স্কটলণ্ডে সমতল ক্ষেত্র অতিশয় বিরল, গিরি ও অন্তর্দেশই অধিক । আকারের স্বাভাবিক বৈলক্ষণ্য হেতু স্কটলণ্ড দুই প্রধান ভাগে বিভক্ত,—উন্নত ও নিম্ন অঞ্চল । উত্তর-পশ্চিম, পশ্চিম ও মধ্য ভাগকে উন্নত অঞ্চল কহে ; তথাকার ভূমি অতিশয় বন্ধুর ও পর্বতময় । অবশিষ্ট ভাগকে নিম্ন অঞ্চল কহে ; তথায় অপেক্ষাকৃত অধিক সমতল ক্ষেত্র দেখিতে পাওয়া যায় । স্কটলণ্ডে হ্রদ অনেক, তন্মধ্যে কতকগুলি দেখিতে অতিশয় রম্য ।

স্কটলণ্ড ইংলণ্ডের অপেক্ষা শীতল দেশ ; ইহার বায়ুও তথাকার বায়ু অপেক্ষা অধিক সজল ।

এই দেশ অতীব বন্ধুর ও অনুর্কর, ভূমির তৃতীয়াংশও চাষের যোগ্য হয় কি না সন্দেহ । এখানকার চাষারা কৃষিকর্মে নিপুণ ; কিন্তু মৃত্তিকার দোষে তাহাদের সেই নৈপুণ্যের ব্যোচিত পুরস্কার হয় না । ইংলণ্ডে যে-যে-প্রকার শস্য ও ফল জন্মে, এখানেও প্রায় সেই-সকল-প্রকার দেখিতে পাওয়া যায় ।

স্কটলণ্ডের জন্তবর্গ ইংলণ্ডের জন্তবর্গ হইতে অধিক ভিন্ন নহে, এজন্য স্বতন্ত্র উল্লেখ করা গেল না । এই দেশে অপঘ্যাণ

পাথরিয়া কয়লা ও লোহা উৎখাত হয় । নীনা ও গৃহনির্মাণোপযোগী নানা প্রকার প্রস্তরও পাওয়া গিয়া থাকে ।

স্কটলণ্ডের অধিবাসীদিগকে স্কচ বলে । ইহারা আহার, ব্যবহার ও পরিচ্ছদে ইংরেজদিগের হইতে অধিক ভিন্ন নহে । ইহারা অতিশয় পরিশ্রমী, কষ্টসহ, সাহসী, ব্রিতব্যায়ী, সতর্ক ও বিচক্ষণ ; বিবিধ শিল্পকর্মের অনুষ্ঠান করিয়া থাকে । তন্মধ্যে নানা প্রকার কার্পাস ও পট্টবস্ত্র এবং বিবিধ লৌহদ্রব্য অতিশয় প্রসিদ্ধ । কল ও এ দেশে নানা প্রকার প্রস্তুত হয় । বাণিজ্যবিষয়ে স্কচেরা ইংরেজদিগের অযোগ্য প্রতিবেশী নহে ।

স্কটলণ্ডে—এডিন্‌বরা, গ্লাস্‌গো, আবর্ডিন ও সেন্ট আণ্ড্রু—এই চারি নগরে চারি বিশ্ববিদ্যালয় আছে ; তদ্ব্যতিরেকে অন্যান্য চতুষ্পাঠী অনেক । সর্বসাধারণ লোকে অতি উৎকৃষ্ট-রূপে শিক্ষা পাইয়া থাকে ।

প্রাচীন কালে স্কটলণ্ড স্বতন্ত্র রাজ্য ছিল, পরে ১৭০৭ খৃঃ অব্দে ইংলণ্ডের সহিত সম্মিলিত হইয়াছে ; তদবধি এখানে আর স্বতন্ত্র গবর্ণমেন্ট নাই । কিন্তু এই দেশের আইন অদ্যাপি ইংলণ্ড-প্রচলিত আইন হইতে স্বতন্ত্র ।

স্কটলণ্ডের রাজধানী এডিন্‌বরা । পূর্বে স্কটলণ্ডের রাজারা এই নগরে বসতি করিতেন, এ ক্ষেত্রে এদেশস্থ সমুদয় প্রধান বিচারালয় এই নগরে সংস্থাপিত । ইহাতে প্রায় ১,৬৮,০০০ লোকের বাস ।

স্কটলণ্ডের অন্যান্য নগর ;—ডনবারে মৎস্যের বিস্তৃত মাৎস্য হয় । এখানে ১৬৫০ সালে এক প্রসিদ্ধ যুদ্ধ ঘটনা হইয়াছিল । কলকার্ক নগরে বিস্তর গবাদি জন্তু বিক্রীত হয় ;

এবং এই স্থানে ১২৯৮ খৃঃ অব্দে ইংলণ্ডপতি প্রথম এডওয়ার্ড স্কটলণ্ডের বীর ওয়ালেসকে পরাস্ত করেন। ষ্টলিও নগর ইতিহাসে প্রসিদ্ধ। ইহার সমীপে বানকবরণেও এক প্রধান সংগ্রাম ঘটিয়াছিল। সেন্ট আণ্ড্রুস্ নগরের বিশ্ববিদ্যালয় অতি প্রাচীন, এবং পূর্বে এই নগর স্কটলণ্ডের রাজনাধ্যক্ষের বাস-স্থান ছিল। পর্থ নগর এক কালে স্কটলণ্ডের রাজধানী ছিল। ডিও নগর একটা প্রধান বন্দর এবং এখানে কেমব্রিক প্রভৃতি বস্ত্র প্রস্তুত হয়। আবর্ডিন অতি সুদৃশ্য এবং একটা প্রধান বন্দর। এখানে ও ডবার্টন নগরে অনেক জাহাজ নিশ্চিত হয়। গ্রাসগো নগরে অনেক লোক (৪,৫০,০০০) বসতি করে এবং এখানে বিস্তর শিল্প সম্পন্ন হয়। পেজলি নগরে বিলাতি শাল প্রস্তুত হয়। গ্রিনক নগর বন্দর।

আয়র্লণ্ড ।

পরিমাণকল ৭,৯৭০ বর্গকোশ। লোকসংখ্যা ৫৮,০০,০০০।

সীমা।—উত্তরে, পশ্চিমে ও দক্ষিণে আটলান্টিক মহাসাগর; পূর্বে আইরিস সাগর ও সেন্ট জর্জ প্রণালী।

আয়র্লণ্ডের পূর্ব উপকূল অভঙ্গমান; পশ্চিম ও উত্তর উপকূল দার্বদ ও ক্রকচ-প্রান্তাকার; অভ্যন্তর ভাগ পাহাড় ও সমভূমির পর্য্যায়হেতু বিলক্ষণ উন্নতানত। আয়র্লণ্ড নাতিশীতোষ্ণ দেশ, ইহাতে ইংলণ্ডের অপেক্ষা শীত উত্তাপ উভয়েরই অল্প প্রাচুর্য্য, কিন্তু ইহার বায়ু ইংলণ্ডের বায়ু অপেক্ষা অধিক সজল।

আয়র্লণ্ডের ভূমি স্বভাবতঃ উর্বরা, ইংলণ্ডপ্রভৃতি-দেশোৎপন্ন সমুদ্র শস্য অপরিয়াপ্ত জন্মে । কিন্তু কৃষিক্ষেত্রের প্রণালী অতিশয় কদর্য্য । এখানকার জন্তবর্গ ইংলণ্ডের জন্তবর্গ হইতে অধিক বিভিন্ন নহে । এই দ্বীপে কোনপ্রকার সর্প নাই ।

আয়র্লণ্ডে তাম্র, লৌহ, সীস এবং অল্প-পরিমাণে সূবর্ণ ও রৌপ্যও পাওয়া যায় । পাথরিয়া কয়লা ও গৃহনির্মাণোপযোগী নানাপ্রকার প্রস্তরও এখানে যথেষ্ট উৎপন্ন হয় ।

আয়র্লণ্ডের অধিবাসীদিগকে আইরিস কহে । ইহারা আহার, ব্যবহার ও পরিচ্ছদে ইংরেজদিগের হইতে নির্বিভেদ । ইহারা প্রফুল্লচিত্ত, স্বভাবতঃ সঙ্কল্প, কষ্টসহ, নির্ভীক এবং অমুরাগ-বিষয়ে অতিশয় একাগ্র । এখানকার ইতর লোকেরা সুশিক্ষিত নহে ; তাহাদের অনেকের অবস্থা অতিশয় নিকৃষ্ট । শিল্প বা বাণিজ্য বিষয়ে আইরিসদিগের বিশেষ প্রাধান্য নাই ।

আয়র্লণ্ডে ডব্লিন নগরে একটি বিশ্ববিদ্যালয় আছে ; তন্নিমিত্ত অন্যান্য বিদ্যালয় অনেক ।

আয়র্লণ্ডের শাসনের নিমিত্ত তদ্দেশে ইংলণ্ডেশ্বরীর একজন প্রতিনিধি * অবস্থিতি করেন । আয়র্লণ্ড ও ইংলণ্ড এই দুই দেশের আইন-পরম্পরার অধিক প্রভেদ নাই ।

আয়র্লণ্ডের রাজধানী ডব্লিন । এই নগর লিফি নদীর উভয় তীরে অবস্থিত । লর্ড লেপ্টেনেন্ট বাহাদুর এই নগরে অবস্থিতি করেন । ইহাতে প্রায় দুই লক্ষ ষাট হাজার লোকের বাস । কর্ক, বেলফাষ্ট, লিমরিক, গ্যালোয়ে, ওয়াটর-

* এই প্রতিনিধিকে ইংরেজি ভাষায় লর্ড লেপ্টেনেন্ট কহে ।

কোর্ট, কিংস্টন ও লণ্ডোৱী—আয়লণ্ডের আর কয়েকটা প্রধান নগর।

ব্রিটন-সাম্রাজ্যের প্রধান প্রধান বিদেশীয় অধিকার।

ইয়ুরোপে—হেলিগোলণ্ড ; জিব্রাল্টর ; মাল্টা ও গজো।

আফ্রিকায়—সিরালিয়োন ; কেপকোষ্ট ; গাম্বিয়া ; কেপ-কলনি ; সেন্টহেলেনা দ্বীপ ; আসেন্সন দ্বীপ ; মরিসস্ দ্বীপ ও আর কতিপয় ক্ষুদ্র ক্ষুদ্র স্থান।

আসিয়ায়—এডেন ; ভারতবর্ষের প্রায় সমুদায় ; লঙ্কা ; পূর্ব-উপদ্বীপের কিয়দংশ ; পিমাণ্ড, সিঙ্গাপুর ও হংকঙ।

সামুদ্রিকায়—অষ্ট্রেলিয়া ; বাণ্ডিমেনলণ্ড ; নব-জিলণ্ড ও আর কতিপয় ক্ষুদ্র দ্বীপ।

উত্তর আমেরিকায়—কানেডা ; নব স্কোশিয়া ; নিউ-ব্রন-সুইক ; কেপব্রিটন ; প্রিন্স এডোয়ার্ড দ্বীপ ; নিউ-ফাউলণ্ড ও হুগুরাম।

কারিব-সাগরীয় দ্বীপশ্রেণীর মধ্যে—জামেকা, বাহামা, বার্বেডোস, ট্রিনিডাড ইত্যাদি।

দক্ষিণ আমেরিকায়—গায়েনার কিয়দংশ ও ফরুণ্ড দ্বীপপুঞ্জ।



আফ্রিকা ।

পরিমাণফল ২২,৫০,০০০ বর্গকোশ । লোকসংখ্যা ১৮,৮০,০০,০০০ ।

সীমা ।—উত্তরে ভূমধ্যসাগর, পূর্বে স্নয়েজ যোজক, লোহিত সাগর ও ভারত মহাসাগর; দক্ষিণে দক্ষিণ মহাসাগর; পশ্চিমে আটলান্টিক মহাসাগর ।

—আফ্রিকা নিম্নলিখিত কয়েকটি ভাগে বিভক্ত—

উত্তর আফ্রিকা, পূর্ব আফ্রিকা, দক্ষিণ আফ্রিকা, পশ্চিম আফ্রিকা, মধ্য আফ্রিকা ।

আফ্রিকার প্রধান প্রধান দ্বীপ ।—

ভারত মহাসাগরে—মাডেগাস্কার, বোর্নো, মরিসস্, সেকোট্রা ।
আটলান্টিক মহাসাগরে—আজোরপুঞ্জ, কানেরিপুঞ্জ, কেপ-বর্ডপুঞ্জ, আসেন্সন, সেন্টহেলেনা ।
গিনি উপসাগরে—বর্ণা-ওপো, সেন্টটামস ।

অন্তরীপ ।—বন্—সিসিলির সন্নিহিত আফ্রিকাখণ্ডে ।
সিউটা—জিবরাণ্টের সম্মুখবর্তী ।
ব্লাঙ্কো—আফ্রিকার উত্তর-পশ্চিম ।
বর্ড—সেনিগাল নদীর মোহানার নিকটবর্তী ।
উলু-মাশা—আফ্রিকার দক্ষিণ ।
গার্ডাফিউ—আফ্রিকার উত্তরপূর্ব ।

যোজক ।—স্নয়েজ যোজক—আফ্রিকা ও আসিয়ার মধ্যস্থিত ।*

* এই যোজক দ্বারা সম্প্রতি এক কৃত্রিম সরিৎ খাত এবং তদ্বারা ভূমধ্য ও লোহিত সাগর পরস্পর সংযোজিত হইয়াছে ।

পর্বত ।—আটলাস—আফ্রিকার উত্তর ভাগে । কংগো চক্ৰগিরি—আফ্রিকার মধ্যভাগে, সিরালিয়োন হইতে আবি-
সিনিয়া পর্যন্ত বিস্তৃত । কামিরন—পশ্চিম আফ্রিকার । লাপিয়ুটা
—আফ্রিকার পূর্বভাগে । টেনিরিক—কানেরিপুঙ্কের অন্তর্গত ।

উপসাগর ।—সাইড্রা ও কেবিস—আফ্রিকার উত্তর ।
গিনি উপসাগর—পশ্চিম আফ্রিকার পশ্চিম । ডালাগোয়া ও
সোফালা—মাদেগস্কার দ্বীপের পশ্চিম ।

প্রণালী ।—মোজাম্বিক—মাদেগস্কার ও আফ্রিকার মধ্যস্থিত

হ্রদ ।—চাদ—মধ্য আফ্রিকার অন্তর্গত । ডেব্রিয়া—আবি
সিনিয়ার অন্তর্গত । মরাবি—লাপিয়ুটা পর্বতের পশ্চিম, মধ্য
আফ্রিকার অন্তর্গত । বিক্টোরিয়া নারেঞ্জা, আলবर्ट নারেঞ্জা,
নারেসা ও টাংগালিকা হ্রদ—পূর্ব আফ্রিকার অন্তর্গত ।

নদী ।—নীল, নীজর বা কোয়ারা, সেনিগাল, গাম্বিয়া,
রাইওগ্রাণ্ড, রকেল, অগবাই, অরেঞ্জ, কঙ্গো, জাম্বী ।

আফ্রিকার প্রধান প্রধান ধর্ম ।

ধর্মের নাম ।	যে স্থানে প্রচলিত তাহার নাম ।
খ্রীষ্টীয় ধর্ম	পূর্ব আফ্রিকার অন্তর্গত আবিসিনিয়া ও দক্ষিণ আফ্রিকার অন্তর্গত কেপ্তলনি ।
মুসলমান ধর্ম	সমুদ্র উত্তর আফ্রিকা, পশ্চিম ও মধ্য আফ্রিকার কিয়দংশ ।
জড়োপাসনা	আফ্রিকার অনেক স্থানে প্রচলিত ।

শাসন-প্রণালী ।—আফ্রিকার সর্বত্রই যথেষ্টাচার প্র-
ণালীতে রাজকার্য সম্পন্ন হইয়া থাকে ।

দেশের বিবরণ ।

উত্তর আফ্রিকা ।

আফ্রিকা—নদীমাতৃক ।

আফ্রিকার দৈর্ঘ্য কোণে ভূমধ্য-সাগরের দক্ষিণ ও লোহিত সাগরের পশ্চিম তীরে যে সমুদয় দেশ দৃষ্ট হয়, তৎসমুদায়ের প্রকৃত কৃত্রিম নীল নদীর বাৎসরিক পরীবাহ দ্বারা ই সম্পন্ন হইয়া থাকে ; এজন্য আফ্রিকার সেই ভাগকে নদীমাতৃক कहा যায় । এই ভূভাগ দৈর্ঘ্যে প্রায় ৭৭৭ ক্রোশ, আর বিস্তারে, দক্ষিণ প্রান্তে, প্রায় ৪৪৪ ক্রোশ, পরে ক্রমশঃ সঙ্কীর্ণ হইয়া উত্তর প্রান্তে ৫৭ ক্রোশের অপেক্ষাও অল্প হইয়াছে । ভূগোল-বেত্তারা এই ভূভাগকে সচরাচর তিন দেশে বিভক্ত করিয়া থাকেন—১ মিসর, ২ নিয়ুবিয়া, ও ৩ আবিসিনিয়া । ইহার অধিকাংশ মিসরের পাসার অধীন ।

১ মিসর ।*

পরিমাণকল ৪৪,০০০ বর্গক্রোশ । লোকসংখ্যা ৫,৫০,০০০ ।

সীমা ।—উত্তরে ভূমধ্য-সাগর ; পূর্বে সুয়েজ যোজক ও লোহিত সাগর ; দক্ষিণে নিয়ুবিয়া ; পশ্চিমে লিবিয়া মরু ও বার্বা ।

মিসর-প্রকরণে সর্বাপেক্ষে নীল নদীর বিবরণ করা আবশ্যিক । এই স্রোতস্বতীর সংযোগে নীলের উৎপত্তি ; একের নাম বহর-এল-অবিলদ †, অন্যের নাম বহর-এল-অজরেক ‡ । এত

* এই দেশকে ইংরেজি ভাষায় ইজিপ্ট কহে ।

† শ্বেতনদী ।

‡ নীলনদী

কালের পর সম্প্রতি বহর-এল্-অবিয়দের উৎপত্তি-স্থান নির্ণীত হইয়াছে। স্পিকি নামে একজন ইংরেজ ভ্রমণকারী আবিষ্কার করিয়াছেন যে, পূর্ব আফ্রিকার অন্তর্গত দুইটা হ্রদ হইতে এই প্রবাহ নিঃসৃত হইতেছে। সেই দুই হ্রদের নাম আলবর্ট নায়েরঞ্জা ও বিক্টোরিয়া নায়েরঞ্জা রাখা হইয়াছে; বহর-এল্-অজ-রেক ডেব্বিয়া হ্রদ হইতে উৎপন্ন। উভয়ের মিলিত প্রবাহকে ভূগোলবেত্তারা “নীল” কহিয়া থাকেন। খার্টুম নগরে সেই মিলন সম্পন্ন হইয়াছে। এই নদী পশ্চিমধ্যে কয়েকবার এ দিক্ ও দিক্ বাঁকিয়া সামান্যতঃ উত্তরাভিমুখে নিয়ুবিয়া ও মিসরের মধ্য দিয়া প্রবাহিত হইয়াছে। কায়রো নগরের কিয়দূর উত্তরে আসিয়া ইহার জলরাশি দুই প্রধান ও অপরা-পর বহু প্রবাহে বিভক্ত হইয়া ভূমধ্য-সাগরে প্রবেশ করিয়াছে। প্রধান প্রবাহ দুইটিকে স্বস্বমোহানাস্থিত নগরের নামানুসারে ডামিয়েটা ও রনেটা প্রবাহ কহে। এই দুই প্রবাহের অন্তর্কর্ত্তী ভূভাগ একটা স্বস্বায়ত্ব দ্বীপ। সেই দ্বীপ দেখিতে মাত্রাশূন্য বকারের ন্যায় (৭); এজন্য উহাকে নীলনদীর “বদ্বীপ” * বলিয়া আখ্যাত করা যাইতে পারে।

* অন্যান্য যে যে নদীর মোহানায় এই আকারের দ্বীপ দৃষ্ট হয়, সেই সেই নদীর নামোন্মেষ করিয়া অযুক নদীর বদ্বীপ কহা যায়। যথা, গঙ্গার মোহানায় গঙ্গার বদ্বীপ, বলুগার মোহানায় বলুগার বদ্বীপ ইত্যাদি। ইংরেজি ভাষায় বদ্বীপকে ডেল্টা কহে। গ্রীক ভাষায় বর্ণমালায় ডেল্টা নামে এক অক্ষর আছে, সেই অক্ষরের আকার মাত্রাশূন্য বকারের ন্যায়। উহা হইতেই ইংরেজেরা নদীর মোহানাস্থিত বদ্বীপকে ডেল্টা কহে।

নীল-অববাহিকা * পূর্ব পশ্চিম দুই দিকেই, নদীর থাত হইতে অনতিদূর অন্তরে, দুই পর্বতে নিবদ্ধ। নিরোধক পর্বত দুইটা নিম্নবিয়া দেশের অভ্যন্তর হইতে নীলের প্রবাহের সঙ্গে সঙ্গে ক্রমাগত ধাবমান হইয়া কায়রো নগরের অনতিদূর দক্ষিণে আসিয়া পরস্পর অন্তরিত হইয়াছে। পশ্চিমের পর্বত পশ্চিম-উত্তরে ধাবিত হইয়া স্কেল্লিয়া নগরের সমীপে উপস্থিত, হইয়াছে; আর পূর্বের পর্বত পূর্ব দিকে যাইয়া লোহিত সাগরের উত্তর উপকূলে বিস্তৃত রহিয়াছে। দুই পর্বতের উচ্চায় কুত্রাপি ১৩১০ হস্তের অধিক নহে, প্রত্যুত স্থানে স্থানে ইহাদের শিখর নিতান্ত নিম্ন। ইহাদের পরস্পর অন্তর গড়ে আড়াই ক্রোশের অধিক নহে। কায়রো নগরের প্রায় ২৭ ক্রোশ দক্ষিণে পাশ্চাত্য পর্বতে একটা ফাটল দৃষ্ট হয়। সেই ফাটল-মুখে নীলের এক শাখা প্রবিষ্ট হইয়া ফেয়ান-নামক প্রদেশে প্রবেশ করিয়া উহাকে বৃক্ষ-লতাদিতে বিভূষিত করিয়াছে। নীলের উভয় তীরে অগণ্য শস্যক্ষেত্র ও ক্ষুদ্র ক্ষুদ্র তালী-নিকুঞ্জ দেখিতে পাওয়া যায়। প্রত্যেক নিকুঞ্জে এক এক ক্ষুদ্র গ্রাম প্রচ্ছন্ন রহিয়াছে।

নীলের বদ্বীপের ভূমি নিম্ন, সমতল ও পললময়। উহার উপরিভাগ বহুল কৃত্রিম নদীতে বিচ্ছিন্ন ও নানাপ্রকার বৃক্ষ-ওষধিতে পরিশোভিত। দ্বীপের উভয় পার্শ্বের কিয়দূর পর্য্যন্ত ভূমিও সমতল, পললময় ও উর্বরা। নীলের মোহানায় অনেক লবণাক্ত হ্রদ ও ঝিল দৃষ্ট হইয়া থাকে।

* কৌল নদীর উত্তর দিকের বহু দূরের জল আসিয়া সেই নদীতে পড়ে তত দূরের ভূমিকে সেই নদীর অববাহিকা কহা যায়।

নীলের পাশ্চাত্য পর্বতের পশ্চিমের ভূমি সর্বত্রই মরু, কেবল মধ্যে মধ্যে কতিপয় বিচ্ছিন্ন উর্বর ভূমিখণ্ড দৃষ্ট হইয়া থাকে ; সেই সকল উর্বর খণ্ডকে ওয়েসিস্ কহে। উহারা দেখিতে সাগরাস্তর্গত দ্বীপের ন্যায় ; বিশেষ এই যে, দ্বীপ চতুর্দিকস্থ জলের অপেক্ষা উন্নত, কিন্তু ওয়েসিস্ চতুর্দিকস্থ বালুকাস্তরের অপেক্ষা উন্নত। ঐ সকল ওয়েসিসের মধ্যে সিওয়া-নামক একটি অতিশয় প্রসিদ্ধ। ঐ ওয়েসিস্ নীল-তীরস্থিত বেনিসাউয়েফ-নামক নগর হইতে ১৩৮ ক্রোশ ঠিক পশ্চিম ; এখানে সুবিখ্যাত জুপিটার আমনের মন্দির ছিল।

প্রাচ্যপর্বতের পূর্বে ও লোহিত সাগরের পশ্চিমে ভূমি প্রায়ই পর্বতময় ও অনূর্বর। কিন্তু মধ্যে মধ্যে উর্বর ও জলপূর্ণ ক্ষেত্র দেখিতে পাওয়া যায়। সেই সকল উর্বর স্থান দিয়া সার্থবাহেরা সচরাচর কাররো নগর হইতে স্বেজ নগরে গমনাগমন করে।

মিসর গ্রীষ্ম-প্রধান দেশ ; বায়ু অতিশয় পরিষ্ক, বৃষ্টি প্রায়ই হয় না ; কিন্তু গ্রীষ্মের আতিশয্যে লোকের অতিশয় কষ্ট অনুভবও হয় না ; উত্তর দিক হইতে সচরাচর অতি সুখম্পর্শ বায়ু প্রবাহিত হইয়া আতপতাপের প্রধরতা বিনষ্ট করে। এ দিকে মিসরের দক্ষিণ ভাগে শীতকালে রাত্রি অতিশয় শীতল, দিনমানেও ছায়াতে অতিশয় শীত, সর্বদা গাত্রে গরম কাপড় না পরিলে নানাপ্রকার উৎকট পীড়া জন্মে। চৈত্র মাসের প্রথম পক্ষে এ দেশে দক্ষিণ দিক হইতে খসিম নামে অত্যন্ত উষ্ণ বায়ু প্রবাহিত হয়। ঐ বায়ু প্রায় পঞ্চাশ দিন প্রবল থাকে ; তখন লোকের অত্যন্ত ক্লেশ। উষ্ণের সপ্তম বায়ুও সময়ে সময়ে প্রবাহিত হয়।

জ্যৈষ্ঠ বার আষাঢ় আইসে এমন সময় নীল নদী ক্ষীত হইতে আরম্ভ হয় । আশ্বিন মাসে ক্ষীতির চরম সীমা । পরে কয়েক দিন সমভাবে থাকিয়া ক্রমে ক্রমে জল মরিতে আরম্ভ হয় । অগ্রহায়ণের প্রথমার্দ্ধে সমুদয় জল মরিয়া পুনর্বার খাতমধ্যে নিরুদ্ধ হয় । নীলের পরীবাহে বর্ষীপ ও অববাহিকা জলমগ্ন হইয়া যায় ; তত্রত্য গ্রাম সকল সাগরাস্তর্গত ক্ষুদ্র ক্ষুদ্র দ্বীপের ভায় বিচ্ছিন্ন হইয়া পড়ে । উৎকট বত্মা হইলে সমুদয় মগ্ন হইয়া চতুর্দিকে একমাত্র বিস্তীর্ণ বারিরাশি দৃষ্ট হইতে থাকে । অল্প বত্মা হইলে সে বার প্রায় দুর্ভিক্ষ উপস্থিত হয় । ফলতঃ নাত্যন্ন বন্যাই এ দেশের সৌভাগ্য । তদ্বারা সমুদয় বর্ষীপ ও অববাহিকা অভিনব পললস্তরে আচ্ছন্ন হওরাতে, বীজ ছড়াইবার ক্লেশমাত্র স্বীকার করিলেই প্রচুর শস্য উৎপন্ন হয় । নীলের জল শস্যোৎপাদন বিষয়ে এত অনুকূল যে, তাহার উর্বরতাগুণের প্রশংসা করিয়া উঠা যায় না ।

মিসর দেশে ভারতবর্ষীয় প্রায় সমুদয় শস্য উৎপন্ন হয় । ভূদ্ব্যতিরেকে ডরা নামে সর্বপাকার একপ্রকার শস্য জন্মে, ভারতবর্ষে উহা পাওয়া যায় না । ফলের মধ্যে কমলা ও অন্যান্যপ্রকার লেবু, কলা, দাড়িম, খেজুর ও আকরট অতি প্রচুর-পরিমাণে উৎপন্ন হয় । মিসরে কুতাপি অরণ্য দেখা যায় না ।

মিসরে ভরফর জন্তুর মধ্যে কুস্তীর ও তরফু প্রধান । নীল নদীতে জল-হস্তীও অনেক পাওয়া যায় । গ্রাম্য জন্তুর মধ্যে বৃষ, অশ্ব, উষ্ট্র, মহিষ ও অশ্বতর শ্রেষ্ঠ । এখানকার গর্দভ এরূপ

চতুর যে অমুক ব্যক্তি গাধা বলিলে গালি হয় না। এ দেশে নকুল-জাতীয় একপ্রকার জন্তু পাওয়া যায়, সেই জন্তু সতত কুস্তীরের অণ্ড নষ্ট করিয়া থাকে, এজন্য উহাকে কুস্তীরারি বলিয়া আখ্যাত করা যাইতে পারে। ইংরেজিতে উহার নাম ইক্লোমন। মিসর ভিন্ন অন্য কোন দেশেই কুস্তীরারিকে দেখা যায় না। এ দেশের চাষারা মধুমক্ষিকা ও নানাপ্রকার পক্ষী পালন করে। তাহারা কৃত্রিম উত্তাপ দ্বারা পাখীর ডিম ফুটাইয়া থাকে।

মিসর দেশে নানাজাতীয় লোকের বাস। তন্মধ্যে আরব, কপ্ট, তুর্ক ও গ্রিহদি—ইহারা ই প্রকৃত অধিবাসী। আর আর সকলে কোন না কোন কৰ্ম উপলক্ষে অবস্থিতি করে, কৰ্ম সমাধা হইলে স্ব স্ব দেশে চলিয়া যায়। সেই সমুদয় অবস্থায়ীদিগের মধ্যে ফরাসি, ইংরেজ, জার্মান প্রভৃতি ইয়ুরোপীয় জাতিই অধিক।

মিসরবাসী আরবদিগের অবয়ব প্রকৃত আরবের অধিবাসীদিগের হইতে অধিক ভিন্ন নহে। উভয়ের গঠনেই অনেক সাদৃশ্য নিরীক্ষিত হয়। মৈসর আরবেরা স্ত্রী পুরুষ উভয় জাতিই অত্যন্ত ইচ্ছিয়াসক্ত; পুরুষেরা কোন নগরে গমন করিলে প্রায়ই বেশ্যাদিগের মন্দির দর্শন না করিয়া ফাস্ত হয় না; এ দিকে স্ত্রীগণ স্ববশ হইলেই সতীষ বিসর্জন করে।

কপ্টেরা মিসরের আদিম অধিবাসী, কিন্তু অধুনা অন্যান্য জাতির সহিত সম্পূর্ণ অমিশ্রিত আছে এমন বোধ হয় না। লাম্পটা ইহাদেরও প্রতিমূহূর্তের কলঙ্ক। মৈসর গ্রিহদিরী চরিত্রবিষয়ে অত্যাশ্চর্য্যদেশীয় গ্রিহদিদিগের মত। বিশেষ

এই যে, ইহারা অতিশয় দরিদ্র এবং কদর্য খায়, কদর্য পরে, ও কদর্য স্থানে থাকে বলিয়া দেখিতে অতিশয় কদর্য ।

নীলতীরবর্তী মৈসরদিগের বংশবৃদ্ধি এত অধিক যে, উহা উপমাম্পদীভূত হইরাছে । তথায় এমন বয়ঃস্থা স্ত্রীই নাই যাহার ক্রোড়ে সন্তান দৃষ্ট না হইয়া থাকে । মৈসর চাম্বা-দিগের অবস্থা অতিশয় নিকৃষ্ট । এ দেশে চাম্বাদিগকে ফেলা কহে । ফেলারা সকলেই এক ধাতু ও এক ছাঁচের মানুষ । ইহারা অতি অপরিষ্কৃত ও হতশ্রী কুটীরে বাস করে ; তথায় গৃহসজ্জার মধ্যে একটা মাত্র, কয়েকখান মাটির বাসন, ও শস্ত রাখিবার জন্য একটা বড় জালা, এইমাত্র দেখা যায় । পরিচ্ছেদের মধ্যে কটিতটে এক খণ্ড শতগ্রন্থি গলিত বস্ত্র । ডরার কুটি ও পলাও ইহাদের সাধারণ আহার, যে দিন দুই চারিটা অণ্ড বা এক খণ্ড কদর্য মহিষ-মাংস জুটে, সে দিন ভারি ঘট হয় । দারিদ্র্য-নিবন্ধন ইহারা চিরকাল পরাধীন, স্তবরাং সচরাচর অতিশয় ভীক, মূর্থ ও তোষামোদী ; মনের ভাব মনেই রাখে, ব্যক্ত করিতে পারে না ; বাহ্য বল তাহাতেই বিশ্বাস ; ধর্ম নামে বাহা গুনিয়াছে তাহাতেই ভক্তি ; কাহারও এগন বুদ্ধি নাই যে প্রতি অক্ষরে অসম্বন্ধ হইলেও ধর্মকাহিনীর বিন্দুবিসর্গও অমূলক জ্ঞান করে । ধর্মনীতি ও আচার ব্যবহারে পুত্র চিরকাল পিতৃমতের অনুসরণ করে, কণমাত্রও কর্তব্যাকর্তব্যের বিচার বা অনুসন্ধান করে না । ফেলাদিগের সন্তানেরা বয়ঃ-বৃদ্ধি-পর্যন্ত উলঙ্গ বেড়ায়, পরে পিতার নিকট হইতে একখান নেকড়া পায়, ও মজুরি করিতে আরম্ভ করে । দুই চারি টাকা হাতে হইলে "বিবাহ

করে, কিন্তু প্রকৃত দাম্পত্য-প্রীতি কাহাকে বলে স্বপ্নেও জানে না ; কেবল ইঞ্জিয়-তৃষ্ণাই বিবাহের উদ্দেশ্য ; স্ত্রতরাং সংসারে রুটি ও ভাত ঘেঁরুপ আবশ্যক, ইহাদের মতে স্ত্রীও সেইরূপ মাত্র । এদেশীয় রাজপুরুষেরা এরূপ ধন-শোষণ যে, তাহারা ফেলাদিগের উপরে অহরহঃ ডাকাইতি করে বলিলেই হয় ।

মিসর দেশে প্রাথমিক পাঠশালা, দ্বৈতীয়িক পাঠশালা ও বিশেষ পাঠশালা এই তিনপ্রকার বিদ্যালয় সংস্থাপিত হইয়াছে । রাজাজ্ঞানুসারে দেশের প্রত্যেক ভাগ হইতে তৎসমুদায়ে কতকগুলি নিয়মিতসম্ম্যক ছাত্র প্রেরিত হয় । ছাত্রেরা গ্রামাচ্ছাদন ও আর আর সমস্ত সরকার হইতে পাইয়া থাকে । প্রথমে প্রাথমিক বিদ্যালয়ে প্রথমপাঠ্য বিষয় সকল অধ্যয়ন করে, পরে দ্বৈতীয়িক বিদ্যালয়ে যাইয়া বিশেষ বিদ্যালয়ে প্রবেশার্থ প্রস্তুত হইতে থাকে । তথায় প্রবেশ করিয়া উত্তর কালে যাহাতে আরবী, তুর্কী ও ফরাসী ভাষা হইতে অনুবাদ করিবার ক্ষমতা জন্মে তদুপযুক্ত অধ্যয়ন করে । উপরি উক্ত তিনপ্রকার বিদ্যালয় ব্যতিরেকে যুদ্ধবিদ্যা, স্থপতিশাস্ত্র ইত্যাদি শিক্ষা করিবার জন্য ভিন্ন ভিন্ন বিদ্যালয় আছে । কিন্তু সুশিক্ষক ও সুপুস্তকের অসম্ভাবে এই সকল বিদ্যালয়ের যথোচিত উন্নতি হইতে পায় না । অধিকন্তু মুসলমানেরা স্বভাবতই বিদ্যার বিশেষ আদর করে না ; তাহাদের মতে কোরান পড়াই বিদ্যার সার । কোন কোন বিজ্ঞচূড়ামনি ইহাও কহিয়া থাকেন যে, “কোরানই সকল বিদ্যার সার, কোরান-বহির্ভূত সমুদায়ই অকর্মণ্য ; অতএব কোরান পড়ি-

লেই সমুদ্র সার বিষয় পড়া হয়, আর কোরান-বহির্ভূত যে কিছু তত্ত্ববৎই নিতান্ত অসার, সুতরাং পড়িবার প্রয়োজন নাই।” এরূপ লোকের মধ্যে বিদ্যার সঞ্চার সহসা হয় না।

মিসরের শাসনকর্তাকে পাসা কহে। তিনি নামে তুর্ক-পতির অধীন, কার্যে সম্পূর্ণ স্বাধীন। তাঁহার শাসনে নানা-প্রকারে মিসরের শ্রীবৃদ্ধি হইয়াছে। কিন্তু তথাপি তাঁহাকে যৎপরোনাস্তি যথেষ্টাচারী কহিতে হয়। তিনি বহুসংখ্যক সৈন্য ও রণতরী সংগ্রহ করিয়া মিসরের পরাক্রম বৃদ্ধি করিয়াছেন, স্থানে স্থানে বিদ্যালয় স্থাপন করিয়া রাজ্যের ভবিষ্যৎ সভ্যতার বীজ বপন করিয়াছেন, সুবুদ্ধি ও কর্মদক্ষ বিদেশীয়-দিগকে বিধিমতে উৎসাহ দিয়া স্বরাজ্যে রাখিয়া থাকেন এবং অপেক্ষাকৃত সুবুদ্ধি প্রজাদিগের মধ্যে অনেককে বিদ্যাভিষারণ করিবার মানসে সুশিক্ষার্থ ফ্রান্সদেশে প্রেরণ করিতেছেন। পরন্তু তাঁহার অনুমতি বিনা প্রজারা নিঃস্বাস কেলিতে পারেন না বলিলেই হয়। তিনি যে মজুরি নির্দ্ধারিত করেন তাহাতেই খাটিতে হয়, যাহাকে যে ব্যবসায় অবলম্বন করিতে কহেন তাহাকে তাহাই করিতে হয়, এবং যে খানে যে-প্রকার শস্য রোপণ করিতে আদেশ করেন, তাহার সাধ্য তাহার অন্যথা করে। শিল্পকর্মও তিনি যেরূপ বলেন তদ্বিরুদ্ধ বা বহির্ভূত করিবার যো নাই; শিল্পকরেরা যাহাকে ইচ্ছা আপনাদেয় দ্রব্য বিক্রয় করিতে পায় না, সমুদায়ই তাঁহার নির্দিষ্ট মূল্যে তাঁহারই পাইকেরদিগের নিকট বিক্রয় করিতে হয়। রাজ্যমধ্যে তিনিই একমাত্র ভূম্যধিকারী, অর্থাৎ প্রজাদের মধ্যে তাহারই নির্দিষ্ট ভূসম্পত্তি নাই; চাষীদের নিকট এত পরিমাণে শস্য

লইব অবধারিত করিয়া তাহাদিগকে আপন ভূমি চাষ করিতে দিয়া থাকেন । মিসরের নৌকা, উষ্ট্র, অশ্ব প্রভৃতি বাবতীয় যানের অর্ধেক তাঁহার, এবং সমুদয় ঘরট্টের মধ্যে একখানিও অন্যের নাই । মিসরে অনেকপ্রকার বাণিজ্য ব্যবসায় সম্পন্ন হয়, কিন্তু সকলই তাঁহার হস্ত দিয়া হইয়া থাকে ।

প্রথিত আছে, মিসর দেশেই বিদ্যা ও শিল্পকর্মের প্রথম সৃষ্টি হইয়া, কালক্রমে তথা হইতে অন্যান্য দেশে বিকীর্ণ হইয়া পড়িয়াছে । এই প্রবাদ সম্পূর্ণ সত্যমূলক হউক বা না হউক, তথাচ মিসর দেশ যে অতি প্রাচীন কালেই বিলক্ষণ সভ্য হইয়াছিল, তাহার কোন সন্দেহ নাই । অদ্যাপি সেই প্রাচীন সভ্যতার ভূরি ভূরি নিদর্শন প্রাপ্ত হওয়া যায় । মিসর দেশে যে সকল স্তম্ভ ও মৌধ রহিয়াছে, তৎসমুদয়ে পুরাকালের মৈসরদিগের বিত্ত ও শিল্প-নৈপুণ্যের বিলক্ষণ পরিচয় প্রাপ্ত হওয়া যায় । বাহ্যিক বিবরণ এই পুস্তকের উদ্দেশ্যের বহির্ভূত, এজন্য এ স্থলে তৎসমুদয়ের উল্লেখ করা গেল না ; কেবল পিরামিড-নাগক জগদ্বিখ্যাত কতিপয় স্তম্ভের স্থলমাত্র নিম্নে লিখিত হইতেছে ।

এই সমুদয় স্তম্ভ ত্রিকোণ, চতুর্কোণ অথবা তদধিক-কোণ মেজের উপরে তাম্বুর আকারে গ্রথিত, অর্থাৎ ইহাদের তলা বিস্তৃত, অবয়ব ক্রমশঃ সঙ্কীর্ণ, এবং শিখর-দেশ সূচ্যগ্রবৎ সূক্ষ্ম । বৃহৎ বৃহৎ উপলব্ধি উপর্যুপরি সংযোজিত করিয়া ইহারা গ্রথিত হইয়াছে । শিখর-দেশে উঠিতে হইলে ক্রমান্বয়ে সেই সমুদয় উপলব্ধি-পদ নিঃক্ষেপ করিয়া উঠিতে হয় । এই সকল স্তম্ভ অতিশয় উচ্চ । তিন সহস্র বৎসর

হইল, ইহারা গ্রথিত হইয়াছে, এপর্যন্ত কীর্ত্তিবিলোপী কাল ইহাদের কিছুই করিতে পারে নাই। কিন্তু এই সকল আশ্চর্য্য স্তম্ভ কে নির্মাণ করিয়াছে এবং কি উদ্দেশ্যেই বা ইহাদের নির্মাণ হইয়াছে, তাহার বিন্দু বিসর্গও জানিবার উপায় নাই। মিসরে “ক্লিয়োপেটরার নিডেল” ও “পম্পির পিলার” নামে অপর দুই কীর্ত্তিস্তম্ভ আছে। উভয়ই স্কেন্ডিয়া নগরে নির্মিত। ইহাদের মধ্যে একটি ৬০ হস্ত উচ্চ এবং এক খণ্ড প্রস্তরে নির্মিত।

মিসরের রাজধানী কায়রো, নীল নদীর পূর্বতীরে অবস্থিত। এই নগর আফ্রিকার আর আর সমুদয় নগর অপেক্ষা অধিক বিস্তৃত। অন্যান্য প্রধান নগরের মধ্যে স্কেন্ডিয়া, ডামিয়েটা, রসেটা, টাণ্টা, ও সূয়েজ অধিক প্রসিদ্ধ। স্কেন্ডিয়া মিসরের প্রধান বন্দর, এই নগর ও সূয়েজ দিয়া ভারতবর্ষ হইতে ইংলণ্ডের ডাক চলিয়া থাকে। নীল নদীর তীরে কায়রো বাতীত সাউট, কেম্নে, এসনে ও এস্ম্যান—এই চারি নগর আছে। পূর্বকালে এই দেশে খীবন ও মেম্ফিস নামে দুই প্রসিদ্ধ নগর ছিল।

২ নিম্বুবিয়া ।

মিসরের দক্ষিণ প্রান্ত হইতে আবিসিনিয়া পর্য্যন্ত সমুদয় ভূভাগকে ইথিওপীয় ভূগোলবেত্তারা নিম্বুবিয়া কহিয়া থাকেন। মিসর দেশের ন্যায় এই বহুবিস্তৃত ভূভাগেও নীল-অববাহিকার উভয় দিকই পর্বতে নিরুদ্ধ। নীলের তীর ও সেই সকল পর্বতের মধ্যবর্তী ভূমি কিয়দর উর্বরা, কিন্তু পর্বতের

ও দিকে সর্বত্রই মরু । এই দেশে গ্রীষ্মের অতিশয় প্রাচ-
 ভাব, দিব্যভাগে সচরাচর অগ্নিকণার ন্যায় উত্তপ্ত বায়ুকা
 উড়ীন হয় । রাত্রি ভিন্ন ভ্রমণ করা হুঃসাধ্য । ইহার কোন
 কোন অংশ পৃথিবীস্থ আর আর যাবতীয় উষ্ণ দেশের অপেক্ষাও
 অধিক উত্তপ্ত । এখানকার ক্ষেত্রোৎপন্ন সমুদয় দ্রব্য মিসর-
 দেশীয় উদ্ভিদের ন্যায় । কৃষিকর্ম অপেক্ষাকৃত কদর্য্য । এই
 দেশের দক্ষিণ ভাগে স্থানে স্থানে অতি নতেজ গুল্মাদি দৃষ্ট
 হইয়া থাকে, কিন্তু সেই সকল স্থান এরূপ অস্বাস্থ্যকর যে,
 প্রায় সর্বত্রই নির্মলুবা, কোনপ্রকার গ্রাম্য জন্তুও তৎসমুদারে
 তিষ্ঠিতে পারে না । তথায় জলে জনহন্তী ও অতিভয়ঙ্কর
 কুম্ভীর এবং স্থলে সিংহ, গণ্ডার ও জিরাক* দৃষ্ট হইয়া থাকে ।

নিয়ুবিয়ার অধিবাসীরা তিন প্রধান সম্প্রদায়ে বিভক্ত;
 আরব, কাকি ও আদিম নিয়ুবীয় । আদিম নিয়ুবীয়েরা প্রাচীন
 মৈসরদিগের বংশ । ইহার কপ্তদিগের অপেক্ষা অধিক
 অগিশ্রিত রহিয়াছে । এ দেশে লেখাপড়ার চর্চা অধিক নাই,
 কৃষিকর্ম ও নিকটবর্ত্তী দেশ সকলের সহিত বাণিজ্যই লোকের
 প্রধান উপজীবিকা । পূর্বে নিয়ুবিয়ার অনেক স্বয়ংপ্রধান রাজা
 ছিল । অধুনা প্রায় সমুদয় দেশই মিসরের পাসার অধীন । •

*একপ্রকার চতুষ্পদ । ইহার ক্ষুদ্রদেশ ও সম্মুখের পদদ্বয়
 অত্যন্ত উচ্চ, নিত্য ও পশ্চাতের পদদ্বয় অপেক্ষাকৃত অনেক
 নিম্ন, গ্রীবা দীর্ঘ, মস্তক ক্ষুদ্র, মুখ উষ্ট্রের ন্যায় এবং শরীর পিঙ্গল
 ও মধ্যে মধ্যে কৃষ্ণবর্ণ ছাবে অঙ্কিত । এই জন্তুর প্রকৃতি অতিশয়
 ধীর । কাহারও কোনরূপ অনিষ্ট করে না । ভয় পাইলেই
 পলাইয়া যায় । কিন্তু একান্তই শত্রুর সম্মুখীন হইতে হইলে
 আত্মরক্ষার নিমিত্ত পদাঘাত করিয়া থাকে ।

প্রাচীন কালে এই দেশ অতিশয় বিভবশালী ছিল। বহুল পিরামিড ও ভগ্নাবশিষ্ট মন্দির ইহার অতীত প্রাধান্যের সাক্ষ্য প্রদান করিয়া থাকে। ইয়ুরোপের প্রাচীন ভূগোলবেত্তারা নিয়ুবিয়া ও আবিসিনিয়া এই উভয় দেশকে ইথিওপিয়া কহিতেন। নিয়ুবিয়ার রাজধানী খাটুম। মারাকা, ইপ্সাখুল, সেঙি, সেনার, এলওরিয়দ ও মাসাউ—আর কয়েকটি প্রধান নগর।

৩ আবিসিনিয়া।

আবিসিনিয়া নিয়ুবিয়ার দক্ষিণ ও লোহিত সাগরের দক্ষিণ-পশ্চিম; ইহার সমুদয় চতুঃসীমা সমাক্রমে পরিজ্ঞাত নহে। আবিসিনিয়া-বাসীরা আপনাদের দেশকে সচরাচর আবেজি কহে; কখন কখন ইটোপিয়াও বলিয়া থাকে। আরবেরা এই দেশকে হাবেশ কহে; তাহা হইতেই ইয়ুরোপীয়েরা আবিসিনিয়া নাম নিষ্পন্ন করিয়াছেন। হাবেশের অর্থ বর্ণ-সঙ্কর, আবিসিনিয়া-বাসীরা অত্যন্ত অবজ্ঞাহৃৎক বলিয়া ঐ নাম স্বীকার করে না।

আবিসিনিয়া একটা বিস্তীর্ণ অধিত্যকা। এই অধিত্যকা নিয়ুবিয়ার প্রান্ত, লোহিত সাগরের কূল ও দক্ষিণ আফ্রিকা এই তিন দিকেই ক্রমশঃ ঢালু। এখানে অনেক উচ্চ পর্বত দেখিতে পাওয়া যায়। হ্রদও অনেক, তন্মধ্যে বহর-জানা বা ডেঙ্গিয়া হ্রদ সর্বাধিক প্রসিদ্ধ। এখানকার অনেক অন্তর্দেশ উর্বর ও পার্শ্বতীয় সরিতে পরিবিক্ত। সামান্যতঃ কহিলে আবিসিনিয়া নিয়ুবিয়া ও মিসর অপেক্ষা

অন্ন উষ্ণ ও পরিপুষ্ট । কিন্তু সমুদয় নিম্ন প্রদেশ ও উপকূল ভাগ অতিশয় গ্রীষ্মপ্রধান । এ দেশে বৈশাখ হইতে আশ্বিন পর্য্যন্ত কয়েক মাস বর্ষা, তখন নিয়ত বৃষ্টি হয় । সেই বৃষ্টির জলই নীলের ক্ষীতির প্রধান হেতু ।

এ দেশে বর্ষে দুই বার শস্য জন্মে । শস্যের মধ্যে গম, যব ভূট্টা ও টেফ প্রধান । শেযোক্ত শস্য সর্বপের অপেক্ষাও ক্ষুদ্র । উহাতে সুখাদ রুটি প্রস্তুত হয় । সেই রুটিই এদেশীয় সামান্য লোকদিগের প্রধান অবলম্বন । আবিসিনিয়ার প্রায় সর্বত্র নানাপ্রকার সুরতি কুহুম প্রস্ফুটিত হয় ; তৎসমুদায়ের স্নগন্ধে চতুর্দিক আমোদিত থাকে । আবিসিনিয়ার অনেক স্থানে পাথরিয়া কয়লা ও অতি উৎকৃষ্ট লৌহ, তাম্র, সীস ও গন্ধক পাওয়া যায় । দেশের বায়ুকোণে টাজির-নামক প্রদেশে একটা বিস্তীর্ণ লবণ-ক্ষেত্র আছে, তাহাতে অপৰ্য্যাপ্ত লবণ উৎপন্ন হয় । আবিসিনিয়ার গ্রাম্য জন্তুর মধ্যে বৃষ, অশ্ব, গর্দভ ও অশ্বতর প্রধান । গ্রাম্যেতর জন্তুর মধ্যে সিংহ, ছীপী, কুস্তীর, বন্য মহিষ, বন্য শূকর, দ্বিখড়া গণ্ডার, জল-হস্তী, জিরাফ ও গেজেল* প্রসিদ্ধ । এ দেশে নানাপ্রকার বিরক্তিকর পতঙ্গ উৎপন্ন হয় । তাহারা ষৎপরোনাস্তি উৎপাত করে । সেই সমুদয় পতঙ্গের মধ্যে সান্টসাল্য-নামক পতঙ্গ অতিশয় বিরক্তিকর, উহার জ্বালায় সিংহকেও অস্থির হইয়া পলায়ন করিতে হয় । এই পতঙ্গের অবয়ব মোমাছির অপেক্ষা কিঞ্চিৎ বড় । ডানা অপরিষ্কৃত গাজের

নত, মাথা ডাঙর এবং মুখে শূকরের সটার ন্যায় তিনগাছা অতি শক্ত শূরা দেখিতে পাওয়া যায়। গাভী সকল যেমাত্র ইহাকে দৃষ্টি করে কিংবা ইহার বজ্রবজ্র ধ্বনি শুনিতে পায়, তৎক্ষণাৎ মুখের কবল পরিত্যাগ করিয়া উন্মত্ত প্রায় হইয়া দৌড়িতে আরম্ভ করে এবং ভয়ে, পথিশ্রমে ও অনাহারে অভিভূত হইয়া ক্রমে ক্রমে একটী একটী করিয়া মরিতে থাকে। আবিসিনিয়ার উত্তর-পূর্বের অধিবাসীদিগকে ইহাদের দৌরাণ্ডে প্রতিবৎসর ঐক এক বার বাসস্থান পরিত্যাগ করিয়া স্থানান্তরে পলাইতে হয়। শস্যনাশক পতঙ্গপালও এখানে অতিশয় উপদ্রব করে।

আবিসিনিয়ার আদিম নিবাসীদিগের শরীরের গঠন ইয়ুরোপীয়দিগের শরীরের ন্যায়; কাফ্রি ও আরবদিগের সহিত অণুগাত্র ও সাদৃশ্য নাই। ইহাদের বর্ণ, পাণ্ডু মসীর ন্যায়, এরূপ অল্পত যে, অন্য কোন জাতির বর্ণের সহিত তুলনা হয় না। নর-বংশবিৎ পণ্ডিতেরা কহেন, ইহাদের আদি পুরুষেরা পারস্য উপসাগরের সমীপ হইতে আসিয়া আবিসিনিয়ায় জনস্থান সংস্থাপন করিয়াছিল। প্রথিত আছে, পূর্বকালে আবিসিনিয়া আফ্রিকার অন্যান্য সমুদয় দেশ অপেক্ষা অধিক সম্ভ্য হইয়াছিল; প্রাচীন মৈসরেরাও এই দেশ হইতেই সভ্যতা-জ্যোতিঃ লইয়া আপনাদের দেশ উজ্জ্বল করিয়াছিলেন। অধুনা সেই সভ্যতার সূর্য্য একেবারেই অন্তগত হইয়াছে, এবং অসভ্যতার ঘোর অন্ধকার আবিসিনিয়ায় দিগকে আচ্ছন্ন করিয়া রহিয়াছে। কম্‌টাণ্টাইন সম্রাটের সময়ে আবিসিনিয়ায়েরা খৃষ্টীয়-ধর্মে দীক্ষিত হয়। অদ্যাপি ইহারা নামে তৎকর্ত্তব্যক্রান্ত রহিয়াছে। আদিম আবিসিনিয়ায়

ভিন্ন অধুনা অনেক মুসলমান ও স্নিহদি আবিসিনিয়ায় বসতি করিতেছে। এই দেশে বাবেল্যাণ্ডেব প্রণালীর উত্তরে এক অতি ভয়ঙ্কর জাতি বসতি করে। ধর্ম শরীর, গাঢ় কপিশ বর্ণ ও সুদীর্ঘ কেশ এই তিন লক্ষণ দ্বারা ইহাদিগকে দেখিবার মাত্র কান্দিজাতি হইতে প্রভেদ করিতে পারা যায়। ইহারা আম মাংস ভক্ষণ ও মুখে তৈলের ন্যায় শকর শোণিত মর্দন করে এবং কেশ ও গলদেশে মালার ন্যায় অরাতি-শিরা জড়াইয়া থাকে। ফলতঃ ইহারা একরূপ ভীষণ যে, সেই ভীষণতার সম্পূর্ণ বিবরণ করিয়া উঠা যায় না।

পূর্বকালে সমুদয় আবিসিনিয়া এক চক্রবর্তীর অধীন ছিল; পরে বহুসংখ্যক স্বয়ংপ্রধান প্রদেশে বিভক্ত হয়। সেই সমুদায়ের মধ্যে আমহরা, টাইজির ও সোওয়া—এই তিনটি অপেক্ষাকৃত প্রধান। সম্প্রতি এই দেশ ইংরেজেরা পরাজয় করিয়াছেন। আমহরা আবিসিনিয়ার মধ্যস্থলবর্তী প্রদেশ, প্রধান নগর গণ্ডের। উত্তর-পূর্ব ভাগে টাইজির, প্রধান নগর আন্টালো বা আডোয়া। এই প্রদেশের অন্তর্গত অক্সম নগর পূর্বকালে অতিশয় প্রসিদ্ধ ছিল। তথায় অতীত কালের প্রাচীন হর্ম্যাদির অনেক প্রকাণ্ড প্রকাণ্ড ভগ্নাবশেষ দৃষ্ট হইয়া থাকে। দক্ষিণ ভাগে সোওয়া, প্রধান নগর আঙ্কবর।

বার্করি ।

ভূমধ্য-সাগরের দক্ষিণে, আটলান্টিক মহাসাগরের পূর্বতীর হইতে মিসরের পশ্চিম প্রান্ত পর্য্যন্ত, সমুদয় ভূভাগের সাধারণ নাম বার্করি । দক্ষিণ দিকে, সাহারা মরুর অভিমুখে, কতদূর পর্য্যন্ত ভূভাগ বার্করির অন্তর্গত, অদ্যাপি তাহার স্ফীতমুখ্য বিবরণ পাওয়া যায় নাই । আরবেরা বার্করি এবং তাহার দক্ষিণে সাহারা ও সূদন এই সমুদায়কে “মগ্রব” অর্থাৎ পশ্চিম রাজ্য কহে, এবং ইহাদের অধিবাসীদিগকে “মগ্রবিন” অর্থাৎ পশ্চিমে বলে ।

বার্করির অভ্যন্তরে আটলাস গিরিই তত্রত্য ভূতলসম্পর্কীয় প্রধান দৃশ্য । এই পর্বতের নাম হইতে আটলান্টিক মহাসাগরের নাম-করণ হইয়াছে, এবং ইহারই নামানুসারে কোন কোন ভূগোলবেত্তারা সমুদয় বার্করিকে আটলাস প্রদেশ কহিয়া থাকেন । বার্করির পশ্চিম ভাগ কেবল আটলাসের শৃঙ্গ ও অন্তর্দেশ-পরম্পরাতেই পরিপূর্ণ । এ দেশে বড় নদী বা হ্রদ কিছুই নাই ; ইহার পূর্বাঞ্চলে ট্রিপলি নামক প্রদেশে সাহারা মরু প্রায় সাগরের তীর পর্য্যন্ত প্রবেশ করিয়াছে । অতিসঙ্কীর্ণ এক ফালি ভূখণ্ড মাত্র সেতুস্বরূপ হইয়া সাহারা মরু ও ভূমধ্য-সাগরকে পরস্পর ব্যবহিত করিতেছে । ট্রিপলি হইতে পূর্বমুখে গমন করিলে মিসর পর্য্যন্ত প্রায় সর্বত্রই অনুরূপ ভূমি দৃষ্টিপথে পতিত হয় ।

বার্করির যে সকল প্রদেশ ভূমধ্য-সাগরের সমীপবর্তী, ও যেখানে আটলাস পর্বত ব্যবধান থাকিতে সাহারা মরুর উষ্ণ

অজ্ঞাবাত প্রবেশ করিতে পারে না, তৎসমুদয় প্রদেশ সচরা-
চর নাতিশীতোষ্ণ। পূর্বভাগে সেই ব্যবধান নাই বলিয়া
তথায় দিবসে অতিশয় গ্রীষ্ম, রাত্রিতে তদনুরূপ হ্রস্ব শীত।

বার্করির মধ্যে আটলাস পর্বতের যে সকল অন্তর্দেশে
জলকণ্ঠ নাই, তৎসমুদয় ভূমি অতিশয় উর্বরা, অল্প শ্রমে
অপর্যাপ্ত শস্য উৎপন্ন হয়। রোম রাজ্যের অভ্যুদয়সময়ে
আফ্রিকার এই ভাগ অখিল জগন্মণ্ডলের শস্যভাণ্ডার বলিয়া
খ্যাত হইয়াছিল। অধুনা এখানকার কৃষিকর্ম অতি অপকৃষ্ট
প্রণালীতে সম্পন্ন হয়, তথাপি পশ্চিম ভাগ হইতে স্পেন
দেশে শস্য প্রেরিত হইয়া থাকে। এখানকার শস্য, ইয়ু-
রোপের দাক্ষিণাত্য দেশ সকল ও লিবার্ট সাগরের উপকূল
সমুদায়ের শস্য হইতে ভিন্নজাতীয় নহে; এজন্য সবিশেষ
উল্লেখ করা গেল না। বার্করিতে অনেকপ্রকার আরণ্য তরু
ও সুগন্ধি বৃক্ষ উৎপন্ন হইয়া থাকে।

বার্করিতে আটলাস পর্বতে সিংহ, তরঙ্গ প্রভৃতি হিংস্র
স্বাপদ বিচরণ করে। গ্রাম্য জন্তুর মধ্যে অশ্ব, গাভী, মেঘ
ও ছাগ প্রধান। এখানকার অশ্ব বহুকালাবধি প্রসিদ্ধ;
গাভী অল্পদুগ্ধবতী, সেই দুগ্ধও স্বাদু নহে; মেঘের লোম
অতি উৎকৃষ্ট; ছাগের চর্ম মোরকো চর্ম বলিয়া ইয়ুরোপে
অতিশয় প্রসিদ্ধ। এ দেশে পতঙ্গপাল অতি বিস্তর দেখিতে
পাওয়া যায়; এই পতঙ্গজাতির বংশবৃদ্ধির কথা শুনিলে সগর-
পক্ষীর ষষ্টিসহস্র-পুত্র-প্রনবের কথা কোথায় থাকে। যাহারা
না জানে, তাহারা শুনিলে কোনরূপেই সহসা বিশ্বাস করিতে
পারে না। প্রথিত আছে, একটা পতঙ্গী একবারে ৭০,০০০

ডিম্ব প্রসব করে । অনতিকালমধ্যে সেই সকল ডিম্ব ভেঙে
করিয়া শাবক নির্গত হয় ।

বার্করির দেশে তাম্র, সীস, লৌহ, রসায়ন ও সৈন্ধব
লবণ প্রচুর-পরিমাণে উৎপন্ন হইয়া থাকে । এখানে হীর-
কেরও খনি আছে, সেই সকল খনি হইতে অধিক হীরক
উদ্ধোলিত হয় না । উপকূলভাগে অতি উৎকৃষ্ট স্পঙ্গ ও
প্রবাল গৃহীত হয় ।

বার্করির অধিবাসীরা ছয় প্রধান জাতিতে বিভক্ত; বার্কর,
মূর, আরব, মিহদি, তুরুক ও কাফি । বার্করেরা বার্করির
আদিম অধিবাসী । ইহারা দেখিতে আফ্রিকার অন্যান্য জাতির
মত কৃষ্ণকায় ও বিশ্রী নহে, প্রত্যুত ইহাদের কোন কোন
সম্প্রদায় বিলক্ষণ সুগঠন ও প্রায়ই ইয়ুরোপীয়দিগের ন্যায়
শুভ্রবর্ণ । মূরেরা দীর্ঘাকৃতি, দৃঢ়কায় ও গম্ভীরমূর্তি । ইহাদের
বর্ণ কৃষ্ণ, মুখ বাটার মত, নাক গোল, চক্ষু বিস্তৃত কিন্তু
নিস্তেজ । পুরুষেরা প্রায়ই স্কুলকায় । আর শরীরের পুষ্টি
স্ত্রীজাতির সৌন্দর্য্যের প্রধান লক্ষণ এরূপ বোধ থাকাতে
স্ত্রীগণও সাধ্যানুসারে পুষ্ট হইতে চেষ্টা পায় । মূরেরা অল্প-
স্বাস্থ্য-সাধ্য বিবিধ ব্যবসায়ের অনুষ্ঠান করে, কিন্তু যে সকল
ব্যবসায়ের অধিক আশ্রাস লাগে তৎসমুদায়ের নিকটেও যায় না ।
ইহারা অস্বাস্থ্যরোগে অতিশয় আসক্ত । কোন আশু ভ্রমণ-
কারী মূরদিগের চরিত্র-প্রসঙ্গে কহিয়াছেন “আমি ধর্ম্মপ্রমাণ
বলিতে পারি যে, মনুষ্যের অসুঃকরণের যাবতীয় নীচ
প্রবৃত্তি একত্র করিয়া এই আফ্রিকীয়দিগের চরিত্র সম্বদ্ধিত হই-
য়াছে ।” ইহারা নিষ্ঠুর, চপল, বিশ্বাসঘাতক এবং কি ভয় কি

দয়া কিছুই বশ নহে । ইহারা সকলেই গোঁড়া মুসলমান, এবং অন্যান্য-ধর্মাবলম্বী গোঁড়াদিগের মত কহে,—“স্বনীতি-বিষয়ে সহস্র দোষ থাকুক, পিতৃপিতামহের ধর্ম শাস্ত্র মানিলেই তৎসমুদায়ের যথোচিত প্রামাণ্যশিষ্ট হয় ; কিন্তু বাহারা পৈতৃক ধর্মশাস্ত্রে অশ্রদ্ধা করে, তাহাদের তুল্য ঘোর পাষণ্ড ভূমণ্ডলে নাই । তাহারা সত্যবাদী, জিতেন্দ্রিয়, ন্যায়বান্, দয়ালবান্, যে কিছুই হউক না কেন, সমুদায়ই ভগ্নে স্বতনিঃক্ষেপের ন্যায় বৃথা হয় ।”

বার্কারির আরবেরা আফ্রিকার অন্যান্য ভাগের আরবদিগের হইতে অধিক ভিন্ন নহে । এখানকার তুরুক্কেরা সমুদয় প্রধান প্রধান বিষয়েই আসিয়িক তুরুক্কেদিগের মত । যিহুদি-রাও অন্যান্য স্থানের যিহুদিদিগের সদৃশ । কাফ্রিদিগের বিবরণ অগ্রে সূদন-প্রকরণে করা যাইবে । অতিপ্রাচীন কাল অবধি বার্করি রাজ্যে, সূদন দেশ হইতে, কাফ্রিজাতীয় দাস আনীত হইতে আরম্ভ হইয়াছে । নিতান্ত নিরন্ন ব্যক্তি ব্যতিক্রমে এখানকার সমুদয় মূরেরাই কাফ্রিদাস রাখিয়া থাকে । যে সকল দাস নিয়মিত-প্রথা-অনুসারে দাসত্ব হইতে মুক্ত হয়, তাহারা মুসলমান ধর্ম গ্রহণ করিয়া বার্করির অধিবাসীর মধ্যে পরিগণিত হইয়া থাকে । এইপ্রকারে এই দেশে কাফ্রিদিগের বসতি হইয়াছে ।

• বার্করি চারি স্বতন্ত্রপ্রধান রাজ্যে বিভক্ত ; মোরকো, আল-জিরিয়া, টুনিস ও টিপলি ।

মোরকো—বার্করির পশ্চিম প্রান্ত । এই রাজ্য বার্করির আর সমুদয় রাজ্য অপেক্ষা অধিক উর্বর ও জনাকীর্ণ ।

ইহার রাজা অতীব যথেষ্টাচারী। তাঁহার উপাধি সুলতান। প্রজাদিগের ধন প্রাণ সকলই তাঁহার হস্তগত। কিন্তু রাজ্যের অত্যন্ত দূরতর প্রদেশ সকলে তাঁহার তাদৃশ প্রভুতা নাই, তৎসমুদায়ে ক্ষুদ্র ক্ষুদ্র অধিপতিরা স্ব স্ব চত্বরে একাধিপত্য করে, কেবল সুলতানের কোষে নিয়মিত রাজস্বমাত্র প্রেরণ করিয়া তদীয় বশ্যতা স্বীকার করিয়া থাকে। উত্তর আফ্রিকার অধিকাংশে নোরকোর সুলতান মর্ত্যালোকে মহম্মদের প্রকৃত প্রতিনিধি বলিয়া অঙ্গীকৃত, সুতরাং মুসলমান-ধর্মের সর্ব-প্রধান উপদেষ্টা বলিয়া পরিগৃহীত, হইয়া থাকেন।

মোরক্কো রাজ্যে নানাপ্রকার শিল্প ব্যবসায় সম্পন্ন হয়; তন্মধ্যে ছাগচর্মের সংস্করণ অতিশয় প্রসিদ্ধ; ঐ চর্মকে রাজ্যের নামানুসারে মোরক্কো-চর্ম কহে। উহার বর্ণ রক্ত ও পীত, এরূপ উৎকৃষ্ট যে, ইয়ুরোপীয়েরাও অননুকরণীয় জ্ঞান করিয়া থাকেন। বৃটন ও অন্যান্য রাজ্যের সহিত মেরক্কো রাজ্যের সচরাচর সামুদ্রিক বাণিজ্য হইয়া থাকে। স্থলপথেও সাহারার মরুর উপর দিয়া ইহাতে বহুসংখ্যক বণিকেরা গতায়াত করে। স্থলপথিক বণিকেরা অনেকে মিলিয়া দলবদ্ধ হইয়া একত্র চলে। কোন কোন দল সাহারার পার হইয়া সুদন দেশে যায়। অন্যান্য দল উত্তর আফ্রিকা পর্য্যটন করিয়া সুপ্রসিদ্ধ মস্কাধামে উত্তীর্ণ হইয়া, পণ্য-বিক্রয় ও তীর্থ-দর্শন একবারে দুই কর্ম সম্পন্ন করে। মোরক্কো রাজ্যের সমুদয় প্রধান নগরে মাদ্রাসা সংস্থাপিত আছে, কিন্তু এখানে বিদ্যার অবস্থা অতিশয় হীন। এই রাজ্যের রাজধানী মোরক্কো। অন্যান্য নগরের মধ্যে ফেজ, মেকুইনেজ, টাঙ্গিয়র ও খোগাডর

প্রধান । ফেজ নগর আফ্রিকীয় মুসলমানদিগের এক প্রধান তীর্থ ।

আল্জিরিয়া—মোরক্কোর পূর্ব । পূর্বতন সময়ে এই রাজ্যকে নিয়ুমিডিয়া কহিত । অধুনা ফরাসিরা এই রাজ্য অধিকার করিয়াছে । ইহার প্রধান প্রধান নগর আল্জিয়স্, ওরানে, টিমিজেন, বন ও কন্সটান্সিয়া ।

খৃষ্টীয় ষোড়শ শতাব্দীতে এই রাজ্য তুর্কীয় সুলতানের অধীন হইয়া তন্নিযুক্ত একজন পাসার দ্বারা শাসিত হইতে আরম্ভ হয় । কালক্রমে এখানকার পাসারা সেনা সহায় করিয়া সুলতানের বশ্যতা অস্বীকার করে । অতীত তিন শত বৎসর কাল আল্জিরিয়াবাসীরা আপনাদের নিকট-বর্তী সমুদ্রে নিয়ত দস্যবৃত্তি করিত । ইহাদের প্রতাপে ইয়ুরোপীয় অনেকানেক চক্রবর্তীকে স্ব স্ব রাজ্যের বণিকপোত সকলের রক্ষার নিমিত্ত ইহাদিগকে কর প্রদান করিতে হইত । ইহাদের দমনের নিমিত্ত বারংবার যত্ন হয়, কিন্তু ততাবধি বিফল হইয়া যায় । পরে ১৮১৬ খৃঃ অব্দে একদল ইংরেজ-সেনা ইহাদের প্রধান নগর অবরোধ করে, এবং ১৮৩০ খৃঃ অব্দে ফরাসিরা কোন অবমাননার প্রতিকল দিবার জন্য আল্জিরিয়ায় একদল সৈন্য প্রেরণ করে । সেনা যাইয়া রাজধানী আক্রমণ ও হস্তগত করাতে, সমুদয় রাজ্য ফ্রান্সের অধিকার-ভুক্ত হইয়া আসিয়াছে ।

টুনিস—আল্জিরিয়ার পূর্ব । এই রাজ্য একটা সুদীর্ঘ উপদ্বীপ । ইহার সর্বোত্তর প্রান্ত ‘বন’ অন্তরীপ সিসিলি দ্বীপ হইতে পঁয়তাল্লিশ ক্রোশের অপেক্ষাও অল্প অন্তর ।

এই রাজ্যও পূর্বে তুরুকের অধীন ছিল এবং একজন পাসার দ্বারা শাসিত হইত; অধুনা স্বাধীন হইয়াছে। ইহার রাজাকে বে কহে। তিনি আপন প্রজাদিগের প্রতি অতীব যথেষ্টাচারী, কিন্তু ইয়ুরোপীয় খৃষ্টান চক্রবর্তীদিগের সহিত সদ্ভাব রক্ষা করেন। এই রাজ্যে বিবিধ বাণিজ্য সম্পন্ন হয়। ইহার রাজধানী টুনিস। মুসা, কেবিস ও কোরোয়াল ইহার আর তিনটি প্রধান নগর। শেবোক্ত নগর মুসলমানদিগের এক মহাতীর্থ। এখানে এক অতি উৎকৃষ্ট মসিদ আছে, উত্তর আফ্রিকার আর কুত্রাপি সেরূপ উৎকৃষ্ট মসিদ নাই। এই রাজ্যে, টুনিস নগর ও বন অন্তরীপের মধ্যবর্তী প্রদেশে, সুবিখ্যাত কার্থেজ নগর অবস্থিত ছিল। অধুনা তথায় কেবল কতকগুলি প্রস্তররাশি ও অন্যান্য ভগ্নাবশেষ পতিত রহিয়াছে। আফ্রিকার এই ভাগে প্রাচীন রোমকদিগের বহুল সৌধের ভগ্নাবশেষ দেখিতে পাওয়া যায়।

ট্রিপলি—টুনিসের পূর্ব। এখানকার ভূমি কৃষির পক্ষে নিতান্ত প্রতিকূল। এই রাজ্য তুরুকপতির অধীন। তাঁহার নিযুক্ত একজন পাসা ইহার শাসন-কার্য্য নিরূহ করেন। ইহার রাজধানী ট্রিপলি। এই নগর দিয়া বিস্তর বণিকদল মধ্য আফ্রিকার গমনাগমন করিয়া থাকে।

ট্রিপলির পূর্ব দিকে বার্বা প্রদেশ। পূর্বে এই প্রদেশ এক স্বতন্ত্র রাজ্য ছিল। অধুনা ট্রিপলির অধীন।

সাহারা মরু ।

• সীমা ।—উত্তরে বার্করি ; পূর্বে নীল অববাহিকার পাশ্চাত্য পর্বত ; দক্ষিণে মধ্য আফ্রিকার অন্তর্কর্তী হৃদন ; পশ্চিমে আটলান্টিক মহাসাগর ।

এই মরু পৃথিবীর আর সমুদয় মরুর অপেক্ষা বৃহৎ, এজন্য ইহাকে সচরাচর মহামরু কহিয়া থাকে । এখানে বসুমতীর আকার নিতান্ত অপ্রীতিকর ; যে দিকে নেত্রপাত কর, একমুহূর্তে অসীমবৎ বালুকারাশি সর্বত্র ধু ধু করিতেছে, কেবল স্থানে স্থানে অনাচ্ছন্ন পাহাড়, উদ্ভিদশূন্য কঠিন কর্দম, সোডাপূর্ণ জলাশয় ও পরস্পর বহুদূর-ব্যবহিত এক এক খণ্ড ফলবান ক্ষেত্র—এই সকলে কথঞ্চিৎ দৃশ্যের প্রকারান্তরতা সম্পাদন করে । এই মরু দিবসে সতত প্রখর রৌদ্রে দগ্ধ ও রাত্রিকালে সময়ে সময়ে দুরন্ত শীতে উপদ্রুত হইয়া থাকে । বৎসরের মধ্যে নয় মাস বায়ু পূর্ব দিক হইতে প্রবাহিত হয় এবং সূর্য্যের অয়ন-পরিবর্তন-সময়ে ভয়ঙ্কর-বেগে আসিয়া ঘোর প্রলয় উপস্থিত করে ; চতুর্দিকে বালুকাকণা উখিত হইয়া দিম্বাগুল ব্যাপ্ত করে এবং মধ্যাহ্ন-সময় তামসীর অন্ধকারে আচ্ছন্ন হইয়া পড়ে । সেই বালুকায় সার্থবাহেরা দলে দলে এককালে জন্মের মত নিহিত হয় । এখানকার পরিশুদ্ধ উত্তপ্ত বায়ু অগ্নিশুলিঙ্গের ন্যায় গাত্র দহন করে ও সময়ে সময়ে তদীয় ঝঞ্জা স্পর্শমাত্র প্রাণনাশক হইয়া উঠে ; আর অন্তগমন সময়ে সূর্য্য এক ভয়ানক অগ্নিকুণ্ডের ন্যায় দৃষ্ট হয় । ফলতঃ এই ভয়ঙ্কর ভূভাগের ভয়ানকত্বের সম্পূর্ণ

বর্ণন করা লেখনীর সাধ্য নহে। ইহার অধিকাংশে জল, তৃণ বা তৃণের চিহ্নও দৃষ্ট হয় না। কিন্তু ওয়েসিস্ সকলে উৎকৃষ্ট জলপূর্ণ কূপ ও নূতন উচ্চদেশীয় বিবিধ উদ্ভিদ দেখিতে পাওয়া যায়। সাহারার মধ্যভাগে টিপলির দক্ষিণেই ওয়েসিসের সম্ভ্রা অধিক, সুতরাং সেই ভাগেই ভ্রমণকারীরা অধিক চলে। সেই সকল ওয়েসিসের পূর্বাদিকস্থ সাহারার খণ্ডকে সচরাচর লীবিয়া মরু कहিয়া থাকে।

— সাহারার পশ্চিম ভাগে বসুমতীর আকার অপেক্ষাকৃত অধিক ভয়াবহ, জল পাইবার স্থান সকল পরস্পর অত্যন্ত দূরবর্তী এবং উদ্ভিদ অতিশয় হ্রাসাপ্য। তথাকার কূপ সকল অনুক্ষণ শুষ্ক হইয়া যায়, তখন যেরূপ শোচনীয় ব্যাপার ঘটে- কাহার সাধ্য তাহার আংশিকও বর্ণন করে; জলপানে বঞ্চিত হইয়া মনুষ্য ও উদ্ভিদ শত শত ও সহস্র সহস্র মরিতে থাকে। এই ভাগে বালুকার উপদ্রবও অপেক্ষাকৃত অধিক। এখানে জীব জন্তু কিছুই নাই বলিলেই হয়। সাহারার অধিকাংশ জলশূন্য বলিয়া কেবল যে সঙ্কীর্ণ ভাগে সার্থবাহেরা সচরাচর গমনাগমন করে, সেইখানেই যে লোক জন দৃষ্ট হয়, তদ্ব্যতিরেকে অন্যান্য ভাগে প্রায়ই মনুষ্যের গতিবিধি নাই।

উপরে উক্ত হইয়াছে যে, সাহারার স্থানে স্থানে ওয়েসিস্ দেখিতে পাওয়া যায়। সেই সকল ওয়েসিসের মধ্যে কতকগুলি মিসরের সন্নিহিত ও মিসরপতির অধীন। অন্যান্য স্থানবর্তী ওয়েসিস্-সমুদায়ের মধ্যে ফেজান অপেক্ষাকৃত প্রসিদ্ধ। এই ওয়েসিস্ টিপলির অব্যবহিত দক্ষিণ; ইহার উপর দিয়া সার্থবাহেরা সচরাচর গতয়াত করে, এজন্য

ইহাতে অনেক বাণিজ্য ব্যবসায় সম্পন্ন হয় । এই ওয়েসিস্ টিপলির করদ একজন ভূপতির অধীন ।

সাহারার বালুকার উপরে স্থানে স্থানে তৃণ ও কয়েক-প্রকার কণ্টকাকীর্ণ গুল্ম দেখিতে পাওয়া যায় । ওয়েসিস্ সকলে খজ্জুর বৃক্ষের চাষ হইয়া থাকে । উহারই ফল সাহারীয়দিগের প্রধান আহার । অন্যান্য কয়েকপ্রকার ফল ও ভক্ষ্য মূলও পাওয়া যায়, কিন্তু ধান্যাদি কোন শস্য কুত্রাপি জন্মে না ।

সাহারার চতুঃপ্রান্তে ও প্রধান প্রধান ওয়েসিস্ সকলে সিংহ, চিত্রশাব্দুল, জিরাক, কৃষ্ণসার, জেব্রা *, গেজেল, উটপক্ষী † ও নানাপ্রকার অজগর सर्प বিচরণ করে ।

* অশ্বজাতীয় চতুষ্পদ । এই জন্তু বন্য, দ্রুতগামী ও হিংস্র । ইহার গাত্র অতি সুদৃশ্য ডোরা ডোরা দাগে অঙ্কিত, কেশর ছোট, কাণ খাড়া ও লাজুল গর্দভের লাজুলের ন্যায় ।

† রহদাকৃতি ও অসামান্য-প্রকৃতি পক্ষীর নাম । আসিয়া ও ইউরোপ খণ্ড এই পক্ষীর মাতৃভূমি নহে, আমেরিকাখণ্ডে ইহাকে জঙ্গলা অবস্থায় দেখা যায় বটে, কিন্তু তথায় ইহার অবয়ব অপেক্ষাকৃত ক্ষুদ্র ও পক্ষ হীনসৌন্দর্য্য । আফ্রিকাই এই শকুন্তের বাসস্থান এবং আফ্রিকার সমুদ্র পক্ষীর মধ্যে ইহাই অধিক প্রসিদ্ধ । ইংরেজিতে ইহাকে অস্ট্রিচ্ কহে । আফ্রিকীর উট-পক্ষীর আপাদ-মস্তক দৈর্ঘ্য সচরাচর পাঁচ হাতের অধিক । তন্মধ্যে ইহার কণ্ঠই অধিক লম্বা । ইহার পার্শ্বে ও উরুদেশে পক্ষ নাই, ডানা এরূপ ক্ষুদ্র যে উড়িতে পারে না । কিন্তু পদদ্বয় এরূপ দ্রুতগতি যে, দৌড়িতে আরম্ভ করিলে, অতিশয় বেগবান্ অথও সজে চলিতে পারে না । ইহার অপত্যস্নেহ অতিশয় গাঢ় । এই পক্ষী অল্প সময়ের মধ্যে এত বিস্তর আহারজন্য জীর্ণ করিতে পারে যে শুনিলে চমৎকৃত হইতে হয় । ইহার পক্ষ অতিশয় সুন্দর ও মহীয়সী, ইউরোপীয় বণিকমণ্ডলে তাহার অত্যন্ত গৌরব ।

সাহারার পশ্চিম অঞ্চলে আরব ও বার্বার বংশীর মনুষ্যেরাই প্রধান অধিবাসী। আরবেরা নিরাশ্রম; পশুপালন, বাণিজ্য ও দস্যবৃত্তি করিয়া জীবিকা নির্বাহ করে। বার্বারেরা আশ্রমী ও আরবদিগের বশীভূত। ইহারা কৃষি ও শিল্প দ্বারা সংসার চালায়। সাহারার মধ্যভাগে টুয়ারিক-নামক জাতির বসতি; ইহারা দীর্ঘ ও উন্নত-শরীর এবং দেখিতে সুশ্রী, অন্যান্য আফ্রিকীয়দিগের মত কৃষ্ণবর্ণ নহে; ইহারা গৃহী ও কৃষিজীবীদিগকে অতিশয় অবজ্ঞা করে; পশুপাল্য, বাণিজ্য ও দস্যবৃত্তি এই তিন ইহাদের উপজীবিকা; ইহারা সতত সূদন দেশে যাইয়া তত্রতা ব্যক্তিগণের মধ্যে বহু জনকে পারে ধরিয়া আনে, পরে সেই সকল হতভাগ্যদিগকে বার্বারিদেহে দাসরূপে বিক্রয় করিয়া আইনে। সূদনের দক্ষিণ প্রান্ত ইহাদের ভয়ে সতত কম্পিত। কিন্তু আপন আপন আশ্রমে ইহারা তাদৃশ ভীষণ নহে; প্রত্যুত সততা, ওদাস্য ও আতিথেয়তা প্রদর্শন করিয়া থাকে। স্ত্রীজাতির প্রতি প্রগাঢ় সম্মান ও আর আর অনেক সামাজিক ব্যবহারে ইহারা ইউরোপীয়দিগের সদৃশ। সাহারার পূর্বভাগে টিব-নামক জাতির বাস। ইহারা কাফ্রিদিগের ন্যায় কৃষ্ণকায়, কিন্তু ইহাদের মুখের গঠন তাহাদের মুখের সদৃশ নহে। ইহারা উষ্ট্রী-হৃৎ ও অতি অল্প পরিমাণে লব্ধ কল-মূল খাইয়া জীবন ধারণ করে; বাণিজ্যও করিয়া থাকে, এবং সুযোগ পাইলে সার্ববাহদিগের দ্রব্যাদিও লুণ্ঠ করিয়া লয়। কিন্তু ইহাদের পাপের ধন অনেকবারই প্রায়শ্চিত্তে যায়; টুয়ারিকেরা বৎসরের মধ্যে অন্ততঃ একবার আসিয়া ইহাদিগকে আক্রমণ ও নব্বস

হরণ করে। আক্রমণ-কালে ভয়-ব্যাকুল-চিত্তে ইহারা স্ব-দেশের ছুরাক্রম্য স্থান সকলে পলায়ন করে। ইহারা সতত চিন্তাশূন্য, প্রফুল্ল-চিত্ত ও নৃত্যগীতে অতিশয় আসক্ত। সাহারার উত্তর ও পশ্চিম অঞ্চলে আরবদিগের পরিচ্ছদ ও আরবী ভাষা প্রচলিত। বার্বর, টুয়ারিক ও টিবুদিগের ভাষা ও পরিচ্ছদ পরস্পর স্বতন্ত্র। সাহারার সর্বত্রই মুসল-মান-ধর্ম প্রচলিত।

পূর্ব আফ্রিকা ।

পূর্ব আফ্রিকার উপকূলভাগমাত্র যথাকথঞ্চিৎ পরিজ্ঞাত হইয়াছে। সেই উপকূল প্রথমতঃ বাবেল্মাণ্ডেব প্রণালীর তীর হইতে প্রধাবিত হইয়া দক্ষিণ-পূর্ব-মুখে আসিয়া গার্ডা-ফিউ অন্তরীপে সমাগত হইয়াছে। পরে তথা হইতে দক্ষিণ-পশ্চিম মুখে বাইয়া স্থানে স্থানে ভঙ্গিমান হইয়া ডেলাগোয়া সাগরের উত্তর কূল পর্য্যন্ত বিস্তৃত হইয়া রহিয়াছে। গার্ডা-ফিউ অন্তরীপের সমীপবর্তী উপকূলভাগে সোমালিস নামে একজাতীয় লোক বসতি করে, এবং তাহাদের নামানুসারে ঐ উপকূলখণ্ডকে 'বর-সোমালিস' অর্থাৎ সোমালিসদিগের দেশ কহে। বর-সোমালিস দুই প্রধান ভাগে বিভক্ত, এডেল ও আজান। এডেল গার্ডাফিউ অন্তরীপের পশ্চিম-উত্তর; আজান ঐ অন্তরীপের দক্ষিণ-পশ্চিম। এডেলে বর্বরা নামে একটা নগর আছে। তথায় বর্ষে বর্ষে মেলা হইয়া থাকে। সেই মেলায় কখন কখন ন্যূনাধিক দশ সহস্র লোক সমাগত

হয় এবং আরবদেশীয় জব্য সকলের বিনিময়ে পূর্ব আফ্রিকার উৎপন্ন পণ্য সকল প্রদত্ত হইয়া থাকে। সেই সকল পণ্যের মধ্যে ঘৃত, কাফি, মুসকর, উটপক্ষীর পালক, স্বর্ণরেণু, চামড়া ও দাস প্রধান। এখানকার অধিবাসী সোমালিসেরা শাস্ত্র-স্বভাব ও পশুপালক। ইহারা সমুদ্রতীরস্থিত স্থান সকলে বসতি করে। অভ্যন্তরে ভীষণপ্রকৃতি গালাদিগের বাস।

আজানের দক্ষিণে পূর্ব আফ্রিকা ক্রমান্বয়ে জাম্বিয়ার, মোজাম্বিক, সোফালা ও মোকারঙ্গা—এই চারি প্রধান প্রদেশে বিভক্ত। তৎসমুদয়ে কাফিবংশীয় অতি অসভ্য লোকেরা বসতি করে। তথায় সাগরের তীরবর্তী ভাগ সকলে আরবেরাও অনেক উপনিবেশ সংস্থাপিত করিয়াছে। গার্ডাফিউ অন্তরীপ হইতে ডেল্‌গেডো অন্তরীপ পর্যন্ত সমুদ্র উপকূল মসকাটের স্থলতানের অধিকৃত। ডেল্‌গেডো অন্তরীপের দক্ষিণ হইতে ডেলাগোয়া উপসাগর পর্যন্ত সমুদ্র উপকূলভাগ পটুগিজেরা আপনাদের অধিকার বলিয়া দাওয়া করে, কিন্তু বস্তুতঃ সেনা-নামক রাজ্যমাত্র তাহাদের হস্তগত। এই রাজ্য সোফালা উপসাগরে মিলিত জাম্বী বা জাম্বোজী নদীর তীর-বর্তী। পটুগিজেরা অদ্যাপি ব্রিস্তর দাস বিক্রয় করিয়া থাকে। পাছে অন্য লোক তাহাদের এই নীতি-বহির্ভূত ব্যবসায় জানিতে পারে এই আশঙ্কায় তাহারা বিদেশীয়দিগকে আপনাদের রাজ্যে প্রবেশ করিতে দিতে ভালবাসে না।

পূর্ব আফ্রিকার ভূমি প্রায় সর্বত্রই উর্বরা, কিন্তু জল-বায়ু তাদৃশ স্বাস্থ্যকর নহে। এখানকার অর্থকর পণ্যের মধ্যে স্বর্ণরেণু, হস্তিদন্ত, মধু, নানাপ্রকার নির্ঘাম এবং

সোনামুখী ও অন্যান্য গাছড়া প্রধান । প্রথিত আছে, জাম্বোজী নদীর জলে প্রচুর-পরিমাণে স্বর্ণরেণু ভাসিয়া আইসে ।

দক্ষিণ আফ্রিকা ।

আফ্রিকার দক্ষিণ প্রান্ত হইতে, পশ্চিম উপকূল ধরিয়া ন্যূনাধিক ৩২০ ক্রোশ গমন করিলে একটী উপসাগর দৃষ্ট হয় । সেই উপসাগরকে ডেল্‌বিস উপসাগর কহে । পশ্চিম উপকূলে ডেল্‌বিস উপসাগর ও পূর্ব উপকূলে ডেলাগোয়া উপসাগর এই উভয়কে একটী কল্পিত রেখা দ্বারা সংযোজিত করিয়া ভূগোলবেত্তারা ঐ রেখাকে দক্ষিণ আফ্রিকার উত্তর সীমা বলিয়া নির্দেশ করেন । দক্ষিণ আফ্রিকার মধ্যে ১ কেপ-কলনি, ২ কাফ্রিয়া ও ৩ নেটালবন্দর—এই তিনটী প্রদেশ অপেক্ষাকৃত অধিক প্রসিদ্ধ । ক্রমান্বয়ে ইহাদের বিবরণ লিখিত হইতেছে ।

১ কেপ্‌কলনি বা অন্তরীপ-উপনিবেশ—

অরেন্জ নদীর দক্ষিণ হইতে আফ্রিকার দক্ষিণ প্রান্ত পর্য্যন্ত বিস্তৃত । কোন দেশ হইতে কতকগুলি লোক দলবদ্ধ হইয়া ভিন্ন দেশে যাইয়া বসতি করিলে শেযোক্ত দেশকে উপনিবেশ কহে । কোন কোন ইউরোপীয় জাতি সেইরূপে আনিয়া আফ্রিকার দক্ষিণ প্রান্তে বসতি করিয়াছে ; সুতরাং তৎপ্রদেশ উপনিবেশ-পদে বাঁচ্য হইয়াছে । আর সুপ্রসিদ্ধ উক্তমাশা অন্তরীপ

সেই উপনিবেশের অন্তর্গত বলিয়া উহার নাম কেপকলনি অর্থাৎ অন্তরীপ-উপনিবেশ হইয়া আসিয়াছে। এই উপনিবেশের পরিমাণফল ৭৬,০০০ বর্গকোশ। ইহাতে প্রায় ৬,৫০,০০০ লোকের বাস।

এই দেশের উপকূল-ভাগ নিম্ন ও সমতল, অভ্যন্তর-ভাগ তিনটি সারি সারি দূর-বিস্তৃত পর্বত-পরম্পরায় সমাকীর্ণ, তাহাদের অন্তর্দেশ সকল শিড়ির ধাপের ন্যায় ক্রমে উন্নত হইয়া উঠিয়াছে। উপকূল-ভাগের ভূমি উর্বরা ও বহুসংখ্যক ক্ষুদ্র নদীতে পরিষিক্ত। অভ্যন্তরের প্রথম ধাপের ভূমিও অতিশয় উর্বরা, কিন্তু স্থানে স্থানে অত্যন্ত কঠিন ও পরিগুঞ্চ। সেই সকল কঠিন পরিগুঞ্চ ভূখণ্ডকে কারু কহে। দ্বিতীয় ধাপের সমুদয় ভূমিই ঐরূপ অমুর্বরা, এজন্য উহাকে মহাকারু বলে। তথায় কোনপ্রকার উদ্ভিদই জন্মে না; কিন্তু বর্ষার অব্যবহিত পরে কিছু দিন উহা মনোহর পুষ্পকাননে সুশোভিত ও তদীয় স্মরণি গন্ধে আমোদিত হয়। এ দেশে নদী অনেক, কিন্তু তৎসমুদয়ের কোনটাই প্রায়ই সু-নাব্য। নহে। উহাদের বেগ অতিশয় তীব্র এবং গ্রীষ্ম কালে প্রায় সমুদায়ই শুকাইয়া যায়। এখানকার সমুদ্র-তট উচ্চ ও স্থানে স্থানে উপসাগরে বিচ্ছিন্ন।

এ দেশের বায়ু অতিশয় পরিগুঞ্চ; বৃষ্টি প্রচুর-পরিমাণে হয় না, যাহা হয় তাহারও কোন কাল অবধারিত নাই। স্বাস্থ্যের পক্ষে বায়ু উপকারী। এ খানে অন্যান্য দেশে পরিচিত বিবিধ রোগের নামও নাই। তথাপি অত্যন্ত দীর্ঘজীবী ব্যক্তি অতিশয় বিরল।

দক্ষিণ আফ্রিকায় মানাবিধ ও অতি সুদৃশ্য উদ্ভিদ দৃষ্ট হয় । সুখাদ্য ফল ও বিবিধ শস্য প্রচুর-পরিমাণে উৎপন্ন হইয়া থাকে ।

আফ্রিকার এই ভাগে আরণ্য জন্তু নানাপ্রকার দেখিতে পাওয়া যায় । তন্মধ্যে হস্তী, জিরাফ, জেব্রা, সিংহ, ব্যাঘ্র, নানাপ্রকার হীপী, দ্বিধড়া গণ্ডার ও অতিভীষণপ্রকৃতি মহিষ প্রধান । এখানকার সিংহ দুইপ্রকার; একপ্রকার সিংহ পীতবর্ণ, অন্যপ্রকার কৃষ্ণকায় । কৃষ্ণকায় সিংহ অত্যন্ত ভয়ঙ্কর ও বীর্যবান । বিভাল যেরূপে অনায়াসে ইন্দুর লইয়া যায়, এই সিংহও সেইরূপে অনায়াসে বৃহৎকায় ঘাড়া ও ঘোড়া লইয়া যাইতে পারে । দক্ষিণ আফ্রিকায় জলহস্তী অনেক । এখানকার লোকে উহার মাংস ভক্ষণ করিয়া থাকে । এ দেশে উটপক্ষী ও অন্যান্য নানাপ্রকার পক্ষী দেখা যায় ; তন্মধ্যে একজাতীয় পক্ষী সর্পের বিষম শত্রু, আর একজাতীয় পক্ষী পতঙ্গপালের যম, অপর একজাতীয় পক্ষী বন্য মধু প্রদর্শন করার জন্য অতি-শয় প্রসিদ্ধ । যেখানে মধু থাকিবার সম্ভাবনা, মধুপ্রয়াসী ব্যক্তির তাহার যাইয়া একপ্রকার শিশ দেয় । যদি সেখানে বস্তুতই মধু থাকে, ঐ পক্ষীও তাহার নিকবর্তী কোন স্থানে অবশ্যই থাকে, এবং শিশ শুনিবামাত্র আসিয়া উপস্থিত হয় ও মৌচাক কোথায় আছে দেখাইয়া দেয় ।

• এখানে ওপনিবেশিকেরা সকলপ্রকার ইয়ুরোপীয় প্রাণ্য জন্তুই আনয়ন করিয়াছে । এদেশীয় আদিম প্রাণ্য জন্তুর মধ্যে অশ্ব, ঘণ্ড ও গেঘ প্রধান । মেঘের পুচ্ছে ও নিতম্বে চৰ্চি জন্মে, পুচ্ছ সচরাচর তিন সের হইতে ছয় সের ভারী

হইয়া থাকে, গলাইলে একপ্রকার তৈলবৎ স্নেহ দ্রব্য নির্গত হয় । ওলন্দাজেরা তদ্বারা নবনীতের কার্য্য নির্বাহ করে এবং ইংরেজেরা সাবান প্রস্তুত করিয়া থাকে ।

এখানকার আকরিকের মধ্যে তাম্র ও লবণ প্রধান । অরেঞ্জ নদীর মোহানায় তাম্র প্রাপ্ত হওয়া যায় ; হ্রদ ও পুষ্করিণীর জলে লবণ উৎপন্ন হইয়া থাকে ।

খৃষ্টীয় সপ্তদশ শতাব্দীর মধ্য-ভাগে ওলন্দাজেরা আসিয়া এই দেশে জনস্থান সংস্থাপিত করে । ঐ শতাব্দীর শেষভাগে বহুসংখ্যক ফরাসিরা আসিয়া তাহাদের সহিত মিলিত হয় । পরে ১৮০৫ সালে ইংরেজেরা এই দেশ অধিকার করিয়া অনেকে ইহাতে অবস্থিতি করিয়াছে । এখানকার ওলন্দাজেরা দেখিতে সুশ্রী ও কেহ কেহ অতিশয় দীর্ঘাকৃতি ও অত্যন্ত শক্তিশালী । দেশের আদিম নিবাসীদিগকে হট্টেণ্টট কহে ; উপনিবেশিকদিগের নিয়ত দোরাণ্ডো অধুনা হট্টেণ্টটদের সংখ্যার অনেক হ্রাস হইয়া আসিয়াছে । হট্টেণ্টটদের বর্ণ কৃষ্ণ, শরীরের গঠন চীনদিগের সদৃশ । অবয়বের সাদৃশ্যহেতু কেহ কেহ উহাদিগকে চীনবংশীয় বলিয়া বিবেচনা করেন । ইহারা নিতান্ত মূর্থ ও অলস এবং সতত অতিশয় অপরিষ্কৃত থাকে । মেঘ-চন্দ্র পরিধান, ঝুল ও চর্কি একত্র মিশ্রিত করিয়া গাত্রে লেপন এবং কৃষ্ণ ও রক্ত বর্ণে মুখ রঞ্জন করে, আর স্নেহ-দ্রব্য দ্বারা চুলে পেটে পাড়িয়া থাকে । কৃষিকর্ম্মের বিন্দু বিসর্গও জানে না, কিন্তু ধনুর্কাণ-নির্মাণ, চন্দ্র-সংস্করণ, মাছ-বয়ন ইত্যাদি সামান্য সামান্য শিল্পকর্ম্ম করিতে পারে, এবং মৃগয়া ও গাড়াওয়ানি-কর্ম্মে বিলক্ষণ নৈপুণ্য প্রকাশ

করিয়া থাকে । ইহারা কেবল-আখ্যাত ক্ষুদ্র ক্ষুদ্র গ্রামে
রখাকৃতি কুটীরে বসতি করে । প্রত্যেক কেবলে গুপ্ত-
আখ্যাত্যারী এক এক সর্বপ্রধান ব্যক্তি কর্তৃত্ব করে । ইহাদের
প্রতি উদ্ভাচরণ করিলে ইহারাও বিলক্ষণ ভদ্রতা ও প্রভু-
পরায়ণতা প্রকাশ করিয়া থাকে ।

উপনিবেশের রাজকার্য্য নির্বাহের নিমিত্ত তথায় ইংলণ্ড
হইতে একজন শাসনকর্ত্তা নিযুক্ত হইয়াছেন । তিনি ও ইহার
সহকারী কোম্পিলরেরা সমুদয় রাজকার্য্য নির্বাহ করেন ।

অন্তরীপ-উপনিবেশের প্রধান নগর কেপটাউন । তাহাতে
প্রায় ২০,০০০ লোকের বাস । তন্মধ্যে ইয়ুরোপ-সংক্রান্ত
১০,০০০, অবশিষ্ট কাফ্রি ও হটেণ্টট । গ্রেহাম-টাউন ও এলিজ-
বেথ-বন্দর আর দুইটা প্রধান স্থান ।

২ কাফিরিয়া ও ৩ নেটালবন্দর ।

অন্তরীপ-উপনিবেশের উত্তরে বুসমান নামক জাতির
বসতি । ইহারা হটেণ্টট বংশ, কিন্তু তাহাদের অপেক্ষাও
অসত্য ও হতভাগ্য । শীতকালে একখান পশুচর্য্য পরিধান
করে ও দুইটা খোঁটা পুতিয়া তাহার উপর একটা মজ্জর
ফেলিয়া বাসগৃহ প্রস্তুত করিয়া থাকে ; অন্যান্য সময়ে উলঙ্গ-
গাত্রে অনাচ্ছন্ন ক্ষেত্রে পড়িয়া থাকে । ইহাদের অস্ত্র বিষাক্ত
ভীর, যাহার গাত্রে লাগে, অনতিকালমধ্যেই তাহার মৃত্যু
হয় । ইহারা গোমেষাদি পশু চুরি করিতে অত্যন্ত নিপুণ ;
এজন্য ওলন্দাজেরা ইহাদের অনেককে বন্য পশুর ন্যায় নিপাত্ত
করিয়াছে ।

উপনিবেশের পূর্ব দিকে কাক্রিদিগের বসতি । তাহাদের দেশকে কাক্রিয়া কহে । কেহ কেহ বিবেচনা করেন কাক্রিয়ার আরবদিগের বংশ, কিন্তু তাহাদের আদি বিবরণ কিছুই পাওয়া যায় না । ইহাদের কেশ, কাক্রি ও হটেণ্টটদিগের কেশের ন্যায় ; কিন্তু তদ্ব্যতিরেকে তাহাদের সহিত ইহাদের অন্য কোনপ্রকার সাদৃশ্য নাই । ইহাদের বর্ণ কৃষ্ণ ; মুখাদির গঠন আসিয়িকদিগের মত । ইহারা অতিশয় সরল, প্রকৃতিচিন্ত ও বিদেশীয়দিগের প্রতি সদয় ।

অল্প দিন হইল ইংরেজেরা কাক্রিয়ার উপকূল ভাগে একটা জনস্থান সংস্থাপিত করিয়াছে । সেই জনস্থানকে নোটালবন্দর, কেহ কেহ বিক্টোরিয়া জনস্থান কহে । এখানকার ভূমি উর্বরা, জল উত্তম । এখানে কাষ্ঠ, পাথরিয়া কয়লা ও কয়েকপ্রকার ধাতু পাওয়া যায় । এক্ষণে যেরূপ আকার দৃষ্ট হইতেছে তাহাতে বোধ হয়, কালে এই জনস্থান বিলক্ষণ সৌভাগ্যশালী হইবে ।

উপরে যে সকল আফ্রিকীয় জাতির উল্লেখ করা হইল, তদ্ব্যতিরেকে দক্ষিণ আফ্রিকায় আরও অনেক জাতি বাস করে, কিন্তু তাহাদের বিবরণ বিশিষ্টরূপে জ্ঞাত নহে ।

পশ্চিম আফ্রিকা ।

সাহারা মরুর বামুকোণ হইতে আরম্ভ করিয়া ওয়ালিস উপসাগরের একশত সোস্তর ক্রোশ উত্তর পর্যন্ত আটলান্টিক মহাসাগরের সমুদ্র উপকূল-ভাগকে পশ্চিম আফ্রিকা কহে ।

সেনিগাঙ্গিয়া অর্থাৎ যে দেশে সেনিগাল ও গাঙ্গিয়া নদী প্রবাহিত এবং গিনি, এই দুইটি পশ্চিম আফ্রিকার প্রধান ভাগ। সেনিগাঙ্গিয়ার দক্ষিণে আফ্রিকার পশ্চিম উপকূল প্রথমতঃ পূর্বাস্যে অভ্যন্তরাভিমুখে ধাবিত হইয়াছে, পরে গিনি উপসাগর বেষ্টিত করিয়া সাগরাভিমুখে ও পশ্চিমধ্যে কয়েক বার অহিলাঙ্গুলবৎ বক্র হইয়া ক্রমাগত দক্ষিণাভ্যে চলিয়া গিয়াছে। বত-দূর-পর্য্যন্ত উপকূল পূর্বমুখে ধাবিত, তত-দূর-পর্য্যন্তকে উত্তর গিনি, অবশিষ্ট সমুদয় উপকূলভাগকে দক্ষিণ গিনি কহে। উত্তর গিনি—সিরালিয়োন, শসোপকূল*, ইস্তিকন্তোপকূল, স্বর্ণোপকূল, দাসোপকূল, আশাটি, ডেহমি, বেনিন ও বায়েফা এবং দক্ষিণ গিনি—লোয়াঙ্গো, কঙ্গো, আঙ্গোলা ও বেনুলা—এই কয়েক ভাগে বিভক্ত।

সেনিগাঙ্গিয়ার অধিকাংশই নিম্ন-ভূতল এবং হয় পরিণত ও বালুকাময়, নয় পঙ্কিল ও কদম্বা উদ্ভিদে আচ্ছন্ন। গিনির ভূতল তাদৃশ বালুকাময় নহে; তথায় খিলান-তরু ও ঘনশুল্কপূর্ণ নিবিড় অরণ্যই অধিক।

পশ্চিম আফ্রিকার গ্রীষ্মের অত্যন্ত গ্রাহুর্ভাব ও বায়ু সতত সজল। এই উভয় কারণে এই ভূভাগ অত্যন্ত অস্বাস্থ্যকর।

আফ্রিকার এই ভাগে মনুষ্যের আহারোপযোগী উদ্ভিদ প্রায় সকলপ্রকারই প্রচুর পরিমাণে উৎপন্ন হয়। বনে নারিকেল, আম্র, কমলালেবু, কলম্বালেবু ও তেঁতুল যথেষ্ট

* এইটি ও পরবর্তী তিনটি প্রদেশ স্বয়ং পুণ্যের নামানুসারে খ্যাত হইয়াছে।

পাওয়া যায়। সিয়া নামে একপ্রকার বৃক্ষ জন্মে, তাহার নির্ধাসে নবনীত প্রস্তুত হয়; বেয়বেব নামে আর একপ্রকার বৃক্ষ জন্মে, অদ্যাপি তাহার অপেক্ষা বড় বৃক্ষ দেখা যায় নাই। ইহার গুড়ির বেড় সচরাচর ষাটি পায়বটি হাত হইয়া থাকে, কিন্তু কাষ্ঠ অতিশয় অনার। বেয়বেবের ফল কাক্সিঙ্গির এক প্রধান জীবনোপায়। এদেশীয় একপ্রকার বৃক্ষের নির্ধাস অত্যন্ত বহুমূল্য, এবং তাল-জাতীয় আর একপ্রকার বৃক্ষের ফলে তৈল প্রস্তুত হইয়া থাকে। সেই তৈল বর্ষে বর্ষে অতি প্রচুর-পরিমাণে ইয়ুরোপে প্রেরিত হয়। তাহাকে ডালীতৈল বলা যাইতে পারে। এখানকার কার্পাস অতি উৎকৃষ্ট। পুষ্পও নানাপ্রকার প্রাপ্ত হওয়া যায়।

আফ্রিকার অন্যান্য ভাগে যে সমুদ্র প্রধান প্রধান জন্তর উল্লেখ করা গিয়াছে, এখানেও সেই সমুদ্রই আছে। এখানে হতী অনেক, এজন্য হস্তিদন্ত প্রচুর-পরিমাণে পাওয়া যায়। এখানকার অনেক সরীসৃপ অত্যন্ত ভয়ানক ও পতঙ্গ অতিশয় বিরক্তিকর।

পশ্চিম আফ্রিকার নদীর বালুকার স্মরণ পাওয়া যায়, অন্যান্য ধাতুর বিষয় অদ্যাপি ভালরূপ জানা যায় নাই।

এখানকার অধিবাসীরা কাক্সিঙ্গির, আচার ব্যবহারে মধ্য-আফ্রিকানিবাসী কাক্সিঙ্গিরের হইতে অধিক ভিন্ন নহে। ইহারা অত্যন্ত অধিক বিবাহ করে। জীরা এক এক জন এক এক ভিন্ন বাটীতে থাকে ও আপন আপন সম্বানদিগকে প্রতিপালন করে। কোন কোন রাজা চারি সহস্রেরও অধিক বিবাহ করিয়া থাকেন। আফ্রিকার এই ভাগে পূর্বে সহস্র

সহস্র ব্যক্তি দাসরূপে বিক্রীত হইত, অধুনা দাসবিক্রয় নিষিদ্ধ হইয়াছে বটে, তথাপি অনেক অর্থপিশাচ অদ্যপি এই বিগর্হিত ব্যবসায়ের গুপ্তভাবে লিপ্ত রহিয়াছে ।

ইয়ুরোপীয়দিগের মধ্যে প্রথমে পটু গিজেরা পশ্চিম আফ্রিকায় জনস্থান সংস্থাপিত করে। দক্ষিণগিনির রাজাদিগের নিকটে ইহাদের অতিশয় প্রতিপত্তি। সেনিগাসিয়া দেশে ও উত্তর-গিনির শস্যোৎপাদনেও ইহাদের জনস্থান আছে। ইহাদের পরে করাসিরা সেনিগাল নদীর মোহানায় সেন্ট লুইস নামে দুর্গ এবং ইংরেজেরা গাসিয়া নদীর তীরবর্তী বাথরষ্ট ও আর কতিপয় ক্ষুদ্র স্থানে জনস্থান সংস্থাপিত করিয়াছে। স্বর্ণোৎপাদনেরও অধিকাংশ ইংরেজদের অধিকৃত। ওলন্দাজদিগেরও এখানে এলমিনা নামে একটি জনস্থান আছে। উপরি উক্ত বাণিজ্যোদ্দেশী জনস্থান সমুদয় ব্যতিরেকে, আফ্রিকার এই ভাগে নিরবচ্ছিন্ন পরোপকারসঙ্ক্ষে দুইটি জনস্থান সংস্থাপিত হইয়াছে। ইহাদের উদ্দেশ্য এই যে, আফ্রিকায় সভ্যতা-বিস্তার ও দাসত্ব-বিনির্মূলক কাকিদিগকে যথাযোগ্য স্থানে সংস্থাপন করে। ইহাদের একটির নাম সিরালিয়োন, (রাজধানী ক্রিটোন) ইংরেজদের সংস্থাপিত; অন্যটির নাম লিভ্রিয়া, সিরালিয়োনের দক্ষিণ, আমেরিকদের সংস্থাপিত। অধুনা লিভ্রিয়া একটি স্বাধীন সাধারণতন্ত্র। ইহার রাজধানী ননরোবিয়া।

পশ্চিম আফ্রিকায় বহুসংখ্যক স্বয়ংপ্রধান রাজা রাজত্ব করেন; তন্মধ্যে সকলেই প্রায় যথেষ্টাচারী।

মধ্য আফ্রিকা—সুদান।

সীমা।—উত্তরে সাহারা ; পূর্বে মিসরাদি নদীমাতৃক দেশ ; দক্ষিণে চম্বুগিরি ; পশ্চিমে সেনিগামিয়া ও উত্তর গিনি। সুদানের অধিবাসীরা আপনাদের দেশকে সুদান বলে না, তাহারা ইহাকে টকর কহে। ইয়ুরোপীয়েরা ইহাকে কখন সুদান ও কখন নিগ্রিসিয়া বলেন।

সুদানের ভূতল-বিবরণ বিশিষ্টরূপে পাওয়া যায় নাই, যতদূর জানা গিয়াছে তাহাতে একটি বৃহৎ নদী*, একটি বৃহৎ ত্রুদ† ও একটি বৃহৎ পর্বত‡ এই তিনটিমাত্র প্রধান দৃশ্য। সুদানের পশ্চিম ভাগে নীজর নদী প্রবাহিত। পশ্চিম ও দক্ষিণ দিকে পর্বত, উত্তরে সাহারা এবং পূর্বদিকে কতিপয় পাছাড় ও উন্নত ভূখণ্ড অন্তর্গতী হইয়া নীজর-অববাহিকাকে চাদ-অববাহিকা হইতে পৃথক্ করিতেছে। চাদ হ্রদ কেনজানের সমসূত্রপাতে অবস্থিত। উহার দৈর্ঘ্য প্রায় ১০০ কোশ, বিস্তার প্রায় ৭০ কোশ। ইহার অববাহিকার ভূমি বিলক্ষণ উচ্চ।

সুদানের উদ্ভিদ, ধাতু ও জন্তুবর্গ সমুদায়ই পশ্চিম আফ্রিকার সমজাতীয়। এজন্য বিশেষ করিয়া উল্লেখ করা গেল না।

সুদান কাফ্রিজাতির বসতি। কাফ্রিদিগের বর্ণ কৃষ্ণ, মস্তক ক্ষুদ্র ও সঙ্কুচিত, ললাট ক্ষীত, গণ্ডের অস্থি উচ্চ, নাসিকার দ্রুত বিস্তৃত, মুখ সঙ্কুচিত ও অধোভাগে উচ্চ, নাসিকার দুই পার্শ্ব ক্ষীত ও গণ্ডদেশের সহিত প্রায় সমতল। ইহাদের চুল উর্ণার

* নীজর।

† চাদ।

‡ চম্বুগিরি।

নায়, ঠোঁট অত্যন্ত পুরু। ইহারা ই আফিকার আদিম
মহুয। ইহারা অতিশয় অসভ্য, অতিসামান্য দ্রব্যাদি
আহরণ করিয়া কোনরূপে দিনপাত করে, কিন্তু ইহাদের
অর্থলোভ অত্যন্ত প্রবল; লাভের সম্ভাবনা থাকিলে নানা-
প্রকার কষ্ট সহ্য করিতে পরাধ্যুত হয় না। হুঃখ-কালে
অত্যন্ত ধৈর্য ধারণ করিয়া থাকে। ইহারা স্বভাবতঃ সম্বন্ধা
ও সঙ্গীতপ্রিয়। ইহাদের জীজাতি অতিশয় পরিশ্রমী ও
বহুসন্তানবতী। ইহাদের অর্দ্ধেক ভাগ মুসলমান-ধর্ম অবলম্বন
করিয়াছে, অন্যার্দ্ধ বিবিধ জড় পদার্থের আরাধনা করে। ইহারা
অতি সামান্য কয়েকপ্রকার শিল্পকর্ম করিয়া থাকে।

সূদন বহুসংখ্যক স্বস্বপ্রধান রাজ্যে বিভক্ত। তন্মধ্যে
নীজর-অববাহিকার অন্তর্গত হুসা, বাঘারা, টিম্বক্টু ও বর্গু;
চাদ অববাহিকার অন্তর্গত বর্গু ও বার্বার্মি; এবং নিয়ুব্রিয়ার
সমীপবর্তী ডার্কর, এই কয়েকটি অপেক্ষাকৃত অধিক পরা-
ক্রান্ত। সূদনের সমুদয় রাজা অতীব যথেষ্টাচারী, প্রজা-
দিগের প্রতি সচরাচর অত্যন্ত ক্রুরাচার করিয়া থাকে।

বহুকালাবধি আফ্রিকার এই ভাগে দাসবিক্রয় হইয়া আসি-
তেছে। বস্তুতঃ এই ভূভাগই বহুপ্রসিদ্ধ হতভাগ্য কাফ্রি-
দাসদিগের আকর-স্থান। এখানকার রাজারা বন্দী পাইবার
ও পরে সেই সকল বন্দীদিগকে দাসরূপে বিক্রয় করিবার
প্রয়াসে অল্পক্ষণ পরস্পর সংগ্রামে প্রবৃত্ত হয়। কয়েক দল
দস্যুও আছে, মহুযা অপহরণ করাই তাহাদের ব্যবসায়।
যুদ্ধে বন্দীকৃত অথবা দস্যুদলে অপহৃত ব্যক্তিরা স্বর্ণরেনু,
ছাতীর দাঁত, উটপক্ষীর পালক ও অন্যান্য পণ্যের সহিত

সার্থবাহদিগের দ্বারা উত্তর আফ্রিকার নীত ও তথার লবণ, শস্ত ও অন্যান্য দ্রব্যের বিনিময়ে বিক্রীত হয় ।

সুদনের নগর মধ্যে সাকাটু, টিম্বক্টু, ফণ্ডা, বুসা, কোনা, কুকা ও সিগো এই কয়েকটি অপেক্ষাকৃত প্রধান । সাকাটু ও কোনা হুসার অন্তর্গত । টিম্বক্টু টিম্বক্টুর প্রধান নগর ; এই স্থান দিয়া বহুসংখ্যক সার্থবাহ বণিকেরা গত্যাত করে । উত্তর আফ্রিকা হইতে এই নগর পর্য্যন্ত সর্বত্র মরুভূমি । ফণ্ডা নগর, চাদ হ্রদে মিলিত একটা ক্ষুদ্র নদীর তটে অবস্থিত ; সিগো বাম্বারা রাজ্যের অন্তর্গত । বুসা বর্গুর রাজধানী । এখানে সুপ্রসিদ্ধ পরিভ্রাট পার্কের মৃত্যু ঘটে । কুকা বর্গুর রাজধানী ।

চন্দ্রগিরির দক্ষিণ হইতে আরম্ভ করিয়া দক্ষিণ আফ্রিকার উদীয় সীমা পর্য্যন্ত সমুদয় ভূভাগ অদ্যাপি সম্পূর্ণরূপে অপরিস্রুত রহিয়াছে ।

আফ্রিকার সমীপবর্তী প্রধান প্রধান দ্বীপ ।

আফ্রিকার সমুদয় দ্বীপই ক্ষুদ্র ; কেবল মাডাগাস্কার দৈর্ঘ্যে ৪৬০ ও বিস্তারে ১৫৭ ক্রোশ । এই দ্বীপের ভূমি উর্বরা, এখানে অনেকপ্রকার ধাতু পাওয়া যায় । ইহার আদিম লোকেরা কাক্সি-বংশোদ্ভব ; অধুনা ইহাতে আরব ও মালয়বংশীয় অনেক লোক বসতি করিয়াছে । তাহারা সকলেই অসভ্য । প্রধান নগর টানানারিবো ও টামাটেব ।

বোর্বো—ফরাসিদিগের অধিকৃত । ইহাতে একটা আগ্নেয় গিরি আছে, তাহাতে প্রায় সর্বদাই অগ্ন্যুৎপাত হইয়া থাকে ।

মরিসস—ইংরেজদের অধিকৃত । ইহার ভূমি অতি বহুর ও পৰ্ব্বতাকীর্ণ । ইহাতে আবনুস প্রভৃতি অনেকপ্রকার বহুমূল্য কাষ্ঠ উৎপন্ন হয় ।

সেন্ট হেলেনা—অতিকুদ্র ও পাহাড়ময় দ্বীপ । ইয়ুরোপের জাহাজাদি আসিবার আসিবার সময় এই দ্বীপ হইতে জল ও খাদ্য দ্রব্য তুলিয়া যায় । এই দ্বীপে সুপ্রসিদ্ধ নেপোলিয়ন কারারুদ্ধ ছিলেন ।

কেপ্‌বর্ডপুঞ্জ—পৰ্টুগালের অধিকৃত । ইহার ভূমি অল্পক্ষরা ও জলবায়ু অস্বাস্থ্যকর । এখান হইতে অনেক লবণ ও ছাগচৰ্ম্ম অন্যান্য দেশে নীত হইয়া থাকে ।

কানেরিপুঞ্জ—স্পেনের অধিকৃত । ইহাতে বে মদিরা প্রস্তুত হয়, মদ্যপায়ীরা তাহার অত্যন্ত প্রশংসা করে । এখানে নানাপ্রকার অতিসুশ্রী পক্ষী দেখিতে পাওয়া যায় । এই দ্বীপপুঞ্জে টেনেরিফ নামে একটা উন্নত পৰ্ব্বত আছে, নাবিকেরা অনেক দূর হইতে উহার চূড়া দেখিতে পার । রাজধানী স্মণ্টাফ্রুজ ।

মেডিরাপুঞ্জ—পৰ্টুগালের অধিকৃত । এখানকার জলবায়ু অতি স্বাস্থ্যকর ; ইংলও হইতে অনেক পীড়িত ব্যক্তি শরীর-শোধনের নিমিত্ত এই স্থানে আসিয়া থাকে । এখানকার মদিরাও সুরাপায়ীরা প্রশংসা করে । এখানকার প্রধান নগর কঞ্চাল ।

আঞ্জোরপুঞ্জ—ইহার ভূমি উর্বরা, নানাপ্রকার শস্ত ও সুরস ফল উৎপন্ন হয় । ইহার প্রধান নগর আঞ্জোরা ।

আমেরিকা ।

পরিমাণকল ৩৯,০০,০০০ বর্গকোশ । লোকসংখ্যা ৭,৪০,০০,০০০ ।

সীমা ।—উত্তরে উত্তর মহাসাগর ; পূর্বে আটলান্টিক মহাসাগর ; দক্ষিণে দক্ষিণ মহাসাগর ; পশ্চিমে প্রশান্ত মহাসাগর ।

আমেরিকা দুই ভাগে বিভক্ত ; উত্তর আমেরিকা ও দক্ষিণ আমেরিকা । এই দুই ভাগের মধ্যস্থিত যোজককে পানেমা যোজক বলে ।

উত্তর আমেরিকা ।

সীমা ।—উত্তরে উত্তর মহাসাগর ; পশ্চিমে প্রশান্ত মহাসাগর ; দক্ষিণে প্রশান্ত মহাসাগর, পানেমা যোজক ও মেক্সিকো উপসাগর ; পূর্বে আটলান্টিক মহাসাগর ।

উত্তর আমেরিকার নিম্নলিখিত কয়েকটি দেশ আছে—

‘বুটন আমেরিকা, ইয়ুনাইটেড ষ্টেট, মেক্সিকো ও গোয়াটিমালা ।

উত্তর আমেরিকার প্রধান প্রধান দ্বীপ—

আটলান্টিক মহাসাগরে—নিউফাউন্ডল্যান্ড ; কেপবুটন ; প্রিন্স এডওয়ার্ড ; বর্মুডাস । উত্তর ও দক্ষিণ আমেরিকার মধ্যবর্তী কারিব সাগরে যে সমুদ্র দ্বীপ আছে, তাহাদিগকে কারিব-সাগরীয় দ্বীপশ্রেণী বলা যায় । প্রশান্ত মহাসাগরে—

কুরিন্সারলটপুঞ্জ ; বস্কাবরপুঞ্জ । উত্তর মহাসাগরে—পারিপুঞ্জ ।
উত্তর মহাসাগর ও বেফিন উপসাগরের মধ্যবর্তী প্রদেশে—
গ্রীনলণ্ড ।

উপদ্বীপ ।—নবস্কোসিয়া—ব্রটন আমেরিকার পূর্ব-
দক্ষিণ । ফ্লরিডা—ইয়ুনাইটেড ষ্টেটের দক্ষিণ-পূর্ব । ইয়ুকেটন—
মেক্সিকোর দক্ষিণ । কালিফোর্নিয়া—মেক্সিকোর পশ্চিম ।
আলেক্সা—উত্তর আমেরিকার বায়ুকোণে ।

অন্তরীপ ।—ফেরারওয়েল—গ্রীনলণ্ডের দক্ষিণ । চার্লস
সেবল্—ব্রটন আমেরিকার অন্তর্গত । কড, হাটারস ও টাঙ্কা
—ইয়ুনাইটেড ষ্টেটের অন্তর্গত । সেন্ট লুকাস—কালিফোর্নিয়ার
দক্ষিণ ।

পর্বত ।—আলিগেনি, রকি, ইলিয়াস ও ফেরারওয়েল
—ইয়ুনাইটেড ষ্টেটের অন্তর্গত ।

সাগর ও উপসাগর ।—বেফিন ও হডসন উপসাগর
—উত্তর আমেরিকার উত্তরপূর্ব । মেক্সিকো উপসাগর—
মেক্সিকো ও ফ্লরিডার মধ্যবর্তী । সেন্টলরেন্স উপসাগর—নিউ-
ফোর্ডলণ্ড দ্বীপ ও আমেরিকার মধ্যবর্তী । ফণ্ডী উপসাগর—
ইয়ুনাইটেড ষ্টেট ও নবস্কোসিয়ার মধ্যবর্তী । কালিফোর্নিয়া উপ-
সাগর—কালিফোর্নিয়ার পূর্ব । হুটকা উপসাগর—বস্কাবর দ্বীপের
সন্নিহিত । কারিব সাগর—উত্তর ও দক্ষিণ আমেরিকার মধ্য-
বর্তী ।

প্রণালী ।—ডেবিসপ্রণালী—বেফিন উপসাগরের মোহানা ।
হডসন প্রণালী—হডসন উপসাগরের মোহানা । বেরিং
প্রণালী—আমেরিকা ও আসিয়ার মধ্যবর্তী ।

হ্রদ ।—সুপিরিয়র, হিউরন, ইরাই, মিসগেন, অণ্টেরিও
—বৃটন আমেরিকার দক্ষিণ ভাগে । বৃহৎ বেয়ার ও বৃহৎ
সেব—বৃটন আমেরিকার উত্তর-পশ্চিম অংশে । উয়িনিপিগ
—সুপিরিয়র হ্রদের উত্তর-পশ্চিম । চাম্পলেন—ইয়ুনাইটেড
ষ্টেটের অন্তর্গত ।

উত্তর আমেরিকার প্রধান প্রধান নদী ।

নদীর নাম । যে দেশ দিয়া বহিতেছে । যে সাগরে মিলিতেছে ।

মিসিসিপি	ইয়ুনাইটেড ষ্টেট	মেক্সিকো উপসাগর ।
হডসন	ইয়ুনাইটেড ষ্টেট	আটলান্টিক মহাসাগর ।
কলম্বিয়া	ইয়ুনাইটেড ষ্টেট	প্রশান্ত মহাসাগর ।
সেন্ট লরেন্স	বৃটন আমেরিকা	সেন্ট লরেন্স উপসাগর ।
মেক্সিজি	বৃটন আমেরিকা	উত্তর মহাসাগর ।
রাইয়োডেলুর্নট	মেক্সিকো	মেক্সিকো উপসাগর ।
রাইয়োক্লারেডো	মেক্সিকো	কালিফোর্নিয়া উপসাগর ।

দক্ষিণ আমেরিকা ।

সীমা ।—উত্তরে কারিব সাগর ; পশ্চিমে প্রশান্ত মহাসাগর ;
দক্ষিণে দক্ষিণ মহাসাগর ; পূর্বে আটলান্টিক মহাসাগর ।

দক্ষিণ আমেরিকায় নিম্নলিখিত কয়েকটি

দেশ আছে—

কলম্বিয়া, পেরু, বলিবিয়া, চিলি, পেটাগোনিয়া, লাপাটা-
আদি ইয়ুনাইটেড প্রদেশ, ব্রাজিল ও গায়ানা ।

দক্ষিণ আমেরিকার প্রধান প্রধান দ্বীপ—

কারিব সাগরে—মার্গারিটা । পানেমা উপসাগরে—পারল-
পুঙ্খ । প্রশান্ত মহাসাগরে—গালেপেগাস, জোয়ানফর্ণাণ্ডেজ,
চিলো । আটলান্টিক মহাসাগরে—টেরাডেল্‌ফিয়ুগো, ষ্টেটন,
কক্লওপুঙ্ক, নূতন সেটলওপুঙ্ক, নূতন অকনিপুঙ্ক ।

অন্তরীপ ।—সেন্টরোক ও ফ্রাইরো—ব্রাজিলের পূর্ব ও
পূর্ব-দক্ষিণ । হরন—দক্ষিণ আমেরিকার সর্বদক্ষিণ প্রান্ত ।

পর্বত ।—আণ্ডিস—দক্ষিণ আমেরিকার সমুদয় পশ্চিম
পার্শ্ব ব্যাপিয়া আছে । পারিম—কলম্বিয়া ও গায়েনার অন্তর্গত ।
ব্রাজিলপিরি—ব্রাজিলের অন্তর্গত ।

উপসাগর ।—মেরেকাইবো, ডেরিয়ান, পানেমা—কল-
ম্বিয়ার উত্তর ।

প্রণালী ।—গাগেলন—টেরাডেল্‌ফিয়ুগো ও দক্ষিণ
আমেরিকার মধ্যবর্তী ।

হ্রদ ।—মেরেকাইবো—কলম্বিয়ার অন্তর্গত । টিটিকাকা
—পেরু ও বলিবিয়ার মধ্যবর্তী ।

দক্ষিণ আমেরিকার প্রধান প্রধান নদী ।

নদীর নাম । যে দেশ দিয়া বহিতেছে । যে সাগরে মিলিতেছে ।

আমেজন	ব্রাজিল	আটলান্টিক	মহাসাগর ।
লাপ্লাটা	ব্রাজিল	আটলান্টিক	মহাসাগর ।
পারা	ব্রাজিল	আটলান্টিক	মহাসাগর ।
সানকালিস্কো	ব্রাজিল	আটলান্টিক	মহাসাগর ।

কলারেডো	লাপ্লাটা	আটলান্টিক মহাসাগর ।
ওরিনকো	কলম্বিয়া	আটলান্টিক মহাসাগর ।
মাগ্‌ডেলেনা	কলম্বিয়া	কারিব সাগর ।

আমেরিকার ধর্ম ।

আমেরিকার প্রায় সর্বত্রই খৃষ্টীয় ধর্ম প্রচলিত ।

আমেরিকার শাসন-প্রণালী ।

ব্রাজিল দেশে নিয়মভঙ্গ প্রণালীতে রাজকার্য্য সম্পন্ন হয়, অবশিষ্ট প্রায় সর্বত্রই সাধারণতন্ত্র প্রণালী প্রচলিত ।

আমেরিকার আবিষ্কার-বিবরণ ।

১৪৯২ খৃঃ অব্দের পূর্বে প্রাচীন মহাদ্বীপের অধিবাসীরা আমেরিকার অস্তিত্ব পর্য্যন্তও অবগত ছিলেন না । ঐ বৎসর ইয়ুরোপের সুপ্রসিদ্ধ নাবিক কলম্বাস উহার আবিষ্কারের সূত্রপাত করেন । ইটালীর অন্তর্গত জেনোয়া নগরে কলম্বাসের জন্ম হয় । কালক্রমে তিনি পর্তুগালে আসিয়া অবস্থিতি করেন । পর্তুগীজেরা ইয়ুরোপীয়দিগের তৎকালাপরিচিত ভূভাগ সকলের আবিষ্কারের মনোনিবেশ করিয়াছিল । বিশেষতঃ সমুদ্র দিয়া ভারতবর্ষে আসিবার পথ প্রকাশ্য করিবার নিমিত্ত একান্ত উৎসুক হইয়াছিল । বহুকালাবধি ভারতবর্ষ ও তদ্বিকটবর্তী দেশ ও দ্বীপসমূহের পণ্য দ্রব্য ইয়ুরোপে নীত ও মহামূল্যে বিক্রীত হইত । সেই সকল পণ্য আরব ও মোহিত সাগর দিয়া মিসরে বাইত ; তথা হইতে নীলনদী দ্বারা ভূমধ্য-সাগরে প্রবিষ্ট হইয়া ইয়ুরোপের বিপণিসমূহে উপস্থিত হইত । বিনিস-নগ-

রীয় বণিকেরাই উহাদিগকে মিসর হইতে ইয়ুরোপে আনয়ন করিত, তাহাতে তাহাদের বিপুল অর্থাগম হইত। সেই বহু-অর্থকর ভারতবর্ষীয় বাণিজ্য আপনাদের হস্তগত করাই পর্তুগিজদিগের প্রধান সঙ্কল্প হইয়াছিল; তাহাদের এই সিদ্ধান্ত স্থির ছিল যে, স্বদেশ হইতে দাক্ষিণাল্যে গমন করিয়া আফ্রিকার দক্ষিণ প্রান্ত বেটনপুরঃসর পূর্বমুখে গমন করিলে ভারতবর্ষে উত্তীর্ণ হওয়া যায়। পথের যথার্থ স্থিরতা ছিল বটে, কিন্তু তদানীন্তন ইয়ুরোপীয় পোতবাহীরা কখন উহার চতুর্থাংশেও যাত্রা নাই। কোথায় আফ্রিকার দক্ষিণ প্রান্ত তাহার কিছুই জানিত না। পোতবাহকার্য্যেও তাহাদের বিশিষ্টরূপ নৈপুণ্য ছিল না। এই সকল কারণে পর্তুগিজদিগের সঙ্কল্পসাধনে বিস্তর বিলম্ব হইয়াছিল। অবশেষে বহুকাল পরে আফ্রিকার দক্ষিণ প্রান্ত আবিষ্কৃত হইল। তখনও উহা চক্ষের দেখামাত্র হইয়াছিল, কারণ, যে জাহাজ নিকটবর্তী সমুদ্রভাগে প্রথম উপস্থিত হইয়াছিল, উহা দ্রুত ঝটিকার আক্রান্ত হওয়াতে ভীরস্থ হইতে পারে নাই, কেবল দূর হইতে একটি অন্তরীপের অগ্রভাগমাত্র নিরীক্ষণ করিয়া প্রত্যাগত হইয়াছিল। তথায় দুর্জয় ঝটিকার আক্রান্ত হইয়াছিলেন বলিয়া জাহাজের কাপ্তেন, বার্লমিউ ডায়েজ, নবদৃষ্ট অন্তরীপকে “ঝটিকা-অন্তরীপ” এই নাম প্রদান করেন। কিন্তু স্বদেশে প্রত্যাগত হইলে তাহার নিয়োগ্য ভূপতি, এত দিনে ভারতবর্ষের পথ-প্রাপ্তির চিরকালের আশা সঙ্কল হইবার সুবিধা হইল মনে করিয়া উহার নান উত্থাশা রাখিলেন।

উত্থাশা অন্তরীপ আবিষ্কৃত হইল বটে, কিন্তু অতিদীর্ঘ কালে হইল। অবশিষ্ট পথ আবিষ্কৃত হইতে আরও কতকাল লাগিবে, তাহার স্থিরতা ছিল না। অধিকন্তু তৎকালে সমুদ্র যাত্রা যেরূপ দীর্ঘকাল-সাধ্য ছিল, তাহাতে পর্তুগাল হইতে

উত্তরাংশের উত্তীর্ণ হইতে বিস্তর দিন লাগিত। সুতরাং ভারত-বর্ষের সমুদয় পথ আবিষ্কৃত হইলেও অতিদীর্ঘকাল ব্যতিরেকে তথ্য গমনাগমন সম্পন্নের সম্ভাবনা ছিল না। এই সকল বিবেচনা করিয়া মহানুভব ও তদানীন্তন সর্বাশ্রেষ্ঠ পোতবাহী কলম্বাসের মনে এই প্রশ্নের উদয় হইল যে আফ্রিকা যেমন না করিয়া অন্য কোন সহজ পথে ভারতবর্ষে যাওয়া যটিতে পারে কি না? অনেক চিন্তা ও অনুসন্ধানের পর তাঁহার এই প্রতীতি জন্মিল যে ইউরোপ হইতে ক্রমাগত পশ্চিম মুখে গমন করিলে অবশেষে আটলান্টিক মহাসাগরের পারে এমন কোন দেশ অবশ্যই পাওয়া যাইবে যাহার সহিত বহ্মারত ভারতবর্ষ সংযোজিত আছে। কালসহকারে এই সিদ্ধান্ত মনোমধ্যে বদ্ধমূল হইলে তিনি প্রথমতঃ জন্মভূমি জেনোরার ও তদনন্তর পর্তুগালের কর্তৃপক্ষীদের নিকট আপন মত ব্যক্ত করিয়া প্রার্থনা করিলেন “যদি কৃপা করিয়া সমুদ্রগমনের সমুদয় উপকরণ প্রদান করেন, তাহা হইলে আমি আটলান্টিক অতিক্রমণ দ্বারা ভারতবর্ষে বাইবার এক নূতন পথ প্রকাশ করিয়া দিই”। ক্রমান্বয়ে উভয় স্থানেই তাঁহার প্রার্থনা নিষ্ফল হইল। তখন, ১৪৮৪ খৃঃ অব্দে স্পেন দেশে আসিয়া পুর্কো-ল্লিখিত মর্মে তত্ত্ব রাজার সমীপে আবেদন করিলেন। এখানেও পাছে প্রার্থনা বিকল হয় এই আশঙ্কা করিয়া আপনার এক শ্যালককে ইংলণ্ডের রাজার নিকট পাঠাইয়া দিলেন। তাঁহার অভূতপূর্ব মত প্রচারিত হইলে অনেকে অনেকপ্রকার কহিতে লাগিল। কেহ তাঁহাকে বাতুল ও কেহ প্রভারক বলিল। দ্রাঘ-মতাবলম্বী অসম্মতি পণ্ডিতাতিমানী মহাশয়েরা সমস্ত-বিরুদ্ধ কোন নূতন প্রসঙ্গ জন্মিলে সচরাচর যেমন করিয়া থাকেন, তদনুসারে চীৎকার করিয়া উঠিলেন “পূর্বে কেহ কখন ভূগোলও পড়ে নাই, সমুদ্রেও যায় নাই, তাই আজি

কলম্বাস পণ্ডিত হইয়া শিখাইতে আসিতেছেন—আটলান্টিকের
অপর পারে দেশ আছে। ওরে যুধ! আটলান্টিকের যে
পারাই নাই।” এ দিকে ধর্মশাস্ত্রজীবী গোড়ারা বাইবলের বচন
উদ্ধৃত করিয়া দেখাইলেন, কলম্বাসের মত ধর্মশাস্ত্রের সম্পূর্ণ
বিপরীত; অতএব সে নাস্তিক ও পাষাণ। পুরাতত্ত্বের প্রথম
কাল হইতেই দৃষ্ট হইতেছে যে, যে কোন সময়ে যে কোন মহাযু-
তব পুরুষ মনুষ্যমণ্ডলীর চিরসেবিত জাতি উচ্ছেদ করিবার
প্রয়াস পাইয়াছেন, তাঁহাকেই আদৌ বিবিধ তিরস্কার ও
নিগ্রহ সহ্য করিতে হইয়াছে। অতএব কলম্বাসই কেন সেই
সামান্য বিধির অধীন না হইবেন? সে বাহা হউক, তিনি
যে সকল নিগ্রহে পতিত হইয়াছিলেন তাহাতে তাঁহার চিত্ত
অণুমাত্রও বিচলিত হয় নাই।

স্পেনে কলম্বাস অষ্টবর্ষ প্রতীক্ষা করেন। সেই দীর্ঘ কালের
বধ্যে কখন কখন প্রার্থনা সিদ্ধির কিঞ্চিৎ সম্ভাবনা দেখেন, কিন্তু
কিছুকাল পরেই আর তাহার কিছুই থাকে না। এইরূপে অতি-
শয় বিরক্ত হইয়া স্পেন পরিত্যাগপূর্বক ইংলণ্ডে বাইবার উপক্রম
করিতেছিলেন, এমন সময়ে স্পেনের সুবিখ্যাত রাজমহিষী
ইজাবেলা কলম্বাসের কতিপয় শুভাকাঙ্ক্ষীর অনুর-পরবশ হইয়া
তাঁহার প্রতি সদয় হইলেন। তাঁহার আদেশে ১৪৯২ খৃঃ অব্দে
তিনখানি ক্ষুদ্র জাহাজ তাঁহার সমুদ্র-যাত্রার নিমিত্ত প্রস্তুত হইল।
তিনি সেই তিনখানি পোত লইয়া আটলান্টিক মহাসাগরে বাতী
করিলেন; এবং ইয়ুরোপীয়দিগের উক্ত মহাসাগরের তৎকাল-
পরিচিত সীমা অতিক্রমণের দ্বাত্রিংশৎ দিবস পরে আমেরিকার
সম্মিহিত কারিব-সাগরীয় পোরানাহানি দ্বীপে উত্তীর্ণ হইলেন।
প্রত্যাগমনসময়ে কিউবা ও হাটি দ্বীপ আবিষ্কৃত হইল। দ্বিতীয়
বার বাইরা জামেকা দ্বীপ প্রকাশ করিলেন। তৃতীয়বার ট্রিনি-
ডাদ দ্বীপ ও ওরিনকো নদীর সমীপবর্তী প্রদেশ এবং পরিশেষে

চতুর্থ বারে মেক্সিকো উপসাগরের উপকূলভাগের কিয়দংশ দেখিয়া আসিলেন। কলম্বাস নাবিকৃত মহাদেশেও স্পেনে যাত্রাভ্যাস করিতেছিলেন ইত্যবসরে অন্যান্য ইউরোপীয় সমুদ্র-যাত্রিকেরা তাঁহার প্রদর্শিত পথে তথায় উপস্থিত হইয়াছিল। তদ্ব্যতীত ১৪৯২ খৃঃ অব্দে আমেরিগো বেসপুচি নামক ব্যক্তি ঐ নাবিকৃত ভূভাগে গমন করিয়াছিলেন। তিনি আপনার সমুদ্রযাত্রার বিবরণ লিখিয়া একখানি পুস্তক প্রচারিত করেন। সেই পুস্তকে ঐ নাবিকৃত ভূভাগকে আপনার নামানুসারে আমেরিকা বলিয়া আখ্যাত করিয়াছিলেন। তদবধি উহার নাম আমেরিকা হইয়াছে। নুতন প্রকাশিত হইয়াছে বলিয়া উহাকে নুতন মহাদ্বীপও কহে। আর প্রাচীন মহাদ্বীপের পশ্চিমে বলিয়া তাহাকে কখন কখন পশ্চিম মহাদ্বীপও কহিয়া থাকে।

আমেরিকার আদিম নিবাসীরা প্রায় সকলেই তাম্রবর্ণ, দীর্ঘ-কেশ, হীনশক্তি ও দেখিতে বিজ্ঞ। কলম্বাসের সময়ে মেক্সিকীয়, পৈরব ও সিলীয়েরা ভিন্ন অবশিষ্ট সমুদয় আমেরিকেরা নিতান্ত দুর্বল ও অসত্য ছিল; আমেরিকার কোন জাতিই এমন পরাক্রান্ত ছিল না যে ইউরোপের সৈনিকেরা আক্রমণ করিলে দিনে দিনে নিমিত্তেও আত্মরক্ষা করিতে পারিত। এই বিবরণ-সম্বলিত আমেরিকার বিপুল বিভবের কথা ইউরোপে প্রচারিত হইলে, তদ্রূপে ভিন্ন ভিন্ন জাতিরা শব্দদর্শী গৃহস্থের ন্যায় সত্বর হইয়া তথায় ধাবমান হইতে লাগিল এবং শত বর্ষের মধ্যে তৎকাল-পরিচিত সমুদয় আমেরিকা আপনারা ছিন্ন ভিন্ন করিয়া লইল। স্প্যানিয়ার্ডেরা মেক্সিকো, পানামা বোজক, পেরু ও কারির-সাগরীয় প্রধান প্রধান দ্বীপ অধিকার করিল; ওরিনকো নদী হইতে লাণ্টাটা নদী পর্যন্ত সমুদয় ভূভাগ পোর্টুগিজদিগের নিজস্ব হইল। করাসিয়া সেন্টলরেন্স উপসাগরের ভীয়ে উপ-নিবেশ সংস্থাপন করিয়া কালসহকারে সমুদয় নিম্ন কানেডা

আজ্ঞাসা করিল, এবং ইংরেজেরা বর্জিনিয়া নামক প্রদেশে জনস্থানের সূত্রপাত করিয়া ক্রমে ক্রমে সেই সমুদয় ভূভাগে বিস্তীর্ণ হইয়া পড়িল, যে সকল ভূভাগ এক্ষণে ইয়ুনাইটেড ষ্টেট বলিয়া প্রসিদ্ধ হইয়াছে। আমেরিকার আদিম নিবাসীরা ইয়ুরোপীয়দিগকে প্রথম দেখিয়া মুগ্ধতা-নিবন্ধন মনে করিয়াছিল বুঝি স্বর্গীয় মহাপুরুষেরাই মর্ত্যলোক-দর্শন-কৌতুকে অবনীতে অবতীর্ণ হইয়াছেন। কিন্তু পরিণামে দেখিল, তাহাদের সর্বনাশ করিবার নিমিত্ত নর-শোণিত-সোমুপ দানবেরাই তাহাদের দেশে উপস্থিত হইয়াছে। তাহাদের অপরাধ এই যে, তাহাদের দেশের ভূমি উর্বরা ও হীরকস্বর্ণাদি বহুমূল্য দ্রব্যে সম্পন্ন; আর তাহারা আপনারা মুখ ও হুর্দল। এই ঘোর অপরাধে খৃষ্টশিষ্যেরা তাহাদিগকে বন্য পশুর ন্যায় পালে পালে নিপাত করিয়া নিঃশেষ প্রায় করিয়াছেন; সেই দরহত্যাব্যাপার বহুকাল হইল ক্ষান্ত হইয়াছে বটে, তথাপি এক্ষণে আদিম আমেরিকদের সংখ্যা এক কোটির অধিক নহে। আদিম নিবাসীদিগের বলিদানের পর শুক্লবর্ণ খৃষ্টশিষ্যেরা, আমেরিকার কৃষিনির্মাণ ও আকরিক উত্তোলনের নিমিত্ত আকৃিকার উপকূলভাগ হইতে দলে দলে কাক্সিদাস ক্রয় করিয়া আনিয়ন করেন। এইরূপে এক মহাদেশীয় লোকের শিরশ্ছেদ ও অন্য মহাদেশীয় লোকের শিরে দাসত্ব চাপাইয়া ইয়ুরোপীয়েরা আমেরিকা অধিকার করেন। অধুনা আমেরিকার অধিবাসীদিগের মধ্যে ইয়ুরোপীয়দিগের সন্ততিই অধিক। আমেরিকায় ইয়ুরোপীয়, আদিম আমেরিক, ও কাক্সিদাসদিগের পরস্পর সংমিশ্রণে অনেক সঙ্কর জাতি উৎপন্ন হইয়াছে।

দেশের বিবরণ ।



উত্তর আমেরিকা ।

যুটন আমেরিকা ।

পরিমাণকল ৯,৩১,০০০ বর্গকোশ । লোকসংখ্যা ৩৯,০০,০০০ ।

সীমা ।—উত্তরে উত্তর মহাসাগর ও বেকিন উপসাগর ; পূর্বে আটলান্টিক মহাসাগর ; দক্ষিণে ইয়ুনাইটেড স্টেট ; পশ্চিমে প্রশান্ত মহাসাগর ; বায়ুকোণে ইয়ুনাইটেড স্টেট ।

এই প্রকাণ্ড ভূভাগ —১ কানেডা, ২ নূতন ব্রজিক, ৩ নব-স্কোশিয়া ও ৪ হড্‌সন বে কোম্পানির অধিকার—এই চারি প্রধান খণ্ডে বিভক্ত । এই চারি খণ্ডের বিবরণ নিম্নে ক্রমে ক্রমে লিখিত হইতেছে ।

১ কানেডা ।

পরিমাণকল ১৪,৫০০ বর্গকোশ । লোকসংখ্যা ৩৯,০০,০০০ ।

কানেডা, সুপীরিয়র-আদি পঞ্চ হ্রদের সমীপ হইতে সেন্ট লরেন্স নদীর মোহানা পর্য্যন্ত বিস্তৃত ।

কানেডায় কুতূপি উচ্চ পর্বত নাই এবং সেন্ট লরেন্স ও অটোয়া ভিন্ন বড় নদীও আর দেখা যায় না ; কিন্তু অনতি উচ্চ পাহাড় ও ক্ষুদ্র সরিৎ যে কত আছে গণিয়া সংখ্যা করা যায় না । সেই সকল সরিৎ, সুপীরিয়র-আদি পঞ্চ প্রধান হ্রদ ও অন্যান্য ক্ষুদ্র হ্রদ এবং বহুল কৃত্রিম নদীতে দেশের সকল

ভাগই নির্ভিন্ন ; এজন্য জলপথে গমনাগমনের অত্যন্ত সুবিধা । কানেডায় শীতের অত্যন্ত প্রাকৃত্যব এবং গ্রীষ্ম বিলক্ষণ অনুভূত হইয়া থাকে । বস্তুতঃ শীত ও গ্রীষ্ম ভিন্ন অন্য কোন ঋতু নাই বলিলেই হয় । সে যাহা হউক, এখানকার আকাশ অতিশয় স্বচ্ছ ও বায়ু স্বাস্থ্যকর ।

ইয়ুরোপীয়দের আগমনের পূর্বে কানেডা সর্বত্রই নিবিড় অরণ্যে আচ্ছন্ন ছিল । তাহারা আসিয়া অবধি বন পরিষ্কারের জন্য বিশেষ যত্ন করিতেছে, তথাপি এখনও দেশের বিস্তর স্থান গহন কাননে আবৃত রহিয়াছে । সেই সকল অরণ্যে হস্ত্যাদি-নির্ম্মাণোপযোগী নানাপ্রকার কাষ্ঠ উৎপন্ন হয় । পরিস্কৃত প্রদেশ সকলে বিবিধ শস্য পাওয়া যায় । ফলও নানাপ্রকার জন্মে । আকরিকের মধ্যে তাম্রই প্রধান । বৃক, ভল্লুক, বীবরাদি লোমশ পশু, নানাজাতীয় হরিণ ও বন-মার্জ্জার প্রধান আরণ্য জন্তু । সামান্য গ্রাম্য জন্তু প্রায় সকলপ্রকারই পাওয়া যায় ।

অটোয়া নদী কানেডাকে, পূর্ব কানেডা ও পশ্চিম কানেডা, এই দুই ভাগে বিভক্ত করিতেছে । ইহাদিগকে সচরাচর নিম্ন ও উচ্চ কানেডা কহিয়া থাকে । নিম্ন কানেডার অধিকাংশই ফরাসিদিগের কর্তৃক উপনিবেশিত । এখানকার ফরাসিরা অদ্যাপি প্রায় সকল বিষয়েই প্রাচীন কালের ফরাসিদিগের সদৃশ রহিয়াছে । ইহারা অত্যন্ত পরিশ্রমী, কিন্তু লেখা-পড়া প্রায় কেহই জানে না । উচ্চ কানেডা ইংরেজদিগের উপনিবেশিত । কানেডার কোন ভাগেই আদিম আমেরিক অধিক নাই । যে অল্প আছে তাহারও অধিক

ভাগ নিরাশ্রম, যুগ্ম দ্বারা উদরপূর্তি করিয়া বেড়ায় । বন্য-বৃক্ষ-চ্ছেদন ও বিক্রয়ার্থ তাহার কাষ্ঠ বিদেশে প্রেরণ, ক্ষার-প্রস্তুতকরণ এবং ইদানীং ভূমির কৰ্ষণ এই কয়প্রকারই কানেডীয়দিগের প্রধান ব্যবসায় । কানেডা হইতে বর্ষে বর্ষে বাহাহুরি কাষ্ঠ, ক্ষার, শস্য, মৎস্য, তৈল ও বীজাদি পণ্ডর লোমে অনুন ১,০০,০০,০০০ টাকার পণ্য বিদেশে প্রেরিত হইয়া থাকে ।

পূর্বে নিম্ন কানেডা ফরাসিদিগের অধিকৃত ছিল, ১৭৫৯ খৃঃ অব্দের যুদ্ধে ইংরেজদের বশীভূত হইয়াছে । ১৮৪০ খৃঃ অব্দ পর্য্যন্ত নিম্ন ও উচ্চ কানেডার শাসনতন্ত্র স্বতন্ত্র ছিল । পর বৎসর একত্রীভূত হইয়াছে । তদবধি একজন শাসনকর্ত্তা (গবর্নর জেনরল), একটা ব্যবস্থাপক সমাজ, ও একটা প্রতিনিধি সমাজ—এই তিনে ইহার শাসনকার্য্য নির্বাহ করিয়া আসিতেছে ।

বুটন আমেরিকার সর্বপ্রধান নগর কুইবেক । এই নগর নিম্ন কানেডায় সেন্ট লরেন্স নদীর তটে অবস্থিত । টরেন্টো অণ্টেরিয়ো হ্রদের তীরে অবস্থিত । অটোয়া স্বনাম-পরিচিতা নদীর তীরবর্ত্তী, এখানে কানেডার রাজধানী স্থাপিত হইয়াছে । মণ্ট্রীল সেন্ট লরেন্সের তীরে অবস্থিত, এবং কানেডার সর্বপ্রধান বাণিজ্যস্থান । কিংস্টন, হামিল্টন, কোবর্গ, লণ্ডন ও ন্যাংগরা—আর কয়েকটা প্রধান নগর । ন্যাংগরা নগরের অনতিদূরে প্রসিদ্ধ ন্যাংগরা প্রপাত ।

২ নূতন ব্রজিক ।

সীমা।—উত্তরে কানেডা ; পূর্বে সেন্টলরেন্স উপসাগর ; দক্ষিণে ফণ্ডী উপসাগর ; পশ্চিমে ইয়ুনাইটেড ষ্টেট ও কানেডা ।

এখানে নদী অনেক, সেই সকল নদী প্রায়ই সুনাব্য। শীতাতপে এই উপনিবেশ কানেডার সদৃশ। ইহার ভূমি উর্বরা, কিন্তু কৃষিকর্মে লোকের তাদৃশ মনোযোগ নাই, বাহ্যুরি কার্ঠের বাণিজ্যেই তাহারা একান্ত নিবিষ্টচিত্ত। এ দেশ হইতে মৎস্য অনেক রপ্তানি হইয়া থাকে। এখানে করাসি ও ইংরেজ-বংশীয় ব্যক্তিই অধিক, আদিম আমেরিক প্রায়ই নাই। এই উপনিবেশ কানেডার গবর্ণর জেনরলের অধীন। ইহার রাজধানী ফ্রেডরিকটন ; সেন্টজন্ নগর প্রধান বাণিজ্য-স্থান।

৩ নবস্কোসিয়া ।

পরিমাণকল ৪৬,০০০ বর্গক্রোশ। লোকসংখ্যা ৩,৩২,০০০ ।

নবস্কোসিয়া উপদ্বীপ চিথেকুটো-নামক যোজক দ্বারা নূতন ব্রজিকের জঁশান-কোণে সংযোজিত। এই উপনিবেশও কানেডার গবর্ণর জেনরলের অধীন। ইহার সমীপে ও ইহারই প্রতিনিধি শাসনকর্তার অধিকারে কেপবুটন নামে একটা দ্বীপ আছে।

এখানকার ভূমি প্রায় সর্বত্রই ভজিমতী, কেবল আটলান্টিক মহাসাগরের উপকূল-ভাগে কতিপয় উচ্চ উচ্চ শিলোচ্চর

দৃষ্ট হইয়া থাকে। নদী ও হ্রদ অনেক থাকাতে নবস্কোসিয়ায় কোন স্থানই কোন না কোন নাব্যা নদী হইতে চতুর্দশ ক্রোশের অধিক অন্তরে নাই। গ্রীষ্মকালে দক্ষিণ উপকূল-ভাগ গাঢ় কুজ্বাটিকায় আচ্ছন্ন থাকে। শীত এখানে প্রচণ্ড ও দীর্ঘকালস্থায়ী। সে যাহা হউক, ইহার জলবায়ু সচরাচর অতিশয় স্বাস্থ্যকর। কৃষিকর্মের পক্ষে এই উপনিবেশ বিলক্ষণ অনুকূল; নানাপ্রকার ফল ও শস্য উৎপন্ন হয়; তৃণ প্রচুর জন্মে বলিয়া বিবিধ গব্য দ্রব্য অপৰ্য্যাপ্ত পাওয়া যায়। বিক্রয়ার্থ এই সকল গব্য দ্রব্য ইয়ুনাইটেড্ স্টেট্ ও অন্যান্য স্থানে প্রচুর-পরিমাণে প্রেরিত হইয়া থাকে।

নবস্কোসিয়ায় অনেকপ্রকার আকরিক যথেষ্ট পাওয়া যায়, বিশেষতঃ পাথরিয়া কয়লা অত্যন্ত অধিক উৎপন্ন হইয়া থাকে। সেই কয়লা ইয়ুনাইটেড্ স্টেটে বিক্রীত হয়। যে সকল বাষ্পীয় জাহাজ ইংলণ্ড ও আমেরিকায় গমনাগমন করে, এই-দেশোৎপন্ন কয়লাতেই তাহাদের সমুদয় প্রয়োজন নির্বাহ হইয়া থাকে। এখানে বর্ষে বর্ষে বিস্তর টাকার মৎস্য ধৃত হয়।

ফরাসি, ইংরেজ ও জার্মান এই তিন ইয়ুরোপ-বংশীয় লোকে-রাই এখানকার প্রধান অধিবাসী। এখানে কতিপয় কাকি ও আদিম আমেরিক-বংশীয় লোকেরাও বসতি করে। এই পাঁচমিশলি সমাজের লোকেরা পরস্পর রিলক্ষণ সামঞ্জস্য আছে। ইহার অনেকই সুবুদ্ধি ও সচরিত্র। বাহাহুরি কার্ঠের বাণিজ্য, আকরিকের উত্তোলন, মৎস্য আহরণ ও কৃষিকর্ম—এই চারিপ্রকারই ইহাদের প্রধান ব্যবসায়। এখান

হইতে বর্ষে বর্ষে প্রায় ৫৫,০০,০০০ টাকার পণ্য বিদেশে প্রেরিত হইয়া থাকে ।

• নবস্কোসিয়ার রাজধানী হালিফাক্স । আনাপোলিস্ নগরে পূর্বে রাজধানী ছিল । ইয়রমথ, পিষ্টো, লিবরপুল ও নুলেন-বর্গ—ইহার আর কয়েকটা প্রধান নগর ।

৪ হড্‌সন বে কোম্পানির অধিকার ।

পূর্বে ভারতবর্ষে ইষ্ট ইণ্ডিয়া কোম্পানি যেরূপ ছিল, বৃটন আমেরিকায় হড্‌সন বে নামক সেইরূপ এক কোম্পানি আছে । কানেডা, নূতন ব্রজিক ও নবস্কোসিয়া—এই তিন প্রাগ্‌বর্ণিত প্রদেশ বর্জন করিয়া অবশিষ্ট সমুদয় বৃটন আমেরিকা সেই কোম্পানির অধীন এবং “হড্‌সন বে কোম্পানির অধিকার” বলিয়া খ্যাত । ইহার যে ভাগ রকি পর্বত ও প্রশান্ত মহাসাগরের অন্তর্কর্ত্তী, তাহাকে কখন কখন বৃটিশ কলম্বিয়াও বলিয়া থাকে । এই অধিকার উত্তর-দক্ষিণে উত্তর মহাসাগর হইতে ইয়ুনাইটেড্‌ স্টেট এবং পূর্ব-পশ্চিমে আটলান্টিক মহাসাগর হইতে প্রশান্ত মহাসাগর পর্য্যন্ত বিস্তৃত । বঙ্কর ও কুয়িন-সাবলট্‌ প্রভৃতি প্রশান্তমহাসাগরীর দ্বীপও ইহার অন্তর্গত । এই বিশাল ভূভাগ বৃক, হরিণ, মহিষ, ভল্লুক, উকামুখী ও বীবরাদি ঋণদে সনাকীর্ণ এক বিস্তীর্ণ মৃগয়া-ক্ষেত্র । এখানে কুঠ ভূমি প্রায়ই দৃষ্ট হয় মা । ইহার অনেক স্থানে আকরিক আবিষ্কৃত হইয়াছে ; কিন্তু উত্তোলন ও তদনন্তর অন্যত্র প্রেরণের সুবিধা নাই বলিয়া, অকর্ম্মণ্য জব্যের ন্যায় ভূগর্ভেই

পতিত রহিয়াছে । এখানে বীবরাদির লোম্মে যে কিছু অর্থ উৎপন্ন হয়, তদ্ব্যতিরেকে অর্থাগমের দ্বিতীয় উপায় নাই ।

হড্‌সন বে কোম্পানির অধিকারে প্রায় ১,৪০,০০০ আদিম লোক বসতি করে । তন্মধ্যে কিয়দংশ স্কুইমো-বংশীয় *, অবশিষ্ট আদিম আমেরিক । স্কুইমোবংশীয়েরা উপকূল-ভাগেই অধিক থাকে, আর আদিম আমেরিকেরা অভ্যন্তরে পর্যটন করিয়া বেড়ায় । সকলেই নিতান্ত মূর্থ ও অসভ্য ; কোন কোন সম্প্রদায় এরূপ ভীষণপ্রকৃতি যে, অতিদুর্বৃত্ত বন্য পশুরাও তাহাদের অপেক্ষা শাস্ত ও সুশীল । হড্‌সন বে কোম্পানির অধিকারে রাজকার্য ও বাণিজ্যের অমুরোধে প্রায় ১,০০০ ইয়ুরোপীয় লোক অৱস্থিতি করে । ইহারা ইতস্ততঃ সংস্থাপিত কুটী ও ছুর্গে থাকে । আদিম অধিবাসীদিগের উপরে হড্‌সন বে কোম্পানির অণুমাত্রও কর্তৃত্ব নাই । বন্দুক, বারুদ, ছুরি ইত্যাদি দ্রব্য দিয়া উহাদের নিকট হইতে বীবরাদির লোম গ্রহণ করা এইমাত্র সম্পর্ক ।

ইয়ুনাইটেড্‌ ফেট্‌ ।

পরিমাণকল ৯,৭৭,০০০ বর্গকোশ । লোকসংখ্যা ৩২,০০,০০০ ।

সীমা ।—উত্তরে বৃটন আমেরিকা ; পূর্বে নূতন জলিক ও আটলান্টিক মহাসাগর ; দক্ষিণে মেক্সিকো উপসাগর ও মেক্সিকো ; পশ্চিমে প্রশান্ত মহাসাগর ।

* ইহাদের বিবরণ অগ্রে গ্রীনলও প্রकरणে লিখিত হইবে ।

ইয়ুনাইটেড্ স্টেট্ সাইক্রিশী স্বত্বপ্রধান সাধারণতন্ত্রের সমষ্টি* । সেই সমুদয় সাধারণতন্ত্র পরস্পরের হিতের নিমিত্ত একত্র মিলিত হইয়াছে । ইহাদিগকে ইয়ুনাইটেড্ স্টেট্ অর্থাৎ মিলিত প্রদেশ কহে ।

সাইক্রিশী সাধারণতন্ত্র ভিন্ন ইয়ুনাইটেড্ স্টেটের অধিকারে অপর একাদশটি প্রদেশ আছে । তন্মধ্যে নয়টি প্রদেশের শাসনের এরূপ ব্যবস্থা আছে যে, তাহাদের লোকসংখ্যা বৃদ্ধি হইলেই তাহারাও এক একটা এক এক স্বতন্ত্র সাধারণতন্ত্র বলিয়া

* তাহাদের নাম ও বিভাগ এই—

১ নিউ ইংলণ্ড স্টেট—

মেন্, নিউহামশায়র, বরমট, মাসাচুসেট্‌স, রোড-আইলণ্ড, কনিটিকট ।

২ মধ্য স্টেট—

নিউইয়র্ক, নিউজর্সি, পেন্সিলবেনিয়া, দেলেওয়ার, মেরিল্যান্ড ।

৩ বায়ুকোণবর্তী স্টেট—

ওহিও, ইণ্ডিয়ানা, ইলিনয়, মিসিসিপ্পি, উইসকন্সিন, মিনেসোটা, ইওয়া, নিব্রাস্কা ।

৪ মধ্য পশ্চিম স্টেট—

পশ্চিম বর্জিনিয়া, কেণ্টকি, টেনেসি, মিসৌরি, কানসাস, আর্কানসাস ।

৫ দক্ষিণের স্টেট—

বর্জিনিয়া, উত্তর কারোলিনা, দক্ষিণ কারোলিনা, জর্জিয়া, ফ্লোরিডা, আলাবামা, মিসিসিপ্পি, লুইসিয়ানা, টেক্সাস ।

৬ প্রশান্তসাগরতীরস্থ স্টেট—

ক্যালিফোর্নিয়া, নিব্রাডা, অরিগন ।

গণিত হইবে। অবশিষ্ট দুইটি প্রদেশের একটীর শাসনকার্য্য কংগ্রেস সভার অব্যবহিত অধীন, অপরটি আদিম আমেরিক-দিগের বলতির জন্য নিরুপিত।

ইয়ুনাইটেড ষ্টেটের পূর্ব পশ্চিম দুই দিকে, আলিগেনি ও রকি নামে, উত্তর দক্ষিণে বিস্তৃত, দুই পর্বত আছে। সেই দুই পর্বত ইহাকে পূর্ব, মধ্য ও পশ্চিম এই তিন প্রধান খণ্ডে বিভক্ত করিতেছে। আলিগেনির পূর্ব হইতে আটলান্টিক মহাসাগরের তীর পর্য্যন্ত পূর্ব খণ্ড ; আলিগেনি ও রকি পর্বতের মধ্যবর্তী ভূভাগ মধ্যখণ্ড ; রকি পর্বতের পশ্চিম হইতে প্রশান্ত মহাসাগর পর্য্যন্ত পশ্চিম খণ্ড। এই তিনের মধ্যে মধ্যখণ্ডই সর্বাপেক্ষা বিস্তৃত, তথায় মিসিসিপি নদী প্রবাহিত। এই নদী, ইহার প্রধান শাখা মিসোরির মূল হইতে ধরিলে, দৈর্ঘ্যে পৃথিবীর সমুদয় নদী অপেক্ষা বড়। মিসোরি-ভিন্ন ইহার আর অনেক শাখা আছে ; তন্মধ্যে পশ্চিম দিকে রক, আর্কান্সাস, ম্যাট ও ইয়োলোষ্টন; পূর্ব দিকে টেনেসি, ওহিয়ো, ওয়াশাস ও ইলিনয় এই কয়েকটি প্রধান। ইয়ুনাইটেড ষ্টেটের পশ্চিম খণ্ডের প্রধান নদী কলম্বিয়া ও ক্লারেডো ; পূর্ব খণ্ডে বিস্তর ক্ষুদ্র ক্ষুদ্র নদী প্রবাহিত আছে। পূর্বে এই দেশ নিত্যন্ত অরণ্যময় ছিল, ইয়ুরোপীয়েরা আসিয়া অনেক পরিষ্কার করিয়াছে ; তথাপি এখনও পূর্ব ও মধ্য ভাগে এত নিবিড় অরণ্য দৃষ্ট হয় যে, তাহাতে আপাততঃ সমুদয় দেশকেই বিস্তীর্ণ জঙ্গল বলিয়া ভ্রম জন্মে। ইয়ুনাইটেড ষ্টেটে নিবিড়ত্বপূর্ণ অতিব্যাপ্ত ক্ষেত্রও অনেক দেখিতে পাওয়া যায়। এই সকল ক্ষেত্রকে প্রেরি কহে। এ দেশের পূর্ব ও দক্ষিণ

উপকূল উপদ্বীপে ও উপসাগরে সমাকীর্ণ; পশ্চিম উপকূলে তৎসমুদায় তত দেখা যায় না। এ দেশে প্রায় সর্বত্রই রেল-রেড ও কৃত্রিম নদী প্রস্তুত হইয়াছে।

ইয়ুনাইটেড্ ষ্টেটে শীত-গ্রীষ্মের ভাব সকল স্থানে সমান নহে। সামান্যতঃ শীত ও গ্রীষ্ম, বৃষ্টি ও শুষ্কতার স্বভাব অত্যন্ত চঞ্চল। হ্রস্ব শীতাস্তে সহসা অসহ গ্রীষ্ম অনুভূত হয়; এবং মৃষলধারে বৃষ্টির অনতিবিলম্বেই বিপর্যয় শুষ্কতা দৃষ্ট হইয়া থাকে। এক্রপ আকস্মিক পরিবর্তন হেতু লোকে সচরাচর সর্দি, বাত, পালাজর ইত্যাদি রোগে আক্রান্ত হয়। বিশেষতঃ পূর্ব-উপকূলবর্তী স্থান সকল অত্যন্ত অস্বাস্থ্যকর।

ইয়ুনাইটেড্ ষ্টেটের ভূমি স্থানভেদে ভিন্ন-ভিন্ন-প্রকার। স্থূল ধরিলে, ওহিও ও মিসিসিপি অববাহিকার ভূমি অত্যন্ত উর্বরা; পূর্ব খণ্ডের ভূমি তদপেক্ষা বিস্তর নিকৃষ্ট। এখানকার কৃষিজাত দ্রব্য সকল সর্বত্র সমান নহে। উত্তরাঞ্চলের উৎপন্ন ইয়ুরোপ ও কানেডার উৎপন্ন হইতে প্রায়ই নির্কির্শেষ। বায়ুকোণে অপৰ্য্যাপ্ত ভূণ ও তজ্জন্য শানাপ্রকার গব্য দ্রব্য প্রচুর-পরিমাণে প্রাপ্ত হওয়া যায়; দক্ষিণ ভাগে ধান্য, কার্পাস, তামাক, ভুট্টা ও ইক্ষু উৎপন্ন হয়। এখানকার চাউল, তুলা ও তামাক অতিশয় উৎকৃষ্ট। বিশেষতঃ তুলার বাণিজ্য অত্যন্ত বিস্তৃত। ইয়ুরোপীয় কাপড়ের কল সকলের তুলার অধিকাংশ এই দেশ হইতেই গিয়া থাকে। এখানকার কার্পাসের বীজে একপ্রকার বহুমূল্য তৈল প্রস্তুত হয়। সেই তৈলকে কার্পাসতৈল বলা যাইতে পারে। এখানে আরণ্য তরু নানাপ্রকার জন্মে, তন্মধ্যে অনেকের ফল-ফুল অতি সুদৃশ্য।

এদেশীয় আরণ্য জন্তুর মধ্যে বুক, বীসন, ভল্লুক, অপসগ#, রাকুন†, উকামুখী, নানাজাতীয় হরিণ ও বিড়ালজাতীয় কয়েকপ্রকার হিংস্র স্থাপদ প্রধান। এখানে ইয়ুরোপমহাদেশীয় অধিকাংশ গ্রাম্য জন্তুই পরিবর্দ্ধিত হইয়াছে। সর্প প্রায় চল্লিশপ্রকার পাওয়া যায়। তন্মধ্যে রাটল-নামক সর্প অত্যন্ত ভয়ঙ্কর। এখানকার বিহগকুল অতিশয় সুদৃশ্য, কিন্তু তাহাদের স্বর সচরাচর তাদৃশ মধুর নহে। একপ্রকার পক্ষী পাওয়া যায়, সেই পক্ষী অন্য যে পক্ষীর ডাক শুনে অবিকল তাহারই অনুকরণ করিতে পারে। এজন্য উহাকে হরবোলা পাখী বলিলে বলা যায়। আর একপ্রকার পক্ষী আছে, তাহার অবয়ব অত্যন্ত ক্ষুদ্র, কিন্তু পক্ষের শোভা অতিশয় আশ্চর্য্য। ইংরেজিতে উহাকে হমিং বর্ড কহে। ইউনাইটেড্‌ স্টেটের উপকূল-ভাগে নানাপ্রকার মৎস্য ও উভচর দেখিতে পাওয়া যায়। উভচরসমূহের মধ্যে উদ্র সর্বাপেক্ষা প্রধান। উহার চর্ম্মের বাণিজ্য অতিশয় অর্থকর।

* একপ্রকার চতুষ্পদের নাম। এই চতুষ্পদ গর্ভে ও বনে থাকে। ইহার স্ত্রীজাতির তলপেটে একটি ঝিল আছে। সেই ঝিলের এরূপ আশ্চর্য্য গঠন যে, মাতার নিকটে চলিতে চলিতে শাবকেরা কোন কারণে ভয় পাইলে তাহার মধ্যে লুকায়িত হয়। মাতা তাহাদিগকে তদবস্থায় লইয়া পলায়ন করে।

† বীষরাকৃতি চতুষ্পদ-বিশেষ। ইহার লোম ও মস্তক উজ্জ্বল-বুখীর ন্যায়। কাণ ছোট, গোলাকার, লোমশূন্য। গাত্র অপেক্ষা লাজুল বড়। সেই লাজুল দেখিতে বিড়ালের লাজুলের ন্যায়। এই জন্তু রক্ষ-কোটরে থাকে ও তৃণাদি দ্বারা জীবন ধারণ করে। ইহার লোম বহুমূল্য, মাংস বিস্মাদ নহে।

ইয়ুনাইটেড ষ্টেটে লোহা, সীসা, দস্তা, তামা, লবণ, পাথরিয়া করলা প্রভৃতি সতত প্রয়োজনীয় আকরিক প্রচুর-পরিমাণে পাওয়া যায়। পূর্বে এই দেশের অন্তর্গত নব-কারোলিনা প্রদেশের স্বর্ণ-খনি অতিশয় প্রসিদ্ধ ছিল, কিন্তু অধুনা উত্তর কালিফোর্নিয়া প্রদেশে বিস্তীর্ণ স্বর্ণক্ষেত্র আবিষ্কৃত হওয়াতে পুরাতন খনি হতাদর হইয়াছে। কালিফোর্নিয়ায় অপরিখ্যাত স্বর্ণ উৎপন্ন হয়। তন্মোতে পৃথিবীর প্রায় সর্বাংশ হইতেই স্বর্ণপ্ররাসীরা তথায় আকৃষ্ট হইয়াছে।

ইয়ুনাইটেড ষ্টেটের অধিবাসীরা, শরীরের বর্ণ-ভেদে শুক্ল, কৃষ্ণ ও তাম্র এই তিন প্রধান সমুদায়ে বিভক্ত। তন্মধ্যে শুক্লবর্ণদিগের সংখ্যাই অধিক এবং ইহারা ই তথাকার বর্দ্ধিষ্ণু ও গণ্য লোক। শুক্লবর্ণেরা অধিকাংশই বৃটন ও আয়র্লণ্ডীয় ঔপনিবেশিকদিগের সন্ততি; অবশিষ্ট ভাগ ফরাসি, জার্মান, সুইস ও পাশ্চাত্য ইয়ুরোপবাসী আর আর জাতির বংশে উৎপন্ন। ইহারা সকলেই প্রায় ইংরেজি ভাষায় কথাবার্তা কহে ও বিদ্যা শিক্ষা করে; ইহাদের আহার, ব্যবহার ও পরিচ্ছদ সকলই ইংরেজদের হইতে নির্বিশেষ। এখানে অসংখ্য বৃহৎ বৃহৎ ভূখণ্ড অদ্যাপি অনধিকৃত রহিয়াছে। সেই সকল ভূখণ্ড দিন দিন হ্রতলে আনীত হইতেছে। তৎ-সমুদায়ের উৎপাদে দেশীয় লোকদের আহার সুখে নির্বাহ হইয়া বিস্তর উদ্বৃত্ত হয়। সেই সমুদায় শস্য বণিকদিগের যত্ন ও পরিশ্রমে ভূমণ্ডলের প্রায় সর্বত্র নীত হইয়া, বিনিময়ে বিপুল অর্থ আনয়ন করে। এখানকার অধিবাসীরা শিল্পক্ষেত্রে অদ্যাপি তাদৃশ মনোনিবেশ করে নাই, কেবল কয়েকপ্রকার

কার্পাসবস্ত্রমাত্র বিদেশে প্রেরিত হইয়া থাকে। সেই সকল বস্ত্রকে ভারতবর্ষে মার্কিন থান কহে। কৃষিজাত বিবিধ দ্রব্য, বাহাদুরি কাষ্ঠ ও মার্কিন থান এ দেশের প্রধান-রপ্তানি। আমদানির মধ্যে শিল্পজাত নানাপ্রকার দ্রব্য, চিনি, কাফি, চা, চামড়া ইত্যাদি প্রধান।

ইয়ুনাইটেড ষ্টেট-বাসী সমুদয় কাফি, এবং কাফি ও গুরু-বর্ণদের সংশ্রবজাত যাবতীয় সঙ্কর জাতি, কৃষ্ণবর্ণ শ্রেণীতে পরিগণিত। ইহাদের সংখ্যা প্রায় ৪৫,০০,০০০। ইহাদের অধিকাংশই দাসত্ব-শৃঙ্খলে বদ্ধ ছিল, কিন্তু সম্প্রতি ঘোরতর অন্তর্বিবাদের পর মুক্তিলাভ করিয়াছে।

তান্ত্রবর্ণদিগের সম্বন্ধে ক্রমশই হ্রাস হইয়া আসিতেছে, অধুনা সর্বসমেত ত্রিশ লকের বড় অধিক পাওয়া যায় না। এই হতভাগ্যেরাই এই দেশের আদিম মনুষ্য; গুরুবর্ণদিগের আগমনের পূর্বে কতিদেশে একথণ্ড চন্দ্র জড়াইয়া ধনুর্ক্সাণ-হস্তে অকুতোভয়ে বনে বনে মৃগের অন্ত্রেষণে বিচরণ করিত। একবার স্বপ্নেও ভাবে নাই যে সাগর লঙ্ঘন করিয়া কতকগুলি বজ্রবিদ্যুৎপাণি* অর্দ্ধপশু অর্দ্ধমরু ধবলাঙ্গ বৈদেশী আসিয়া তাঁহাদিগকে বন্যপশুর ন্যায় বিনাশ ও উৎপীড়ন করিবে।

ইয়ুনাইটেড ষ্টেটে বিদ্যার বিলক্ষণ চর্চা হইয়া থাকে। এখানে এক শত বিংশতি কালেজ ও অল্পপাঠী বালকদিগের

* আদিম আমেরিকেরা, অশ্বারোহী পুরুষ ও কামান কাহাকে বলে জানিত না। যখন ইউরোপীয়দিগের আগমনে প্রথম দেখিল, তখন কাহারা অশ্বারোহীদিগকে বিকট কিংপুরুষ, কামানের শব্দকে বজ্রধ্বনি, উহার শিখাকে বিদ্যুৎ ভাবিয়াছিল।

শিক্ষার নিমিত্ত অগণ্য সামান্য বিদ্যালয় সংস্থাপিত আছে ।
এখানকার কতিপয় মহোদয় অতি-উৎকৃষ্ট গ্রন্থ রচনা করিয়া
গিয়াছেন ।

১৬০৭ খৃঃ অব্দে, ইয়ুনাইটেড্ স্টেটের বর্জিনিয়া-নামক প্রদেশে
শুরুবর্ণদিগের উপনিবেশের সূত্রপাত হইয়া, কাল-সহকারে,
অন্যান্য দ্বাদশ প্রদেশ উপনিবেশিত হয় । সেই সকল উপ-
নিবেশ পরস্পর স্বতন্ত্র থাকিয়া ১৭৭৫ খৃঃ অব্দ পর্য্যন্ত ইংলণ্ডের
অধীন ছিল । ইতিপূর্বে ১৭৬৪ খৃঃ অব্দে ইংলণ্ডের পার্লামেন্টের
আদেশ হয় যে, অমুক অমুক বিষয়ে শুদ্ধ প্রদান
করিতে হইবে । ইহারা সেই সকল আজ্ঞা অন্যায় জ্ঞান করিয়া
শুদ্ধপ্রদানে অস্বীকৃত হইয়া বারংবার পার্লামেন্টে আবেদন
করে । কিন্তু তত্তাবৎই নিষ্ফল হয় । তখন ১৭৭৬ খৃঃ অব্দে,
সকলে একমিল হইয়া আপনাদিগকে স্বাধীন বলিয়া প্রচার
করে । ইহাতে ইংলণ্ডের সহিত ঘোর সংগ্রাম উপস্থিত হয় ।
পরিশেষে ইংলণ্ড ইহাদিগকে, আর দমন করা অসাধ্য দেখিয়া,
১৭৮৩ খৃঃ অব্দে, অগত্যা স্বাধীন বলিয়া স্বীকার করে । স্বাধীন
হওয়ার সময়ে তেরটামাত্র প্রদেশ সম্মিলিত ছিল ; যুদ্ধাদি
বিবিধ উপায়ে নূতন জনপদের সংযোগ দ্বারা এক্ষণে ইয়ু-
নাইটেড্ স্টেট্ সাঁইজির্শ প্রদেশে পরিগণিত হইয়াছে । উত্তর
আমেরিকার বায়ুকোণে যে জনপদ কসিয়ার অধিকৃত ও কুনিয়ীর
আন্টেরিকা নামে পরিচিত ছিল, সম্প্রতি কসিয়ার অধিপতি
সেই জনপদ ইয়ুনাইটেড্ স্টেটের নিকট বিক্রয় করিয়াছেন,
এবং ঐ ভূভাগ “আলেক্সা প্রদেশ” নামে ইয়ুনাইটেড্ স্টেটের
অন্তর্নিবেশিত হইয়াছে ।

প্রত্যেক প্রদেশের আভ্যন্তরিক শাসনতন্ত্র পরস্পর স্বতন্ত্র, অর্থাৎ প্রত্যেক প্রদেশের আইন-প্রস্তুতকরণ আদি যাবতীয় শাসন-কাৰ্য্য সেই প্রদেশেই সম্পন্ন হয়। প্রত্যেক প্রদেশে তত্রত্যা অধিবাসীদিগের মনোনীত এক-এক-জন শাসনকর্তা ও ভিন্ন-ভিন্ন-ক্ষমতাবিশিষ্ট দুইটি প্রতিনিধি-সমাজ সংস্থাপিত আছে, তথায় তাহারাই সম্পূর্ণ কর্তৃত্ব করে। সকল প্রদেশে এই সকল শাসনকর্তা ও প্রতিনিধি-সমাজের সদস্যদিগের পদের স্থায়িত্বের কাল সমান নহে। কিন্তু কোন প্রদেশেই এক বৎসরের নূন ও ছয় বৎসরের অধিক হয় না।

সমুদয় প্রদেশীয় শাসনতন্ত্রের উপরে কংগ্রেস নামে এক সৰ্ব্বপ্রধান সমাজ সংস্থাপিত আছে। সাধারণের মঙ্গল বৰ্দ্ধন করা কংগ্রেসের উদ্দেশ্য। কংগ্রেসের একজন সভাপতি নিযুক্ত আছেন, তাঁহাকে প্রেসিডেন্ট কহে। চারি বৎসর অন্তর প্রেসিডেন্টের পরিবর্তন হয়। কংগ্রেসের সদস্যেরা দুই সভাতে বিভক্ত, এক সভাকে “সেনেট” আর সভাকে “হাউস্ অব্ রেপ্রেজেন্টেটিভ” কহে। বাঁহারা সেনেটে বসেন, তাঁহারা প্রত্যেক প্রদেশীয় ব্যবস্থাপক-মণ্ডলী হইতে দুই দুই জন করিয়া ছয় বৎসরের নিমিত্ত মনোনীত হইয়া আইসেন। আর বাঁহারা হাউস্ অব্ রেপ্রেজেন্টেটিভে বসেন, তাঁহারা প্রত্যেক প্রদেশের ৭০,০৮০ জন অধিবাসীর হিসাবে এক এক জন মনোনীত হইয়া দুই বৎসরের নিমিত্ত আসিয়া থাকেন। তাঁহাদিগের নিয়মিত কাল পূর্ণ হইলে নূতন লোক নিযুক্ত হয়। কংগ্রেসের প্রেসিডেন্ট ইয়ুনাইটেড ষ্টেটের সমুদয় সৈন্যের অধ্যক্ষ; এবং সেনেটের সহিত একমত

ইইরা, সন্ধি-বিগ্রহাদি যাবতীয় কৰ্ম নিৰ্বাহ এবং দূত ও ভ্রজ প্রভৃতি কৰ্মচারীদিগকে নিযুক্ত করিতে পারেন। কংগ্রেসের উভয় সভার অধিকাংশ সভ্যের ও প্রেসিডেন্টের অমতে কোন আইন প্রচলিত হইতে পারে না। যদি প্রেসিডেন্টের মত না হয় অথচ উভয় সভার প্রায় এগার আনা সভ্যের সম্মতি হয়, সে স্থলে প্রেসিডেন্টের অপেক্ষা না করিয়া নূতন আইন প্রচলিত হইতে পারে।

ইয়ুনাইটেড্‌ স্টেটের রাজধানী ওয়াশিংটন। এই নগর পটোমাক-নামক নদীর তীরে অবস্থিত। এখানে কংগ্রেস-মণ্ডপ সংস্থাপিত। এই মণ্ডপ দেখিতে অতিশয় সুদৃশ্য। ওয়াশিংটনের পত্তন অতি বহুভাষ্য, কিন্তু এপর্যন্ত তাহার নিৰ্ম্মাণের কিয়দংশমাত্র ইইরা উঠিয়াছে। সমুদার সাঙ্গ হইলে এই নগর ভূমণ্ডলের অগ্রগণ্য মহানগরীসমূহের মধ্যে পরিগণিত হইবে। নব ইয়র্ক—এখানকার সৰ্ব্বপ্রধান বাণিজ্য-স্থান ও আমেরিকার সমুদর নগরের মধ্যে বৃহৎ। এই নগর হড্‌সন নদীর মোহানায় অবস্থিত। ইহার বাণিজ্য অতি-বিস্তৃত। ফিলেডেলফিয়া—নেলেওয়ার নদীর তীরে অবস্থিত। ইহার অধিবাসীরা অতিশয় বিভবশালী। এখানকার সমুদ্র সাধারণ গৃহ অতিশয় রম্য। বষ্টন নগর—সুবিখ্যাত ফ্রাঙ্ক-লিনের জন্মভূমি এবং ইয়ুনাইটেড্‌ স্টেটের মধ্যে বিদ্যালোচনার সৰ্ব্বপ্রধান স্থান; নব-ইয়র্কের পরই ইহার বাণিজ্য অত্যন্ত বিস্তৃত। নব-অর্লিন্স—মিসিসিপির মোহানা হইতে সাত-চল্লিশ ক্রোশ অন্তরে, ঐ নদীর পূর্ব তীরে অবস্থিত। ইহার বাণিজ্য অতিবিস্তৃত, পরন্তু জলবায়ু অতিশয় কদর্য। আর

আর নগরের মধ্যে দক্ষিণ কারোলিনার রাজধানী চার্লস্টন, ক্যালিফোর্নিয়ার রাজধানী সানফ্রান্সিস্কো, লায়ুএল, বার্টিমোর, মোবাইল, সেন্টলুই, সিন্সিনেটি, সিকাগো ও রিসমণ্ড অপেক্ষাকৃত অধিক প্রসিদ্ধ ।

মেক্সিকো ।

পরিমাণকল ১,৯৬,০০০ বর্গকোশ । লোকসংখ্যা ৮২,০০,০০০ ।

সীমা ।—উত্তরে টেক্সাস ও উত্তর ক্যালিফোর্নিয়া, উভয়ই ইয়ুনাইটেড ষ্টেটের অন্তর্গত ; পূর্বে মেক্সিকো উপসাগর ও ইয়ুকেটন উপদ্বীপ ; দক্ষিণ-পূর্বে গোয়াটিমালা ; পশ্চিমে প্রশান্ত মহাসাগর ।

মেক্সিকোর ভূতল অত্যন্ত অসমাকৃতি ; দক্ষিণ আমেরিকা হইতে গোয়াটিমালা ভেদ করিয়া, আণ্ডিস পিরি, ইহার মধ্যভাগে ধাবমান ও তথায় দুই শাখায় বিভক্ত হইয়া, Y আকারে দুই উপকূলের পার্শ্ব ধরিয়া চলিয়া গিয়াছে । পশ্চিমের শাখা ক্রমাগত যাইয়া অবশেষে রকি পর্বতে মিলিত হইয়াছে, পূর্বের শাখা টেক্সাস প্রদেশে প্রবেশ করিয়া পরে অন্তর্হিত হইয়াছে । এই দুই শাখার অন্তর্বর্তী ভূভাগ একটা অতি উচ্চ অধিত্যকা ; উহার উচ্চায় সাগরপৃষ্ঠ হইতে ৪,০০০ হস্তের ন্যূন নহে ; তথাকার অত্যন্ত স্থান সকলে দণ্ডায়মান হইলে প্রশান্ত ও আটলান্টিক উভয় মহাসাগরই এককালে দর্শন করিতে পারা যায় । এই অধিত্যকায় ভূকম্পের ভয়ঙ্কর প্রতাপে

ও আগ্নেয় গিরির ভীম গর্জনে ভোঁমাগ্নির পুনঃ পুনঃ নিদর্শন প্রাপ্ত হওয়া যায় । যে অন্তর্দেশে মেক্সিকো নগর অবস্থিত, সেই অন্তর্দেশ অতিশয় প্রশিদ্ধ । উহার দৈর্ঘ্য প্রায় পঁচিশ ক্রোশ, বিস্তার ষোল ক্রোশ । উহার চতুর্দিক আগ্নেয়গিরিপরম্পরায় পরিবেষ্টিত । সেই সকল আগ্নেয় গিরি প্রশান্ত ও আটলান্টিক মহাসাগরের মধাবর্তী ভূভাগ আকীর্ণ করিয়া রহিয়াছে । তৎসমুদায়ের সর্বপ্রধানের নাম পপকাটাপেটল । উহার উৎসেধ কিঞ্চিৎ অধিক ১১,০০০ হস্ত, শিরোভাগ চিরকাল তুষারে আচ্ছন্ন । মেক্সিকো অধিত্যকার অনাগ্রভাগস্থ আগ্নেয় গিরিসমূহের মধ্যে জরুলো গিরি সর্বাধিক প্রশিদ্ধ । এ ক্ষণে যে স্থানে সেই গিরি দৃষ্ট হইতেছে শতবর্ষ পূর্বে সেই স্থান সমতল ছিল । ১৭৫৯ খৃঃ অব্দের সেপ্টেম্বর মাসে এক রাত্রিতে সহসা সেই ভূমি মোচাগ্র* আকারে প্রায় ৩৪০ হস্ত ক্ষীত হইয়া উঠে, তাহাতেই জরুলো গিরির উৎপত্তি হইয়াছে । মেক্সিকো দেশে অত্যন্ত জলকষ্ট । উত্তর-পূর্বপ্রান্তস্থিত রায়োডেলনর্ট ভিন্ন ইহাতে বড় নদী আর নাই । কিন্তু অধিত্যকা-প্রদেশে ব্রহ্ম অনেক দৃষ্ট হইয়া থাকে । মেক্সিকোর উপকূল-ভাগ অত্যন্ত ভঙ্গিমান ।

এ দেশে শীত গ্রীষ্মের ভাব সর্বত্র সমান নহে । যে স্থান যত উচ্চ তথায় গ্রীষ্মের তত অল্প প্রাহুর্ভাব । এ নিমিত্ত

* মোচা কুটিবার সময়ে উহার অগ্রভাগ ছেদন করিয়া ফেলে । সেই অগ্রভাগের তলা গোলাকার ও বিস্তৃত, শিরোভাগ সূচ্যগ্র-বৎসূক্ষ্ম । তলা হইতে আগার দিকে যত উঠে ক্রমশঃ ততই অস্প-পরিসর হয় । জরুলো পর্বতও সেইরূপ করিয়া উঠে । এই আকারের পর্বত সকলকে মোচাগ্র পর্বত বলা বাহিতে পারে ।

এই দেশ গ্রীষ্ম-প্রধান, নাতিশীতোষ্ণ ও শীতপ্রধান এই তিন অঞ্চলে বিভক্ত। প্রশান্ত ও আটলান্টিক মহাসাগরের উপকূলভাগ নিম্ন ভূতল, সুতরাং তথায় অত্যন্ত গ্রীষ্ম; সেই গ্রীষ্মপ্রধান অঞ্চলের ভূমি স্থানে স্থানে বালুকাময় ও স্থানে স্থানে উর্বরা। তথায় ইক্ষু, নীল, ভূট্টা, কার্পাস প্রভৃতি উষ্ণদেশীয় যাবতীয় উদ্ভিদ প্রাপ্ত হওয়া যায়। সুগন্ধি ও সুন্দর পুষ্প-গুচ্ছ এবং প্রকাণ্ড প্রকাণ্ড তরুও বিস্তর উৎপন্ন হইয়া থাকে। সেই সকল স্থানে গ্রীষ্ম ও বর্ষা অতিশয় প্রবল; সুতরাং কদর্য্য ভূগ-গুল্মাদি পচিয়া অত্যন্ত অস্বাস্থ্যকর হইয়া উঠে। এ দেশের যে সকল প্রদেশ সাগরপৃষ্ঠ হইতে ১,৭০০ হস্তের অধিক অথচ ৪,০০০ হস্তের অপেক্ষা অল্প উচ্চ, তৎসমুদয়ে শীত-গ্রীষ্মের আতিশয্য নাই। এজন্য উহা-দিগকে নাতিশীতোষ্ণ অঞ্চল কহে। তথায় ইয়ুরোপ-মহা-দেশীয় বিবিধ উদ্ভিদ উৎপন্ন হয়, এবং লোকে বিলক্ষণ সুস্থ-শরীরে বসতি করে। যে সকল স্থান ৪,০০০ হস্তের অপেক্ষাও অধিক উচ্চ, তৎসমুদয়ে শীতের হ্রস্ব প্রভাব, এজন্য উহা-দিগকে শীতপ্রধান অঞ্চল কহে।

এদেশীয় প্রায় সমুদয় ব্যবহার্য্য জন্তুই ইয়ুরোপ হইতে আনীত। এখানকার আদিম জন্তুর মধ্যে আপক্স-নামক হরিণ ও কচিনীল-নামক কীট অত্যন্ত প্রসিদ্ধ। কচিনীল কীটে অতি উৎকৃষ্ট লাল রঙ হইয়া থাকে।

মেক্সিকোর আকরিক সম্পত্তি অত্যন্ত অধিক। ১৮২১ খৃঃ অব্দের রাজ-বিপ্লবের পূর্বে বর্ষে বর্ষে ৪,৫০,০০,০০০ টাকার স্বর্ণ ও রৌপ্য উৎপাদিত হইত। এ ক্ষেত্রে শাসনতন্ত্রের বিশৃঙ্খলা

হেতু আর তত উত্তোলিত হয় না । তাম্র, লৌহ, নীস ও দস্তারও খনি অনেক আছে ।

এখানকার অধিবাসীরা পরস্পর অত্যন্ত বিসদৃশ ; ফলতঃ এখানে সম্প্রদায়ভেদে বৈরূপ ইতর-বিশেষ দৃষ্ট হয়, অন্য কোন এক দেশের অধিবাসিগণের মধ্যে তত ইতর-বিশেষ দেখা যায় না । ইহারা ইয়ুরোপীয়, ক্রিয়োল*, কাফ্রি আদিম আমেরিক ও সঙ্কর জাতি এই পাঁচ সম্প্রদায়ে বিভক্ত । ইয়ুরোপীয়দিগের সংখ্যা ও বিক্রম অতিশয় অল্প । ক্রিয়োলেরাই এ দেশের আচ্য ও পরাক্রমশালী অধিবাসী । কাফ্রিরা দাসত্ব হইতে বিনির্মুক্ত ; কিন্তু ইহাদের সংখ্যার দিন দিন হ্রাস হইয়া আসিতেছে । আদিম আমেরিকেরাই এখানকার প্রধান শ্রমজীবী । সঙ্কর জাতিরা ইয়ুরোপীয় কাফ্রি ও আদিম আমেরিকদের পরস্পর সংশ্রবে উৎপন্ন । ব্যক্তিগণের বর্ণ ও জাতির ভেদে আইনের কোন প্রভেদ নাই । এখানে কৃষি, বাণিজ্য ও বিদ্যাভ্যাস, এই সকলেরই অত্যন্ত হীন অবস্থা । ইহার এক প্রধান কারণ এই যে, ভূমির উর্বরতা-গুণে অত্যল্পায়াসেই জীবিকা নির্বাহ হয়, সুতরাং পরিশ্রম করিবার বিশেষ উত্তেজনা না থাকাতে লোক সচলচর আলস্যে কালযাপন করে ।

১৬০০ শতাব্দীর প্রারম্ভে স্প্যানিয়ার্ডেরা এই দেশ আবিষ্কার ও অধিকার করে । তখন ইহার অধিবাসীরা অনেকাংশে সভ্যতা প্রাপ্ত হইয়াছিল । অধিকারের পর অবধি ১৮২০ খৃঃ

* ইয়ুরোপীয় ঔপনিবেশিকদিগের সন্ততি ।

অন্ধ পর্য্যন্ত এই দেশ স্পেনের অধীন ছিল ; তখন ইহার শাসন-কার্য্য অতি জঘন্যরূপে সম্পন্ন হইত । ১৮২১ খৃঃ অব্দে মেক্সিকো স্পেনের দাসত্ব-শৃঙ্খল বিচ্ছেদ করিয়া স্বাধীন হয় । স্বাধীন হওয়ার পর অবধি এপর্য্যন্ত কেবল গোলযোগ ও বিপ্লবের ধারা চলিয়াছে । অধুনা এখানে নামে সাধারণতন্ত্র, কিন্তু বাস্তবিক সৈনিক যথেষ্টাচারিতাই চলিতেছে ।

মেক্সিকোর রাজধানী মেক্সিকো । এই নগর অতিশয় সুদৃশ্য ; পীটসবার্গ, বার্লিন, লণ্ডন ও ফিলেডেল্ফিয়া তির ইহার অপেক্ষা শ্রেষ্ঠ নগর ভূমণ্ডলে আর দেখা যায় না । এই নগর সমুদ্রপৃষ্ঠ হইতে ৪,৭০০ হস্তেরও অধিক উচ্চ ; ইহার চতুর্দিকে নিশ্চল-জলপূর্ণ হ্রদ ও ভূমারমণ্ডিত গিরিমালা বসুমতীকে অতিশয় শোভিত করিয়া রাখিয়াছে । এই নগরের সমুদয় রাজপথ বিস্তৃত ও অবক্ষুর ; হস্তা সকল অতিশয় সুদৃশ্য, কিন্তু ভূমিকম্পে উৎপাটিত হইবার আশঙ্কার ভাদৃশ উচ্চ নহে । এখানকার সর্ব্বপ্রধান গিরিজা-ঘর ও অন্যান্য গিরিজা-ঘরে হীরকাদি-খচিত ও সর্ব্ব-রৌপ্য-বিনিম্বিত বিবিধ গৃহসজ্জা দৃষ্ট হইয়া থাকে । নগরবাসীদিগের সংখ্যা প্রায় ১,৫০,০০০ ।

অন্যান্য নগরের মধ্যে তিরাকুজ, আকাপুল, গোয়ানা-হাটা, গুয়াডালজারা, কোয়েরিটেরো, সানলুই, পটোসি ও পিয়ুয়েরা প্রধান । তিরাকুজ ও আকাপুল দুইটী প্রধান বন্দর । তন্মধ্যে প্রথমটী মেক্সিকো উপসাগরের, দ্বিতীয়টী প্রশান্ত মহাসাগরের, উপকূলে অবস্থিত । গোয়ানাহাটা, সানলুই ও পটোসির সমীপবর্ত্তী প্রদেশে বিস্তর আকরিক

উৎপন্ন হয় । পিয়ুয়েরা মেক্সিকোর প্রধান শিল্পস্থান । গুয়া-
ডালজারা ও কোয়েরিটেরো চামড়া ও পশমের কারখানার
জন্য খ্যাত ।

ইয়ুকেটন—পূর্বে এই উপদ্বীপ মেক্সিকো সাধারণতন্ত্রের
অন্তর্ভুক্ত ছিল, পরে ১৮৪৬ খৃঃ অব্দ হইতে স্বাভাব্য অবলম্বন
করিয়াছে । ইহার ভূমির অধিকাংশই অত্যুচ্চ বন্য-বৃক্ষে
আচ্ছন্ন । এখানে গ্রীষ্মের প্রাচুর্য্য বটে, কিন্তু বায়ু স্বাস্থ্যের
পক্ষে প্রতিকূল নহে । ইহার কোন কোন অঞ্চলে ধান্য,
ইক্ষু, ভূট্টা, কার্পাস, মরীচ, তামাক ইত্যাদি উৎপন্ন হয় ; কিন্তু
সামান্যতঃ ভূমি নিতান্ত নীরস বলিয়া কৃষিকর্মের সুবিধা নাই ।
কোন কোন বৎসর একেবারেই শস্য জন্মে না, লোকে অন্য
খাদ্যের অভাবে বন্য বৃক্ষের মূলমাত্র অবলম্বন করিয়া জীবন
ধারণ করে । এখানকার অধিবাসীদিগের অধিকাংশই শুক্ল-
বর্ণ । ইয়ুকেটনের রাজধানী মেরিডা । এই নগর দেখিতে
বিলক্ষণ সুশ্রী । এখানকার আর একটা প্রধান নগরের নাম
কাম্পেচি । এই নগর হইতে রঙ, প্রস্তুত করিবার নিমিত্ত
একপ্রকার কাষ্ঠ অন্যান্য দেশে নীত হয় ; সেই কাষ্ঠকে
কাম্পেচি দারু কহে ।

গোয়াটিমালা ।

পরিমাণকল ৪৯,০০০ বর্গকোশ । লোকসংখ্যা ২৫,০০,০০০ ।

সীমা ।—উত্তরে মেক্সিকো ; দক্ষিণে পানেমা যোজক ; পূর্বে
ক্যারিব সাগর ; এবং পশ্চিমে প্রশান্ত মহাসাগর ; এই চতুঃ-

সীমান্তবর্তী অনতিবিস্তৃত ভূভাগ কখন গোয়াটিমালা সাধারণ-
ভূমি, এবং কখন বা মধ্য আমেরিকার সম্মিলিত প্রদেশ বলিয়া
পরিচিত ।

এই দেশ, মেক্সিকোর ন্যায়, উত্তর-দক্ষিণে বিস্তৃত পর্বতে
নির্মিত, ইহারও মধ্যভাগ একটা উন্নত অধিত্যকা । এখান-
কার পর্বতের অধিকাংশই আগ্নেয় । তন্নিমিত্ত অসুক্ষণ
ভূমিকম্প উপস্থিত হইয়া থাকে । এই ভূভাগে নিকারাগোয়া
নামে একটা হ্রদ আছে । সেই হ্রদ দৈর্ঘ্যে প্রায় ৬৭ ক্রোশ
ও বিস্তারে ২৩ ক্রোশ । তাহার উপর দিয়া বৃহৎ বৃহৎ জাহাজ
সকল গতয়াত করিতে পারে । নিকারাগোয়া হ্রদ হইতে
সাজোয়ান নামে একটা নদী বহির্গত হইয়া আটলান্টিক
মহাসাগরে পতিত হইয়াছে । অতি অল্প দূর কৃত্রিম নদী
খনন করিতে পরিলেই নিকারাগোয়া হ্রদ ও সাজোয়ান
নদী দ্বারা প্রশান্ত ও আটলান্টিক মহাসাগর পরস্পর সং-
যোজিত হইতে পারে ।

গোয়াটিমালা উপকূল-ভাগের সমুদয় নিম্ন প্রদেশ অত্যন্ত
উষ্ণ-প্রধান ও অস্বাস্থ্যকর । মধ্যভাগ নাতিশীতোষ্ণ ও স্থানে
স্থানে চিরবসন্ত বিরাজিত । কার্তিক হইতে জ্যৈষ্ঠ পর্য্যন্ত
কয়েক মাস অবগ্রহ, পরে বর্ষার আবির্ভাব হয় । বর্ষার
সময়েও বৃষ্টি প্রায় রাত্রিকালে হয়, দিবাভাগ সচরাচর নিমেষ
ও রৌদ্রসর থাকে । এখানকার ভূমি অত্যন্ত উর্বরা, শস্য
ও অন্যান্য উদ্ভিদ নানাপ্রকার প্রাপ্ত হওয়া যায় । গো,
অশ্ব, মেঘ, ছাগ, বরাহ প্রভৃতি গ্রামাঞ্চল অপরিমিত জন্মে ।
বিহঙ্গকুল অতিশয় সূদৃশ্য । এ দেশের নিকটবর্তী সমুদ্রভাগ

মুক্তা, কচ্ছপ ও নানাবিধ মৎস্যে পরিপূর্ণ। পতঙ্গের মধ্যে কচিনীল, এবং পাটল ও সবুজ বর্ণ পতঙ্গপাল প্রসিদ্ধ। এখানে স্বর্ণ ও রৌপ্যের খনি আছে। তৎসমুদায়ের উৎপন্ন উত্তরোত্তর ক্রমশই বৃদ্ধি প্রাপ্ত হইতেছে।

এখানকার অধিবাসীরা আদিম আমেরিক, শুক্ল, কৃষ্ণবর্ণ ও স্করবর্ণ এই চারি প্রধান জাতিতে বিভক্ত। আইনমতে ইহারা সকলেই সমান, জাতিভেদে কিছুমাত্র লাঘব গৌরব নাই। কৃষি ও পাণ্ডপাল্যই ইহাদের প্রধান ব্যবসায়। ইহারা শিল্প ও বাণিজ্যেরও যৎসামান্য আলোচনা করিয়া থাকে, কিন্তু ভাল লোকের হাতে পড়িলে এ দেশে যেক্রপ বাণিজ্য ও শিল্পকার্য্য হওয়া সম্ভব, তদনুরূপ কিছুই হয় না। এখানে স্থানে স্থানে বিদ্যালয় সংস্থাপিত হইয়াছে ; বাহার ইচ্ছা হয় অধ্যয়ন করিতে পারে।

গোয়াটিমালায় প্রাচীন নগর ও মন্দির প্রভৃতির অনেক ভগ্নাবশেষ আবিষ্কৃত হইয়াছে। তদৃষ্টে বোধ হয়, স্প্যানিয়ার্ডদের আগমনের পূর্বে এই ভূভাগ অনেকাংশে সম্ভ্য হইয়াছিল। স্প্যানিয়ার্ডরা জয় করিবার পর অবধি ১৮২১ খৃঃ অব্দ পর্য্যন্ত এই দেশ মেক্সিকো দেশের মধ্যেই পরিগণিত হইত, কিন্তু ঐ বৎসর স্বাধীন হইয়া স্বতন্ত্র সাধারণতন্ত্র বলিয়া পরিচিত হইয়াছে। অধুনা এই ভূভাগ অষ্ট প্রদেশে বিভক্ত। তন্মধ্যে ছয়টি প্রদেশ একত্র মিলিত ও ইউনাইটেড্ স্টেটের প্রণালী অনুসারে শাসিত। অবশিষ্ট দুইটি প্রদেশের নাম বালীজ ও মস্কিটো রাজ্য। ইহাদের শাসনতন্ত্র স্বতন্ত্র। নিম্নে ইহাদের বিবরণ লিখিত হইতেছে।

বালীজ—ইহাকে বৃটন হুয়াসও কহিয়া থাকে। এই রাজ্য ইয়ুকেটনের দক্ষিণে হুয়াস উপসাগরের উপকূলে অবস্থিত। ইহার দৈর্ঘ্য প্রায় শত ক্রোশ, বিস্তার গড়ে বত্রিশ ক্রোশ। এই ভূভাগ ইংরেজদের অধিকৃত এবং ইংলণ্ডের স্বরীর নিযুক্ত একজন সুপারিন্টেন্ডেন্ট দ্বারা শাসিত। এখানে নানাপ্রকার বাহাদুরি কাঠ প্রাপ্ত হওয়া যায়। সেই সকল কাঠ ছেদন ও বিক্রয় করাই অত্রত্য অধিবাসীদিগের একমাত্র ব্যবসায়। এখানকার প্রধান নগর বালীজ।

মন্টিটো রাজ্য —কারিব সাগরের উপকূলে অবস্থিত। ইহার পশ্চিমে গোয়াটিমালা সাধারণতন্ত্রের অন্তর্ভুক্ত হুয়াস ও নিকারাগোয়া প্রদেশ। ইহার বিস্তার অতিশয় সঙ্কীর্ণ; এই ভূভাগ ইংরেজদের আশ্রিত একজন আদিম আমেরিকবংশীয় ক্ষুদ্র রাজার অধিকৃত। এখানকার অধিবাসীরা অতিশয় অসভ্য ও ভীষণপ্রকৃতি। ইহার প্রধান নগর ব্লুফিল্ডিস ও মাণ্ডোয়ান।

গোয়াটিমালা সাধারণতন্ত্রের প্রধান নগর গোয়াটিমালা, সাম্সাল্বেডর, কোমায়াগোয়া, নিকারাগোয়া, টুস্কিলো ও লিয়ো। গোয়াটিমালা নগর অতিশয় সুদৃশ্য স্থানে অবস্থিত। পূর্বে এই নাম-ধারী দুইটা নগর ক্রমান্বয়ে ভূমিকম্পের উপদ্রবে বিনষ্ট হইয়া গিয়াছে। তাহাদের ভগ্নাবশেষ পতিত রহিয়াছে।

দক্ষিণ আমেরিকা ।

কলম্বিয়া ।

পরিমাণকল ২,৭৫,০০০ বর্গকোশ । লোকসংখ্যা ৩০,০০,০০০ ।

সীমা ।—কলম্বিয়া দক্ষিণ আমেরিকার উত্তর-পশ্চিম প্রান্তে অবস্থিত । ইহার উত্তরে কারিব সাগর ; পূর্বে গায়েনা ও ব্রাজিল ; দক্ষিণে পেরু ; পশ্চিমে প্রশান্ত মহাসাগর ।

আণ্ডিস শৈল এই দেশকে পূর্ব ও পশ্চিম এই দুই খণ্ডে বিভক্ত করিতেছে । এখানে আণ্ডিসের উৎসেধ অত্যন্ত অধিক । হিমালয়ের কতিপয় অভ্যন্তর শৃঙ্গ তিন এদেশীয় আণ্ডিসের অপেক্ষা উচ্চ পর্বত পৃথিবীতে আর নাই । মূল আণ্ডিস হইতে এক শাখা-পর্বত বহির্গত হইয়া উত্তর-পূর্বমুখে আসিয়া কারিব সাগরের তীর পর্যন্ত উপস্থিত হইয়াছে । তদ্বারা মাগ্‌ডেলেনা নদীর অববাহিকা, ওরিনকো ও আমেজন অববাহিকা হইতে পৃথক্ হইয়াছে । ওরিনকো ও আমেজন অববাহিকার অভ্যন্তরেও কতিপয় পর্বত দৃষ্ট হইয়া থাকে । এ দেশের পর্বতসমূহের অনেক শৃঙ্গ আগ্নেয় ; তন্মধ্যে কটোপাক্সি সর্বাপেক্ষা অধিক প্রসিদ্ধ । এই পর্বতের আকার মোচাগ্র । কটোপাক্সি চির কাল বরফে আচ্ছন্ন থাকে, অগ্ন্যুদগমের প্রাক্কালে সেই-বরফ-রাশি কিয়ৎপরিমাণে দ্রবীভূত হয় । অগ্ন্যুদগম আরম্ভ হইলে প্রায় ২৪০ কোশ অন্তর হইতে উহার ভীম গর্জন শ্রুত হইয়া থাকে, তৎপরে পর্বত-গর্ভ হইতে রাশি রাশি কদম ও ক্ষুদ্র মৎস্য উদগীর্ণ হয় ; এপর্যন্ত কখন অন্যপ্রকার দ্রব্য বহির্গত হইতে দেখা যায় নাই । শ্রুত হইয়া গিয়াছে ১৭৯৭

খঃ অনেক অগ্ন্যাদগমে পর্বতের গা বহিয়া শ্রোত আসিয়া সমুদ্র ভূমি বিলীন ও প্রায় ৪০,০০০ লোকের শ্রাণসংহার করে। কলম্বিয়ার দক্ষিণ-পূর্ব অঞ্চলে অতিশয় বিস্তৃত সমতল ক্ষেত্র অনেক দেখিতে পাওয়া যায়। তন্মধ্যে যে-গুলি ওরিনকো নদীর সমীপবর্তী, তৎসমুদায়ে কৃষিকর্ম সম্পন্ন হয়; অবশিষ্ট সমুদায় দীর্ঘ ভূগে নিবিড় আচ্ছন্ন, মধ্যে মধ্যে পথপ্রদর্শক-স্বরূপ ছই একটি তালজাতীয় বৃক্ষমাত্র কথঞ্চিৎ দৃশ্যের প্রকারান্তরতা সম্পাদন করে। সেই সকল ভূগক্ষেত্রকে 'লেলেনস্' কহে।

এখানকার যাবতীয় নিম্ন অন্তর্দেশ ও উপকূলভাগ অত্যন্ত উষ্ণপ্রধান ও অস্বাস্থ্যকর। মধ্যমীর প্রদেশ সকলে উচ্চায়-ভেদে শীতাতপের বিস্তর ভিন্ন ভিন্ন ক্রম দৃষ্ট হইয়া থাকে। এখানকার ক্ষেত্রোৎপন্ন দ্রব্যের মধ্যে কাকোয়া*, কাফি, নীল, চিনি, তুলা, তামাক ও পৈরব বহুল† প্রধান। এখানে গবাদি জন্তু অনেক পাওয়া যায়, তৎসমুদায়ের চর্ম এ দেশের এক প্রধান পণ্য। আকরিক সম্পত্তির মধ্যে স্বর্ণ, রৌপ্য, প্লাটিনম ও হীরকাদি বহুমূল্য প্রস্তর প্রধান।

* অণুকৃতি, দৈর্ঘ্য জিহ্বালের ন্যায়, একজাতীয় কল। তাহাতে পুষ্টিবর্ধক একপ্রকার পানীয় প্রস্তুত হয়।

† দক্ষিণ আমেরিকার ভিন্ন ভিন্ন ভাগে বিশেষতঃ পেরু-দেশে সিল্কোনা নামে একজাতীয় রক্ষ জন্মে, তাহার বস্তুলে সুপ্রসিদ্ধ কুরিনিন ঔষধ প্রস্তুত হয়। পেরুদেশে ঐ বস্তুল অধিক পাওয়া যায় বলিয়া উহাকে তদ্রদেশের নামানুসারে পৈরব বস্তুল কহা যায়।

এ দেশের অধিবাসীদিগের অধিকাংশই কৃষি ও পাণ্ডপাল্য-
দ্বারা জীবিকা নির্বাহ করে, শিল্পকর্মের আলোচনা প্রায়ই
নাই। এখানে শকট বা নৌকাদি যান অধিক দেখা যায়
না। লোকে সচরাচর অশ্বতরপৃষ্ঠে ভ্রমণ করে, বাগিজের
পণ্য সকলও তদ্বারা বাহিত হয়। স্প্যানিয়ার্ডদের রাজত্ব-
সময়ে লেখাপড়ার অবস্থা অতিশয় হীন ছিল, অধুনা ক্রমশঃ
তাহার শ্রীবৃদ্ধি হইতেছে। এখানে রোমান-কাথলিক ধর্ম
প্রচলিত। ধর্ম কর্মের অনুষ্ঠানে লোকে অতিশয় আড়ম্বর
করে; অন্যান্যধর্মাবলম্বী লোকদিগের উপরে অতিশয় উৎ-
পীড়ন নাই, কিন্তু তাহার প্রকাশ্যভাবে স্বমতানুযায়ি অর্চ-
নাদি করিতে পায় না।

কলম্বিয়া দেশ নব-গ্রানাডা, বেনিজুয়েলা, ও ইকোয়েডর
এই তিন স্বশ্বপ্রধান সাধারণতন্ত্রে বিভক্ত। নব-গ্রানাডা
বায়ুকোণে, বেনিজুয়েলা ঈশানকোণে, ইকোয়েডর দক্ষিণভাগে
অবস্থিত। ইহাদের শাসন-প্রণালী উত্তর-আমেরিকার সাধা-
রণতন্ত্র সমুদায়ের শাসন-প্রণালী হইতে অধিক ভিন্ন নহে।
এই তিন সাধারণতন্ত্র পরস্পরের রক্ষার নিমিত্ত সন্ধিবদ্ধ।
পূর্বে সমুদয় কলম্বিয়া স্পেনের অধীন ছিল।

কলম্বিয়ার প্রধান নগর বগোটা, কীটো, ও কারাকাস।
বগোটা, নব-গ্রানেডার অন্তর্গত। ইহাকে কখন কখন সান্টাফি
ও কখন সান্টাফি-ডি-বগোটাও কহিয়া থাকে। এই নগর
জাত্যন্ত উন্নত প্রদেশে অবস্থিত। ইহার জলবায়ু উৎকৃষ্ট।
বাহির হইতে দেখিলে ইহাকে অতিশয় সুন্দর দেখায়। ইহার
প্রায় অর্দ্ধভাগ দেবালয়ে পরিপূর্ণ। এই নগরের সমীপবর্তী

টিকোয়েওমা জলপ্রপাত অতিশয় সুদৃশ্য। নব-গ্রানাডার প্রধান বন্দর কার্টেজিনা ও সেন্টমার্টা।

কীটো ইকোয়েডরের অন্তর্গত। এই নগরও অতিশয় উন্নত প্রদেশে অবস্থিত। এখানে বসন্তকাল চিরবিরাজিত, কিন্তু ভূমিকম্প অসুখণ ঘটয়া থাকে। এজন্য সমুদয় বাটী অনতি-উচ্চ ও স্বল্পভার ছাদে আবৃত। গোয়াকুয়িল নগর ইকোয়েডরের প্রধান বন্দর।

কারাকাস বেনিজুয়েলার অন্তর্গত। এই নগর এক অতি-সুদৃশ্য অন্তর্দেশে অবস্থিত এবং সাগরপৃষ্ঠ হইতে প্রায় ২২ হস্ত উচ্চ। ১৮২২ খৃঃ অব্দে ভূমিকম্প হওয়াতে প্রায় সমুদয় নগর বিনষ্ট হইয়াছিল। অদ্যাপি সেই ক্ষতি পরিপূরিত হয় নাই। এই নগরে বহুবিধ বাণিজ্য হইয়া থাকে। বেনিজুয়েলার প্রধান বন্দর কুমানা, গয়রা, মেরেকাইবো, মেরিডা ও বেলেন্সিয়া।

পেরু ।

পরিমাণকল ১,৬৫,০০০ বর্গকোশ। লোকসংখ্যা ২৫,০০,০০০।

সীমা।—উত্তরে ইকোয়েডর ও ব্রাজিল; পূর্বে ব্রাজিল ও বলিবিয়া; দক্ষিণে বলিবিয়া ও প্রশান্ত মহাসাগর; পশ্চিমে প্রশান্ত মহাসাগর।

পেরুতে আণ্ডিস গিরি দুই শ্রেণীতে বিভক্ত হইয়া অগ্নিবায়ু-
কোণে বিস্তৃত থাকাতে এই দেশ পশ্চিম, মধ্য ও পূর্ব এই
তিন প্রধান অঞ্চলে বিভক্ত হইয়াছে । পশ্চিম অঞ্চল—পূর্ব
দিকে পর্বতে ও পশ্চিম দিকে সাগরে নিরুদ্ধ । এই অঞ্চল
অত্যন্ত শুষ্ক, বৃষ্টিশূন্য ও প্রায়ই মরুভূমি ; শিশির, কুজ্বাটিকা
ও সেচা জলে যে কিছু উদ্ভিদ উৎপন্ন হয় । মধ্য অঞ্চল—
পূর্ব পশ্চিম উভয় দিকে পর্বতে নিরুদ্ধ এবং সাগরপৃষ্ঠ হইতে
গড়ে ৮,০০০ হস্ত উচ্চ । এখানে হ্রদ ও জলা অনেক দেখিতে
পাওয়া যায় । তৎসমুদারে বিস্তর হিংস্র সরীসৃপ অবস্থিতি
করে । পূর্ব অঞ্চল—অতি বিস্তীর্ণ সমতল ক্ষেত্র এবং অসীমবৎ
নিবিড় অরণ্যে আচ্ছন্ন । সেই সকল অরণ্যানী নির্ভেদ করিয়া
আমেজনের অনেক শাখা-সরিং প্রবাহিত হইতেছে । এই
ভাগ অদ্যাপি বিশিষ্টরূপে পরিজ্ঞাত হয় মাই ।

পেরু দেশে সকল স্থানে শীতাতপ সমান নহে । যে সকল
স্থান নিম্ন, তৎসমুদারে গ্রীষ্মের অত্যন্ত প্রাহুর্ভাব, অপরাপর
স্থানে উচ্চারভেদে কোথাও শীতাতপ উভয়েরই মূহুর্ভাব,
কোথাও বা বিপর্যায় শীত অনুভূত হয় । পেরু দেশে মনুষ্যের
ব্যবহারোপযোগী যে সমুদয় উদ্ভিদ পাওয়া যায়, তন্মধ্যে গোল
আলু, বাদাম, সিক্কোনা ও অন্যান্যপ্রকার ঔষধের গাছড়া
প্রধান । এদেশীয় আদিম জন্তুর মধ্যে লায়া *, পিকেরি,

* উষ্ট্রজাতীয়, কিছু তদপেক্ষা খর্দকায় একপ্রকার জন্তুর নাম।
এই জন্তু পেরুর প্রধান ধূম্য পশু । পৈরবেরা ইহার মাংস ভক্ষণ
ও উর্গায় বস্ত্র বয়ন করে ।

টেপির *, শ্লগ † ও একজাতীয় হরিণ প্রধান। কণ্ডর ও ট্রগন-নামক পক্ষী অত্যন্ত প্রসিদ্ধ। কণ্ডর গৃধ্রজাতীয়, ইহার অবয়ব অত্যন্ত বড়, দুই পক্ষ বিস্তৃত করিলে পরিমাণে আট দশ হাত হইয়া থাকে। পক্ষী মেঘ এবং ছাগশাবক, ইহার প্রধান আহার। ইহার সামর্থ্য এত অধিক যে, চক্ষুপুটে একটা গো-বৎস লইয়া যাইতে পারে। এই পক্ষী আঙিসের অত্যন্ত উন্নত শিখর সকলে অবস্থিতি করে। ট্রগন এমন সুন্দর বিহঙ্গম যে, লেখনী বা তুলিকার কিছুতেই তাহার বথার্থ বিবরণ করা যায় না। ফলতঃ ইহার তুল্য সুদৃশ্য শকুন্ত আর নাই। ইহার অধিকাংশ পক্ষই বোধ হয় যেন সুমার্জিত সুবর্ণেনির্মিত হইয়াছে।

পেকুর দেশে অতি প্রচুর পরিমাণে রৌপ্য পাওয়া যায়, এবং উহাই এখানকার প্রধান সম্পত্তি। সোনা, পারা, লোহা, তামা, টিন ও পাথরিয়া করলাও প্রচুর উৎপন্ন হইয়া থাকে। এখানকার যে সমুদ্রর আকর পাথ হইয়া থাকে, তাহাদের সংখ্যা সহস্রেরও অধিক। পূর্বকালে পেকুর আদিম অধিবাসীরা অনেক-পরিমাণে সত্য হইয়াছিল। এখানকার প্রাচীন রাজাদিগকে ইন্ধা কহিত। তাহারা সূর্য্য-তনয় বলিয়া রাজ্যানুগো পরিচিত ছিল। সূর্য্য পৈরবদিগের সর্ব্বশ্রেষ্ঠ

* পিকেরি ও টেপির উভয়ই শূকরজাতীয় চতুষ্পদ।

† দক্ষিণ আমেরিকার চতুষ্পদবিশেষ। ইহার গতি অত্যন্ত বৃহৎ, এজন্য অতিশয় অলস ব্যক্তির। সচরাচর ইহার সহিত উপ-মিত হইয়া থাকে। কিন্তু বৃক্ষে উঠিবার সময়ে ইহার তাদৃশ, বৃহৎ-গতি থাকে না।

দেবতা, সূতরাং রাজারা তাঁহার তনয় বলিয়া প্রজাদিগের নিকট অপরিমিত ভক্তি প্রাপ্ত হইত। কঙ্কো নগরে সূর্য্যদেবের এক বৃহৎ মন্দির প্রতিষ্ঠাপিত ছিল। সেই মন্দিরের অভ্যন্তর সুবর্ণ-আস্তরণে মণ্ডিত ছিল। তন্মধ্যে সূর্য্যের এক প্রকাণ্ড কাঞ্চনময়ী প্রতিমূর্ত্তি ও তাহার উভয় পার্শ্বে বহুসংখ্যক সুবর্ণ-সিংহাসন স্থাপিত ছিল। সেই সকল সিংহাসনে ইচ্ছাদিগের মৃতকায় শব-রক্ষণৌষধ-লিপ্ত হইয়া রক্ষিত হইত। মন্দিরের সহিত সংযোজিত একটা প্রকোষ্ঠে চন্দ্রের স্ত্রী-মুখ-বিশিষ্ট রক্ততময়ী এক প্রতিমূর্ত্তি ও তাহার উভয় পার্শ্বে অনেক রক্ত-সিংহাসন স্থাপিত ছিল। সেই সকল সিংহাসনে রাজাদিগের মৃতকায় স্থাপিত হইত। মন্দিরের পোরোহিত্যের নিমিত্ত রাজকুলোদ্ভবা কতকগুলি কুমারী নিযুক্ত ছিল। তাহারা যাবজ্জীবন পুরুষ-সংসর্গ করিতে পারিত না। তাহাদিগকে সূর্য্য-কুমারী কহিত।

ইচ্ছারা অপরিমিতক্ষমতালী ছিল এবং তাহাদের শাসন এরূপ উৎকৃষ্ট ছিল যে, প্রজারা জ্ঞান ও সামাজিক ধর্ম্মসমূহের বিলক্ষণ আলোচনা করিতে পারিত। অদ্যাপি ইচ্ছাদিগের নিশ্চিত পথ, জলপ্রণালী ও বিবিধ সৌধের বিনাশাবশেষ বিজ্ঞাপন করিতেছে যে তাহারা রাজ্যের উন্নতি-সাধনে পরাশ্রুত ছিল না। ১৫৩০ খৃঃ অব্দে গর্ভিত, অর্থপিশাচ ও পাষণ্ডজন্মের স্প্যানিয়ার্ডেরা ইচ্ছাদিগের রাজ্যে প্রবেশ ও অনধিককালমধ্যে সমুদয় অধিকার করে। সেই অবধি ১৮২০ খৃঃ অব্দ পর্য্যন্ত পেরু দেশ স্পেনের অধীন থাকে। পর বৎসর সেই ক্রেশকর অধীনতা-শৃঙ্খল বিচ্ছিন্ন হয়। স্বাধীন হওয়ার

পরে ইয়ুনাইটেড ষ্টেটের অধুৰূপ শাসন-প্রণালী প্রচলিত হইয়াছে ।

এ দেশের অনেক স্থান অদ্যাপি আদিম আমেরিকদের হস্তগত রহিয়াছে । তাহাদের মধ্যে কতকগুলি অত্যন্ত অসভ্য, অবশিষ্ট কৃষি ও সামান্য শিল্পকার্য দ্বারা জীবিকা নির্বাহ করে । এখানকার ক্রিয়োলেরা শিষ্টাচারী, আতিথেয় ও দরাদ্রিচিত্ত, কিন্তু অলস ও জুয়াখেলায় অত্যন্ত আসক্ত ।

লিমা নগর এখানকার রাজধানী । পেরুর জয়কর্তা স্পেন-দেশোদ্ভব সুপ্রসিদ্ধ পিজারো এই নগর সংস্থাপিত করেন ; প্রশান্ত মহাসাগরের তীর হইতে প্রায় তিন ক্রোশ অন্তরে রিমাক নামক ক্ষুদ্র নদীর তটে ইহার অবস্থান । এখানে ভূমিকম্পের অত্যন্ত দোঁরাঘা । প্রতি বৎসর গড়ে পঁয়তাল্লিশ বার সামান্য-রূপ কম্প হইয়া থাকে এবং প্রতি শতাব্দীতে দুই বার অতি ভরস্করূপে হইয়া ঘোর প্রলয় উপস্থিত করে । কজ্জকো এ দেশের প্রাচীন রাজধানী । এই নগর সাগরপৃষ্ঠ হইতে প্রায় ৭,৫০০ হস্ত উর্দ্ধে এক পার্বত্যীয় প্রদেশে অবস্থিত । এখানে প্রাচীন ইন্কাদিগের অনেক সৌধের বিনাশাবশেষ পরিত রহিয়াছে । টুক্সিলো নগর পেরুর প্রধান অর্গব-বন্দর । পেরুর আর তিন প্রধান নগরের নাম আরিকুরিপা, আরিকা, ও পাস্কো । পাস্কোর অপেক্ষা অধিক উন্নত স্থানে নির্মিত নগর পৃথিবীতে আর নাই । এই নগর চারি দিকে রৌপ্যের আকরে বেষ্টিত ।

বলিবিয়া ।

পরিমাণকল ৯০,০০০ বর্গক্রোশ। লোকসংখ্যা ২০,০০,০০০।

সীমা।—উত্তরে পেরু ও ব্রাজিল; পূর্বে ব্রাজিল ও পারাগোয়া; দক্ষিণে লাপ্লাটা ও চিলি; পশ্চিমে প্রশান্ত মহাসাগর ও পেরু।

বলিবিয়ার পশ্চিম ভাগ মরুভূমি; মধ্যস্থল পর্বতময়, তথায় সাগরপৃষ্ঠ হইতে প্রায় ৯,০০০ হস্ত উচ্চ ২০,০০০ বর্গক্রোশের অপেক্ষাও অধিক আয়ত একটা অধিত্যকা দেখিতে পাওয়া যায়; সেই অধিত্যকাকে ডেনাগোয়াডেরো কহে। তাহার অভ্যন্তরে টিটিকাকা হ্রদ। আদিম পৈরব ও বলিবিয়ীয়েরা এই হ্রদকে অতিশয় পবিত্র জ্ঞান করে। ইহার অন্তর্গত টিটিকাকা দ্বীপে সূর্য্যদেবের এক মন্দির ছিল। ঐ মন্দির সূবর্ণ-পাত্রে মণ্ডিত ছিল। তথায় নানা দিগ্দেশ হইতে যাত্রীরা আসিয়া রাশি রাশি সূবর্ণ ও হীরকাদি মণি অর্পণ করিত। প্রথিত আছে, স্প্যানিয়ার্ডেরা আগমন করিলে সেই সমুদায় হ্রদের জলে নিক্ষিপ্ত হয়। বলিবিয়ার পূর্বভাগ সমতল ও অরণ্যময়। পশ্চিম প্রান্ত অনেক দূর লইয়া প্রশান্ত মহাসাগরের তীরবর্তী; তথাপি এ দেশে বাণিজ্য-দ্রব্য বহন করা এরূপ দুষ্কর যে, ভূমণ্ডলের প্রায় অন্য কোন দেশেই সেরূপ নহে; কারণ এই যে, উপকূল-ভাগ ও তাহার সমীপ-বর্তী অনেক দূর ভূভাগ নিতান্ত মরুভূমি, মুষ্টিমাত্র তৃণও পাওয়া যায় না, এবং সেই মরুদেশ অতিক্রম করিয়াই উন্নত পর্বতে উঠিতে হয়।

যত-দূর-পর্যন্ত পরিজ্ঞাত হইয়াছে তাহাতে বলিবিয়া শীতাতপ, জল ও উদ্ভিদাদি যাবতীয় বিষয়ে পেরুর একরূপ সদৃশ যে, স্বতন্ত্র বিবরণের প্রয়োজন নাই। বলিবিয়ার অধিবাসীদিগের মধ্যে আদিম আমেরিকদের ভাগ বার আনা, ক্রিয়োল ও সঙ্কর জাতি সিকি। ক্রিয়োলেরা অধিকাংশই ডেসাগোয়াডেরায় বসতি করে; আদিম আমেরিকেরা অন্যান্য স্থানে থাকে, ইহারা অনেকে অদ্যাপি স্বাধীন আছে। বলিবিয়া পেরুর সহিত একযোগে স্পেনের অধীনতা বিচ্ছেদ করিয়া অল্পকাল একত্র থাকে, পরে স্বতন্ত্র সাধারণতন্ত্র হইয়াছে। পূর্বে এই দেশকে উন্নত পেরু কহিত। স্বাভাব্য অবলম্বনের প্রাকালে ইহার প্রসিদ্ধ সেনানী বলিবারের নামানুসারে ইহার নাম বলিবিয়া হইয়াছে।

বলিবিয়ার রাজধানী চকুইশাকা। এই নগর সাগরপৃষ্ঠ হইতে ৬,২০০ হস্ত উর্দ্ধে অবস্থিত। পূর্বে বলিবিয়ার পোটোসী নামে এক বহুজনাকীর্ণ ও অতিসমৃদ্ধিশালী নগর ছিল। তাহার নিকটবর্তী পর্বতে অপর্যাপ্ত রৌপ্য উৎপন্ন হইত, এজন্য ঐ পর্বতকে সচরাচর রজতগিরি কহে। অধুনা পোটোসীর ভয় দশা উপস্থিত। কোচাবাম্বা ও লাপজ এ দেশের দুই প্রধান নগর।

চিলি।

পরিমাপকল ৪৪,০০০ বর্গকোশ। লোকসংখ্যা ১৬,০০,০০০।

সীমা।—উত্তরে বলিবিয়া; পূর্বে আণ্ডিস পর্বত; দক্ষিণে চিলো দ্বীপের সমীপবর্তী আন্ড উপসাগর; পশ্চিমে প্রশান্ত মহাসাগর।

এই দেশ দৈর্ঘ্যে বৃহৎ, বিস্তারে সঙ্কীর্ণ । ইহার ভূমি বন্ধুর ও পর্বতাকীর্ণ, উপকূল-ভাগ বিস্তৃত, এজন্য বাণিজ্যকার্যের পক্ষে বিলক্ষণ সুবিধাকর । এখানে আণ্ডিস পর্বত পঞ্চাশ ক্রোশের অধিক বিস্তৃত ও স্থানে স্থানে অতিশয় উন্নত । তাহার অন্তর্গত কোন কোন অন্তর্দেশ অতিশয় সুদৃশ্য । চিলি দেশে আশ্বের গিরি অনেক, কিন্তু তৎসমুদায় ক্রমশই বীতায়ি হইয়া আসিতেছে । এখানে অল্পক্ষণ ভূমিকম্প উপস্থিত হয়, কিন্তু সচরাচর তাহাতে বিশেষ অনিষ্ট ঘটে না । এ দেশে নদী অনেক দেখিতে পাওয়া যায় ; কিন্তু দুইটি ভিন্ন অরশিষ্ট সমুদায়ে নৌকাদি চলে না ; কারণ এই যে, গ্রীষ্মকালে জল অতি অল্প থাকে, পরে বরফ গলিতে আরম্ভ হইলে অতি প্রচণ্ড-বেগে প্রবাহিত হয় ।

শীতাতপে চিলি দেশ আমেরিকার কাশ্মীর-স্বরূপ । ইহার বায়ু অত্যন্ত সুখস্পর্শ ও স্বাস্থ্যকর । এ দেশের উত্তর ভাগে বৃষ্টি প্রায় হয় না এবং আণ্ডিস পর্বত ভিন্ন আর কুত্রাপি বজ্রধ্বনি শুনিতে পাওয়া যায় না ।

চিলির উত্তর ভাগ অনুর্বর ; দক্ষিণের ভূমি অতিশয় উৎকৃষ্ট । আণ্ডিসের অন্তর্গত অন্তর্দেশ সকলে একরূপ দীর্ঘ তৃণ উৎপন্ন হয় যে, তথায় যে সকল মেঘ বিচরণ করে তাহারা একেবারে আচ্ছন্ন হইয়া পড়ে ।

শস্ত্রের মধ্যে যব ও গোধূম প্রধান, তৎসমুদায় অনেক-পরিমাণে বিদেশে নীত হয় । ফল এত জন্মে যে, মূল্য দিয়া ক্রয় করিতে হয় না । কিন্তু কৃষি এদেশীয়দিগের প্রধান ব্যবসায় নহে, পাণ্ডপাল্যেই তাহাদের অধিক মনোযোগ ।

এখানকার কোন কোন খোঁয়াড়ে সচরাচর ১০,০০০ হইতে ১৫,০০০, কোনটায় ২০,০০০ পর্য্যন্তও প্রতিপালিত হয়। অতি ক্ষুদ্রটায়ও ৪০০০।৫০০০এর নূন নাই। এ দেশে সরীসৃপ অত্যন্ত বিরল ; সর্প একজাতীয় মাত্র আছে, তাহাও নিতান্ত নির্বিষ।

চিলির আকরিক সম্পত্তি অত্যন্ত বহুমূল্য। আকরিকের মধ্যে স্বর্ণ, রৌপ্য ও তাম্র এই তিন প্রকারই প্রধান। তন্মধ্যে তাম্রই সর্বাপেক্ষা অধিক উদ্ভোদিত হয়।

পেরু দেশের জয়ের অনতিদীর্ঘকাল পরে স্প্যানিয়ার্ডেরা চিলির নিতান্ত দক্ষিণ ভাগ আর্কেনিয়া ভিন্ন আর সন্মুখ অধিকার করে। তদবধি ১৮১৭ খৃঃ অব্দ পর্য্যন্ত এই দেশ স্পেনের অধীন ছিল। পর বৎসর স্বাধীন হয়। দক্ষিণ আমেরিকার মধ্যে এই দেশ সর্বাপেক্ষা সুশাসিত ও অভ্যদরাসিত। ইহার উত্তর ভাগে ক্রিয়োল ও দক্ষিণে আদিম আমেরিকেরা বসতি করে। তাহাদের মধ্যে আর্কেনিয়েরা কোন কালেই স্প্যানিয়ার্ডদের অধীনতা স্বীকার করে নাই। চিলীয়দিগের বাণিজ্য উত্তরোত্তর ক্রমশই প্রচীয়মান হইতেছে। পূর্বে এখানকার ক্রিয়োলেরা মূর্থতার মগ্ন ছিল, অধুনা বিদ্যার চর্চা করিতেছে। তন্নিবন্ধন তাহাদের চরিত্র ক্রমশঃ বিশুদ্ধি প্রাপ্ত হইয়া আসিতেছে।

চিলির রাজধানী সান্টিরাগো। এই নগরের জলবায়ু অতি উৎকৃষ্ট। ইহাতে অনেক সুদৃশ্য অট্টালিকা দৃষ্ট হয়। বাল্‌প্রেসো ও ককুরিষো চিলির দুইটা প্রধান অর্ণববন্দর। আর আর নগরের মধ্যে কন্সপ্সন ও বাস্তিবিয়া প্রধান।

পেটাগোনিয়া ।

পরিমাণকল ৭৫,০০০ বর্গকোশ । লোকসংখ্যা ৬০,০০০ ।

দক্ষিণ আমেরিকার সর্ব-দক্ষিণ ভাগকে পেটাগোনিয়া কহে । এই দেশ পূর্ব ও পশ্চিম এই দুই অঞ্চলে বিভক্ত । পূর্ব অঞ্চলের উপকূল নিম্ন, অভ্যন্তরের ভূমি ভঙ্গিমতী ও লাগ্নাটা দেশে বণিত পাম্পা-পরম্পরায় সমাকীর্ণ । সেই সকল পাম্পায় নানাপ্রকার বন্য জন্তু ও বহুসংখ্যক অষ্ট্রিচ পক্ষী দেখিতে পাওয়া যায় । পেটাগোনিয়ার এই ভাগের অধিবাসী-দিগের মত দীর্ঘাকৃতি মনুষ্য পৃথিবীর কোন দেশেই দেখা যায় না । ইহারা মৃগয়ায় অতিশয় নিপুণ, এবং তদ্বারাই জীবিকা নির্বাহ করে ।

পশ্চিম অঞ্চলে সাগরকূল হইতে অনতিদূরে আণ্ডিস গিরি উত্তর-দক্ষিণে বিস্তৃত রহিয়াছে । উপকূলের সম্মিহিত সাগর-ভাগে বিস্তর দ্বীপ ও উপদ্বীপ দেখিতে পাওয়া যায় । এই ভাগে শীতাতপের আতিশয় নাই, জল ও কাষ্ঠ সর্বত্রই প্রচুর, এবং মৎস্য ও জলচর বিহঙ্গমও বিস্তর পাওয়া যায় ; কিন্তু আর আর প্রয়োজনীয় দ্রব্যের এরূপ অভাব যে, এখানে সভ্য মনুষ্যদিগের বসতি করা সম্ভব নহে । এখানকার অরণ্য সকল অত্যন্ত গহন ও ভূমি সতত আর্দ্র । পর্বত ও দ্বীপের অধিবাসীরা অতিশয় ধর্ম্মাকার ও হীনাবস্থ ।

লাপ্লাটার ইয়ুনাইটেড প্রদেশ ।

পরিমাণকল ২,০০,০০০ বর্গকোশ । লোকসংখ্যা ১৪,০০,০০০ ।

এই ভূভাগকে আর্গেন্টিন সাধারণতঃও কহিয়া থাকে ।

সীমা ।—ইহার উত্তরে বলিবিয়া ; ঈশান-কোণে পারাগোয়া ; পূর্বে ইয়ুরেগোয়া নদী ও আটলান্টিক মহাসাগর ; দক্ষিণে পেটাগোনিয়া ; পশ্চিমে চিলীয় আণ্ডিস ।

এই ভূভাগের পশ্চিম প্রান্তে আণ্ডিসের, এবং পূর্ব প্রান্তে ব্রাজিল গিরির, কতিপয় প্রত্যন্ত শৈল প্রবিষ্ট হইয়াছে । অবশিষ্ট সমুদয় ভাগ সর্বত্রই সমতল । সেই বহুদূরত সমতল ক্ষেত্রের দক্ষিণ অঞ্চল বহুকাল-সঞ্চিত পললে ব্যাপ্ত ও সুদীর্ঘ ভূণে ঘন আচ্ছন্ন, তথার বৃক্ষ একটাও দেখিতে পাওয়া যায় না । সেই সকল ক্ষেত্রকে সচরাচর পাম্পা কহে । পাম্পা সকলের উত্তর পশ্চিমে একটা অতিবিস্তৃত বালুকা-ক্ষেত্র দেখিতে পাওয়া যায় । সেই বালুকা-ক্ষেত্রে একপ্রকার উদ্ভিদ জন্মে ; তাহার ভস্ম হইতে সোড়া প্রস্তুত হয় । এই ভূভাগে অল্পজল হ্রদ অনেক দৃষ্ট হইয়া থাকে ।

এখানকার বায়ু স্বাস্থ্যকর, কিন্তু সজল এবং গ্রীষ্মকালে অতিশয় উষ্ণ । মধ্যো মধ্যো অনাবৃষ্টি হেতু এই দেশে অতিশয় কষ্ট উপস্থিত হয় । পনের বৎসরের মধ্যে একবার অনাবৃষ্টি ঘটিয়া থাকে । তখন গ্রীষ্মের অতিশয় প্রাহুর্ভাব হয়, এবং সমুদয় দেশ শুষ্ক হইয়া দেখিতে ধূলিময় রাজমার্গের ন্যায় হইয়া উঠে । সময়ে সময়ে পাম্পা সকলের উপর দিয়া অতি প্রচণ্ড ঝটিকা প্রবাহিত হয়, তাহাতে এত বালুকা উখিত

লাপ্লাটার ইয়ুনাইটেড প্রদেশ । ২৭৯

হয় যে, লাপ্লাটা নদীর মোহানাস্থিত বিয়ুয়েন-আয়ার নগর মধ্যাহ্ন সময়েও তামসীর অন্ধকারে আচ্ছন্ন হইয়া যায় ।

এই ভূভাগের দক্ষিণ অঞ্চলে অতি উৎকৃষ্ট গোধূম জন্মে, উত্তর ও মধ্যভাগে উচ্চদেশীয় বাবতীয় সামান্য উদ্ভিদ উৎপন্ন হইতে পারে, কিন্তু কৃষিকর্মে বিশেষ মনোযোগ নাই বলিয়া তাহা হয় না । এই ভূভাগে কুত্রাপি আরণ্য বৃক্ষ দেখিতে পাওয়া যায় না । এ দেশে গবাদি পশুই প্রধান সম্পত্তি । পাম্পা সকলে অগণ্য পশু প্রতিপালিত হয় । তাহাদের চর্ম, শূঙ্গ, লোম ইত্যাদি বিক্রয় করিয়া বিস্তর টাকা উৎপন্ন হইয়া থাকে । পূর্বে এই সকল পশু জঙ্গলা, ও সমুদয় পাম্পা অস্বামিক ছিল । অধুনা পাম্পাসকল খণ্ডে খণ্ডে বিভক্ত ও এক-এক-জনকে নির্দিষ্ট করিয়া দেওয়া হইতেছে । এ দেশের পর্বত সকলে বহুমূল্য ও সামান্য উভয়প্রকার ধাতুরই আকর আছে, কিন্তু সচরাচর সেই সকল আকর এত উচ্চ এবং ভাঙ্গা খাদ্য ও ইন্ধন এরূপ হুস্ত্রাপ্য যে, তৎসমুদয়ে প্রায়ই মনুষ্যের হস্ত পতিত হয় না । পূর্বে লাপ্লাটা স্পেনের অধীন ছিল, ১৮১০ খৃঃ অব্দে অধীনতা বিচ্ছেদ করিয়াছে । এক্ষণে এই দেশ ব্রাজিল স্বয়ংপ্রধান সাধারণতন্ত্রে বিভক্ত, কিন্তু সমুদয় সাধারণ বিশেষ সকলেই একবাক্য । এখানকার সর্বপ্রধান নগর বিয়ুয়েন-আয়ার । এই নগর লাপ্লাটা নদীর মোহানায় অবস্থিত । ইহাতে প্রায় ৮০,০০০ লোক বসতি করে । তন্মধ্যে প্রায় চতুর্থ ভাগ ইংরেজ ও ফরাসি । আর আর নগরের মধ্যে করিয়েণ্টস, কর্ভোবা, সান্টিয়াগো ও টুকমান প্রধান ।

আর্গেন্টিন সাধারণতন্ত্রের পূর্ব দিকে ইয়ুরেগোয়া নাম

একটি ক্ষুদ্র স্বতন্ত্র সাধারণতন্ত্র আছে । তাহার উত্তর ও পূর্ব দিকে ব্রাজিল ; পূর্ব-দক্ষিণে ও দক্ষিণে আটলান্টিক মহাসাগর ; পশ্চিমে ইয়ুরোগোয়া নদী ইহাকে লাপ্লাটা হইতে পৃথক করিতেছে । ইহার পরিমাণফল প্রায় ১৭,০০০ বর্গক্রোশ । অধিবাসীর সংখ্যা প্রায় ২,৪০,০০০ । ইহার প্রধান নগর মণ্টবিডো । এই নগরের বাণিজ্য অত্যন্ত বিস্তৃত । স্পেনের অধীনতা হইতে মুক্ত হইলে পর, ব্রাজিলীয়েরা এই দেশ অধিকার করে । পরে ১৮২৮ খৃঃ অব্দে লাপ্লাটার সাহায্যে পুনর্বার স্বাধীন হইয়াছে ।

ইয়ুরোগোয়ার উত্তর-পশ্চিমে পারাগোয়া সাধারণতন্ত্র । লাপ্লাটা নদীর দুইটি শাখা, পার্ণা ও পারাগোয়া, তাহাদের আকর হইতে বহুদূর প্রবাহিত হইয়া আসিয়া অবশেষে করিয়েন্টস-নামক নগরে একত্র মিলিত হইয়াছে । সেই দুই নদীর মধ্যস্থলে পারাগোয়া । উহার উত্তর দীর্ঘ ব্রাজিল । উহার পরিমাণফল প্রায় ২০, ০০০ বর্গক্রোশ । অধিবাসীর সংখ্যা ১৩, ০০, ০০০ । এখানে ইয়র্বমাটি নামে একপ্রকার বৃক্ষ জন্মে । চীনদেশীর চা ইয়ুরোপে যে রূপে সাধারণে ব্যবহৃত, দক্ষিণ আমেরিকায় ইয়র্বমাটির পত্র ও সেইরূপে ব্যবহৃত হয় । ইহাকে সচরাচর পারাগোয়া চা কহে । এখানকার প্রধান নগর আসন্সন । তথায় চামড়া, তামাক, বাহাছুরি কাঠ, পারাগোয়া চা ও মোম এই কয়েক দ্রব্যের অতি বিস্তৃত ব্যবসায় হইয়া থাকে । স্বাধীন হওয়া অবধি এই দেশ অতি কদম্ব্যরূপে শাসিত হইতেছে । বিদেশীয়েরা এ দেশে প্রবেশ করিতে পার না । সুতরাং এখানকার বিবরণ বিশিষ্টরূপে পাওয়া যায় নাই ।

ব্রাজিল।

পরিমাণকল ৮,০০,০০০ বর্গকোশ। লোকসংখ্যা ১,০০,০০০।

সীমা।—উত্তরে কলম্বিয়া ও গায়ানা; পূর্বে আটলান্টিক মহাসাগর; দক্ষিণে ইয়ুরেগোয়া, লাপাটা ও পারাগোয়া; পশ্চিমে বলিবিয়া, পেরু ও কলম্বিয়া।

পূর্বে আটলান্টিক মহাসাগরের তীর হইতে অনতিদূরের উপকূল ভাগকে ব্রাজিল কহিত। অধুনা দক্ষিণ আমেরিকার বহুদূর পটুগীজদের হস্তগত ততদূর ভূভাগকে ব্রাজিল কহে। এই দেশে বকম-জাতীয় একপ্রকার বর্ণদার * প্রাপ্ত হওয়া যায়। তাহার রঙ একপাতি লাল বে, তাহাকে জ্বলন্ত অঙ্গারের সহিত তুলনা করা যাইতে পারে। পটুগীজ-ভাষায় জ্বলন্ত অঙ্গারকে এবং তৎসদৃশ বলিয়া ঐ কাষ্ঠকে ব্রাজা কহে। এই দেশে ব্রাজা কাষ্ঠ পাওয়া যায় বলিয়া ইহার নাম ব্রাজিল হইয়াছে।

ভূমণ্ডলের মধ্যে ব্রাজিল একটা অতি উৎকৃষ্ট ও বিস্তীর্ণ দেশ। ইহার পূর্ব-দক্ষিণ ভাগ উন্নত ও পর্বতাকীর্ণ; উত্তর ও পশ্চিম ভাগ নিম্ন ও সমতল। নিম্ন ও উন্নত এই দুই অঞ্চলের আয়তন প্রায়ই সমান। নিম্ন অঞ্চল মহাসাগর আমেজনের শাখা-পরস্পরায় সমাকীর্ণ। এই ভাগে একপাতি বহুায়ত নিবিড় অরণ্য দৃষ্ট হয় বে, ভূমণ্ডলের আর কুত্রাপি সেরূপ দেখা যায় না। উন্নত অঞ্চলের শৈল সকল উত্তর-দক্ষিণে বিস্তৃত এবং সাগরকূল হইতে দূরত্বের আধিক্যানুসারে ক্রমশই অধিক উচ্চ।

* বকম প্রভৃতি যে সকল কাষ্ঠে রঙ প্রস্তুত হয়, তৎসমুদায়কে বর্ণদার কহা যাইতে পারে।

সেই সকল পর্বতের গর্ভে অনেক উন্নত অধিত্যকা দেখিতে পাওয়া যায় । এই অঞ্চলেও অনেক বৃহৎ বৃহৎ নদী প্রবাহিত, কিন্তু স্থানে স্থানে তৎসমুদায়ের বেগ অতিশয় প্রচণ্ড, এজন্য নৌকাদি চলিবার সুবিধা নাই । ব্রাজিলের দক্ষিণ উপকূলে বৃহৎ অনেক, তন্মধ্যে পেটস ও মিরিম এই দুইটাই প্রধান ।

ব্রাজিল বৈষ্ণব বহ্মারত ও অসমানাকৃতি দেশ, তাহাতে ইহার সর্বত্র শীতাতপ সমান হইবার নহে । আমেজন অব-
বাহিকার উত্তাপের প্রাধান্য ; কিন্তু অন্যান্য উষ্ণ দেশের ন্যায়
বর্ষা ও অবগ্রহের পৃথক্ পৃথক্ কাল নিরূপিত নাই । মধ্য ও
পশ্চিমভাগে ঋতুচয়ের কালের অপেক্ষাকৃত অধিক প্রভেদ দেখা
যায় । তথায় পর্যায়ক্রমে গ্রীষ্ম ও শীতের আতিশয্য হইয়া
থাকে । স্থানে স্থানে বিলক্ষণ অনাবৃষ্টিও দেখিতে পাওয়া যায় ;
এ দেশের দক্ষিণ ভাগ, বিশেষতঃ তথাকার উন্নত প্রদেশ
সকল, নাতিশীতোষ্ণ ।

ব্রাজিলে অসম্ভ্যপ্রকার উদ্ভিদ প্রাপ্ত হওয়া যায় । তৎ-
সমুদায়ের মধ্যে অরণ্যে নানাজাতীয় গঠন-কাঠ, বর্ণদারু ও
ঔষধ-তরু এবং পরিষ্কৃত প্রদেশ সকলে কাকের, মানিরোক*,

* একজাতীয় গুল্মের নাম । উহার মূল মানুষের এক অতি
ভোজন্যর আহার, কিন্তু আর আর ভাগ অতি প্রথম বিবাক্ত রসে
পরিপূর্ণ । অন্য মনুষ্যের বুদ্ধিমৈপুণ্য যে, উহার। একপ ভরসার
উদ্ভিদের মূল হইতেও আশনারদের তক্ষ্য আহরণ করিতেছেন ।
এই মূলকে আহারোপযোগী করিবার নিমিত্ত উহা প্রথমতঃ বায়ু-
বরটে পিষ্ট হয়, পরে থলীবদ্ধ হইয়া সেই চূর্ণ অনেককণ ভারি
জব্যের তলে চাপা থাকে । এইরূপে সমুদয় রস নিষ্কাশিত হইলে
তৎক চূর্ণকে কালাবা কহে, এবং উহাতে রুটি প্রস্তুত হইয়া থাকে ।

ভুট্টা, ইক্ষু, ধান্য, গোধূম, কাকি, তুলা ও তামাক প্রধান।
এ দেশের অধিকাংশ ভূমিই অদ্যাপি অরুণ্ট রহিয়াছে।

এ দেশে জন্তু ও বিস্তর ভিন্ন-ভিন্ন-প্রকার পাওয়া যায়।
বাহুড় ও বানর যে কত আছে তাহার কিছুই বলা যায় না।
হিংস্র ঋপদের মধ্যে জাগুয়ার নামক শার্দূল-জাতীয় চতুষ্পদ
অত্যন্ত ভয়ঙ্কর; সর্প ও অনেক, তন্মধ্যে কোন কোন জাতি
অত্যন্ত বিবাক্ত। একজন গ্রন্থকার ব্রাজিলের জন্তু-মণ্ডলী
এইরূপ বিবরণ করিয়াছেন—“লোকালয়ের কোলাহল পরিত্যাগ
করিয়া অরণ্য-প্রান্তে কৃশাক যুগ ও কৃষ্ণবর্ণ টেপির বিচরণ
করিতেছে; তাহাদের মস্তকোপরি রক্তশিরক গৃধিনী গগন-
মাগরে সম্তরণ দিতেছে; তুণে লুক্কায়িত ভীষণ রাটল সর্পের
গাত্র-শব্দে চতুর্দিক ত্রাসিত হইতেছে; আর একপ্রকার
অজগর বৃক্ষাশায় লাজুল বন্ধ করিয়া অবনত-শিরে ভূমি
স্পর্শ করত কেলি করিতেছে; এবং তড়াগ-তটে ভীম নক্স
ভক্কন্ধের ন্যায় পতিত হইয়া স্থখে রৌদ্র সেবন করিতেছে।
দিবলে এই সকল দৃষ্ট হয়; নিশাগমে ফড়িঙের ঝিঁ ঝিঁ রব,
ছাগচূবের * নিয়ত এক স্বরে ক্রন্দন, যুগলোলুপ বীণী ও
ধূর্ত উচ্চামুখীর চীৎকার এবং ঔৎসের † ভীমনাদ এই সকল
আসিয়া কর্ণকুহরে প্রবিষ্ট হয়।” ব্রাজিলে ইয়ুরোপ হইতে সকল

* একপ্রকার আমেরিকীয় পক্ষী। পূর্বে লোকের সংস্কার
ছিল যে, এই পক্ষী ছাগলের শুনপান করে, এজন্য ইহার নাম
ছাগচূব হইয়াছে।

† চিত্রশার্দূলজাতীয় মাংসভোজী জন্তু। ইহার আকার
অপেক্ষাকৃত ধর্ম ও অভাব দ্বয় শাস্ত।

প্রকার ব্যবহার্য পণ্ডই নীত ও পরিবর্জিত হইয়াছে, তৎসমুদয়ে বিস্তর লাভ হইয়া থাকে । এখানে উটপাখীও অনেক ।

ব্রাজিলের আকরিক সম্পত্তি অত্যন্ত অধিক । হীরক প্রচুর উৎপন্ন হয় । অন্যান্য প্রকার বহুমূল্য প্রস্তর এবং স্বর্ণ, রৌপ্য, তাম্র ও প্লাটিনম্ অনেক-পরিমাণে পাওয়া গিয়া থাকে ।

খৃষ্টীয় ষোড়শ শতাব্দীতে পটুগিজেরা ব্রাজিল দেশে ক্রমে উপনিবিষ্ট হয় । তদবধি ১৮২২ খৃঃ অব্দ পর্য্যন্ত এই দেশ পটুগালের অধীন থাকে ; ঐ বৎসর রাজবিপ্লব উপস্থিত হইয়া সেই দীর্ঘকালের অধীনতা বিচ্ছিন্ন হয় ; রাজবিপ্লবের সময়ের পটুগালের একজন রাজকুমার ব্রাজিলের শাসনকার্যে নিযুক্ত ছিলেন, তিনি বিপ্লাবকদিগের সহিত যোগ দিয়া স্বয়ং রাজা হইয়া ব্রাজিলের সিংহাসন অধিকার করেন । স্বাধীন হওয়ার তিন বৎসর পর হইতে প্রজাতন্ত্র প্রণালীতে ব্রাজিলের রাজকার্য্য নির্বাহ হইয়া আসিতেছে । এখানকার অধিবাসীরা শুক্লবর্ণ, কাস্ত্রি, স্করবর্ণ ও আদিম আমেরিক— এই চারি জাতিতে বিভক্ত ; তন্মধ্যে কাস্ত্রিদিগের সংখ্যা প্রায় অর্দ্ধেক । এখানে অগ্ন্যাপি কয়েক বর্ষে আফ্রিকা হইতে প্রায় ৮০,০০০ কাস্ত্রিদাস আনীত হইয়া থাকে । মনের ভাল এই যে, এখানকার দাসদিগের অবস্থা অন্যান্যদেশীয় দাসদিগের অবস্থা হইতে অনেক উৎকৃষ্ট । এখানকার আদিম আমেরিক-দের ক্রিয়দংশ নিরাশ্রম ও জঙ্গলা, অবশিষ্ট ভাগ গৃহাদি নির্মাণ করিয়া সমাজে বসতি করে । শুক্লবর্ণেরা পটুগাল-দেশীয়দিগের হইতে প্রায়ই নির্বিশেষ । লেখাপড়া বিষয়ে পদবর্ণমেন্টের অনুরাগ আছে এবং ক্রমশই তাহার প্রীতি

হইয়া উঠিতেছে। শিল্পকর্ম অতি সামান্যরূপ হইয়া থাকে। শ্রমসাধ্য বাবতীয় ব্যাপার দানের সম্পন্ন করে। এখানে বিস্তর বাগিচা ব্যবসায় হইয়া থাকে। বাগিচাসংক্রান্ত বাবতীয় রাজনিয়ম অতি উৎকৃষ্ট। এ দেশের সুদীর্ঘ উপকূলভাগ, সুবিস্তৃত পোতাশ্রয় ও বৃহৎ বৃহৎ সুনাবা নদী সকলই বাগিচায়ের পক্ষে অত্যন্ত অমুকুল। ব্রাজিল প্রকৃতির ষেক্ষণ অমুকৃহীত দেশ, অন্যান্য দেশের সহিত তুলনা করিলে, অদ্যাপি ইহার তদনুরূপ বিক্রম হয় নাই। কিন্তু রাজ্যের আয়তনে রুসিয়া ও চীন সাম্রাজ্য ভিন্ন আর কেহই ইহাকে পরাস্ত করিতে পারে না। স্বাধীন হওয়ার পর অবধি ক্রমশই ব্রাজিলের শ্রীবৃদ্ধি হইয়া আসিতেছে।

ব্রাজিলের রাজধানী রায়ো-জেনিরো। এই নগরের সম্পূর্ণ নাম সান্তিবাষ্টিয়ো-ডো-রায়ো-ডি-জেনিরো। কিন্তু সচরাচর ইহাকে রায়ো-জেনিরো অথবা আরও সংক্ষেপে রায়ো মাত্র কহিয়া থাকে। এই নগর আটলান্টিক মহাসাগরের একটা পোতাশ্রয়ের উপকূলে অবস্থিত। সেই পোতাশ্রয় স্থলে একরূপ বেষ্টিত যে, তন্মধ্যে জাহাজাদি অতি নিরাপদে থাকে। এই নগরে ইউরোপীয় প্রণালীতে নিৰ্ম্মিত বিস্তর হর্ম্মা, একটা সাধারণ পুস্তকাগার, অনেক বিদ্যামন্দির, এবং নিঃস্ব ও পীড়িতদিগের আশ্রয়ের নিমিত্ত বহুল স্থান দেখিতে পাওয়া যায়। সমুদয় দক্ষিণ আমেরিকার মধ্যে রায়োর তুল্য বিস্তৃত ও বহুবাগিচাকর নগর আর নাই। আর আর নগরের মধ্যে সান্তাল্বেডর বা বাহিয়া, পর্ণাম্বিযুকো, মারানহেয়ো, পারা, কামেরা, মাথগ্রসো ও সিয়োপালো প্রধান।

গায়েনা ।

ওরিনকো ও আমেজন নদীর সমীপবর্তী বিস্তৃত ভূভাগের সাধারণ নাম গায়েনা । অধুনা হাজার অর্ধেকেরও অধিক ব্রাজিলের, সিকি বেনিজুয়েলার অন্তর্গত । অবশিষ্ট ভাগ ইংরেজ, ওলন্দাজ ও ফরাসিদিগের অধিকৃত, এবং ইংরেজ-গায়েনা, ওলন্দাজ-গায়েনা ও ফরাসি-গায়েনা নামে পরিচিত ।

গায়েনার উপকূলভাগ নিম্নভূতল এবং সর্বত্র একরূপ সমানাকার যে, বারংবার গমনাগমন করিয়াও পোতবাহীরা তত্ত্ব স্থান সকল সহজে নির্ণয় করিতে পারে না । সেই ঔপকূলিক নিম্ন ভূমির অভ্যন্তরাভিমুখে বিস্তার কোথাও সতর ক্রোশের ন্যূন বা ছাব্বিশ ক্রোশের অধিক নহে, তৎপরে ভূমি উন্নত । গায়েনার উপকূলভাগ অস্বাস্থ্যকর ; অভ্যন্তর তদপেক্ষা অনেক উৎকৃষ্ট । ইহার ভূমি অতিশয় উর্বরা ; চিনি, তুলা ও কাকি প্রচুর উৎপন্ন হয় ।

ইংরেজ-গায়েনা—ওরিনকো নদীর মোহানা হইতে করেন্টিন নামক নদীর পশ্চিম তীর পর্য্যন্ত বিস্তৃত । ইহার পরিমাণফল প্রায় ১৯,০০০ বর্গক্রোশ । প্রথমে ওলন্দাজেরা এই দেশে উপনিবেশ সংস্থাপন করে । পরে ১৮০৩ খৃঃ অব্দে ইংরেজেরা তাহাদের হইতে জয় করিয়া লয় । এখানকার অধিবাসীরা ইংরেজ, ওলন্দাজ, বীত-দাসত্ব কাকি ও আদিম আমেরিক—এই চারি জাতিতে বিভক্ত । প্রধান নগর জর্জ-টোন । এই নগরকে কখন কখন ডিমেরারা-ও কহিয়া থাকে ।

ওলন্দাজ-গায়েনা—ইংরেজ-গায়েনার পূর্ব ও করাসি-গায়েনার পশ্চিম; প্রথমোক্ত দিকে করোণ্টিন ও শেষোক্ত দিকে মারোনী নদী দ্বারা সীমাবদ্ধ রহিয়াছে। ইহার পরিমাণফল প্রায় ১৫,০০০ বর্গকোশ। এখানকার অধিবাসীরা ওলন্দাজ, করাসি, গিহদি, কাফ্রি ও আদিম আমেরিক—এই পাঁচ জাতিতে বিভক্ত। ইহার প্রধান নগর সুরিনাম।

করাসি-গায়েনা—মারোনী নদী হইতে ওয়াপম নদীপর্যন্ত বিস্তৃত। ইহার পরিমাণফল প্রায় ৮,০০০ বর্গকোশ। অধিবাসীর সংখ্যা প্রায় ২৪,০০০। এখানে ইতিপূর্বে উল্লিখিত গায়েনা-দেশীয় সকলপ্রকার উদ্ভিদ ভিন্ন, লবঙ্গ, পিপুল ও জায়ফল পাওয়া যায়। এখানে একটীমাত্র নগর আছে, উহার নাম কেয়িন।

আমেরিকার সমীপবর্তী প্রধান প্রধান দ্বীপ ।

গ্রীনলণ্ড—উত্তর আমেরিকার উত্তর-পূর্ব দিকে, বেফিন উপসাগরের পূর্ব তীরে, অবস্থিত। এই দ্বীপ আয়তনে প্রকাণ্ড, কিন্তু এপর্যন্ত ইহার উপকূল-ভাগ-মাত্র আবিষ্কৃত হইয়াছে, অভ্যন্তর সম্পূর্ণ অপরিজ্ঞাত রহিয়াছে। এখানে শীতের ছরস্ব প্রাচুর্য্যব; ভূমি পাহাড়ময়, অহরুর ও প্রায় সর্বত্রই চিরহুহিনে আচ্ছন্ন। বৃক্ষ-ভৃগাদি কিছুই নাই বলিলেই

হয় । লোকে মাংসাদি ভোজন করিয়া দিনপাত করে । ভূতর জন্তর মধ্যে খরগস, উদ্ধামুখী, বগ্না-হরিণ, খেতকায় ভল্লুক, ও কুকুর প্রধান । এখানকার কুকুর অতি প্রকাণ্ডশরীর এবং পখাদির আয় শকট বহন করিয়া থাকে । জলজন্তর মধ্যে সমুদ্রে বিস্তর তিমি, হেরিং ও টর্বট্ নামে মৎস্য পাওয়া যায় ; কিন্তু সীল-নামক মৎস্যই এখানকার অধিবাসীদিগের সর্বস্ব ধন । ইহার মাংসই তাহাদের প্রধান আহার, ও চর্মেই প্রধান পরিচ্ছদ । ফলতঃ তাহারা ইহাকে একরূপ অবশ্য প্রয়োজনীয় জ্ঞান করে যে, ইহার অভাবে অন্যান্যদেশীর লোকেরা কি প্রকারে জীবন ধারণ করে তাহা তাহাদের অমুভাবেই আসে না । গ্রীনলণ্ডের অধিবাসীরা খর্ষকায়, পীতবর্ণ ও ক্ষুদ্রাক । ইহাদিগকে স্কুইমো-জাতীয় মনুষ্য কহে । গ্রীনলণ্ড দিনেমারদিগের অধিকৃত ।

নিউকোণ্ডলণ্ড—বৃটন আমেরিকার সন্নিহিত ও ইংরেজদের অধিকৃত । ইহার ভূমি বন্ধুর, অহর্ষর এবং অমুকণ প্রগাঢ় কুজ্জ্বলিকায় আচ্ছন্ন থাকে । এখানে শীতের অত্যন্ত প্রাচুর্য, শস্যাদি কিছুই জন্মে না । কিন্তু সমীপবর্তী সমুদ্রে বিস্তর টাকার মৎস্য ধৃত হয় ; মৎস্যের ব্যবসারে বার্ষিক উৎপন্ন অনুন ৮,০০,০০০ টাকা । এই দ্বীপের প্রধান নগর সেন্টজান । নিউকোণ্ডলণ্ডের সমীপে কেপ্ বৃটন্, প্রিন্স এডওয়ার্ড ও আণ্টিকটি দ্বীপ । এই সমুদায়ও ইংরেজদের অধিকৃত ।

কারিব-সাগরীয় দ্বীপশ্রেণী ।

পরিমাণফল ২৪,০০০ বর্গক্রোশ । লোকসংখ্যা ৪০,০০,০০০ ।

কারিব সাগরের গর্ভে, উত্তর আমেরিকার ফ্লরিডা হইতে দক্ষিণ আমেরিকার গায়েনা পর্য্যন্ত, যে সমুদয় দ্বীপ দেখিতে পাওয়া যায়, তৎসমুদায়কে কারিব-সাগরীয় দ্বীপশ্রেণী কহা যায় । ইহারা বাহামা ও আণ্টিলিস নামে দুই প্রধান পুঞ্জে বিভক্ত । আণ্টিলিস-পুঞ্জ আবার দুই পুঞ্জে পৃথগ্ভূত ; বড় আণ্টিলিস ও ছোট আণ্টিলিস ।

বাহামাপুঞ্জ—চতুর্দশ প্রধান ও বহুসংখ্যক ক্ষুদ্র দ্বীপে পরিগণিত । সেই সমুদয় দ্বীপ ফ্লরিডার অগ্নিকোণ হইতে দক্ষিণ-পূর্ব মুখে ৩০০ ক্রোশ ব্যাপিয়া হেটি দ্বীপের সমীপ পর্য্যন্ত বিস্তৃত । ইহাদের সর্বশ্রেষ্ঠের নাম নিউ-প্রিভিডেল । আর যে গোয়ানাহানি দ্বীপে কলম্বাস প্রথম উত্তীর্ণ হন, তাহাও এই পুঞ্জের অন্তর্গত । গোয়ানাহানিকে কেহ কেহ সাম্বাল-বেডর কহে । বাহামাপুঞ্জ ইংলণ্ডের অধিকৃত ।

বড় আণ্টিলিস—কিয়ুবা, জামেকা, হেটি বা সাওমিকো ও পোর্টরিকো এই চারি প্রধান ও বহু ক্ষুদ্র দ্বীপে পরিগণিত । এই সকল দ্বীপে অনেক উন্নত পর্বত দেখিতে পাওয়া যায় । পোর্টরিকোর সমীপ হইতে যে সকল দ্বীপ বৃত্তাকারে পারিকর উপসাগর পর্য্যন্ত বিস্তৃত এবং আর যে সমুদয় দ্বীপ বেনিজুয়েলার উত্তরে অবস্থিত, সেই সমুদায় লইয়া ছোট আণ্টিলিস

পরিগণিত । এই সমুদায়ের অধিকাংশই বাড়বসমুদ্র ; অদ্যাপি ইহাদের অন্তর্গত অনেক পর্বতে অতীতকালীয় অগ্ন্যুদগমের নিদর্শন প্রাপ্ত হওয়া যায় । কিন্তু বহুকাল হইল সেই সমুদ্র অগ্নিগিরি স্থিতির রহিয়াছে । ইহাদের মধ্যে ট্রিনিডাড, গোয়াডেলোপ, মাটিনিক, ডমিনিকো, সেন্ট লুসিয়া, সেন্ট বিসেন্ট, টবোগা, আন্টিয়াগো ও কিয়ুরেকোয়া প্রধান ।

কারিব-সাগরীয় দ্বীপশ্রেণীর মধ্যে—হেটি—স্বাধীন । সেন্ট বার্থলমিয়ু—সুইডেনের অধিকৃত । সান্টাক্রুজ—ডেনমার্কের অধিকৃত । সেন্টজান, সেন্টটমাস—ইয়ুনাইটেড ষ্টেটের অধিকৃত । কিয়ুরেকোয়া, সাবা, সেন্ট ইয়ুস্টেসস, সেন্ট মাটিনের দক্ষিণ ভাগ—হলণ্ডের অধিকৃত । গোয়াডেলোপ, ডেসিডরেড, মাটিনিক মেরিয়েগালান্ট, সেন্ট মাটিনের উত্তরভাগ, সেন্টস—ফ্রান্সের অধিকৃত । কিয়ুবা—স্বাধীন সাধারণ-তন্ত্র । পোর্টরিকো—স্পেনের অধিকৃত । অবশিষ্ট সমুদায় ইংলণ্ডের অধিকৃত ।

বাঙামা-পুঞ্জের অধিকৃত কতিপয় দ্বীপ ভিন্ন, কারিব-সাগরীয় অবশিষ্ট সমুদ্র দ্বীপে সূর্য্যাতপের অত্যন্ত প্রাচুর্য্য । বৃষ্টিাদিতেও ভূমি প্রায় সচরাচর সরস থাকে । রস ও উত্তাপের সহযোগে এখানকার মৃত্তিকা অত্যন্ত উর্বরা ; বিবিধ শস্য, নানাপ্রকার ফল, ও অন্যান্য উদ্ভিদ অপূর্ণাঙ্গ উৎপন্ন হয় । এই সকল দ্বীপ হইতে চিনি, কাকি ও তুলা প্রচুর পরিমাণে ভিন্ন ভিন্ন দেশে নীত হইয়া থাকে । এজন্য ইয়ুরোপীয় বণিকসমাজে ইহাদের বড় গৌরব । কিন্তু মনুষ্যের স্বাস্থ্যের পক্ষে এই সকল দ্বীপ, বিশেষতঃ ইহাদের বাধতীয়

নিম্ন প্রদেশ, অনুপকারী এবং বর্ষাকালে বিশেষ অনিষ্টকর ।
ভাদ্র আশ্বিন মাসে মধ্যে মধ্যে প্রচণ্ড ঝটিকা উদ্ভিত হওয়াতে
লোকের অত্যন্ত ক্ষতি হইয়া থাকে । ভূমিকম্প অনুক্ষণ
ঘটে । এই সকল দ্বীপে জন্তু অধিক নাই ।

ইয়ুরোপীয়েরা আনিয়া কারিব-সাগরীয় দ্বীপসমূহের আদিম
অধিবাসীদিগকে সমূলে নিমূলিত করিয়াছে । কেবল টিনি-
ডাড দ্বীপে দুই চারি শত তিন আর কুত্ৰাপি একজনও আদিম
আমেরিক দেখিতে পাওয়া যায় না । এ ক্ষণে এখানে
কৃষ্ণকায় কাফি, ধবলাঙ্গ ইয়ুরোপবংশীয়, এবং এই উভয়ের
পরস্পর সংস্রবোৎপন্ন নানাবর্ণের সঙ্কর জাতি বসতি করি-
তেছে । তন্মধ্যে কাফিদিগের সংখ্যাই অধিক । যে সকল
কাফি স্পেনের অধিকারে বসতি করে, তাহারা অদ্যাপি
দাসত্বশৃঙ্খলে বদ্ধ রহিয়াছে । এই সকল দ্বীপে খৃষ্টীয় ধর্ম্মই
প্রবল, কেবল টিনিডাড দ্বীপে এক সম্প্রদায় মুসলমান-
দেখিতে পাওয়া যায় ।

বাহামাপুঞ্জের প্রায় দুই কোশ উত্তর-পূর্বে বর্নুডাসপুঞ্জ ।
এই পুঞ্জের অন্তর্গত দ্বীপ সকল গণনায় ৩০০।৪০০, কিন্তু
কয়েকটীমাত্র মহুষ্যের অধুষিত । এই সকল দ্বীপ ইংরেজ
দিগের অধিকৃত । এখানে আটলান্টিক বাহী জাহাজসকল
মধ্যে মধ্যে উপস্থিত হয় এবং রাজদণ্ডে নির্বাসিত কোন
কোন ইংলণ্ডীয় লোক প্রেরিত হইয়া থাকে ।

টেরাডেলফিয়ুগো—সাতটি প্রধান ও বহুসংখ্যক ক্ষুদ্র দ্বীপে .
পরিগণিত । এখানে অনবরত মেঘ, বৃষ্টি ও ঝড়বাত

দেখিতে পাওয়া যায়, পরিষ্কার দিন অত্যন্ত বিরল । এখান-
কার পৰ্ব্বতসকল চিরকাল বরফে আচ্ছন্ন; উপকূল-ভাগে
সেৰূপ বরফ দেখা যায় না । এখানে লোক অধিক নাই,
বাহারা আছে তাহারাও নিতান্ত হীনাবস্থা ।

সম্পূর্ণ ।

প্রথম পরিশিষ্ট ।

গোলক ।

ভূগোলবেত্তারা সচরাচর দারুময় বর্তুলে পৃথিবীর প্রতিক্রূপ অঙ্কিত করিয়া থাকেন । সেই বর্তুলকে গোলক কহে । পরিমাণ নিরূপণের সুবিধার জন্য তাঁহারা গোলককে তিন শত ষাট সমান ভাগে বিভক্ত করেন । ঐ প্রত্যেক ভাগকে এক এক অংশ কহে । প্রত্যেক অংশ ষাট সমান ভাগে বিভক্ত, সেই সকল ভাগকে কলা কহে । প্রত্যেক কলা ষাট সমান ভাগে বিভক্ত, সেই প্রত্যেক ভাগকে বিকলা কহে । অংশ কলা ও বিকলা জ্ঞাপক সংকেত এই ;—অংশবোধক সংখ্যার উপরে (°) চিহ্ন থাকে, কলাবোধক সংখ্যার উপরে (′) চিহ্ন থাকে, বিকলাবোধক সংখ্যার উপরে (″) চিহ্ন থাকে । যথা, $৮^{\circ} ৫' ১৩''$ —ইহার অর্থ আট অংশ পাঁচ কলা ও তের বিকলা ।

গোলকের উত্তর প্রান্ত হইতে ঠিক মধ্যস্থল নির্ভেদ করিয়া দক্ষিণ প্রান্ত পর্যন্ত একটা শলাকা প্রবিষ্ট আছে, ভূগোলবেত্তারা এইরূপ কল্পনা করিয়া থাকেন । সেই শলাকার দুই প্রান্তকে দুই মেরু কহে, উত্তর প্রান্তকে উত্তরমেরু, দক্ষিণ প্রান্তকে দক্ষিণমেরু ।

গোলকের পৃষ্ঠদেশে কতকগুলি মণ্ডলাকার রেখা দেখিতে পাওয়া যায় ; সেই সকল রেখার মধ্যে প্রধান প্রধান গুলির নাম এই ;—

উভয় মেরুর সমদূরবর্তী স্থানে একটি মণ্ডলাকার রেখা পূর্ব-পশ্চিমে গোলকের সমস্তাৎ ব্যাপিয়া আছে। সেই রেখাকে কেহ নিরক্ষরেখা, কেহ বিষুবরেখা এবং কেহ নাড়ী-মণ্ডল কহেন। নিরক্ষরেখা গোলকে দুই সমান খণ্ডে বিভক্ত করিতেছে। উত্তরের খণ্ডকে উত্তর গোলার্দ্ধ ও দক্ষিণের খণ্ডকে দক্ষিণ গোলার্দ্ধ কহে।

নিরক্ষের উত্তর দক্ষিণ উভয় দিকেই বহুসংখ্যক মণ্ডলাকার রেখা, গোলকের পূর্ব পশ্চিমে ব্যাপিয়া আছে। সেই সকল রেখার যে কোন একটীর সকল স্থানই নিরক্ষ হইতে সম-দূরবর্তী, অর্থাৎ যে রেখা কোন এক স্থানেও নিরক্ষ হইতে ১০ অংশ, সেই রেখা আর সকল স্থানেও নিরক্ষ হইতে ১০ অংশ, যেটা নিরক্ষ হইতে কোন এক স্থানে ২৫ অংশ, সেইটা আর সর্বত্রই নিরক্ষ হইতে ২৫ অংশ, ইত্যাদি। এ সকল রেখাকে অক্ষরেখা কহে। গোলকপৃষ্ঠে আর কতকগুলি মণ্ডলাকার রেখা দেখা যায়, তাহারা প্রত্যেকে উভয় মেরু নির্ভেদ করিয়া নিরক্ষের উপর দিয়া গোলকের সমস্তাৎ ব্যাপ্ত আছে; তাহাদিগকে দ্রাঘিমা বলে। অক্ষরেখা ও দ্রাঘিমা, ইচ্ছামত গোলকের অনেক স্থানে অঙ্কিত করা যাইতে পারে।

সমুদয় অক্ষরেখার মধ্যে চারিটির বিশেষ বিশেষ নাম আছে, তাহা এই;—কর্কটক্রান্তি, মকরক্রান্তি, উদীচ্যবৃত্ত, উদীচ্যোত্তরবৃত্ত। কর্কটক্রান্তি নিরক্ষ হইতে ২৩½ অংশ উত্তর, মকরক্রান্তি ২৩½ অংশ দক্ষিণ, উদীচ্যবৃত্ত উত্তর মেরুর ২৩½ অংশ দক্ষিণ, উদীচ্যোত্তরবৃত্ত দক্ষিণ মেরুর ২৩½ অংশ উত্তর।

কর্কট ও মকর-ক্রান্তির অন্তর্কর্তী ভূভাগ নিয়ত সূর্য্যের ঠিক নিম্নে থাকে এবং তথায় সূর্য্যাকিরণ সরল-বেগে পতিত হয়, এজন্য সে খানে গ্রীষ্মের অত্যন্ত প্রাদুর্ভাব। এই ভূভাগকে সচরাচর গ্রীষ্মমণ্ডল কহে। গ্রীষ্মমণ্ডলের উত্তর ও দক্ষিণে উদীচ্য ও উদীচ্যোত্তর বৃত্ত পর্য্যন্ত ভূভাগে সূর্য্যাকিরণ ত্রিযাগ-ভাবে পতিত হয়। তাহাতে গ্রীষ্মের আতিশয্য হইতে পারে না, কিন্তু বাহা পতিত হয় তাহাতে শীতকেও অতিশয় প্রবল হইতে দেয় না। শীত-গ্রীষ্মের সমতা বলিয়া, ঐ দুই ভূভাগকে সমমণ্ডল কহে। উদীচ্য ও উদীচ্যোত্তর বৃত্ত হইতে উত্তর দক্ষিণ নৈরু পর্য্যন্ত দুই ভূভাগে সূর্য্যের অপেক্ষাকৃত অত্যন্ত হীন প্রাপ্ত্য এবং শীতের দুরন্ত প্রভাব। এজন্য ঐ দুই ভূভাগকে হিমমণ্ডল কহে।

নিরক্ষরেখা হইতে পৃথিবীর কোন এক স্থানের দূরত্বকে নিরক্ষান্তর কহে। ঐ স্থান নিরক্ষের উত্তরে হইলে উত্তর নিরক্ষান্তর এবং দক্ষিণে হইলে দক্ষিণ নিরক্ষান্তর। সকল দেশীয় ভূগোলবেত্তারাই আপন আপন ইচ্ছামত এক একটা স্থান নির্দিষ্ট করিয়া লইয়াছেন। সেই নির্দিষ্ট স্থান দিয়া যে দ্রাঘিমা অঙ্কিত থাকে, সেই দ্রাঘিমাকে প্রাথমিক দ্রাঘিমা কহে। প্রাথমিক দ্রাঘিমা হইতে অন্যান্য স্থানের দূরত্বকে দ্রাঘিমান্তর বলে। ঐ স্থান প্রাথমিক দ্রাঘিমা পূর্বে হইলে পূর্ব দ্রাঘিমান্তর, এবং পশ্চিমে হইলে পশ্চিম দ্রাঘিমান্তর। নিরক্ষান্তর ও দ্রাঘিমান্তর উভয়ই জানিলে গোলকের সকল স্থানই নিরূপণ করা যায়। যথা, এক স্থানের নিরক্ষান্তর ১৬° উত্তর এবং দ্রাঘিমান্তর ১৮° ২০' পূর্ব; আনরা প্রধু-

মতঃ নিরক্ষের ষোল অংশ উত্তরে অবস্থান করি, কিন্তু দেখি অসম্ভ্য স্থানের নিরক্ষান্তর ষোল অংশ উত্তর হইতে পারে অর্থাৎ নিরক্ষরেখা হইতে ষোড়শাংশ উত্তরস্থিত অক্ষরেখা যে সকল স্থান দিয়া চলিয়া গিয়াছে তৎসমুদায়ের নিরক্ষান্তর ১৬° উত্তর। আমরা আবার জানি যে, যে স্থান অবস্থান করিতেছি উহার দ্রাঘিমান্তর $১৮^\circ ২০'$ পূর্ব। আমরা আমাদের প্রাথমিক দ্রাঘিমা হইতে $১৮^\circ ২০'$ পূর্বে অবস্থান করি; কিন্তু এখানেও দেখি যে, অসম্ভ্য স্থানের দ্রাঘিমান্তর $১৮^\circ ২০'$, অর্থাৎ প্রাথমিক দ্রাঘিমার $১৮^\circ ২০'$ পূর্বে যে দ্রাঘিমা অঙ্কিত আছে অথবা অঙ্কিত হইতে পারে সেই দ্রাঘিমা যে সে স্থান দিয়া চলিয়া গিয়াছে, তৎসমুদায়েরই দ্রাঘিমান্তর $১৮^\circ ২০'$ । কিন্তু যখন নিরক্ষান্তর ও দ্রাঘিমান্তর উভয়ই ধরি, তখন দেখি যে সমুদ্র পৃথিবীর মধ্যে একটীমাত্র স্থানে উভয়ই সম্বন্ধ হয়। যেখানে নিরক্ষের ১৬° উত্তরের অক্ষরেখা প্রাথমিক দ্রাঘিমার $১৮^\circ ২০'$ পূর্বের দ্রাঘিমার সহিত মিলিত হইয়াছে, অথোস্থান সেই সন্ধিস্থলেই হইতেছে। কারণ, উহার নিরক্ষান্তর ১৬° উত্তর, দ্রাঘিমান্তরও $১৮^\circ ২০'$ পূর্ব, এবং উহা ভিন্ন অন্য কোন স্থানে উভয়ই ঘটে না।

দ্বিতীয় পরিশিষ্ট ।

পৃথিবীর	লোকসংখ্যা	ও পরিমাণফল
বিভাগ	অধিবাসীর সংখ্যা	পরিমাণফল বর্গক্রোশ
আসিয়া	৮০,০০,০০,০০০	৪০,০০,০০০
ইয়ুরোপ	২৮,০০,০০,০০০	৯,৩০,০০০
আফ্রিকা	১৮,০০,০০,০০০	২৯,৫০,০০০
আমেরিকা	৭,৫০,০০,০০০	৩৫,০০,০০০
অস্ট্রেলেশিয়া	১,৫০,০০,০০০	৪,০০,০০০
পলিনেশিয়া		

১,৩৫,০০,০০,০০০

১,১৭,৮০,০০০

উপরি-উক্ত সর্বসমেত লোকসংখ্যার মধ্যে ভিন্ন-ভিন্ন-ধর্মী-
বলবীর সংখ্যা প্রায় এই—

হিন্দু	১২,৫০,০০,০০০
বৌদ্ধ	
যিহুদি	
খৃষ্টান	৩৫,০০,০০,০০০
মুসলমান	১২,০০,০০,০০০
জড়োপাসক, নানকপন্থী ইত্যাদি	২৫,০০,০০,০০০
					১,৩৫,০০,০০,০০০

তৃতীয় পরিশিষ্ট ।

পৃথিবীর প্রসিদ্ধ নদী সকলের দৈর্ঘ্য ও তাহাদের তীরের
অদূরবর্তী প্রধান প্রধান নগরের নাম—

মিসিসিপি (দৈর্ঘ্য ৪০০০ মাইল)—মব অর্লিন্স, নাচেস,
সেন্ট লুই । আমেজন (৩৯০০ মাইল)—সান্তারেম, রাইনিগ্র,
নোতা । ইয়ংনিকিয়াং (৩০০০)—নাক্সিন । নীল (৩০০০)—
স্কেলিয়া, রসেটা, ডামিয়েটা, বোলাক, কামরো, ঘিজ্জ, বেনি-
নায়ুয়েক, সায়ুট, ঘেন্নে, ডেওরা, থীবস, এস্নে । ইনিসি
(২৯০০)—ইহার একটা শাখার তীরে ইর্থটঙ্ক । হোয়াংহো
(২৬০০) । ওবি (২৫০০)—টোবলস্ক ও ওমস্ক, আর্টিস-নাম্নী
শাখার তীরে । লেনা (২৪০০)—ইয়াখটঙ্ক । লাম্পাটা (২৩৫০)
—মণ্টবিডো, বিয়ুয়েন-আয়ার, পারানা, করিয়েন্টস, আসে-
সন । নীজর (২৩০০)—বোনা, টিম্বক্টু, জেন্নে, সিগো ।
আমুর (২৩০০)—সখেলিয়ান, উলা, নটচিনিস্ক । বর্রা (২২০০)
—আষ্ট্রাকান, সারাটব, কাজান, নিজনি-নবগরড, কষ্ট্রোমা,
জারোস্লাব, বরা । মেকেঞ্জি (২১৬০) । সেন্টলরেন্স (২০০০)—
কুইবেক, মণ্ট্রিল । ইয়ুফ্রেটিস (১৭৬০)—বস্রা, হিলা, টাই-
গ্রিসের তীরে বোদগাদ, মোসল, ডায়রবেকর । ব্রহ্মপুত্র (১৭৬০)
—চরঙ, গোহাটি, গোয়ালগাড়া, নসীরাবাদ । সিঙ্ক (১৭০০)—
করাঞ্চি, হায়দরাবাদ, আটক, লে । ডানিযুব (১৬০০)—বেল-
গ্রেড, পেস্থ, দুডা, কোকন, প্রেনবর্গ, বায়েনা । নান্-

ক্লাসিকো (১৫০০)। গজা (১৪৬০)—কলিকাতা, শ্রীরামপুর, চন্দননগর, হুগলি, ত্রিবেণী, শান্তিপুর, কালনা, নবদ্বীপ, কাটোয়া, মুরসিদাবাদ, রাজমহল, ভাগলপুর, মুন্সের, পাটনা, হাজিপুর, দানাপুর, গাজিপুর, বারাগসী, চুনार, মির্জাপুর, এলাহাবাদ, ফতেপুর, কাণপুর, ফতেগড়, হরিদ্বার। ওরিনকো (১২০০)—আজমগার। নিপর (১২০০)—চর্চন, কীব, মঘলিব, স্মলেনেক্। ডন (১০০০)—টাগানগর, রষ্টব, চরকাক্। অরেঞ্জ (১০০০)। সেনিগাল (৯০০)—সেন্ট লুই, পোডর, বাকেল। গোদাবরী (৮০০)—নাসিক, রাজমহেন্দ্রী, নসীপুর। মাগডেলেনা (৮০০)—কার্টেজিনা, মামপল্ল, বগোটা। যমুনা (৮৫০)—কুল্লি, ইটোয়া, মথুরা, আগরা, দিল্লী। নর্মদা (৮০০)—জব্বলপুর, হুমকীবাদ, বড়োচ। কৃষ্ণা (৮০০)। রাইন (৭৬০)—লিডেন, ইয়ুট্রেচ্ট, নাইমোজিন, কলোন, মেঞ্জ, ওয়ার-মজ, কার্লস্, ষ্ট্রাসবর্গ। এল্‌ব (৬৯০)—আন্টোনা, হার্শর্গ, মাগডিবর্গ, উটেনবর্গ, ড্রেসডেন। গাঙ্গিয়া (৬৫০)—বাথরষ্ট, কোর্টজেন্‌, পিদেশিরা। বিষ্টুলা (৬৩০)—ডানজিগ, এল্‌বিঙ, থরন, ওয়ার্সা, ক্রাকো। লয়ার (৫৭০)—নান্টস, আঙ্গস, টুর্স, ব্রয়, অলিন্স, নেবস। মহানদী (৫২০)—সম্বলপুর, কটক। টেগস (৫১০)—লিসবন, সান্তারেম, আক্কাটারা টেলাবরা, টলিডো। রোন (৪৯০)—আর্লস, টারস্কন, বোকেয়ার, আবিগ্নন, বালেন্স। কাবেরী (৪৭০)—শ্রীরঙ্গপত্তন, ত্রিকুঞ্চিনাপল্লী। পো (৪৫০)—কোরা, মাথুরা, ক্রিমোনা, পামেসাঙ্গা, পাবিয়া, কাসেল, টুরিন। তাপ্তী (৪৪০)—বরানপুর, সুরাট। সেন (৪৩০)—হেবর, ক্লেন, পারিস, ফণ্টেনরো, ট্রয়। টেমস

(২১৫)—সিয়ার্নেস, গ্রেবসেণ্ড, উলউইচ, গ্রীনউইচ, ডেট.
ফোর্ড, লণ্ডন, রিচমণ্ড, কিঙ্‌সটন, উইমসর, ইটন, অক্স-
ফোর্ড ।



